





د پوهنې وزارت

د تعلیمي نصاب او د ښوونکو د روزنې معینیت
د تعلیمي نصاب د پراختیا او درسي کتابونو د تالیف لوی ریاست

جغرافیه

لسم ټولگی

درسي کتابونه د پوهنې په وزارت پورې اړه لري په بازار کې يې اخیستنه او خرڅونه په کلکه منع ده. له سر غړونکو سره قانوني چلن کېږي.



جغرافیه - لسم ټولگی





ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه بان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللّٰهِ الرَّحْمٰنِ الرَّحِیْمِ



د پوهنې وزارت

د تعلیمي نصاب د پراختیا او د ښوونکو

د روزنې معینیت

د تعلیمي نصاب د پراختیا او درسي

کتابونو د تالیف لوی ریاست

جغرافیه

لسم ټولگی

د چاپ کال: ۱۳۹۶ هـ. ش.

ليکوالان:

- پوهاند داکتر غلام جیلاني عارض
- مؤلف سامعه واعظ
- د سرمؤلف مرستیاله شکیلا حبیب

مسلكي او علمي ايډيټ:

- پوهاند غلام جیلاني عارض
- سرمؤلف نجیب الله امین افغان
- معاون سرمؤلف محمد رفیق مومند
- عزت الله سالمی وردگ

د ژبې ايډيټ:

- محمد قاسم هیله من

دیني، سیاسي او کلتوري کمیټه:

- مولوي خلیل الله فیروزي
- حبیب الله راحل د پوهنې وزارت سلاکار د تعلیمي نصاب د پراختیا په ریاست کې.

د څارنې کمیټه:

- دکتور اسدالله محقق، د تعلیمي نصاب د پراختیا او د ښوونکو د روزنې معین
- دکتور شیر علي ظریفی، د تعلیمي نصاب د پراختیا د پروژې رئیس
- سرمؤلف عبدالظاهر گلستانی، د تعلیمي نصاب د پراختیا او درسي کتابونو د تالیف لوی رئیس

طرح او ډیزاین: عنایت الله غفاري او حمیدالله غفاري

د چاپ د سمون چارې: محمد کبیر حقمیل د پوهنې وزارت د نشراتو او اطلاعاتو رئیس

بسم الله الرحمن الرحيم

د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پرگاڼه یې سمبال کړ. ډیر درود دې وي د اسلام پرگران پیغمبر حضرت محمد مصطفی ﷺ چې د انسانیت ستر ښوونکی دی او د رحمت، لارښوونې او روښنایۍ پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولنې له اړتیاوو سره سم تالیف کېږي. درسي کتابونه باید د منځپانګې له مخې خورا بډای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولیدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هويت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړیږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزونې د فرهنگ دودول، د هیواد پالنې او د مینې او محبت د حس پیاوړی کول، بښنه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي. درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنګي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هېڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابښه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له ادارې او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. انه سمیع قریب مجیب.

د پوهنې وزیر

دوکتور اسدالله حنیف بلخي

مخ	سرليک
۱-۲	لومړي څپرکي: مبادي
۶-۳	لومړي لوست: نقشه، طبيعي او سياسي نقشې
۸-۷	دويم لوست: اقتصادي او مواصلاتي نقشې
۱۰-۹	درېم لوست: مقياس
۱۴-۱۱	څلورم لوست: په نقشه کې درنگ کارول
۱۸-۱۵	پنځم لوست: د نقشې انځورول
۲۲-۱۹	شپږم لوست: د مصنوعي سپروميکو څخه کار اخيستل
۲۴-۲۳	دويم څپرکي: د افغانستان اقليم
۲۸-۲۵	اووم لوست: د افغانستان اقليم، اقليمي مهم فکتورونه
۳۲-۲۹	اتم لوست: تودوخه
۳۶-۳۳	نهم لوست: لنډه بل
۴۰-۳۷	لسم لوست: د افغانستان اقليمي سيمې
۴۴-۴۱	يوولسم لوست: د سټپ سيمو اقليم
۴۶-۴۵	درېم څپرکي: غرونه، دښتې او سيندونه
۴۸-۴۷	دولسم لوست: د افغانستان جيولوجيکي حالت
۵۲-۴۹	ديارلسم لوست: د ځمکې بڼې او جوړښت
۵۴-۵۳	څوارلسم لوست: غرونه او د هغو اهميت په ژوندانه کې
۵۸-۵۵	پځلسم لوست: د هندوکش د غرونو لړۍ
۶۲-۵۹	شپاړلسم لوست: د بابا غر
۶۴-۶۳	اوولسم لوست: د سليمان غر
۶۶-۶۵	اتلسم لوست: اوارې سيمې، دښتې او ريگستانونه
۷۰-۶۷	نولسم لوست: ژوي
۷۴-۷۱	شلم لوست: ځنگلونه
۷۸-۷۵	يوويشتم لوست: د ځمکې د مخ شين فرش (د نباتاتو فرش)
۸۰-۷۹	دوه ويشتم لوست: په طبيعت کې د اوبو دوران (د اوبو سايکل)
۸۴-۸۱	درويشتم لوست: په ژوندانه، د انرژي په توليد او کرنيز اقتصاد کې د اوبو ارزښت
۸۸-۸۵	څلرويشتم لوست: د اوبو لگولو حوزې (سيمې)
۹۲-۸۹	پنځه ويشتم لوست: د آمو حوزه
۹۶-۹۳	شپږويشتم لوست: د کابل حوزه
۱۰۰-۹۷	اووه ويشتم لوست: د هلمند او سيستان د اوبو اخيستني سيمې (حوزې)
۱۰۴-۱۰۱	اته ويشتم لوست: د هريرود سيمه
۱۰۸-۱۰۵	نهمه ويشتم لوست: ترلې سيمې (حوزې)
۱۱۴-۱۰۹	ديرشم لوست: د افغانستان نامتو جهيلونه
۱۱۸-۱۱۵	يوديرشم لوست: وچکالي او د اوبو کمښت
۱۲۰-۱۱۹	څلورم څپرکي: د ژوند چاپيريال
۱۲۴-۱۲۱	دوه ديرشم لوست: طبيعي چاپيريال
۱۲۸-۱۲۵	دري ديرشم لوست: د ځنگلونو ساتنه

- ۱۳۲-۱۲۹..... څلورديرشم لوست: د وحشي ژويو ساتنه
- ۱۳۴-۱۳۳..... پنځه ديرشم لوست: د اوبو، خاوري او هوا ساتنه
- ۱۳۸-۱۳۵..... شپږديرشم لوست: د ښار د هوا ککړتيا
- ۱۴۰-۱۳۹..... اوه ديرشم لوست: د زرو عراده جاتو زياتوالي او د ښار د هوا ککړتيا
- ۱۴۲-۱۴۱..... اته ديرشم لوست: د کوڅو او سرکونو خرابوالي او ککړتيا
- ۱۴۴-۱۴۳..... پنځم څپرکی: کهکشان، سياري او ځمکه
- ۱۴۶-۱۴۵..... نه ديرشم لوست: زلزله
- ۱۴۸-۱۴۷..... څلويښتم لوست: د زلزلي خطرونه
- ۱۵۲-۱۴۹..... يو څلويښتم لوست: د زلزلي د اندازې اټکل
- ۱۵۴-۱۵۳..... دوه څلويښتم لوست: د هېواد د زلزله لرونکې سيمې
- ۱۵۶-۱۵۵..... دري څلويښتم لوست: سپلا وونه
- ۱۵۸-۱۵۷..... څلور څلويښتم لوست: د سپلاو ضرر او د هغه مخنيوي
- ۱۶۰-۱۵۹..... پنځه څلويښتم لوست: اورغور ځونکې (آتشفشان)
- ۱۶۲-۱۶۱..... شپږ څلويښتم لوست: په هېواد کې پخواني اورغور ځونکې سيمې
- ۱۶۴-۱۶۳..... شپږم څپرکی:
- ۱۶۸-۱۶۵..... اووه څلويښتم لوست: د نړۍ د پيدا کيدو په هکله نظريات
- ۱۷۲-۱۶۹..... اته څلويښتم لوست: کهکشان
- ۱۷۴-۱۷۳..... نه څلويښتم لوست: لمریز نظام
- ۱۷۸-۱۷۵..... پنځوسم لوست: د لمریز نظام ستوري
- ۱۸۲-۱۷۹..... يو پنځوسم لوست: د ځمکې جوړښت
- ۱۸۴-۱۸۳..... دوه پنځوسم لوست: د نړۍ نامتو سيندونه
- ۱۸۶-۱۸۵..... دري پنځوسم لوست: د ځمکې د وچو لوړې ژورې
- ۱۸۸-۱۸۷..... څلور پنځوسم لوست: سپوږمي او د هغې د عمومي ځانگړتياوې
- ۱۹۰-۱۸۹..... پنځه پنځوسم لوست: خسوف او کسوف
- ۱۹۴-۱۹۱..... شپږ پنځوسم لوست: د ځمکې د گرځيدو ډولونه
- ۱۹۸-۱۹۵..... اووه پنځوسم لوست: د طول البلد او عرض البلد کرښي
- ۲۰۰-۱۹۹..... اووم څپرکی:
- ۲۰۴-۲۰۱..... اته پنځوسم لوست: اقليم څه دی
- ۲۰۸-۲۰۵..... نه پنځوسم لوست: د بادونو لگيدل
- ۲۱۲-۲۰۹..... شپتم لوست: د اقليم اغيزمن عوامل
- ۲۱۸-۲۱۳..... يو شپتم لوست: د اقليم ډولونه
- ۲۲۰-۲۱۹..... دوه شپتم لوست: د اتموسفير طبقې (برخي)
- ۲۲۲-۲۲۱..... دري شپتم لوست: د ځمکې اتموسفير
- ۲۲۴-۲۲۳..... څلور شپتم لوست: په اقليم کې د اتموسفير ارزښت
- ۲۲۶-۲۲۵..... پنځه شپتم لوست: د هوا پيژندنې، کتنې د ستجولو وسيلې
- ۲۳۰-۲۲۷..... شپږ شپتم لوست: د باد د لگيدو څرنگوالي
- ۲۳۲-۲۳۱..... اووه شپتم لوست: وريځې
- ۲۳۶-۲۳۳..... اته شپتم لوست: د لوړوالي له مخې د اورښت ډولونه

لومړی څپرکی

مبادي

د پوهوي اصطلاحات:

په دغه څپرکي کې د زده کوونکو د فکري ودې لپاره لاندیني مفاهيم او اصطلاحات

ځانگړی ارزښت لري، چې په ترتیب سره یې یادونه کوو:

- لومړی لوست: نقشه

- دویم لوست: طبعي نقشې او سیاسي نقشې

- درېیم لوست: اقتصادي نقشې او مواصلاتي نقشې

- څلورم لوست: مقیاسونه


- پنځم لوست: په نقشه کې د رنگ کارول

- شپږم لوست: په نقشه کې د بیلا بیلو لوریو ټاکل

- اووم لوست: د نقشې د انځورولو ډولونه

- اتم لوست: د مصنوعي سپورمکيو انځورونه

زده کوونکي اړ دي چې په دغو مفاهيمو باندې پوه شي، دا ځکه چې د هغو په مرسته په جغرافيايي بيلابيلو موضوع گانو باندې پوهيږي او پوهان او زده کوونکي د جغرافيايي د څيړنې لارې چارې زده کوي. په حقيقت کې همدغه مفاهيم هغو کسانوته، چې جغرافيه نوې زده کوي او زده کوونکوته د جغرافيايي د علم د څېړلو اصلي کونجې په لاس ورکوي. په راتلونکو پاڼو کې به دغه بيلابيل بحثونه د هغو له بيلگو او د هغو له اړوندو نقشو سره يو ځای د زده کوونکو ته وړاندې شي.



۱- نقشه، د نقشې چوکاټ او جغرافیایي کمیټونه

تاسې پوهیږئ چې نقشه څه ده او په جغرافیې کې څومره ارزښت لري؟
د نقشې ډیره لڼه پېژندنه داسې راغلې ده:

د ځمکې د کرې (غونډارې) د ټول مخ یا دهغې د یوې برخې انځورولو ته نقشه ویل کیږي، چې د ځمکې د کرې د دريو اړخونو (اوردوالي، سور اولور والي) له پلوه په افقي دوه اړخیزه بعدي سطحه (په اوردو اوسور) په یوه ټاکلې مقیاسي او په ځانگړو نښو سره ښکاره کوي.

له همدې امله په نقشه کې رسم شوې بیلابیلې برخې د جغرافیې په علم کې د ډیر ارزښت وړ دي.

لاندینۍ برخې د یوې نقشې محتویات جوړوي:

۱. د نقشې اډانه (چوکاټ)

۲. د طول البلد او عرض البلد کرۍ (دایرې)

۳. کانتور کرښې

۴. د نقشې مقیاس

۵. ځانگړې نښې

۶. د رنگونو استعمال او پرداز

۷. په نقشه کې د لوري ښودنه (په عمومي توگه دهرې نقشې پورته خوا شمال وي، درې نور لوري يې په آساني پيدا کيږي).

۸. د نقشې د انځورولو بيلابيلې لارې چارې

- د نقشې اډانه

د ځمکې يوه ټاکلې برخه، چې په نقشه کې ښودل کيږي، هغه په يوه چوکاټ کې ځای پر ځای کيږي. د نقشې چوکاټ په يوه پريره کرښه، چې ورسره يوه نرۍ کرښه هم رسميږي.

په دې برخه کې بايد هنري مهارت په پام کې ونيول شي، څومره چې نوموړی چوکاټ روښانه او ښکلی رسم شي، هومره نقشه په زړه پورې وي.

جغرافيايي ټاکلي کميتونه، چې د عرض البلد او طول البلد دايرو ته ويل کيږي، د نقشې پرمخ موقعيت او ځای ښيي. د نقشې شمال، جنوب، ختيځ او لويديځ ته دغه د جغرافيايي اوږدوالي (طول) او سور (عرض) دايړې په نړيو کرښو او تټ رنگ باندې ښودل کيږي، چې تر څو موقعيت يې د ځمکې د نورو برخو په پرتله ښکاره کړای شي.

- کانتور کرښې:

دغه کرښې په نقشه کې د يوې سيمې لوړوالي ښيي. کانتور کرښې له ورته لوړو سيمو څخه تيرېږي او همدغه کرښې دي چې د لوړوالي له پلوه د ځمکې جوړښت څرگندوي.

- د نقشې مقياس


د نقشې د واټن (فاصلې) تناسب د ځمکې پر واټن ته مقياس وايي.

$$\frac{\text{د نقشې فاصله}}{\text{د ځمکې فاصله}} = \text{مقياس} \quad \text{يا} \quad 1:50000 \quad \text{يا} \quad \frac{1}{50000}$$

دا په گرافیکي بڼه هم داسې ښودلای شو:



کوم ډول نقشو ته طبيعي نقشه وايي؟



۲- انځور د افغانستان طبيعي نقشه


طبيعي نقشو ته توپوگرافیکي يا فزيکي نقشي هم وايي. په دغه ډول نقشو کې د ځمکې جوړښت په څرگند ډول ښودل کيږي. لوړې، ژورې د کرښو په واسطه پرداز او انځوريزي هره کانتور کرښه د همغې ټاکلې ساحې لوړوالی ښکاره کوي. د غرونو د لوړو څوکو لوړوالی هم په څرگندو اعدادو باندې ليکل کيږي. ولاړې اوبه، خليجونه، سمندرگي او لوی سمندرونه په آبي کانتور کرښو سره دهغو ژوروالی څرگندوي. سيندونه او غرونه دهغو له نومونو سره، درې، لوړې برخې، وادي گانې، غاښي او کوتلونه، تونلونه، شگلنې سيمي او د ښتې په ځانگړو ښو سره ښودل کيږي، خو د لوړو برخو توپيرونه، د نقشي لوري او مقیاسي بڼه په هر حالت کې د نقشي په کوزه برخه کې ليکل کيږي. د سمندرونو، سمندرگيو او خليجونو ژوروالی او د کانتور کرښو د شته والي له مخې دهغه ډول نقشي هيپسومتريک (Hypsometric) هم بلل کيږي.

طبيعي نقشي بيلايل ډولونه لري، لکه د خاورې نقشه، د سيندونو او اوبلنو برخو نقشه، اقليمي نقشي، د کنگلو سيمو نقشي، دنو، بوټو او څنگلونو نقشي او داسې نور ډولونه.

په دغه ډول نقشو کې ټوله نړۍ، يا يوه لويه وچه، يا يوه سيمه او يا هم يو هيواد ځايول کيږي.

سياسي نقشي کومې ځانگړتياوې لري؟

سياسي نقشي: هغه نقشي دي، چې د هيوادونو سياسي ویش د هغو له سرحدې پولو او پلازمېنو



سره یوځای ښکاره کوي. لوی او کوچني هیوادونه د هغو له تحت الحمایه سیمو سره، کامنولټ هیوادونه، قیمومیت لاندې او داسې نور د هغو د حکومت له ډول او د سیاست له څرنګوالي سره یوځای، لکه: جمهوري،

مطلقه شاهي، مشروطه شاهي، فدرال جمهوریت او د خلکو د جمهوریت په بڼو ښيي. په دغه ډول نقشو کې اداري ویش، ښارونه او ښاروالي، سیمه ییز حکومتونه او ولایتونه ټول ځای پر ځای کیږي، همدارنګه په دغه ډول نقشه کې د هیوادونو پراخوالی، نفوس او مساحت په کره توګه ښودل کیږي.

د ټولګي دننه فعالیت:

زده کوونکي دې دوه ډلې شي، لومړۍ ډله به د طبیعي نقشو جغرافیایي ځانګړنې او دوهمه ډله به د سیاسي نقشو څرنګوالی د خپلو ټولګیوالو مخې ته ووايي.


پوښتنې:

۱. په یوه طبیعي نقشه کې لوړې سیمې څرنګه ښودل کیږي؟
۲. نقشه کوم مهم ټکي لري؟
۳. سمندرګي، سیندونه او لوی سمندرونه په کوم ډول نقشو کې ښودل کیږي؟
۴. طبیعي او سیاسي نقشې یوله بله څه توپيرونه لري؟
۵. په کوم ډول نقشو کې زیاتره د هیوادونو پولې په نښه کیږي؟

له ټولګي څخه بهر فعالیت:

هر زده کوونکی دې د آسیا او اروپا د لویو وچو طبیعي یا سیاسي نقشه رسمه او په بل درسي ساعت کې دې هغه ښوونکي ته وښيي.

اقتصادي نقشې



۴- انځور: اقتصادي نقشه


زده کوونکي له اقتصادي نقشو څخه څرنگه استفاده کولای شي؟

اقتصادي نقشې هغو نقشوته ویل کیږي، چې د نړۍ یا د یو هیواد ټول اقتصادي مسایل او یا دهغو یوه برخه ښکاره کوي. دا موضوعات طبیعي سرچینې او تر ځمکې لاندې زیرمې لکه: فلزات، قیمتي ډبرې، د نفتو او گازو کانونه او د ځمکې د مخ سرچینې، لکه: د کرنې پیداوار، صنعتي فابریکې، سوداګري، واردات او صادرات او نور ښکاره کوي. همدارنگه په دغه نقشو کې له سیندونو څخه د برېښنا د انرژۍ ترلاسه کول، د څارویو روزنه، لاسي یا ماشیني صنایع هم ښودل کیږي.

مواصلاتي نقشې:

په دغو نقشو کې د تګ راتګ ټولې لارې، پاخه سړکونه، په وچه باندې د اوسپنې پټلۍ او میټرو د ځمکې لاندې د اوسپنې کرښې ښودل کیږي. سمندري وړلور او وړلو، د بیړۍ چلولو کرښې، مهم بندرونه او د بیړیو و دریدلو ځایونه او سمندري مواصلاتي کرښې هم په دغه ډول نقشو کې ښودل کیږي.

هوایي کرښې، هوایي دهلیز او د الوتلو کرښې هم په ملي او نړیواله کچه په هوایي مواصلاتو کې راځي. هوایي ډګرونه، د الوتلو د هرې کرښې له تم ځایونو سره، د فضايي حمل و نقل



5- انځور- د لارو نقشه

او هوایي ترافیک حجم هم په دغه ډول نقشو کې ښودل کېږي. په دغه ټولو نقشو کې ځانګړې نښې، مقياس، جغرافیایي ټاکلي کمیټونه، او لوري د هغه له اساسي چوکاټ سره یو ځای په پام کې نیول کېږي.

د ټولګي دننه فعالیتونه:

زده کوونکي به درې ډلې شي، هره ډله به د یوې مواصلاتي کرښې په هکله په خپل منځ کې مشوره وکړي او بیا به له خپل منځ څخه یو تن غوره او هغه به په ټولګي کې موضوع بیان کړي.

پوښتنې:

۱. په اقتصادي نقشو کې کومې موضوع ګانې راوړل کېږي؟
۲. آیا کرنیز پیداوار په اقتصادي نقشو کې ښودل کېږي، که ښودل کېږي څرنگه؟
۳. په مواصلاتي نقشو کې کوم شيان ښودل کېږي؟
۴. فضايي کرښې له ځمکنیو د حمل او نقل کرښو سره څه توپیر لري؟

له ټولګي څخه بهر فعالیت:

هرزده کوونکي دې د افغانستان یوه مواصلاتي نقشه په کور کې رسم او د مضمون ښوونکي ته دې وښيي.

مقیاس

ج. د مقیاس په هکله پوهیږئ؟
 د نقشې د فاصلې تناسب د ځمکې پر فاصلې ته مقیاس وایي. مقیاس په درېو بڼو ښودل کیږي، خو په هر یوه کې یې مفهوم یو شاته دی.
 په هر مقیاس کې د نقشې د واټن یو واحد (map distance) چې د کسر په صورت کې لیکل کیږي، له هغو ټولو عددونو سره برابر دی، چې د کسر په مخرج کې لیکل شوي دي او هغه هم د ځمکې واټن (earth distance) ښکاره کوي. د بیلگې په توګه:

$$\text{مقیاس} = \frac{\text{د نقشې فاصله}}{\text{د ځمکې فاصله}} = \frac{\text{Map distance}}{\text{Earth distance}}$$

د $\frac{1}{10000}$ مقیاس: په نقشه کې یو سانتي متر د ځمکې پر مخ له لس زره سانتي مترو سره برابر دی. یعنې: د ځمکې $10000 \text{ cm} = 1 \text{ cm}$ (نقشه)
 یا: د نقشې 1 cm د ځمکې 10000 m کیږي.
 په لاندنيو مقیاسونو کې د ځمکې له سطحې سره د هغو معادلت په دې توګه محاسبه کوو:

$$\frac{1}{2000} \text{ یا } 1 \text{ cm} \text{ په نقشه کې او } 2000 \text{ m} \text{ د ځمکې پر مخ}$$

$$\frac{1}{20000} \text{ یا } 1 \text{ cm} \text{ په نقشه کې او } 20000 \text{ m} \text{ د ځمکې پر مخ}$$

$$\frac{1}{200000} \text{ یا } 1 \text{ cm} \text{ په نقشه کې او } 200000 \text{ m} \text{ د ځمکې پر مخ}$$

هغه مقیاسونه چې د کسر په بڼه ښودل کیږي، هغو ته کسري مقیاس ویل کیږي او د (Representative Fraction) یا (RF) په نوم یادېږي، چې دلته:

$$\text{یو سانتي متر (نقشه کې)} \\ \frac{1 \text{ cm} = 15000 \text{ m}}{150000 \text{ سانتي متر (پر ځمکه)}}$$

$$\text{یا } 1 \text{ cm} = 1,50 \text{ km}$$

$$\text{په ځمکه } 150000 \text{ cm} = \text{په نقشه کې } 1 \text{ cm}$$


$$\text{په ځمکه } 1500 \text{ m} = \text{په نقشه کې } 1 \text{ cm}$$

$$\text{په ځمکه } 1,5 \text{ km} = \text{په نقشه کې } 1 \text{ cm}$$

$$\text{دغه مقیاس داسې هم لیکل کیږي } \leftarrow 1:150000$$

گرافي مقياس:

په دغه ډول مقياس کې د يوې يا دوو کرښو يو گراف په موازي توگه رسم او د گراف هر واحد پر ځمکه باندې يوه ټاکلې فاصله ښکاره کوي، لکه:



په دغه گرافي مقياس کې د گراف هر واحد، چې يو سانتي متر دی، پر ځمکه باندې لس کيلومتره واټن يا فاصله ښکاره کوي. د گراف بڼه د انځور کوونکي په مهارت پورې اړه لري، چې څومره يې په ښکلې او په زړه پورې بڼه ښکاره کولای شي.

لفظي مقياس:

دغه ډول مقياسونه په الفاظو او کلماتو ښودل کېږي، د بيلگې په توگه: په $\frac{1}{5000}$ لفظي مقياس کې دهغه هر سانتي متر له نيم کيلو متر يا ۵۰۰ مترو سره برابر دی، خو په پورتنی گرافي مقياس کې د نقشې يو سانتي متر د ځمکې له ۱۰ (لس) کيلومترو سره برابر دی.

د ټولگي دننه فعاليت:

زده کوونکي دې په ټولگي کې په دوو ډلو و ویشل شي، يوه ډله به $\frac{1}{10000}$ کسري مقياس وښيي، چې څه مفهوم لري، دويم گروپ به د همدې کسر گرافي مقياس داسې انځور کړي، چې هر دوه سانتي متره له لس کيلومترو سره برابر وي.

پوښتنې:

۱. د $\frac{1}{1500}$ کسري مقياس مفهوم ووايي.


۲. د ۱:۲۰۵۰۰۰ مقياس څه مفهوم لري؟

۳. د $\frac{1}{2500000}$ مقياس څه معنا لري؟

له ټولگي څخه بهر فعاليت:

زده کوونکي دې د پورتنیو دريو پوښتنو گرافي مقياس په خپل فکر سره ترتيب او ترسيم کړي.

په نقشه کې د رنگ کارول



۶- انځور په نقشه کې د رنگ استعمال ښيي

آیا په نقشه کې د رنگ کارول گټور دي؟

زده کوونکي باید پوه شي، چې بیلا بیل رنگونه په نقشه کې څه ارزښت لري؟
یو شمیر ټاکلي رنگونه په نقشه کې کارول کېږي او په جغرافیایي نقشه کې هر رنگ یو ځانگړی مفهوم لري. هغه مهم رنگونه چې په جغرافیایي نقشو کې کارول کېږي دا دي:

- تور رنگ د نقشې د چوکاټ او د سیمو او ښارونو بیلا بیلو نومونو لپاره.
- شین رنگ د کروندو، ځنگلونو او شنو جلگو لپاره.
- ژرړ رنگ د دښتو او شگلنو سیمو د ښودلو لپاره.
- آبی رنگ د سمندرونو ولاړو اوبو، خلیجونو، سمندر او سیندونو لپاره دی.
- سور رنگ باندې مواصلاتي کرښې، د ښارونو سرکونه او اداري او سیاسي مرکزونه

ښيي.

- ځيگري رنگ د غرونو د ښودلو لپاره دی.


- يو شمير نور رنگونه هم کارول کيږي، چې په اقتصادي، سياسي، بشري نقشو کې او هم له ځمکو څخه د گټې اخيستلو د طريقو لپاره ورڅخه کار اخيستل کيږي او د هغو د ځانگړو نښو يادونه هم کيږي.

د رنگونو تيزوالی او تتوالی هم مهم دی، د بيلگې په توگه: په سمندرونو کې د اوبو له ۱۰ څخه تر ۱۰۰۰ مترو پورې ژور والی په تېر آبې رنگ ښودل کيږي، خو ورو، ورو له ۷۰۰۰ مترو څخه تر ۱۰۰۰۰ مترو پورې ژوروالی په ډير تيز آبې رنگ ښودل کيږي. همدارنگه د غرونو لوړوالی په ځيگري رنگ ښودل کيږي. د غرونو لمنې له تېر ځيگري رنگ څخه پيل او منځنۍ لوړې برخې په لږ ځيگري رنگ ښودل کيږي، خو په ۵۰۰۰ مترو او ۸۰۰۰ مترو لوړو برخو کې په تيز ځيگري رنگ سره ښودل کيږي، که په غرنیو لوړو څوکو کنگلونه وي په تک سپين رنگ ښودل کيږي.

په لاندینۍ نقشه کې د رنگونو او موضوع گانو توپير ليدل کيږي:

دغه ډول نقشې د هيپسو متریک په نوم ياديږي.

همدا ډول په يو شمير نقشو کې فرهنگي مرکزونه، ژبې، دين، نژاد او يو شمير نورې ځانگړتياوې په بيلا بيلو رنگونو ښودل کيدای شي، ترڅو لوستونکي هره يوه موضوع يوه له بلې څخه بيله کړای شي.



په یوه نقشه کې لوري څنگه ټاکل کېږي؟

په جغرافیایي نقشو کې لوري په درې ډولونو ښودل کېږي:

۱. د نقشې په ښکته برخه کې یو وکتور (غشی) رسمېږي، چې دهغه په څوکه باندې (N) توری یا (شمال) کلمه لیکل کېږي. تر وکتور لاندې S یعنې جنوب لیکل کېږي.

۲. که نقشې ته په ځیر سره وکتل شي په هغې کې د طول البلد او عرض البلد دایرې رسم شوې وي. د طول البلد په اوږدو کې د هغو پورته خوا شمال لوری دی، خو ښکته خوا یې د جنوب لوری ښکاره کوي.

۳. نن ورځ په نقشو کې اصلي موخه دا ده، چې د هغو عنوان او نوم پورته خواته لیکل کېږي، نو په دې توګه معمولاً د نقشې پورته خوا د شمال لوری ښيي. نو که د نقشې پورته خوا شمال لوری وي، نو ستاسې ښي خوا ختیځ، کینه خوا لویدیځ او د نقشې ښکته خوامو جنوب لوری ښيي.

خو په توپوګرافیکي نقشو کې شمال لوری په بیلابیلو وکتورونو سره ښودل کېږي:

۱. مقناطیسي شمال له جغرافیایي شمال څخه لږ څه لرې دی، چې د کاناډا، د هډسن په شمالي خلیج خوا کې موقعیت لري. دغه شمال د MGN په تورو سره ښودل کېږي.


۲. رښتیني شمال، چې همدا د ځمکې شمالي قطب دی، د قطب د ستوري په استقامت کې دی، چې د TN په تورو سره ښودل کېږي، همدې ته جغرافیایي شمال ویل کېږي.

۳. د (UTM) یا د نقشو د خطونو د شبکې شمال یونیورسل ترانسورس مرکاتور دي، چې د GN په تورو باندې ښودل کېږي.

د شمال پورته یاد شوي وکتورونه په

بیلابیلو هیوادونو کې په بیلابیلو بڼو په

لږ کوچنیو یا لږ څه لویو زاویو سره یو



بل ته لږ نژدې يا لرې واقع دي. GN يا د مرکاتور د نقشو د شمال خط زياتره له طول البلد سره موازي وي، خو مقناطيسي شمال له ريښتيايي شمال سره په ځينو هيوادونو کې يو برابر (منطبق)، خو په ځينو نورو کې توپير لري او په ځينو هيوادونو کې بيا ډير توپير لري.

د ټولگي دننه فعاليتونه:

زده کوونکي دې درې ډلې شي او هره ډله دې د شمال د هغو دريو ډولونو په هکله خبرې وکړي، چې په نقشه کې کارول کېږي.


پوښتنې:

۱. خو ډوله شمال لرو؟
۲. ريښتيايي شمال په کومو تورو ښودل کېږي؟
۳. مقناطيسي او ريښتيايي شمال يو له بل سره څه توپير لري؟
۴. په نقشه کې لورې څوکې په کوم رنگ ښودل کېږي؟
۵. آبي رنگ په نقشو د کومو شيانو نښه ده؟
۶. په نقشه کې د بڼې په کوم رنگ ښودل کېږي؟

له ټولگي څخه بهر فعاليت:

هر زده کوونکي دې د جغرافيايي او مقناطيسي شمال په هکله دوه دوه کرښې وليکي او له شکل سره دې په ټولگي کې وړاندې کړي.

د نقشې انځورول



۸- انځور: د مرکاتور نقشه

په جغرافیه کې د نقشې رسمول څه ارزښت لري؟
جغرافیایي نقشې د هندسي معیارونو له مخې په لاندې ډولونو ویشل شوي دي:

۱. استوانه یي ارتسام (رسمول)

۲. مخروطي ارتسام

۳. مستوي ارتسام

۴. مولواید ارتسام


۵. سینو سایدل ارتسام

۶. گودز ارتسام

۷. ایکرات ارتسام

۱. استوانه یي ارتسام:

په استوانه یي ارتسام کې د ځمکې شفافه کره په شفافه استوانه کې د ننه کوي رڼا د ځمکې او د استوانې له مرکز څخه، د استوانه یي کاغذ پر مخ غورځوي، د لگیدو له امله د طول البلد او عرض البلد کرښې، د ځمکې د وچو او سمندرونو انځور پر استوانه یي کاغذ باندې راځي، چې په دې توګه د کاغذ پر مخ باندې د دواړو قطبونو د عرض البلد طول چې صفر دی، د نقشې پر مخ د استوا له کرښې سره برابر رسمېږي. له دې پرته د ځمکې وچې ټوټې او هغه ټاپوګان، چې په دوو قطبونو کې دي، له خپل رښتیني حالت څخه څو ځله لوی ښکاره کېږي، خو بیا هم دغه ډول نقشې ښکېلې هم لري. د نقشو دغه ډول انځورول په فضا نوردۍ، بیړۍ چلولو او هوا ته د مصنوعي سپوږمکیو په استولو کې خورا ګټور بلل کېږي او ور څخه کار اخلي. دغه ډول نقشه د یوې سیمې د زاوې لوری د بلې سیمې پرتله ډیره ښه څرګند وي. د استوانی



ارتسام او انځوروني ډيره بڼه بېلگه يې د مرکاتور نقشې دي، چې په ډيرو ځايونو کې ورڅخه کار اخيستل کيږي.


۲. د نقشې مخروطي ارتسام:

په دغه ډول رسمولو کې مخروطي کاغذ په يوه يا دوو عرض البلدونو باندې د مماس په بڼه ايښودل کيږي، کومه نقشه چې په دې توگه لاسته راځي هغې ته مخروطي ارتسام ويل کيږي. دغه ډول رسمول د بڼې او پراخوالي له مخې د ځمکې له سطحي سره پوره انډول لري.

۹- مخروطي انځور

د ځمکې د کرې په يوه برخه باندې مستوي کاغذ په مماس بڼه ايښودل کيږي او بيا په رڼا سره عرض البلدونه او طول البلدونه او د لويو وچو يا د يوه هېواد شکل پر دغه کاغذ باندې ايستل کيږي.


۳. مستوي ارتسام:



۱۰- د مستوي انځور

د طول البلدونو او عرض البلدونو د رسمولو هغه مهارت او تنظيمول دي چې وچې او سمندرونه د هغو د موقعیتونو له مخې، چې د ځمکې پر مخ يې لري پر نقشه باندې راوړل کيږي.


۴. مولوايدار تسام:




۱۱- د مولواید انځور

۵. سینوسایدل، گودز او اکرت ارتسام:


د جغرافیایي وضعیه کمیټونو د هندسي رسم د مهارت سره سم رسم او د ځمکې ټوټې ورباندې ځای پر ځای کيږي، چې هر یو یې په لاندینو شکلونو کې ښودل شوي دي:



۱۳ د سینو سایدل انځور



۱۲- د اکرت انځور



۱۴- د گودز انځور

د ټولګي د ننه فعالیت:



زده کوونکي دې څلور ډلې شي، لومړۍ ډله به مرکاتور (استوانه يي) ارتسام، دوهمه به مخروطي ارتسام، دريمه په مستوي ارتسام او څلورمه ډله به د مولوايد ارتسام تعريف کړي.

پوښتنې:



۱. د نقشي څو ډوله رسمول پيژنئ؟
۲. مرکاتور ارتسام کومې ځانګړتياوې لري؟
۳. مخروطي ارتسام کوم ډول ارتسام دی؟

له ټولګي څخه بهر فعالیت:




هر زده کوونکی دې په خپلې کتابچې کې د هر ارتسام شکل په بيلابيله توګه رسم او د مضمون ښوونکي ته دې ښکاره کړي.

د مصنوعي سپوږمکیو څخه کار اخیستل



۱۵- انځور: د مصنوعي سپوږمکی په وسیله د ځمکې د مخ انځور ښيي

تاسې د مصنوعي سپوږمکیو د انځورونو په هکله څومره پوهیږئ؟ او دا څومره ارزښت لري؟ د جغرافیایي موضوع گانو د تحلیل، د تحلیل، شننې او تشریح لپاره د مصنوعي سپوږمکیو انځورونه او عکسونه ډیر په زړه پورې او د استفادې وړ دي، باید زده کوونکي د هغو په ارزښت پوه شي.



۱۶- انځور: د سپوږمکی په وسیله د ځمکې د مخ انځور ښيي.




۱۷ - انځور: د ځمکې شکل د سپورمکي په وسيله بڼيي.

امريکايي فضاگرځيدونکي (آرم سترانگ) د لومړي ځل لپاره په اپولو کې د سپورمې پرمخ کوز او وگرځيد. نوموړي د سپورمې د جاذبې په هکله وويل، چې د سپورمې جاذبه د ځمکې پرته شپږ ځلي کمه ده.

د سپورمې د مخ تودوخه دورځې ډيره زياته وي، چې د سانتي گراد تر ۲۱۰ درجو پورې رسيري، خو په شپه کې بيا د سانتي گراد ۱۱۰- درجونه راټيټيري.

له همدې امله د سپورمې مخ دڅاورو له کوچنيو ذرو څخه جوړ دی، اوبه پکې نشته، ونې او بوټي هم نه لري. له مصنوعي سپورمکيو څخه د ځمکې عکسونه واخيستل شول، چې ځمکه يې گرده (کروي) ښودله، په فضا کې ځورنده (معلقه) ده او د لمر شاوخوا گرځي. ټولې هغه مصنوعي سپورمکي چې د ځمکې پر شاوخوا گرځي بيضوي مدار لري، په بيلابيلو واټنونو، يعنې له ۷۰۰ کيلومترو څخه نيولې تر ۳۰۰۰ کيلومترو پورې لري د ځمکې پر شاوخوا گرځي. د مصنوعي سپورمکيو د انځورونو له مخې د ځمکې د قطعاتو شکل او

د وچې غاړې په ډیره بڼه توگه څرگندېږي. دغې پېښې له جیوډیزستانو او کار توگرافانو سره ډیره مرسته وکړه. د ځنگلونو ساحه، شگلنې سیمې، کرنیزې ځمکې، په وچه او سمندرونو کې موصلاتې کرنې تثبیت کېږي، بناري پلانونه او د اوسیدلو په اړه نور موضوعات، بندرونه او سیندونه د مصنوعي سپورمکیو د شکلونو له مخې ډیر بڼه څرگند شول او سمون یې وموند.



۱۸ - انځور

د غرنیو کنگلونو او قطبي کنگلونو څېړنه هم د مصنوعي سپورمکیو په واسطه تر سره شوه. لنډه دا چې هیڅ موضوع د مصنوعي سپورمکیو د کمرو له سترگو پټه نه ده پاتې شوې.

د ټولگي دننه فعالیت:

زده کوونکي دې په دوو ډلو وویشل شي، لومړۍ ډله دې د لوست له نقشو څخه په استفادې سره د بېلا بېلو هیوادونو د ښارونو او د پر مختیایي هیوادونو د ښارونو پر تلنه وکړي، دویمه ډله به سیندونه له لوړو غرونو سره پرتله کړي.

پوښتنې:

۱. د مصنوعي سپورمکیو انځورونه د سواحلو په تثبیت کې څرنگه مرسته کولای شي؟
۲. د مصنوعي سپورمکیو په انځورونو کې کرنیزې ځمکې څرنگه ښکاره کېږي؟
۳. د مصنوعي سپورمکیو د انځورونو له مخې د ځمکې کروي والی څرنگه څرگندیدای شي؟

له ټولگي څخه بهر فعالیت:

هر زده کوونکی دې د مصنوعي سپورمکی یو انځور پیدا او د هغه په هکله دې څلور څلور کرښې ولیکي.

دويم څپرکی

د افغانستان اقليم

په دې څپرکي کې يې لولو:

د افغانستان اقليم

۲.۱ اقليمي مهم فکتورونه

۲.۲ تودوخه

۲.۳ لنډه بل

(۲.۴) د افغانستان اقليمي سيمې

الف) د لوړوالي له مخې د هيواد د اقليم ويش

ب) غرنی اقليم

ج) سټپ

د) د استوا تر کرښې لاندې مديترانه يي اقليم

ه) مونسوني

و) صحرايي ياد وښتي اقليم


گران زده کوونکي به ددغه څپرکي په لوستلو سره لاندینی معلوماتي موخې تر لاسه

کړي:

- د اقليمي مهمو فکتورونو په اړه به معلومات تر لاسه کړي.

- د تودوخې په هکله به پوهه ترلاسه کړي.
 - د لنډه بل په هکله به وپوهیږي.
 - د هوا د فشار او باد په هکله به پوهه ترلاسه کړي.
 - د افغانستان اقلیمي سیمې به وپېژني.
 - د افغانستان صحرايي سیمې به وپېژني.
 - د افغانستان د مونسوني سیمو په هکله به معلومات ترلاسه کړي.
 - د افغانستان مدیترانه یي اقلیم په هکله به معلومات ترلاسه کړي.
 - د سټپ اقلیم به وپېژني
 - کوهستاني یا غرنی اقلیم په هکله به پوهه ترلاسه کړي
- گران زده کوونکي به د دغه څپرکي په لوستلو سره د لاندنیو مهارتي مطالبو په هکله معلومات ترلاسه کړي:
- دوی به اقلیمي مهم فکتورونه وپېژني او یو له بل څخه به یي توپیر کړای شي.
 - د اقلیمي سیمو د تودوخې د درجو فرق به وکولای شي.
 - نسبي او مطلق لنډه بل به وپېژني.
 - د بادونو لوړ او ټیټ فشار به وپېژني.
 - د بیلابیل اقلیم ډولونو توپیر وکړای شي.
 - غرنی اقلیم به له استیپ څخه جلا کړای شي.
 - د استیپ او نیمه استوایي اقلیمونو توپیر به وپېژني.
 - د مدیترانه او غرنی اقلیم په توپیر به پوه شي.
 - د مونسوني او مدیترانه یي اقلیم په توپیر به پوه شي.
 - د غرنی او دښتي اقلیم په توپیر به پوه شي.

د افغانستان اقليم



۱۹ انځور: د افغانستان اقليمي نقشه ښيي

په (۱۹) شكل كې نقشې ته وگورئ. په نقشه كې د بيلا بيلو سيمو د اقليم وضعه ښودل شوې ده. زموږ د هيواد د اقليم په توپير باندې كوم لاملونه اغيزه لري؟

دلته هغه يو شمير مهم لاملونه، شرايط او جوي پديدې ښودل كيږي، چې د افغانستان اقليم كنترول او اغيزمنوي.




۲۰ انځور: د پسرلي موسم ښيي.



۲۱ انځور: د مني موسم.

- د لمر دورانگو زاویه: په افغانستان کې د لمر وړانګې په بېلابېلا موسمونو کې په بېلابېلو زاویو لګېږي، د بیلګې په توګه: د عرض البلد په ۳۴ درجو او ۳۳ دقیقو کې د لمر دورانگو زاویه د چنګاښ د میاشتې په لومړۍ نیټه ۷۸ درجې او ۵۷ دقیقې وي. په دغې میاشت کې هوا ډیره توده وي، خود وري په میاشت (پسرلي) او د تلې میاشت (مني) کې د لمر دورانگو زاویه په ۵۵ درجې او ۵۷ دقیقې وي، نو ځکه دا مهال هوا معتدله، خود مرغومي په لومړۍ د لمر دورانگو زاویه ۳۲,۵ درجې وي، نو ځکه هوا سره وي.
- هغه بل لامل چې د افغانستان پر اقلیم اغیزه لري، د عرض البلد دایرې دي. لکه څرنګه چې څرګنده ده افغانستان د شمالي ۲۹ درجو او ۳۰ دقیقو او ۳۸ درجو او ۳۱ دقیقو عرض البلد ترمنځ واقع دی، کله چې د لمر وړانګې د استوا پر کرښه باندې په عمودي توګه را ولګېږي، د افغانستان په سویل کې د لمر وړانګې په ۶۰ درجو او ۳۰ دقیقو او په شمال کې د ۵۱ درجو او ۲۹ دقیقو په میلان سره لګېږي.
- لوړ او ټیټ فشار هم یو بل مهم لامل دی، چې د یوې سیمې پر جوي او اقلیمي حالت باندې اغیزه لري. د بیلګې په توګه: کله چې د آیسلنډ د ټاپو په خوا کې ټیټ فشار رامنځته شي، لنډه بل لرونکې د هوا ټاکلې کتله له لویدیځ او شمال لویدیځ څخه افغانستان ته راننوځي،



۲۲- انځور

د واورې او اورښت لامل کیږي. یا هم د سایبریا لوړ فشار په ژمي کې د واورو د وړیدو لامل گرځي او د هندوکش د غرونو لړۍ په واورو پټیږي.

- د هواي مرطوبې او لنډه بل کتلې د کال په بیلابیلو موسمونو کې له بیلابیلو لورو څخه افغانستان ته راننوخې، چې داهم د هیواد پر اقلیم باندې اغیزه لري، بیلابیل اورښتونه او واورې رامنځته کوي.

- لوړوالي زموږ د هیواد پر اقلیم باندې یو بل اغیزه کوونکی لامل دی. یعنې افغانستان یو غرنی هیواد دی، نو ځکه لوړې واورې لرونکې څوکې لري، چې هوایې سره وي، له بلې خوا ټیټې پرتې سیمې یو څه توده هوا لري. د غرونو د لږو لوری هم د هیواد پر اقلیم باندې مهم اغیزه کوونکی لامل گڼل کیږي.

- هوایي توپانونه هغه بل لامل دی، چې ځینې وختونه د افغانستان پر اقلیم باندې اغیزه کوي.

د ټولګي د ننه فعالیت:



زده کوونکي دې په خو ډلو وويشل شي، هره يوه دې پر پورتنیو بېلو بېلو لاملونو له يو بل سره بحث وکړي او پایله دې د ټولګي تر مخې نوروته ووايي.

پوښتنې:




۱. پر اقليم باندې اغيزمن فکتورونه کوم دي، نوم يې واخلي؟
 ۲. سمې او ناسمې جملې جلا جلا د (س) او (ن) په تورو په نښه کړئ.
- په افغانستان کې لوړې څوکې او د غرونو شتون اقليمي مهم عامل دی ()
 - هغه بل لامل چې د هیواد پر اقليم اغيزه لري، دهغه جغرافیایي عرض البلد دی ()
 - لنډه بل لرونکې هوايي کتلې د کال په بیلا بیلو موسمونو کې افغانستان ته راننوخې، د اورښتونو او واورو لامل کیږي.

له ټولګي څخه بهر فعالیت:



د اوږي په ورځو کې دلمر د وړانګو میلان په شا وخوا کې په څه بڼه کتلای شی؟



۲۳ انځور: لمر د نور، انرژۍ او تودوخې لویه سرچینه ده

لمر د رڼا او انرژي او تودوخې یوه ډیره لویه سرچینه ده چې د خدای تعالی په ارادې منځ ته راغلی دی.

کوم اقلیمي عنصر د یوه کال په ترڅ کې زموږ هیواد زیات تر اغیزې لاندې راولي؟ تودوخه، چې دیو هیواد او سیمې اقلیمي مهم او فوق العاده عنصر دی، د ځمکې یوه هغه طبیعي ځانګړتیا ده، چې د لمر د وړانګو د راپریوتلو له امله را منځته شوې ده او د تودوخې معنلري. که په غور سره وکتل شي تودوخه او نور جوي عناصر دوخت په ترڅ کې د لوړوالي، د کال د موسمونو او د عرض البلد د دایرو له مخې له ډیر و بدلونونو سره مخامخ کیږي.

افغانستان د شمالي عرض البلدونو ۲۹ درجو او ۳۰ دقیقو او ۳۸ درجو او ۳۱ دقیقو ترمنځ پروت دی، که چېرې د هېواد په سویل کې د لمر د وړانګو میلان ۶۰ درجې او ۳۰ دقیقې وي، نو په شمال کې یې اصغري میلان ۵۱ درجې او ۲۹ دقیقې دی. دغه موضوع



۲۴ انځور: يوه غرنۍ سيمه بښي.

په خپل ځای باندې ديوې سيمې د اقليمي وضعيت په ټاکلو او تثبيت باندې ژوره اغيزه لري. همدارنگه افغانستان د غرنیو هیوادونو له ډلې څخه دی، چې ډیرې لوړې لري. له همدې امله د تودوخې بدلون د سیمو د لوړوالي له مخې د دغه هیواد په جوي وضعيت باندې، د نورو فکتورونو پرتله زیاته اغیزه لري.


په غرنیو سیمو کې تودوخه له لوړوالي سره سرچپه رابطه اواریکه لري، ددې معنا داده چې څومره موږ پورته ځو، تودوخه کمیږي، خو اورښت زیاتیږي. لکه چې مخکې وکتل شول، په هرو سلو مترو لوړیدو سره دسانتي گراد یوه درجه تودوخه راکمیږي.

جدول: د لوړوالي له مخې د هیواد په ځینو سیمو کې د تودوخې ټیټه اولوړه درجه

لږه تودوخه	ډېره تودوخه	د سمندر له کچې څخه لوړوالی	ځای (سیمه)	گڼه
د سانتي گراد ۱،۱ درجې	د سانتي گراد ۱۸،۴ درجې	۳۳۵۰ متره	شمالي سالنگ	۱
د سانتي گراد ۸ درجې	د سانتي گراد ۳۵،۱ درجې	۱۸۰۳ متره	د کابل هوالي ډگر	۲
د سانتي گراد ۱۷،۸ درجې	د سانتي گريد ۴۲،۸	۳۶۰ متره	شبرغان	۳

له بلې خوا افغانستان له څلورو خواوو څخه وچې ایسار کړی دی، نو له همدې امله وچ اقلیم لري.

د اهم باید هیږه نشی، چې د زیاتو غرونو دشتوالی له کبله پکې د شپې او ورځې، میاشتو او کلونو ترمنځ د تودوخې توپیر ډیر زیات وي. د تودوخې دغه توپیر د یوې سیمې د وچ اقلیم ځانگړتیا ده، نو له همدې کبله یې په ژمي کې هوا سره او په اوړي کې توده وي.



۲۵- انځور

د ټولګي دننه فعاليت:

زده کوونکي دې په څو ډلو وویشل شي او هر ډله دې په لاندینو موضوعگانو بحثونه وکړي: تودوخه، جغرافیایي عرض البلدی موقعیت او د ارتفاع یا لوړوالي له مخې دې درې اقلیمي سیمې معرفي کړي.


پوښتنې:

- تش ځایونه په مناسبو جملو او کلمو ډکې کړئ:
- تودوخه د یوه ځانګړتیا ده.
- کله چې د لمر وړانګې له څخه د مخ ته رارسیري د هغې د تودوخې سبب کیږي.
- افغانستان د شمال عرض د او درجو ترمنځ پروت هیواد دی.

له ټولګي څخه بهر فعاليت:

د اقلیمي نقشې له مخې د افغانستان صحرايي سیمې په ګوته کړئ.

لنده بل



۲۶ انځور: د کلني اوربنت منځنۍ اندازه بڼي.

آيا لنده بل د افغانستان پر اقليمي وضعيت اغيزه لري؟

لنده بل د اقليم له مهمو او اغيزناکو لاملونو څخه گڼل کيږي، چې د مياشتو او کال په ترڅ کې د يوې سيمې اقليمي وضعيت او جوي شرايط په سيده توگه تر کنترول لاندې راولي. د اوربنت اندازه او کچه غالباً په غرنیو سيمو کې زياته تر سترگو کيږي. دا ځکه چې په لوړو سيمو کې تودوخې کچه را کښته کيږي او لنده بل لرونکې هوا ډيره ژر اشباع کيږي او دا د اوربنت لامل گرځي. د سرو او تودو څپو يو بل سره مخامخ کيدل ځينې وخت په افغانستان کې غرنی اوربنتونه رامنځته کوي. له بلې خوا د هند د سمندر موسمي اوربنتونه د هيواد په ختيځو سيمو کې داوري په مياشتو کې د اوربنتو نو لامل کيږي. په افغانستان کې د هوا لاندېنۍ کتلې واکمنې دي:

- په ژمي کې له شمال لوري څخه د سايبريا څپې.
- په پسرلي کې د آيسلند او کسپين د سمندرگي له لوري څخه معتدلې څپې را نوځي.
- په اوږي کې د فارس د خليج لنده بل لرونکې هوا او د هند د سمندر موسمي بادونه له سوېل او سوېل لويديځ لوري څخه.

د هوا پورتنۍ کتلې د کال په بیلابیلو موسمونو کې په افغانستان کې د اوربنت لامل کیږي.

د هوا فشار او د بادونو لگیدل:

د سمندر په کچه د هوا د فشار ډیر لوړ حد او اندازه تر سترگو کیږي، چې ۷۶۰ میلی متره یا هم ۱۰۳۱ میلی باره ده، خو خومره چې موږ د سمندر له کچې څخه غرنیو لوړو سیمو او د اتومو سفیر اوچتو بر خوته ځو او د سیماب بارومتري ستون ته وگورو، نو د لوړیدو سره یو ځای د فشار ستن را ټیټیږي. دغه موضوع د افغانستان د بیلا بیلو سیمو د هوا پیژندنې په ستیشنونو کې په لاندې توگه لیدل کیږي:

د استیشن نوم	میاشت	د سمندر له کچې لوړوالی (په مترو)	د سیمابو د ستنې لوړوالی (په میلی مترو)
شمالي سالنگ	اکتوبر	۳۳۵۰	۶۸۰
جنوبي سالنگ	اکتوبر	۳۱۵۰	۶۹۴،۹
غزنی	نوامبر	۲۱۸۰	۷۶۸،۸
کابل	جنوري	۱۸۰۳	۷۷۰،۶
خوست	جنوري	۱۱۸۵	۸۸۵،۷
هرات	نوامبر	۹۶۴	۹۱۰،۰
فراه	دسامبر	۶۵۱	۹۳۶،۴
جلال آباد	جنوري	۵۵۲	۹۵۶،۲
بغلان	جنوري	۵۱۰	۹۶۹،۶
کنډز	جنوري	۴۳۵	۹۷۰،۳
مزار شریف	جنوري	۳۷۸	۹۷۷،۳

د پورتنیو ارقامو له مخې ښکاري چې د اتمو سفیر فشار له لوړوالي سره سرچپه اړیکه او رابطه لري، د دې معنا داده: چې خومره لوړوالی زیاتیږي، هومره د اتمو سفیر فشار کمېږي. له بلې خوا که چیرې پورتنی ارقام د فشار د بدلونونو له مخې د یوه کال په ترڅ کې وگورو، نو لیدل کیږي چې په اوږې کې (د زمري په میاشت کې) د فشار د منځني حد اکثر اوسط ۷۷۸،۴ میلی باره او په پسرلي کې د وري په میاشت کې ۸۴۴،۱۸ میلی بارو ته لوړیږي، خو که د

بادونو د جريان اصلي او فزيکي پر نسيپ ته وکتل شي، د فزيکي جغرافيې او د اقليم پيژندنې په بيلا بيلو بحثونو کې د ټيټ فشار اصطلاح ((Cyclone (L.P) low Pressure)) او يا (DEPRESSION) او لوړ فشار (Anticyclone) يا ((HIGH PRESSURE)) بلل کيږي او په هر ډول شرايطو کې د باد جريان تل د هندوکش د لوړ فشار له مرکز څخه د ټيټ فشار خواته وي، د بيلگې په توگه د پروان بادونه يا د هرات ۱۲۰ ورځني بادونه د لوړ فشار له مرکزونو څخه د ټيټ فشار د مرکزونو خواته وي. د لوړا و ټيټ فشار مرکزونه د عرض البلد د دايرو او د توپوگرافي له مخې ويشلاى شو: هغه سيمې چې د خپلې تودوخې اعظمې يا لوړ حد لري، د ټيټ فشار مرکز او په سږو سيمو کې د لوړ فشار مرکزونه را منځته کيږي، په دې توگه د عرض البلد د دايرو د ویش له مخې د فشار مرکزونه په لاندې ډول موندلای شو:

۱. د استوا د کرښې ساحه، چې د ټيټ فشار د مرکز لرونکې ده.
 ۲. د سرطان او جدي د کرښو ساحه، چې د لوړ فشار د مرکز لرونکې ده.
 ۳. د آرکټيک او نتارکټيک د دايرو د کرښې ساحه چې (د قطبونو د سيمو پرته) د ټيټ فشار د مرکز لرونکې ده.
 ۴. د قطبونو ساحه، چې د لوړ فشار د مرکز لرونکې ده.
- په پورته توگه افغانستان د شمالي نيمې کرې د لوړ فشار په ساحه کې پروت او د شين آسمان لرونکی دی چې په دې توگه اورښت هم پکې لږدی.

د ټولګي د ننه فعالیت:

زده کوونکي دې په خو ډلو وويشل شي، هره ډله دې د لوست په اساسي او بنسټيزو ټکيو باندې بحثونه وکړي او دخپلو بحثونو پايله دې په ټولګي کې د نورو مخې ته وولاي.


پوښتني:

۱. لنډه بل څه ډول د يوې سيمې اقليمي وضعيت کنټرولوي؟
 ۲. آیا بادونه د يوې سيمې د اقليم په بدلون کې اغيزه کولای شي؟
ډير سم ځواب په نښه کړئ:
- د ټيټ فشار مرکز په ساحه کې او د لوړ فشار مرکز په کې دی.
- الف) د سرطان دايره کې. ب) د جدي دايره کې. ج) داستوا کرښه کې. د) يوه کې هم نه.
- د فشار د مرکز لوړ حد
- الف) د سنبلې مياشت کې دی. ب) په زمري کې. ج) د مرغومي مياشت کې. د) يوه هم نه.

له ټولګي څخه بهر فعالیت:

د هوا د فشار او د لنډه بل دوو مطالبو په پام کې نيولو سره څيړنه وکړئ او خپل معلومات په يوه پاڼه کې وليکئ!

د افغانستان اقليمي سيمې



۲۷ - انځور: اقليمي سيمې ښيي

د افغانستان د اقليمي سيمو څرنگوالی بيان کړئ؟

د اقليم مهمو عناصرو، لکه: تودوخي، لنډه بل، اورښت او ټيټ او لوړ فشار مرکزونو په پام

کې نيولو سره د افغانستان اقليمي سيمې په لاندې توگه ويشلای شو:

- صحرايي يا دښتي اقليم
- مونسون اقليم
- مديترانه يي اقليم
- سټيپ اقليم
- تندرا الپاين اقليم
- غرنی اقليم
- له دغې اقليمي وېشنې سره د نباتي پوهانو څېړونکي هم موافق دي، چې نباتي زونونه يي ښودلې دي.

۱. **صحرايي اقليم:** هغه سيمې چې د دغه اقليم تر اغيزې لاندې دي دادي:



۲۸ انځور

صديقي ريگستان، د مارگو د بنته، جهنم، بکوا او د آمو د سيند تر غاړې يو صحرايي پتي د دغه صحرايي اقليم څرگندويي کوي ځانگړتياوې دادې چې اوربنت يې لږ او د يوې مياشتې په ترڅ کې د اوربنت منځنۍ اندازه يې ۵-۱۰ ميلي متره



۲۹ انځور

وي، چې هغه هم له ډير ځنلپوروسته پېښيرې. همدارنگه په دغه ډول صحرايي اقليم لرونکو سيمو کې د شپې او ورځې ترمنځ د تودوخې توپير هم په ژمي او هم په اوړي کې ډير زيات وي او واوره پکې نه ورپرې. د همدغه ځانگړتياوو



۳۰ انځور

او د جوي عوارضو د اغيزې له کبله يې تيرې ماتيرې، د شگو لوبې او کوچنۍ ډېرۍ د شگلنو غونډيو (DUNE) په بڼو ليدل کيږي. د دغه ډول سيمو بوتي هغه اغزي او زقوم دي، چې په تودو سيموکې د لږ اوربنت او وچوالي په وړاندې مقاومت لري وده کوي.



۳۱ انځور

۲. مونسوني اقليم:

سپين غر او د نورستان د غرنۍ سيمې او د لغمان يوه برخه دغه ډول اقليم لري، د پکتيا ولايت په تيره بيا خوست د هند د سمندر له مونسوني با دو څخه اغيرمن دی، دا ځکه چې په اوړي کې د هند د سمندر لنده بل لرونکې جريانونه او په ژمي

کې د سايبريا سوړ جريان د دغه سيمې لمدبل باندې غوره اغيزه کوي. د دغې سيمې لنده



۳۲ انځور

بل لرونکې هوا د یو شمیرونو لپاره ډیره ښه زمینه چمتو کوي، لکه نینستر، خیرۍ او نورې. دغه سیمې یوازې د لیندۍ او لړم په میاشتو کې یو څه وچه هوالري، خو د کال په نورو میاشتو کې یې هوا لنده بل

لرونکې وي، چې کلنۍ منځنۍ اندازه اورښت یې ۴۶۰ او ۶۸۰ ميلي مترو ته رسيږي، چې په دې توگه یوه لنده بل لرونکې سیمه پیژندل شوې ده.

۳. مدیترانه یي اقلیم:

دغه ډول اقلیم د هیواد په ختیځ کې تر سترگو کیږي، چې لاندېنۍ ځانگړتیاوې لري: د افغانستان نقشې ته وگورئ چې د مدیترانه یي اقلیم ساحې ښکاره کوي.

۱. وچ او ډیر تود اوړی.

۲. اورښت پکې زیاتره وخت د ژمي له خوا وي.

۳. په اوړي کې یې د تودوخې منځنۍ اندازه د سانتی گراد ۲۲ درجوته رسیږي.

۴. د اورښت اندازه د کال په ترڅ کې، په تیره بیا په ژمي کې له ۲۰ څخه تر ۴۰ ميلي مترو پورې وي. جلال آباد د دغه ډول اقلیم یوه غوره بیلگه ده چې د تودوخې منځنۍ اندازه یې د اتو کلونو په ترڅ کې د سانتی گریډ ۲۱ درجې او د اورښت اندازه یې له ۱۴۷ ميلي مترو څخه تر ۳۹۰ ميلي مترو پورې په بدلون کې ده. اورښت یې عموماً د باران په بڼه دي، واوره پکې نه وربري، خو له ۹۰۰ مترو څخه په لوړو سیمو کې واوره هم اوربرې، لکه د سپین غره لمن. د غزه ونې د جلال آباد په یو شمیر اوارو سیمو کې د دغې سیمې وچ اقلیم ښکاره کوي. په دغه اقلیم کې د وریجو کرنه، ستروس باب (د نارنج د کورنۍ ونې)، گني، خرما ونې او سروې د مدیترانه والي نښه بلل کیږي.

د ټولګي دننه فعالیت:

زده کوونکي دې په څو ډلو وویشل شي، هره ډله به دافغانستان اقليمي نقشې ته په کتو سره لاندنيو پوښتنوته ځواب ووايي:

- ۱- د صحرايي او مدیترانه يي اقليم ځانګړتيا وې يو بل سره پرتله کړئ.
- ۲- د مدیترانه يي او مونسوني اقليمو سيمو ځانګړتيا وې يو بل سره پرتله کړئ.

پوښتني:

۱. د جلال آباد اقليم کوم ډول اقليم لري؟
 ۲. په جلال آباد کې اورښت عموماً په کومه بڼه وي؟
- سم ځواب غوره کړئ:
- ۳- وچ او ډير تود اوړی د کوم ډول اقليم ځانګړتيا ده؟
- الف) موسمي آب و هوا، ب) مدیترانه يي، ج) صحرايي، د) دري واړه سم دي.
۳. د وريجو، گنيو کرنه، خرما او ستروسو ونې په کوم ډول اقليم کې کيږي؟
- الف) صحرايي ب) مونسوني ج) اسپاين تندرا د) مدیترانه يي
- د سمو پوښتنو په وړاندې (س) او د نا سمو په وړاندې (غ) توری وليکئ:
- په غرنیو سيمو کې د اوارو سيمو پرتله اورښت لږ وي ()
 - په لوړو برخو کې هوا ډيره توده وي ()
 - په تودو او ټيټو سيمو، لکه: فراه، جلال آباد او لشکرگاه کې اورښت د واورې په بڼه دی ()
 - د هيواد په شمال لويديځ او مرکزي سيمو کې اورښت ډېر زيات دی، نو ځکه يې په ژمي کې د واورې اورښت د سايبريا د سرو څپو له امله وي ()

له ټولګي څخه بهر فعالیت:

د خپلې سيمې د اقليم ځانګړتيا وې په څو کربنو کې وليکئ.

۴. د ستپ سيمو اقليم



۳۳ - انځور: غرنی ستپ اقليم ښيي

آيا تاسې پوهیږئ، چې ستپ اقليم کوم ډول ځانگړتيا وې لري؟ په افغانستان کې د ستپ د اقليم سيمه د مونسون او مدیترانه يي اقليم پرتله پراخه ده او هغه څرگندې ځانگړتياوې، چې د ستپ اقليم يې لري، د هغې وچ اقليم دی. په همدغه سيمه کې د شپې او ورځې ترمنځ په تودوخه کې د سانتي گراد ۲۰ درجې توپير وي. دغه توپير د کال په ترڅ کې د ۳۰-۳۵ درجو ترمنځ زیاتېږي. اورښت يې عموماً په ژمي کې وي، چې اندازه يې په منځنۍ توگه ۲۵۰-۳۰۰ ميلي مترو پورې وي. د ستپ سيمې زیاتره وابنه لري تپت قدي بوتې او ځينو ځایونو کې په پراخه ځمکو کې کرکي شنه کيږي، چې څارويو روزنې ته غوره دي. له نيکه مرغه د هندوکش او سپين غر د غرونو د لړۍ شتوالي په دغه سيمه کې پراخه صحرا يا دښته له منځه وړې ده. د افغانستان د ستپ سيمه د هندوکش د غرونو د لړۍ په واسطه په دوو برخو ویشل شوې ده:

د شمالي ستپ ساحه او دجنوبي ستپ سيمه

د شمال په ستپ کې لاندې متيورولوجي ستيشونه شته:

د بغلان، ميمې، مزارشريف، کندز او هرات ستيشونه. دغه ستيشونه د ستپ په اوارو سيمو کې دي. د هندوکش شمالي څوړي ټول د شمالي ستپ په برخه کې شميرل کيږي.

هغه ځانگړتياوې چې شمالي ستيپ يې لري، د مالدارۍ او کرنې لپاره يې ډير ښه شرايط برابر کړي دي. پسرلنيو اوربنتونو د غنمو، خټکيو او هندوانې للمي کرنې ته غوره چاپيريال چمتو کړي دي. په دغو سيمو کې د آسونو، قره قل پسونو او نورو پسونو روزنه هم کيږي او د پنبې، وريجو او چغندرو د کرلو لپاره هم مناسبې سيمې دي.

د جنوبي سټپ اقليمي ساحه:

د جنوبي سټپ اقليمي ساحه کې يوازې د يو شمير حبوباتو (غلو- دانو) د کرلو او د يو شمير څارويو د روزنې اسکان شته. سره له دې چې پراخه ساحه لري، خو د اوبو د نشتوالي له امله او د توپوگرافیکي جوړښت او د خاورې د خوار ترکيب له مخې يې حاصلات لږدي او د شمال سټپ په اندازه غوره والی نه لري.

۵. پايښ تندر اقليم:

دغه ډول اقليم په غرنیو لوړو سيمو (د ۲۵۰۰ - ۳۰۰۰ متروپورې لوړو) کې ليدل کيږي. په ژمي کې يې ټيټه تودوخه د سانتي گراد منفي پنځه درجې او په اوړي کې يې د تودوخې لوړه درجه د سانتي گريد تر ۱۵ درجو رسيږي.





۶. غرنی اقلیم:

غرنی اقلیم د افغانستان په کومو برخو کې لیدل کیږي؟ د افغانستان د اقلیم نقشې ته وگورئ چې هغې کې د افغانستان د غرنی اقلیم سیمې ښودل شوي دي. د هیواد په لوړو او غرنیو سیمو کې تودوخه ډیره ټیټه ده، خو اورښت او د هوا لنډه بل یې زیات وي. په لوړو برخو کې د ژمي او اوړي په میاشتو کې د شپې او ورځې د تودوخې توپیر هم د پام وړ دی، یعنې: په لوړو برخو کې د اورښت حالت د سیمې اقلیم سره تړلي وي، خو د غرونو د څوړو د موقعیت له مخې د لمر د وړانگو زاویه او تودوخه بدلون کوي، چې هره هغه لنډه بل لرونکې سره څپه، چې د افغانستان د غرونو له سرونو څخه تیرېږي، ډیرې واوړې او اورښت له ځان سره لري.

د شمالي او جنوبي سالنگ سټیشن د غرنی اقلیم یوه غوره بیلگه ده

د سټیشن نوم	اورښت اندازه (m.m)	د تودوخې ټیټه درجه (په سانتي گراد)	د تودوخې لوړه درجه (په سانتي گراد)
شمالي سالنگ	۱۲۳۶،۹	-۲۷،۸ سانتي گراد	+۲۴،۸ سانتي گريد درجې
جنوبي سالنگ	۱۲۰۶،۹ ملي متره	-۲۳،۸ سانتي گراوه	+۲۳ سانتي گريد درجې

د ټولګي د ننه فعالیت:



زده کوونکي دې په څو ډلو وویشل شي، لومړۍ ډله به د هیواد د اوبو د زیر موبه اړه د غرونو او لوړو څوکو ارزښت او دویم گروپ به د سټیپ اقلیم د بڼیګڼوپه هکله بحثونه وکړي او د خپلو بحثونو پایله به د ټولګي ترمخې نوروته هم ووايي.

پوښتنې:



ډیر سم ځواب کوم یو دی؟

۱. د هیواد په لوړو غرنیو سیمو کې تو دوخه ډیره کمیږي ()
۲. په لوړو سیمو کې د اورښت وضع د هماغې سیمې له اقلیم سره اړیکې لري ()
۳. د لنډه بل لرونکو کتلو او سړو څپو له امله په لوړو سیمو کې واورې او اورښتونه ډیر وي ()
۴. په افغانستان کې د سټیپ ساحې اقلیم د مونسون اقلیم پرتله لږ دی ()
۵. سټیپ سیمې زیاتره وابنه لرونکې وي او ځینو ځایونو کې یې ټیټ قدي بوتې او نورو سیمو کې یې شنه کیږي ()
۶. په ژمي کې د سایبریايي بادونو لگیدل د واورې د اوریدولامل کیږي ()

له ټولګي څخه بهر فعالیت:



د هیواد په سټیپ او غرنی اقلیم باندې کوم عامل اغیزه لري؟ دغه مطلب په څیرنیزه بڼه وڅېړئ او پایله یې له خپلو ټولګیوالو سره شریکه کړئ.

درېم څپرکي

غرونه، دښتې او سيندونه

جيولوجيکي حالت

د ځمکې جوړښت

الف: د غرو لړۍ او دهغې اهميت

- هندوکش او د بابا غر

- د سپين غره او د سليمان غره لړۍ

- د ترکستان تيريند

ب: اوارې سيمې

- دښتې او ريگستانونه

- ژوي ځنگلونه او شين نباتي فرش

- په طبيعت کې د اوبو دوران

- په کرنيزه اقتصاد او د انرژۍ په توليد کې د اوبو اهميت

- د اوبو اخيستونکې حوزې

الف: د آمو د سيند حوزه

ب: د کابل د سيند حوزه

ج: د سيستان او هلمند حوزه

د: د هريرود د سيند حوزه

ه: د اوبو تړلې حوزې

و: مشهور جهيلونه

ز: د اوبو لېوالی او وچکالي


زده کوونکي به ددې څپرکي له لوستلو وروسته له دې لاندې پوهنيزو موخو سره بلد شي:

- د افغانستان د جيولوجيکي حالت په هکله معلومات پيدا کړي.

- د غرونو د لړيو اهميت

- لويديځ او ختيځ هندوكش
- د بابا غر
- د سليمان غر
- د تركستان تيريند
- د ريگستانونو، دښتو او اوارې سيمې
- ژوي، ځنگلونه او غرنۍ نباتي شين فرش
- د اوبو اهميت په اقتصاد او د انرژۍ په لاس ته راوړنه كې
- د اوبو اخیستونكې حوزې
- د آمو حوزه
- د كابل حوزه
- د سيستان او هلمند حوزه
- د هريرود حوزه
- تړلې حوزې
- مشهور جهيلونه
- د اوبو لېوالی او وچكالي
- په طبيعت كې د اوبو دوران (داوبو سايكل)
- زده كوونكي به د دې څپرکي په لوستلو لاندی موخى ترلاسه كړي:
- زده كوونكي دى د هېواد جيولوجيكي وضعه تشریح كړي.
- د غرونو سلسلې او لړۍ به له كوچنيو غرونو څخه بېلې كړي.
- د غرونو د سلسلو موقعيت په نقشه كې وښيي.
- د هندوكش د غره لوړه څوكه.
- په نقشه كې د هوارو سيمو او دښتو پيژندل
- د اوبو د حياتي اهميت توضیح كړاى شي.
- په نقشه كې د هېواد مهم سيندونه وښودلى شي.
- د رودونو اقتصادي اهميت توضیح كړاى شي.
- په نقشه كې د هېواد مشهور جهيلونه وښودلاى شي.

د افغانستان جيولوجيكي حالت:



۳۶ انځور د افغانستان جيولوجيكي نقشه

افغانستان په بیلابیلو جيولوجيکي دورو کې له کومو بدلونونو سره مخامخ شوی دی؟ د جيولوجي په بیلابیلو دورو کې د ځمکې پرمخ ډېر بدلونونه راغلي دي، چې همدا بدلونونه د ځمکې د نن ورځې د ظاهري بڼې د رامنځ ته کیدو لامل شوي دي. د غرونو لوړې لړۍ د سمندرونو د بسترونو جوړیدل، د ځمکې د مخ لوړې- ژورې- درې، جلگې، دښتې او نورې بیلابیلې سیمې د جيولوجيکي بیلابیلو دورو د بدلونونو زېږنده دي چې د یو هېواد یوې سیمې د بیلابیلو ساحو د ځمکې د جوړښت د مطالعاتو بنسټ جوړوي، د افغانستان نننی توپوگرافي، چې لوړ غرونه، ژورې درې، گړندي او خپاند سیندونه، لوړې سطحې، غونډۍ، دښتې او ساراگانې پکې دي، ټول د طبقات الارضي د پراخه فعالیتونو له امله دي، چې د پري کامبرین Precambrian له دورو څخه پیل او تر اوسه پورې دوام لري. د مزوزوئیک په دوره کې د مرکزي آسیا پراخه برخې لوی سمندر، چې تیتس Thytes نومیده، نیولې وې. د هندوکش، همالیا، آلپ او راکی غرونه په ترشیري دوره کې جوړ شول. د میوزوئیک د دوران آهکي ډبرې، شگلنې تیرې. شېل او کانگلو میراتونه د هندوکش په سویلي لمنو کې لیدل کیږي. همدا رنگه په مزار شریف کې تخت رستم، د سمنگان هزار سمچ ټول آهکي رسوبات لري، چې د تیتس د سمندر پاتې شوني دي. د سینوزوئیک Cenozoic معرفت الارضي دریم عهدکې رسوبي تیري جوړې شوې

چې مهم پاتې شونې يې شيل، کاتگلو مريت، شگلنې او اور غورځوونکي تيرې دي. په کواترنري (Quaternary) عصر کې دوه ډوله رسوبونه، چې عامل يې باد و، ليدل کېږي، دغه رسوبونه زياتره د هېواد په اوارو او سارايي سيمو کې تر سترگو کېږي. دغه جوړښتونه په عمومي توگه د افغانستان په سويل لويديځ کې، د نيمروز په دښتو، مارجه، نوزاد، گودزره او نورو سيمو، لکه فراه، نيمروز، هلمند، کندهار او زابل کې ليدل کېږي.

د ټولگي دننه فعاليت:

زده کوونکي دې په ډلووېشل شي، هره ډله به د جيولوجيکي بيلابيلو دورو د پراوونو او د افغانستان په لوړو او د توپوگرافي په جوړښت باندې دهغو د اغيزو په هکله بحث او خبرې اترې وکړي او پايله دې په ټولگي کې وويي.


پوښتنې:

- دمتن په کتلو سره تر ټولو غوره ځواب په نښه کړئ.
۱. د افغانستان توپوگرافي د طبقات الارضي داوردې مودې فعاليتونو پايله ده، چې د پري کامبرين له دورې څخه راپيل او تراوسه پورې دوام لري؟
 ۲. د پري کامبرين دورې څخه مخکې زموږ ټول هېواد د تيتس تر سمندر لاندې ؤ؟
تشریح يې کړئ:
 ۱. د افغانستان په کومو برخو کې د ميزوزوئیک معرفت الارضي دريم عهد رسوبې دېرې موندل کېږي؟
 ۲. د کواترنري په عصر کې کوم ډول جوړښتونه رامنځته شوي دي، واضح يې کړئ.

له ټولگي څخه بهر فعاليت:

د تيتس د سمندر په هکله خپل معلومات راټول او د جغرافيه په ساعت کې به يې ولولئ.

د ځمکو بڼې او جوړښت:



۳۷- انځور

دافغانستان ځمکې(اراضي) دجوړښت له پلوه څه ډول گڼي؟

دطبقات الارضي څیړنوله مخې دافغانستان ځمکنی جوړښت داسی ښودلای شو:

دافغانستان دځمکو ډیرې برخې د لوړو ژورو، گونځو او تکتونیکي درزونو په بڼه دي، چې د هېواد د ځمکو لورې په ښکاره توگه سره څرگندوي، په دې معنا چې د افغانستان د ځمکې ډیر لږ لوړوالی د سمندر له کچې څخه د خم آب سویل لویدیځ ته ۲۵۹ متره دي، خو ډیره لوړه څوکه یې د ختیځ هندوکش څوکه ده، چې نوشاخ بلل کیږي اولوړوالی یې د سمندر د مخ څخه ۷۴۸۵ مترو ته رسیږي، همدارنگه په شمالي پښتونستان کې دتراجمیرلوړه څوکه ۷۷۵۰ متره لوړوالی لري، په دې توگه دافغانستان ځمکنی(اراضي) جوړښت دلوروالي له مخې ډیر ښه شرح اوتوضیح کیدای شي او هغه په لاندې توگه دی:

الف- هغه برخې چې له ۳۰۰ څخه تر ۵۰۰ مترو پورې د سمندر له کچې لوړوالی لري د ټیټو لږ ارتفاع لرونکو سیمو په نوم مطالعه کیږي.

ب- هغه برخې چې د سمندر د مخ څخه د ۵۰۰ مترو څخه تر ۲۰۰۰ مترو لوړوالی کې حاصل خیزه کرنیزه سیمه بلل کیږي.

ج- هغه برخی چې له ۲۰۰۰ څخه تر ۶۰۰۰ مترو پورې لوړوالی لري، د افغانستان ټول غرونه دي.

د افغانستان لږ ارتفاع لرونکې سیمې په دريو حوزو باندې ویشل شوي دي:

الف) د آموحوزه.

ب) د هلمندحوزه.

ج) دننگرهارحوزه.

الف) د آمو لږه لږه حوزه د افغانستان په شمال کې د قيصار د سیند له لويديځ څخه د ۲۵۹ مترو په لوړوالي پیل د درقد او ینګي کلا تر سیمو پورې، چې ۴۲۵ متره لوړوالی لري، رسیږي. دغه ساحه د آمو سیند له څنډو د کوچني د سیند تر کوزو غاړو پورې، د کندز د سیند له غاړو تر اشکاشم، د تاشقرغان تر حوزې د بلخاب له کوزې حوزې څخه د مزار شريف تر سویل پورې، د شیرغان حوزه، دولت آباد او اندخوی پورې غزیدلې ده. ب) د هلمند لږ ارتفاع لرونکې ساحه د افغانستان په لويديځ کې پرته ده، د هلمند د سیند



۳۸ انځور: د هېواد طبيعي نقشه ښيي.

کوزه حوزه، خاشرود، فراه رود، ادرسکن او گودزیره را اخلي، چې په عمومي توگه د گودزیره دښتې، جهندم، اميران دښتې او ټول چخانصور، زرنج، کنگ، د صابري او پوزک هامون او د هغې شاوخوا په کې راځي.

ج) د ننگرهار لږ ارتفاع لرونکې حوزه د کابل د سیند تر غاړو له جلا آباد څخه نیولې تر لعلپورې پورې لږه ساحه نیسي. دغه ساحه د کواترنري دورې له شگلنو تیرو او د نورو دورو له بیلابیلو تیرو څخه جوړه ده، نو ځکه د پوره لنډه بل لرونکې ځمکې او استوا د لاندې اقلیم په لرلو سره په دغه ساحه کې د مدیترانه یي ونو- بوټو پیداوارو پرمختیا کړې ده.

د ټولګي دننه فعالیت:

زده کوونکي دې څوډلې شي، هره ډله دې دلاندنیو مطالبو په هکله یوله بل سره خبرې اترې وکړي او پایله دې ټولګي کې ووايي.

۱. د افغانستان لږ ارتفاع لرونکې درې حوزې (آمو، هلمند، ننگرهار).
۲. د منځنۍ ارتفاع لرونکې سیمې.
۳. غرنۍ سیمې.

پوښتنې:

- د متن په کتنې سره د نیمګړو جملو تش ځایونه ډک کړئ.
۱. په هېواد کې د سمندرونوله کچې څخه تر ټولو ټیټه برخه ده؟
 ۲. د ختیځ هندوکش لوړه څوکه د په نوم یادېږي. متره لوړوالی لري؟

۳. هغه سیمې، چې له.....څخه.....مترو لوړې دې د افغانستان غرونه جوړوي.

۴. هغه سیمې، چې په منځني ارتفاع سره له.....څخه تر.....مترو پورې دي، د.....په نوم ياديږي.

۵. هغه سیمې، چې د سمندر له کچې.....څخه تر.....مترو لوړوالی لري، په عمومي توګه د.....په نوم ياديږي.

تشریح يې کړئ:

۱. د آمو لږ ارتفاع لرونکې ساحې کومې سیمې دي، نوم يې واخلي.

۲. د هلمند حوزه کومې سیمې را اخلي، کومې اقليمي ځانګړتياوې لري؟

۳. د ننگرهار لږ ارتفاع لرونکې حوزه د هغې له اقليمي او کرنيزو ځانګړتياوو سره شرحه کړئ.

له ټولګي څخه بهر فعالیت:



د افغانستان يوه سپينه نقشه رسم کړئ، په هغې کې د افغانستان اراضي په بيلايلو رنگونو

وښیئ .

غرونه او د هغو اهميت



۳۹- انځور: د افغانستان غرونه

غرونه دانسانانوپه ژوند کې څه رول اوونپه لري؟ پورتنی انځور ته وگورئ، د افغانستان غرونه ښکاره کوي. که چېرې د افغانستان غرونه او د ځمکې د جوړښت نورې ځانگړتیاوې د جيولوجيکي مسايلو، توپوگرافيکي جوړښت، طبيعي چاپيريال، اقليم، د نفوسو د مېشت کيدو، اقتصادي فعاليتونو او اداري وېش په پام کې ونيسو، نو د هغو د مطالعې اهميت لازياتېري. د غرونو اړونده لوړو ارتفاعاتو د افغانستان يوه پر دريمه برخه نيولې او دغه هېواد يې د يوه غرني هېواد په توگه معرفي کړی دی. دغه غرونه او لوړ ارتفاعات د هماليا د لويديځې وروستنۍ برخې د هونزا (Hunza) له شمال څخه، يعنې د قراقرم او د کوچني پامير له شمال ختيځ څخه پيل او د ډيرو کرليچونو په لرلو سره له شمال ختيځ څخه د سويل لوېديځ په لور غځيدلي دي او د افغانستان ټولې مرکزي برخې يې نيولي دي او د بادغيس، هرات او فراه تر ولايتونو پورې رسېږي.

همدارنگه د غرونو د دغې لويې لړۍ له بيلابيلو برخو څخه د غرونو يو شمير نورې لړۍ د سويل او شمال پر لوري غځيدلي دي، چې د هر يو ارزښت د هندوکش له غرونو څخه کم نه دی، لکه د هندوکش فرعي غرونه او نور. د پامير او هندوکش په لوړو برخو کې دکنگلونواواوبه اخستونکې حوزو شتوالی ددې لامل شوی، چې کرنه پرمختگ وکړي، دغرونولمنې شنې اوبنيرازه شي اوافغانستان له بشپړ صحرايي کيدو څخه وژغورل شي.

نو د افغانستان غرونه هغه یوازینی طبیعي عامل دی، چې د دغې سیمې د صحرايي کیدو حالت یې له منځه وړي او د غرنیو اوربشتونو لپاره یې لاره چاره برابره کړې ده. که چېرې په افغانستان کې دهندوکش غرونه نه وای، نو دغه دلور فشار لرونکې ساحه به لکه په ایران کې د لوط د صحرا او د سعودي عربستان د صحرا په شان یوه شگلنه او صحرايي سیمه وای او دغه ننني ټول بشري پرمختگونه او تاسیسات به نه تر سترگو کیدل، نوڅکه زموږ د هېواد غرونه حیاتي ارزښت لري. لکه هغسې چې د نیل سیند مصر ته د خدای ﷻ یو لوی نعمت او هدیه ده، همدغسې د افغانستان د لوړو غرونو لړۍ، لکه: دهندوکش غرونه هم دغه هېواد ته د خدای ﷻ لوی نعمت بلل کیږي.

د افغانستان ځینې غرونه ځنگلونو پوښلي دي. او په ډیرو غرونو کې یې په ټول کال کې واورې وي، چې هغه په اوږي کې ویلې کیږي، اوبه یې څښلو، کرنې او د برېښنا د تولید لپاره په کارېږي. سربېره پردې زموږ د هېواد په غرونو کې لکه د اوسپنې، مسو، سړیو او داسې نور لوی کانونه شته او قیمتي ډبرې، لکه یاقوت، لاجورد، زمرد او نور هم لري.

د ټولګي دننه فعالیت:



ز ده کوونکي دې د افغانستان نقشه رسمه کړي او په هغې کې دې مهم غرونه وښيي.

پوښتنې:




- له متن څخه په استفادې سره د نیمګړو جملو تش ځایونه په مناسبو کلمو ډک کړئ.
۱. غرونو او لوړو ارتفاعاتو د افغانستان برخه نیولې ده.
۲. زموږ د هېواد غرونه او ارتفاعات له شمال یعنې د قرار قرم او د کوچني پامیر له شمال او ختیځ څخه پیل شوې دي.
۳. د افغانستان غرونه یوازینی طبیعي لامل دی، چې د دغې سیمې حالت یې له منځه وړي دی.
۴. د افغانستان غرونه پوښلي دي.
۵. د افغانستان په ډیرو کې دایمي دي.

له ټولګي څخه بهر فعالیت:



آیا ستاسو د اوسیدو په سیمه کې غرونه شته؟ هغه کوم غرونه دي؟ د دغو غرونو خوا ته کوم ښاري یا کلیوالي میشت ځایونه دي؟ نوم یې ولیکئ او په راتلونکي ساعت کې یې خپلو ټولګیوالو ته وویاست.

د هندوکش د غرونو لړۍ



۴۰ - انځور: ختیځې هندوکش او د پنچشیر سیمه ښيي

د هندوکش لړۍ په افغانستان کې څه ارزښت لري؟ د افغانستان د غرونو انځور وگورئ، د هندوکش موقعیت ښکاره کوي. د هندوکش غرونه د افغانستان نامتو اولوی غرونه دي، چې د پامیر د غره په اوږدو کې له شمال ختیځ څخه تر سویل لویدیځ ان دبابا تر غرونو پورې غځیدلي او د افغانستان په مرکزي برخه کې یې ډیره پراخه ساحه نیولې ده. په مرکزي برخه کې یې سور (عرض) زیات دی او په دغه برخه کې یې بیلابیل ښاخونه اولړۍ رامنځته کړي دي چې هر یو یې سیمه ییز نمونه لري. د هندوکش لړۍ افغانستان د اوبو لگولو په دوو شمالي او سویلي برخو، یعنی دوو اوبو لرونکو حوزو باندې ویشي چې په دې توگه د کابل او هلمند د اوبو حوزو د آمو اوبو له حوزې څخه بیلوي. ځینو جغرافیه پوهانو دغه غرونه د هند ققاز هم بللي دي. هندوکش هغه نوم دی، چې د کوشانیانو پرمهال په دغه غره باندې ایښودل شوی دی. د هندوکش غرد دې سبب شوی دی، چې زموږ په هېواد کې د روانو اوبو بهیر بیلابیلو لوریو ته وویشل شي.

په دغه لړۍ کې د هېواد ډیرې بډایه شتمنۍ شته او د کانونو لویه شتمني بلل کیږي. د اوبو لگولو حوزې یې هم د کرنیزو فعالیتونو او ښیرازۍ لامل شوي دي. د هندوکش په هره دره کې نباتي پیداوار، څړځایونه او ځنگلونه د خلکو د میشت کیدو سبب شوي، خو د

دغو غرونو د لړيو د درو پيچومو او ژورو ترانسپورتي ستونزې پيدا كړي دي. بيا هم د دولت په پاملرنه او بشري ځواك په هلوځلو سره د سالنگ د تونل او د كابل- مزارشريف د لويې لارې په جوړېدوسره يوشمېر ستونزې له منځه تللي دي، د هندوكش غرونه ډيرې بښگنې او اهميت لري او افغانستان ته له حياتي ارزښت څخه برخمن دي.

ددې لپاره چې د هندوكش د غرونو لړۍ مو ښه توضيح كړې وي، هغه به په دوو برخو وېشو:

(الف) ختيځ هندوكش.

(ب) لويديځ هندوكش.

(الف) ختيځ هندوكش:

د افغانستان د غرونو نقشې ته وگورئ، د ختيځ او لويديځ هندوكش ټاكلې سيمې په كې ښكاري.

ختيځ هندوكش دزيباك له درې څخه د خاواك ترغابنې پورې غځيدلې، چې زموږ د هېواد ترټولو اوږده لړۍ ده. د دغې لړۍ د پراخوالي ساحه په شمال كې د كوچې سيند او په سويل كې د كابل سيند ټاكي. اوږدوالی يې ۳۶۰ كيلومتره او سور(عرض) يې په هغه منځنۍ برخه كې چې يوې خواته يې فيض آبادښار او بلې خواته يې مهترلام ښاردی چې ډير پراخه شوی او د شمال خوا اوبه يې د کران، منجال، كوچې او اشكمش سيندونو او د سويل اوبه يې ايشنگ، الينگار كونړ او پنجشير سيندونه تشكيلوي دا لړۍ ۵۰۰۰ مترو څخه ډېر لوړوالی لري په ځينو ټيټو برخو كې يې غابښي منځته راغلي دي، چې د نورستان او لغمان ولايتونه د کران، منجان، ورسج، تالقان او بدخشان درو ته لار لري او په پښو باندي مزل ورباندي كيږي.

د دغې لړۍ لوړې څوكې له واورو ډكې دي، چې د سمندر له كچې څخه له ۷۰۰۰ مترو څخه زيات لوړوالی لري.

دهغه ډيره لوږه او نامتو څوكه د افغاني خاورې څخه بهر په چترال كې دترامير څوكه ده، چې د سمندر له سطحې څخه ۷۷۵۰ متره لوړوالی لري په هېواد كې د ننه نو شاخ څوكه چې ۷۴۸۵ متره له سمندر څخه لوړوالی لري، پرته ده.

د ختيځ هندوكش د شمال لوري څورې ځنگلونه نه لري. خو په سويلي څورو اولمنوكې يې ډير ځنگلونه شته، چې په هغه ځای كې هر ډول د لوړ قد لرونكې ونې، لكه څيرۍ، سرو، جلعوزه، لمنځې، وحشي بادام، ښون او نورې ډول ډول ونې هم لري. له ۴۰۰۰ مترو څخه پورته برخو كې يې تل واورې او كنگلونه وي، چې په سويلي او شمالي لمنو كې د دايمي



اوبو بهير رامنځته کوي او مالدار خلک په اوږي کې تر ٣٦٠٠ مترو لوړوالي پورې هلته خپل څاروي څرولو لپاره بيايي.

ختيځ هندوکش، لکه واخان او پامير له تکتونيکي فعاليتونو سره مخامخ دي. نو له همدې امله د ترشيري په لومړيو کې په هغه کې ډير درزونه او ماتوالی راغلی دی، چې په پايله کې اتني کلاینونه او سنکلاينونه منځته راغلي، چې دا د بېلابېلو درواوونو د رامنځته کيدو سبب شوي دي. په دغه لړۍ کې متحوله او گرانيت ډبرې ډبرې دي، چې د پاليوزويک د پرمين، پری کامبرين او نورو دورو استازيتوب کوي. د کنگلونو د ائتکال په دغه ساحه يې ډيره اغيزه کړې د کران اومنجان په درو او د انجمن، پوشال او خواک په ټيټو برخو کې کنگلي (يخچالي) رسوبي پاتې شونې ډبرې ليدل کيږي. شمالي او سويلي برخې يې ډبر څورې لري، لدې کبله پدې برخو کې اوبه هم تندې روانې وي، نو ځکه د برشنا د لاس ته را وړلو لپاره مناسبې دي.

ب) لویدیځ هندوکش:

دخواک له غاښي څخه پيل بيا د لویدیځ په لورتراميربنډپورې رسيري، چې لوړوالی يې ورو ورو کميږي. د دغې لړۍ اوږدوالی ٢٤٠ کيلو متره ښودل شوی. دتاله او بر فک او اندراب سيندونه يې په شمالي لوري کې او د پنجشير او غوربنډ سيندونه يې په سويلي لوري کې بهيري، چې دغه سيمې يې ډبرې شني، او ښکلې کړي دي. همدارنگه په شمال لوري کې داندراب، منجان، سيغان او کهمردسيندونو سره يوځای کېږي او دپلخمرې سيندجوړوي چې په پای کې دکنډز لوی سيند ورڅخه جوړ او دآموله سيندسره يوځای شوی دی.

دلویدیځ هندوکش لوړوالی له ٤٥٠٠ مترو څخه زيات نه دی، دهغه ډيره لوړه څوکه چپتال

ده، چې ۵۴۲۹ متره لوړه ده اونامتوغاښي يې خواک ۳۶۰۰ متره لوړ، کوشان ۴۳۷۰ متره لوړ، چاردر ۴۲۳۶ متره لوړ، دندان شکن ۲۷۰۰ متره لوړاوشیبر، چې ۳۲۰۰ متره لوړدی. لویدیځ هندوکش دختیځ هندوکش پرته دتیتوالي له امله دتیریدو راتېرېدوډیرې ستونزمنې لارې نه لري.

له همدې امله دهېواد دشمال سویل لویه لاره دهمدې غره له زړه څخه تیره شوې، د سالنگ تونل اوشکاري درې لاره له همدغې برخې څخه تیرېږي.

د دغه غره په شمالي او سویلي لمنو کې ځنګلونه نشته، خو ډیر لږ په کې وحشي بادام، شمشاد ونې، لمنځې او د شنو یا خنجک ونې شته. لویدیځ هندوکش د جیولو جیکي جوړښت له پلوه یوه فعاله تکتونیکي ساحه ده، چې په هغې کې جیولو جیکي لوی درزونه شته، په دې برخه کې دگرانیت ډبرې او دپالیوزوئیک د رسوباتو پاتې شوني ډیر لیدل کېږي. یو شمیر طبعي سرچینې، لکه د چوني ډبرې، د ډبروسکاره اوکریمه احجار یا قیمتي ډبرې يې د پنجشیر په دره، انجمن، جبل السراج او آشپشته کې لیدل کېږي، چې ددې سیمې د بډایتوب ښودونکي دي.

د ټولګي دننه فعالیت:

زده کوونکي دې په ډلو وویشل شي، هره ډله دې دلاندنيو مطالبو په هکله په خپلومنځو کې خبرې اترې اوبحث وکړي:

- ختیځ هندوکش.
- لویدیځ هندوکش.

پوښتنې:

۱. دهندوکش لړۍ افغانستان پرڅواوېو اخیستونکو حوزو ویشي؟ نومونه يې واخلي.
۲. ختیځ هندوکش له کومې سیمې څخه پیل شويدي اودهغه ډېراحوالي پولې واضح کړئ.
۳. د ختیځ هندوکش لوړه څوکه کې نوم او دهغه د لوړوالي اندازه وليکئ.
۴. په کومو برخو کې د اتکالي فعالیت له امله کنګلي یاخچالي رسوبي پاتې شوني رامنځته شوي دي؟ څرګندې يې کړئ.
۵. کومې لوبې لارې د لویدیځ هندوکش له زړه څخه تیرېږي

له ټولګي څخه بهر فعالیت:

څېړنه وکړئ او دختیځ او لویدیځ هندوکش دحياتې اهمیت په هکله، چې دهغو سیمو د اوسیدونکو لپاره يې لري، په لسوکرښو کې خپل معلومات وليکئ اوپه ټولګي کې يې خپلو ټولګیوالوته وړاندې کړئ.

د باباغر



۴۲ - انځور: د بابا د غره له طبيعي بڼې سره آشنا شئ

بابا غر د لوېديځ هندوکش لړۍ په امتداد د هېواد يو ډېر لوی او لوړ غر بلل کيږي، چې دافغانستان په مرکزي برخه کې پروت دی. دغه غردحاجيگکک دغابني له ختيځ اودغوربنددسيگرد له لوېديځ څخه پيل او د لوېديځ هندوکش په دوام له ختيځ څخه دلوېديځ پرلورپروت دی. د بابا د غره اوږدوالی ۲۰۰ کيلومتره اولوروالي يې په منځني توگه ۴۰۰۰ متره دی. مشهوره لوړه څوکه يې شاه پولادي نومېږي، چې دسمندرله سطحې څخه ۵۱۴۰ متره لوړه ده اوتل واورې لري چې په اوږي کې يې دهغې سيمې

خلکود څارویو د روزنې لپاره ډیرښه شرایط برابرکړي دي. باباغردبامیان د سیند د اوبو لپاره مهمه سرچینه بلل کیږي.

د هغه په شمالي څوړو کې د امیر بند او بلخ آب سیندونه او سویلي څوړو کې یې د هلمند سیند او لویدیځ ته یې هریرود بهیږي. په دې توگه دغه لړۍ د هېواد په مرکزي سیمو کې داوبولگولویوه لویه حوزه جوړوي. اقلیم یې په اوږو کې تود، خوپه ژمي کې ډیر سوړ او اوږې لرونکی دی، نوځکه یو شمیر ترانسپورتي ستونزې رامنځته کوي لورې ونې هم پکې نشته. د بابا غر نامتو غاښي په ختیځ کې عراق غاښی، شاتو غاښی، د گردن دیوار غاښی، د ملا یعقوب غاښی او د اونی غاښي دي، چې د کابل سیند ورڅخه سرچینه اخلي. د دې غاښي لوړوالی له ۳۰۰۰ څخه تر ۳۷۰۰ مترو پورې رسیږي.

سپین غر: دغه مشهور غر د افغانستان په ختیځ کې د ننگرهار ولایت سویل ته پروت دی، داچې لوړې څوکې یې تل له واورو څخه ډکې وي او سپین ښکاري، نو ځکه یې د سیمې خلک سپین غر بولي.

پخواپې ختیځ سپین غرباله. سپین غر د پېښور د لویدیځ له سل کیلومتري څخه پیل او مخ په لویدیځ د لوگر د خروار سیمې تر شمال پورې پروت دی.

لوړه څوکه یې سیکارام ده، چې ۴۷۵۵ متره لوړوالی لري. وروسته بیامخ په څوړځي لوړوالی یې کمیږي او د لوگر ولایت د سویل د غرونو خواته اوږدیږي. د دغه غره په شمالي څوړو کې د کابل د سیند یوشمیر کوچني مرستیالان بهیږي، چې ځینې یې په موسمي توگه لږاندازه اوبه لري، خو ځینې یې موسمي سیلاو لرونکي دي. سور رود (سرخرود) د سپین غره لویدیځ سرحد له تورغره څخه جلاکوي.

د سپین غره په سویل او سویل لویدیځ کې د کرمې سیند او د هغه مرستیالان بهیږي. د پکتیا حوزه د ننگرهار څخه بیلوي.

ددغې لړۍ سیاسي او اقتصادي اهمیت په دې کې دی چې چه ستني ته ورته پاڼې لرونکي ځنگلونه، لکه: ارچه، بلوط، نبتتر، جلغوزه، بیجر و پاین لري.

سپین غردیوه دیوال په بڼه دهند دسمندر دموسمي هوا دننه کیدو مخنیوی کوي،



۴۳ - انځور: د بابا غر

خودتورخم په سیمه کې دکابل د سیند په اوږدو کې دهند د سمندر هوا د الیشنګ اوالینګار تر درو پورې سیده اغیزه لري.

د ټولګي دننه فعالیت:

زده کوونکي دې په څو ډلو وویشل شي، هر ډله دې د لوست د متن په پام کې نیولو سره لاندنیو پوښتنو ته ځوابونه ووايي:

۱. د بابا د غره موقیعت.
۲. د بابا د غره مهم غاښي.
۳. د سپین غره اقتصادي اهمیت بیان کړی؟

پوښتنې:



ترټولو غوره ځواب په نښه کړئ:

۱. د بابا غر په کوم ځای کې موقیعت لري:

الف) دافغانستان په ختیځ کې ب) دافغانستان لوېدیځ کې ج) دافغانستان شمال کې
د) دافغانستان مرکز کې

۲. د بابا د غره اوږدوالی:

الف) ۱۰۰ کیلومتره دی ب) ۲۰۰ کیلومتره دی ج) ۵۰۰ کیلومتره دی د) ۷۰۰
کیلومتره دی.

۳. د حاجیګګ د غاښي لوړوالی:

الف) ۲۵۰۰ متره ب) ۱۸۰۰ متره ج) ۳۳۰۰ متره د) ۳۷۰۰ متره دی.

۴. د سپین غر لور په څوکه:

الف) شاپولادي. ب) تراجمیر. ج) سیکارام. د) نوشاخ، ده.

له ټولګي څخه بهر فعالیت:



د افغانستان له فزیکي نقشې څخه په استفادې د څو غرونو، څو لوړو څوکو، څو غاښو او څو سیندونو نومونه، چې له همدغو غرونو څخه راوتلي وي، د لاندېني جدول په بڼه ولیکئ.

د څو سیندونو نومونه	د څو غاښو نومونه	د څو لوړو څوکو نومونه	د څو غرونو نومونه

د سلیمان غر



۴۴- انځور د سلیمان غر

تاسې پوهیږئ چې سلیمان غر زموږ د هېواد په کومه سیمه کې دی؟

د غرونو نقشې ته وگورئ او د سلیمان د غره موقعیت وښایاست. سلیمان غر د بلوچستان د مرکز کویټې او ځمکنیو ترمنځ له شمال څخه د سویل په لور د افغانستان د ختیځو پولو سره سم غځیدلی دی. دا د افغانستان د لویو غرونو څخه شمیرل کیږي، چې اوږدوالی یې ۶۰۰ کیلومتره دي او په دوو برخو، یعنې ختیځ او لوېدیځ سلیمان غر سره بېل شوي دي. ختیځه برخه یې په وزیرستان کې غځیدلې او د هغې سیمې غرنۍ لړۍ یې جوړې کړي دي، لویدیځ ښاخونه یې د پکتیا، پکتیکا او بلوچستان کې خواره شوي چې د سیند حوزه د افغانستان له طبیعي حوزې څخه جلا کوي، خو د دغه غره په بیلابیلو برخو کې د اوسیدونکو خلکو کلتوري ځانگړتیاوې یوشانته دي او دغه خلک گڼ کلتور او فرهنگ لري. هغه سرحدي کرښه چې په دغه غرونو کې کښل شوي، د دغې سیمې د یوې قبیلې خلک له یو له بل څخه جلا کوي. دغه لړۍ خپلې ځانگړې طبیعي ځانگړتیاوې لري، د هند د سمندر د لنډه بل لرونکې هوا راتگ په دغه سیمه کې د موسمي ورتلونو لامل کیږي. د دغه غره په لمنو کې ځنگلونه لیدل کیږي، چې زموږ هېواد ته په ملي او سیمه ییزه کچه اقتصادي اهمیت لري. د دغه ځنگلونو پراخوالی د افغانستان دننه له زرو څخه تر یونیم زر مربع کیلومترو پورې رسېږي. لوړه څوکه یې د سلیمان تخت په نوم یادېږي، چې د سمندر له کچې څخه ۳۲۰۰ متره لوړوالی لري.

د ترکستان تیربند:

دغه لړۍ د هېواد په کومه برخه کې پرته ده؟

د ترکستان تیربند د افغانستان په شمال لویدیځ کې یو شمیر غرنی او لوړې څوکې جوړوي. دغه غرونه د حصار غره له شمال لویدیځ او د بلخ آب له لویدیځو برخو څخه پیل او له ختیځ څخه مخ په لویدیځ غځیدلې او تر بالا مرغاب پورې رسیږي، چې ټول اوږدوالی یې ۳۰۰ کیلومتره کیږي. منځنی لوړوالی یې د حصار غره شمال لویدیځ د جوزجان په شال کاشان کې چې ۲۳۰۰ متره لوړوالی لري، لوړه څوکه یې جنګک نومېږي، چې ۳۸۹۵ متره لوړوالی لري. یوه بله څوکه یې چې قره جنګل نومېږي ۲۹۸۵ متره سمندر له کچې څخه لوړه ده. دغه غر د هېواد د دوو لویدیځو ولایتونو یعنې فاریاب او بادغیس ترمنځ غځیدلی، سویلي خوا څخه یې د مرغاب د سیند د مرستیالانو سرچینې دي، خو شمالي اړخ کې یې د قیصار او د هغه د مرستیالانو سرچینې دي. دغه غر د پستې ډیرې ونې لري، خو هغه نورې ونې چې د هېواد په ختیځ او سویل ختیځ غرونو کې شته، لکه لمنځه، سبر، نینتر، څپرې، بنون او نورې، دلته نشته. په پسرلي او اوږي کې د دغه غره شمالي او سویلي لمنې شپې او غوره څر ځایونه جوړوي. د پسرلي په دريو میاشتو کې دغه لمنې نرمه هوا لري او له ډول ډول گلانو او شنو بوټو څخه ډکې وي او یوه عطر لرونکې فضا جوړوي.

د غرونو دغه لړۍ د روسي ترکستان د بیدیاو او دښتو د بادونو په مخه کې د یوه دیوال په توګه واقع دي، نو د شمال او شمال لویدیځ څوړونو کې یې د نیمه صحرايي اقلیم نښې له ورايه ښکاري.

د ټولګي دننه فعالیت:

زده کوونکي دې په ډلووویشل شي، هره ډله دې د افغانستان پر سپینه نقشه باندې د سلیمان اوتیربند دغرونو لړۍ ښکاره کړي.

پوښتنې:

۱. په ټولیزه توګه د افغانستان د غرونو لړۍ د کومې جیولوجیکي دورې پورې اړه لري؟
۲. د سلیمان د غره ډیره لوړه څوکه کومه او لوړوالی یې څومره دی؟
۳. هغه یوشمېر نور ښاخونه چې د سلیمان غره په دوام زموږ د هېواد سیمه ییز او محلي غرونه جوړوي، کوم دي نوم یې واخلي؟
۴. د ترکستان تیربند په کوم ځای کې موقعیت لري؟

له ټولګي څخه بهر فعالیت:

د سلیمان غره او د ترکستان د تیربند د لړۍ ځانګړتیاوې د هغو له اقتصادي ارزښت سره یوځای په اتو کرښو کې ولیکئ.

اوارې سيمې - دښتې او شگلنې سيمې:



٤٥- انځور

کله مو پام کړی، چې دښتې او شگلنې سيمې د هېواد په کومو برخو کې دي؟

که چيرې د هېواد طبيعي جوړښتونه او توپوگرافي د ځمکې له پلوه وکتل شي، د افغانستان ځمکې په دريو برخو ویشل کيدای شي:

١. غرونه.

٢. لږې لورې سيمې.

٣. اوارې سيمې.

په دغه بحث کې د افغانستان اوارې سيمې او دښتې مطالعه کيږي.

هغه سيمې، چې هلته غرونه نه وي، اوبه لگول او د اوبو سرچينې نه وي، اورښت يې ډير لږ وي، دښته او صحرا بلل کيږي.

- د افغانستان په شمال کې د شيرماهي دښته او د بلخ او آموسيند ترمنځ شگلنې دښتې، چې له لويديځ څخه مخ په ختيځ پراخې شوي دي او د نيمه صحرايي اقليم ځانگړتياوې لري، دا ځکه چې په پسرلي کې سيمه ييز او موسمي بارانونه لري او په اوړي کې وچه هوا لري. دغه شگلنه دښته له شيرخان بندر څخه تر خماب پورې رسيږي.

- د هلمند په حوزه کې د گودزرې د ولاړو اوبو شاوخوا، د جهنم او اميران دښته او

د صدیقي شگلنې دښتې او د چخانصور ټولې برخې، چې شگلنې سیمې دي صحرايي ځانگړتیا لري، په دغه برخه کې د کواترنري د رسوباتو د پاتې شونو نښې ښکاري.

- په ننگرهار کې دغه ډول ساحه پراخه ځمکې نیسي. په ختیځ کې د ثمرخیلو او غازي آباد ترمنځ شگلنه دښته او په لغمان کې د گمبيري او سرخکانو دښته، د پاملرنې وړ دي. دغه ساحه نیمه استوایي ځانگړتیاوې لري او لوړوالی یې له ۵۰۰ مترو څخه لږ دی. د اقلیمي ځانگړتیاوو له پلوه د افغانستان په شمالي پولو، ختیځو او سویل لوېدځو برخو کې بېلابېل چاپیریال جوړوي، همدارنگه په لوگر کې د سقاوې دښته او په کاپیسا کې ریگروان هم د یادونې وړ دي.

دغه دښتې ډیرې پراخه دي او شگلنې غونډۍ لري چې د ترانسپورت له پلوه ډیرې ستونزې رامنځته کوي.

د ټولگي دننه فعالیت:

زده کوونکي دې په ډلو وویشل شي، هره ډله دې د لوست په مهمو ټکو باندې خبرې وکړي او د هرې ډلې استازی دې بیا د لوست د مهمو ټکو پایله د ټولگي تر مخې ووايي.

پوښتنې:

۱. افغانستان د توپوگرافي او طبیعي عوارضو له مخې په څو برخو ویشل شوی دی؟
۲. د افغانستان په شمال کې کومې دښتې دي، نومونه یې واخلي؟
۳. د هلمند د حوزې د دښتو اقلیمي ځانگړتیاوې بیان کړئ؟
۴. د ننگرهار د حوزې د دښتو نومونه واخلي؟
۵. د افغانستان دسویل لویدیځ ساحو ریگستانونه (شگلنې دښتې) راویزنئ؟

له ټولگي څخه بهر فعالیت:

څیرنه وکړئ او خپل معلومات په دې اړه چې دښتې او شگلنې صحراگانې د کومو لاملونو له کبله را پیدا کيږي، په پنځو کرښو کې یې ولیکئ.



۶-۴ - انځور: د څږ ځمکي

کولای شی چې د افغانستان د څارویو د څو بیلگو نومونه واخلئ؟
د افغانستان د څارویو انځورونو ته وگورئ، بېلابېل څاروي له چاپیریال سره د دوی د توافق له مخې ښکاره کوي. په افغانستان کې ډول ډول څاروي د مدیترانې سیمو او نیمه استوایي سیمو شته دي، له دې امله زموږ هېواد د نیمه استوایي نیمه قطبي سیمو ترمنځ د څارویو د قلمرو د پیوستون کړی بلل کیدای شي، چې د گړځندویانو په رابنکون او د هېواد په اقتصاد کې مهم رول اوونپه لري. دغه هېواد د یو شمېر لږ پیدا کیدونکو او کمیابو څارویو، لکه: مارخور غرڅه، مارکوپولو غرڅه، ختن غرڅه، واورین پړانگ، سپینو زانو او یو شمېر تي لرونکو ژویو او سم لرونکو وحشي ژویو لپاره یو غوره پټنځای او د اوسیدو مناسبه سیمه ده. د بیلگې په توگه پخوا پیره د نورستان په ځنگلونو کې، ببر د آمو تر غاړو، پړانگ د هندوکش په لوړو څوکو او لیوان په زیاترو غرونو کې پیدا کېدل، لیوان، گیدرې او سور لنډیان په وچکالی کې اوارو سیمو ته هم راکوزېږي.

سرې گیدرې، چې ځانگړی طبي ارزښت لري، د مرکزي سیمو په غرونو کې تر سترگو کیږي، وحشي پسونه او غرنی وزې د واخان په درو او د هغو په شاوخوا کې شته، همدارنگه غرنی وزې د افغانستان په غرونو او د شمالي ستپ په دښتو کې هم شته. د هندوکش د غره لړۍ د نیمه قطبي او نیمه استوایي سیمو د څارویو د جلا کولو یوه پوله شمیرل کیږي،

له همدې امله دهندوکش په سویل ختیځ کې زیاتره بیزوگانې، چې د هند د نیمه استوایی ژویو له ډلې څخه دي، لیدل کیږي.

د شمال د سټپ په خاورو کې شیشگی ژوند کوي، چې په جلدي مسایلو کې ورڅخه کار اخستل کیږي او سور لنډیان په هرځای کې ډیر لیدل کیږي.

زموږ په هېواد کې ۴۴۱ ډولونه الوتونکي لیدل شوي، چې زیاتره یې د اوبو او مهاجر الوتونکي دي. دغه الوتونکي د هلمند په هامون، د پوزک په هامون، د غزني په ولاړو اوبو، د ناور دښته او د هېواد یو شمیر نورو سیمو کې خوراک کوي او هګۍ هم همدغو ځایونو کې اچوي، د بیلګې په توګه: د یوه راپور له مخې د غزني په ولاړو اوبو کې له ۷۵ ډولو څخه زیات الوتونکي شته، چې په پسرلي او د اوږي په لومړۍ کې هلته اوسېږي او په ژمي کې د سند د حوزې خوا ته ځي.

په الوتونکو باندې د نباتاتو او ژویو پرتله د اقلیم اغیزه لږه تر سترګو کیږي، داځکه چې زموږ د هېواد پراخوالي د عرض البلد له څو درجو څخه ډیرنه دی، الوتونکي کولای شي د چاپیریال او سیمو د برابرۍ له مخې خپلې ځالې او د اوسیدو ځایونه غوره کړي. هغه الوتونکي چې په لوړو ځایونو کې ځالې جوړوي د غزني د ولاړو اوبو، د هامونونو او جهیلونو له الوتونکو سره توپیر لري، د بیلګې په توګه پټیوسان، ګریت، پکه بښه او کونګ په لوړو برخو کې ژوند تیروي او غوښه خوړونکي دي، خو په ډنډونو او هامونونو کې هغه الوتونکي تر سترګو کیږي، چې د کال په اوږدو کې د اوسیدو ځای بدلوي.

دلته به د افغانستان ژوي له اقلیمي بېلابېلو سیمو سره د هغوی د توافق له مخې په لنډه توګه وڅیړو:



د پکتیا او نورستان مونسون سیمه:

دغه سیمه یو شمیر ژوي، لکه: بیزوگانې، لیوه، نولۍ، د ماښام ځکالي، کارغان، شین ټاغي، زرکان، مږې او نور لري.

د سټپ سیمه:

د دې سیمې ژوي، لکه شیشګي، مورک، لاش خوړونکي مرغان، یو شمیر حشرات، کارغان، سوی، ګیدرې او خرمنکی دي.

الپاین سیمه:

په دغو سیمو کې ټي لرونکي ژوي، لکه په پامیر کې غرنۍ وزې، چې په بدخشان او نورستان کې هم شته. مار خور او غرنی پسونه په واخان او مرکزي لوړو سیمو کې. همدارنگه تور غرنی کارغان، کارغه او غرنی چرګان، چې گل کوه کې شته او همدارنگه زری زرګان، غرنی زرګان، زانې، مرزان او نور هم په دې سیمه کې ژوند کوي.

صحرايي سیمه:

د صدیقي په تودو شګلنو دښتو او د فراه او سیستان بېلا بېلو سیمو، د مارکو او نورو سارایي سیمو کې یو شمیر ژوي، لکه: ډول ډول مورګان، ګیدرې، سورلنډیان، حشرات او خښیدونکي ژوي شته. مور د هغه ژوو په هکله چې د اقلیمي بېلابېلو ځانګړو له مخې بیلابیلو سیمو کې موندل کیږي، بحث وکړ، خو یو شمیر کورني څاروي هم د سټپ په سیمو کې روزل کیږي، تل ورڅخه ګټه اخیستل کیږي او د غوښي شیدو، پوستکي او وړيو د عایداتو له پلوه لوړ اقتصادي ارزښت لري.



د ټولګي دننه فعالیت:

زده کوونکي دې پر ډلو وویشل شي، هره ډله دې دلوست د متن په کتو سره لاندې پوښتنو ته ځواب ووايي:

۱. ژوي له اقليمي سيمو سره څه اړيکې لري؟
۲. د افغانستان د اقليمي سيمو د مهمو ژويو نومونه واخلئ.

پوښتنې:

- دېر سم ځواب په نښه کړئ.
۱. په افغانستان کې دنيمه استوايي او مديترانه يي چاپيريالونو ژويو په شان ژوي شته؟
۲. پرېه د پکتيا په ځنگلونو کې ژوند کوي.
۳. پرېه د افغانستان په شمالي سيمو کې هم ژوند کوي.
۴. د سارايي حيواناتو نومونه واخلئ.
- لاندني سوالونه شرحه کړئ:
۱. په افغانستان کې کوم غر د نيمه استوايي او قطبي ساحې د ژويو بيلوونکې ساحه ده.
۲. زموږ په هېواد کې څو ډوله الوتونکي شته، نوم يې واخلئ.
۳. هغه الوتونکي چې ډيرو لوړو سيمو کې ځالي جوړوي کوم دي؟
- لاندېني پوښتنې شرحه کړئ.
- سارايي (صحرايي) ژوي کوم دي، يوازې نوم يې واخلئ.

له ټولګي څخه بهر فعالیت:

کتابتون ته په ورتګ او د نورو سرچينو په کتلو سره د افغانستان د ژويو په هکله معلومات راټول او په لاندېني جدول کې دژوي نوم، داوسيدوځای اودهغه اقتصادي ارزښت په ځانګړو ځايونو کې وليکئ:


اقتصادي ارزښت	داوسيدو ځای	د ژوي نوم



د افغانستان له ځنگلونو څخه کومه اقتصادي گټه اخیستل کېږي؟

ځنگلونه د افغانستان یوه ډیره مهمه طبیعي سرچینه ده، چې د ټولني او هېواد د اقتصادي بنسټ په ښه کولو او د اړتیاوو په له منځه وړلو کې اغیزمن دي. د افغانستان ځنگلونه په لومړي گام کې د لرگیو د صنایعو په پیاوړي کولو، خلکو ته د کار په پیدا کولو، د بهرنیو اسعارو په ترلاسه کولو او د خلکو د اقتصاد د پیاوړتیا په برخه کې او په دویم گام کې د ژوند د چاپیریال له پلوه د اقلیم د وضعیت په اصلاح، د هېواد په سمسورتیا او ښېرازی، د خاورو نړیدو او ویجاړېدو مخنیوی، چې د باد او باران له امله پېښیږي، د وحشي ژویو په ډیرښت، خاریو ته د وښو په برابرولو او لنډه داچې د لنډه بل او د اوبو د زېرمو په ساتنه کې لوړ ارزښت او اهمیت لري. ونې د دې لامل کېږي چې د سیلاوونو مخنیوی وکړي، د خاورو د ویجاړېدو مخه ونیسي او په بېلابېلو ډولو نو د ژونديو د له منځه تللو مخه ونیسي او د طبیعت د ښکلا سرچینه ژوندۍ وساتي.

ځنگلونه یوشمیر اقتصادي گټې لري، د بیلگې په توگه د ودانیو په خاطر د لرگیو پلورل، د کورونو د تودولو لپاره د لرگیو پلورل، د سکرو پلورل او د مغز لرونکو میوو حاصلات، چې د ملي اقتصاد په پرمختیا او پیاوړي کولو کې د پام وړ اغیزې لري. ښې نښانې څرگندوي چې د هېواد د سویل غرنۍ سیمې د ستنوته ورته پاڼو او پلن پاڼو ونو ځنگلونه لري. د هېواد د سویل ختیځ غرونه، لکه سلیمان غر او سپین غر او چترال، هندوکش او پامیر د نورستان د غرونو په گډون ټول له لوړو برخو نیولې تر لمنو پورې د صنعتي ځنگلونو او ستن ته ورته پاڼو ونو له ځنگلونو ډک دي. همدارنگه د هېواد د شمال لویدیځې غونډۍ د پستې ونې او نور



۵۰ انځور

ځنگلونه لري. په افغانستان کې د ځنگلونو ساتنه او څارنه د دولت په واسطه او په عنعنوي بڼه د سيمې د قومونو له خوا ترسره کېږي. د ژوند د چاپيريال د ويجاړېدو يو مهم ډول د د جگړو په ترڅ کې او وروسته له هغې ځنگلونو له منځه تلل و، چې دا د طبيعي سرچينو يو ډېر لوی زيان شمېرل کېږي. د نړۍ د خوراکې او کرنې سازمان (WFO) او د ملگرو ملتو د پرمختيا ادارې د اټکل له مخې په کال ۱۹۸۰ م د افغانستان ځنگلونو (۲/۲) ميليونه هکتاره ځمکه نيولې او په کال ۱۹۹۱ م. کال کې د هېواد ځنگلونه ۱.۹ ميليونه هکتاره ته را ټيټ شول. د آخري شمېر له مخې د هېواد د ځنگلونو يوازې ۲٪ خاوره يې نيولې، د جگړو په کلونو کې د سون وټوکو د کمښت له امله د ځنگلو څخه د سوځيدو او نورو هدفونو له پاره دا بهير پورته لارې. د ځنگلونو ډيره برخه د امينت د تامين او د ساحې د پاکولو لپاره، په ځانگړي ډول د سرکونو او کورونو د نژديوالي په وجه له منځه لاړل. د مثال په توگه: په پکتيا کې روسانو د منده اير ځنگلونو ته د دې لپاره چې د ليدلو وټين ډير شي اور واچاوه او په کنړ کې د دوو قومونو د ځنگله د تر لاسه کيدو او بې اتفاقي پر وجه ځنگل وسوځيد. که چيرې يی لازم مخنيوی ونه شي اوس هم د ځنگلونو زړې اونوي ونې د له منځه تلو په حالت کې دي. د هېواد پاتي ځنگلونه به اقتصاد او چاپيريال کې مهم رول لري

- په عمومي توگه د هېواد ځنگلونه په دريو برخو ويشل شوي دي:

۱- صنعتي ځنگلونه

۲- پسته يي ځنگلونه

۳- بته يي ځنگلونه

۱- صنعتي ځنگلونه:

ستن ته ورته پاڼو ځنگلونه، چې تل شنه وي، د هېواد په ختيځ سويلي برخو کې د ۲۰۰۰ او ۳۰۰۰ مترو تر منځ لوړوالي کې وده کوي، چې د يو ميلیون هکتاره په اندازه ځمکه يې نيولې او د پکتيا مرکزي سيمې، ځدران، منگل، ځاځي او همدارنګه په کونړ او لغمان کې هم ليدل کېږي او د سوځيدو او د کورونو په جوړولو کې په عنعنوي توګه ورځخه ګټه اخيستل کېږي.

د لغمان کونړ په ولاياتونو کې د نېټر، ارچې، جلغوزې، زيتون ونې کې ليدل کېږي. ځنگلونه په سيمه کې د خاورې ايتکال له منځه وړي، اقليم په زړه پورې او لنډه بل لرونکي کوي او د سيمې خلکو ته غوره عايداتي سرچينه ګرځي. په افغانستان کې په ميلیونونو د بڼو (زيتون) ونې په وحشي توګه شنې شوي، د غو ونو په ننگرهار او پکتيا ولايتونو کې ۱۶۰۰۰ هکتاره ځمکه نيولې ده. د اصلاح شوي بڼوون ميوه له ۱۴ څخه تر ۲۲ سلنه پورې غوړي لري، چې له يو ټن بڼوونو څخه له ۱۶۰ څخه تر ۲۲۰ کيلوګرامو پورې غوړي ترلاسه کېږي.

۲. دپستي ځنگلونه:

دپستي ځنگلونه د هېواد په شمالي ولايتونو بادغيس او سمنګان کې دي، چې لږ تر لږه ۳۰۰۰ هکتاره ځمکه يې نيولې ده. د پستي ځنگلونه او د هغو محصولات د هېواد د اقتصاد په پياوړي کولو کې ارزښت او رول لري، چې توليد يې هر کال له ۲۰۰۰ څخه تر ۳۰۰۰ ټنو پورې رسېږي. دغه توليدات له کورني لګښت څخه پرته، يوه اندازه يې بهرته هم صادريږي. دسيمې هغه خلک چې د دغو ځنگلونو په شاوخوا کې ژوند کوي، د پستي د حاصلاتو په راټولولو او د هغو په پلورلو سره د خپل ژوند اړتياوې پوره کوي. د دغو ځنگلونو ساتنه او څارنه د دولت له خوا کېږي.

۳. خواره واره او د ټيټ قد لرونکو بوټو ځنگلونه:

دغه ډول ځنگلونه د هېواد په شمال، مرکزي او سويل لويديځو سيمو کې دي. دا بوټي هم ډير ضروري او د اهميت لرونکي دي، چې د باد او باران په مقابل کې د خاورو د شړيدو او ويجاړيدو مخنيوی کوي. د دغو ځنگلونو مهم ډولونه، لکه سکساول، چرګس، پسته، غرني بادام، څيرې او نور دي. دا ډول ځنگلونه زياتره د هېواد په سويل ختيځ او شمال لويديځ کې شته دي، له ۲۰۰۰ څخه تر ۳۰۰۰ مترو پورې لوړو سيمو کې يو شمير نور ځنگلونه دي چې صنوبر، بېلابېل ډولونه لري. همدارنګه په غرنيو ځنگلونو کې د غوزانو، شفتالو، بادامو،

زرشک، انگور، بڼگ، بڼوله، مرخڼی، اومسي او نورې ونې شته. په ختیځو ځنگلو کې ډول، ډول ونې، لکه لمنځې، نبستر، خېړۍ، گور گورې او نورې شته، په نورستان کې د صنوبر د ونو برسیره انار غوزان، جلغوزي هم په خپل سر په ځنگلي ډول رالوئېږي. د لویدیځو سیمو په بادغیس او هرات ولایتونو کې په ځنگلونو کې له پستې، پرته خنجک او شیرخشت هم وده کوي، په غوراتو او ادرسکن کې د کتیرا او ترخو بادامو ونې هم شته. د هېواد د شمال ځنگلونه زیاتره د پستې ونې لري. په نهرین، اندراب او خنجان کې پسته او د دوشي په غرونو کې د خېړۍ تېټې ونې ډیرې دي.

د ټولګي دننه فعالیت:

زده کوونکي دې په ډلو وویشل شي، هره ډله دې د افغانستان د ځنگلونو د ګټو او اهمیت په هکله دغو ټکیو ته په پاملرنې سره توضیحات ورکړي.

پوښتنې:

۱. په افغانستان کې کومې ځنگلي سیمې د لوړ صنعتي ارزښت لرونکي دي؟ توضیح یې کړئ.
 ۲. د ځنگلونو ساتنه او څارنه د چا له خوا کېږي؟
 ۳. ځنگلونه کومې اقتصادي ګټې لري، بیان یې کړئ؟
- د متن په کتلو سره د نیمګړو جملو تش ځایونه په مناسبو کلمو ډک کړئ.
۱. زموږ د هېواد د ځنگلونو زیاتره ساحې د..... له امله له منځه تللي دي.
 ۲. صنعتي ستن ته ورته پانې لرونکي ځنگلونه د.....متر او.....متر و لوړوالي ترمنځ وده کوي.
 ۳. د تپت قد لرونکي خواره واره ځنگلونه د هېواد په..... برخو کې دي.

له ټولګي څخه بهر فعالیت:

د ځنگلونو ساتنه باید څرنگه ترسره شي؟ په دې اړه خپل معلومات په پنځو کرښو کې ولیکئ او په راتلونکې ورځ یې د خپلو ټولګیوالو مخې ته ولولئ.

د ځمکې د مخ شين فرش (د بوټو فرش) د نباتاتو فرش



۵۱- انځور: د ځمکې د مخ شين فرش د اټیکال په وسیله زیانمن کیږي

کولای شئ چې د هغو څلورو بوټو نومونه واخلئ چې خلک ډیره گټه ورڅخه اخلي؟
طبیعی ځانگړتیاوې، د اوبو شته والی او د ځمکې توپوگرافیکي جوړښت په یوه سیمه کې د بوټو د ودې اغیزمن عامل دی. افغانستان یو غرنی هېواد دی، د تودوخې، لنډه بل، اورښت او د ځمکو د جوړښت له مخې بېلابېل بوټي په کې موندل کیدای شي. د بیلگې په توگه زموږ د هېواد په شمال کې زیره هغه وحشي بوټی دی، چې له هېواد څخه بهر ته صادرېږي. د بدخشان د غرونو درې د نړۍ تر ټولو ښه زیره لري. د دغه بوټي تخم په زرگونه کاله وړاندې د ورېښمو له لارې لویدیځو او ختیځو هېوادونو ته وړل کیدل.

نباتي فرش په لاندې ډول څیږو:

۱. د مونسون د سیمې نباتات:

هغه ونې او بوټي، چې دلته موندل کیږي غز، ښوون، ښتر، لمنځه، غوزان، پنبه، پسته، توت، پنجه چنار، گل وله - پاندروسا (د ستن پانو له ډلې څخه دي) سنځلې، اکاسي ونې، د تور مرچ ونه او نورې دي. او هغه ونې چې له ۱۰۰۰ مترو څخه تر ۲۰۰۰ مترو پورې لوړو برخو کې وده کوي، لکه څېړۍ ارچه، ښتر، جلغوزې، سرو، پاین او ناجودي. له ۲۰۰۰

مترو څخه تر ۲۵۰۰ مترو پورې لوړو سیمو کې نښتر، جلغوزې او سروه وده کوي. له ۳۰۰۰ مترو څخه پورته په سپین غره کې ځنګلونه نشته.

۲. دننگرهار دمرکزي حوزې دمديترانه يي سيمې نباتات:

هغه نباتات، چې په مديترانه يي اقليم کې وده کوي، لکه گني، وريچې، نارنج، مالته، سنتره عموماً له ۵۰۰ مترو څخه تر ۵۵۰ مترو لوړوالي پورې د ننگرهار په حوزه کې شته. نور يوشمير نباتات هم د دغې سيمې ونې - بوټي شميرل کېږي، لکه ابلتس گل وله، غز، بنون، تورمرچ، توت، اکاسي او سبرونې، خو په لوړو سيمو کې د موسمي اغيزې هوا له امله د سپين غره په لمنو کې ستن پانې تل شنې ونې ډيرې دي.

۳. د سټپ د سيمې نباتات:

په دې ډول سيمو کې نباتات د وښو په بڼه وي، چې زياتره په کې غلې - دانې کرل کېږي، خو د غرونو په لمنو کې له واښه ډوله بوټو پرته خشبي (د لرگي تنه لرونکي) او نيمه خشبي بوټي هم پيدا کېږي. د آموسيند غاړه د اقليم له پلوه بېلې ځانگړتياوې لري، دا ځکه چې په دغه سيمه کې د آمو د سيند د اوبو له امله نسبتې لنډه بل لوړ دی بوټو ته يې د ودې ښه امکان برابر کړي دي، د دغې سيمې رسوبي خاورو د ولې، چنار، خوږه ولې، غز او ساکسول بوټو او ونو د ودې لپاره هم لاره برابره کړې ده. همدارنگه وحشی زيتون په صحرايي او سټپ سيمو کې زرغونېږي.

۴. د نيمه صحرايي او وچ اقليم نباتات:

د هېواد په سوېل لويديځو اوارو سيمو کې صحرايي بوټي، لکه ارته ميزيا، چې خلک ورته ترخه وايي، شنه کېږي. جaro بوټي او ځوانان، چې ټيټ قد لري او يو شمير اغزي لرونکي بوټي د دغو سيمو شين فرش جوړوي، ځينې ځايونه، چې اوبه لري، لکه فراه، زرنج اوبست يوشميرونې، لکه وله، چنار په کې ليدل کېږي.

۵. د منځني اندازې لوړوالي لرونکو سيمو نباتات:

له ۹۰۰ څخه تر ۱۸۰۰ مترو پورې لوړې سيمې او ځينې هغه سيمې، چې ۲۰۰۰ متره



۵۲ انځور

لوړوالی لري، لاندېني نباتات لري: شمکی، پښی، زنبق، کبرگل، پسته او بادام. همدارنگه په استالف، او د پغمان د غره په ختیځو لمنو او خواجه سیاران کې ارغوان هم شنه کیږي.

۶. تندرا الپاین نباتات:

د بدخشان واخان او راغ زیاتره غرنۍ لمنې، لکه د مرکزي همالیا په شان لږ ورنښت لري، داځکه چې په دې ډول سیمو کې د مونسون د لنډه بل لرونکي هواکتلی اغیزه نه لري، ځکه دا ډول سیمې د گل سنگ نباتاتو پوښلې دي، خو لوړ قدي بوتې او ونې نه لري او د خاورې دنه حاصل خیزی، یخنی او د غرنیو بادونو د تیزوالي له کبله د راغ، شیوا، فیض آباد او د کوکچې په لوړو کې تندرا الپاین سیمه رامنځته شوې ده.

۷. دلورو او غرنیو سیمو نباتات:

هغه سیمې چې له ۳۸۰۰ څخه تر ۴۰۰۰ مترو پورې لوړوالی لري د واورې او کنګلونو له کبله پکې د بوټو وده محدود وي او پرته له گل سنگ (لایکن) څخه نور بوتې نه لري.

د ټولګي دننه فعاليت:

زده کوونکي دې په ډلووویشل شي، هره ډله دې په مقایسوي توګه دافغانستان داقليمي سيمودنباتاتو په هکله خبرې اترې وکړي اوپایله دې په ټولګي کې دټولګيوالو مخې ته ووايي.

پوښتنې:

- له متن څخه په ګټې اخستنې سره تش ځایونه په مناسبو کلمو ډک کړئ:
۱. افغانستان..... هېواد دی.
 ۲. په افغانستان کې بېلابېل نباتات د..... له مخې وده کوي.
- دسمو جملوپه وړاندې (س) توری اودناسموپه وړاندې(ن) توری کیردئ.
۱. له ۱۰۰۰ څخه تر ۲۰۰۰ مترو لوړوالی کې څېر، ارچې، سرو اوناجوونې وده کوي)
 ۲. دهندوکش په شمالي په لمنوکې، په تیره بیا د سالنگ په برخه کې ستن ته ورته پانې لرونکې ونې ترسترګو کيږي () .
- دستروسوکورنۍ ونې(لکه نارنج، مالټه، شره) دصحرايي اقليم ځانګړتیاوې لري)
- هغه نباتات چې دشمالي سټپ له شرایطوسره برابروالی لري چنار، سنځله، غزاو یو شمیربوتې دي () .

له ټولګي څخه بهر فعاليت:

له کتابتون اویوشمیرنوروسرچینو څخه په ګټې اخیستلو سره دافغانستان دطبيعي نباتاتو اونباتي فرش په هکله خپل معلومات په څو کرښوکې ولیکئ اوپه بل راتلونکي لوست کې یې خپلو ټولګيوالوته ووايي.

براس او هواته ځي، يو اندازه يې د نباتاتو له پانو څخه بيرته هوا ته ځي، يعنې ترانسپايريشن کيږي، دباران پاتې اوبه د ځمکې پرمخ بهيږي، ويالو او سيندونو په بڼه په خپله مخه ځي. هغه برخه چې ځمکې ته ننوځي ترځمکې لاندې اوبو زيرمې جوړوي. د ځمکې د مخ اوبه او ترځمکې لاندې اوبه دواړه د جاذبې د قوې له امله تيتو برخو ته ځي او په پای کې سمندرونو ته ځي، دې ته په اصطلاح کې هايډرو سايکل وايي.

يوه اندازه اوبه مخکې له دې چې سيندته ورسېږي، په خاوروکې جذب او ترځمکې لاندې اوبو سره يوځای کيږي. ځينې وختونه ترځمکې لاندې اوبه د جاري اوبو او سيندونو سرچينه گرځي. دهايډرولوژي سايکل (دوران) دځمکې پرمخ د باران اوبه بيرته هوا ته ځي خود داوبو بيرته راگرځيدو يوه په غوره بيلگه ده، نوويلاى شو چې دهايډرولوژي سايکل يوبل سره تړلى او هره کرۍ يې يوه بله پسې راځي او دغه دوران بشپړوي. د هايډرولوژي په سايکل کې د اوبو دوران په پرله پسې ډول دوام لري.

د ټولگي دننه فعاليت:

زده کوونکي دې په ډلو وویشل شي، هره ډله دې په طبيعت کې د اوبو دگرځيدلو بڼه وڅيړي وروسته دې خپل معلومات ديو کاغذ پرمخ وليکي اود ډلې استازی دې هغه د ټولگيوالو ترمخې ولولي.


پوښتنې:

۱. اوبه د ځمکې پرمخ په کومو بڼو دي، توضیح يې کړئ؟
۲. د اوبو گرځيدل يا دوران د ځمکې په کومو برخو کې وي؟
- دسمو جملو په وړاندې د(ص) توری او د غلطو په وړاندې د(غ) توری وليکئ.
۱. اوبه د تودوخې له امله اودايشيدلو له ټکي څخه پورته په براس بدلېږي، دادگاز حالت دی () .
۲. اوبه هغه وخت د مايع په بڼه وي، چې د هوا تودوخه لوړه وي () .
۳. د اوبو سايکل يا دوران د اوبو له براس کيدو څخه پيل کيږي () .
۴. د ځمکې د مخ او تر ځمکې لاندې اوبه دواړه د جاذبې له امله مخ پورته ځي () .

له ټولگي څخه بهر فعاليت:

څېړنه وکړئ: د کتابتون او نورو سرچينو په کتنه په طبيعت کې د هايډرولوژي د سايکل يا د اوبو دوران په هکله هريو ځان ځان ته جلا جلا معلومات راټول او ديوه راپور يا د يوالي جريدې په بڼه يې ټولگي ته راوړئ.

په ژوندانه دانرژي په تولید او کرنیز اقتصاد کې د اوبو ارزښت



۵۴- انځور: د برېښنا بند

ستاسو له نظره انسانانو ته دخدای (ج) یو ډیر غوره نعمت څه دی؟

- څرنگه کولای شو له دغو سرچینو څخه دغوره گټه اخیستنې لپاره له خپل ځان څخه ښه وړتیا ښکاره کړو؟

لکه څرنگه چې ښکاري د ځمکې دغونډلاري د مخ له څلورو برخو درې برخې اوبو نیولې، که چیرې ځمکه له پاسه وگورو، دیوه شنه غونډلاري په ښه ښکاري. د اوبو په سلوکې یوازې ۲۸ برخې یې سیندونه، کنگلونه، سمندرګي، د اتموسفیر اوبه، ترځمکې لاندې اوبه او په خاوره کې د لنډه بل په ښه دي د انسانانو، ونو، بوټو او ژویو ټول ژوند په اوبو پورې تړلی دی، خوله اوبو څخه گټه اخیستل یوازې په څښلو او ورځنیو چارو پوری نه دي تړلي، بلکې دا لوی نعمت دکرنې، صنعت اود برېښنا دانرژي د تولید لپاره هم ډېره ارزښتناکه اړتیا ده. ممکن انسان پرته له خوراک څخه یوڅه موده ژوندی پاتې شي، خو پرته له اوبو ژوندی نه پاتې کیږي. انسان دڅښلو او ورځنیو چارو په خاطر، خوږو اوبو ته اړتیا لري، یعنې هغه اوبه چې د مالګې اندازه یې لږه وي.

دسمندرونو او سمندرګیو اوبه تروې (مالګینې) دي، له هغو څخه دکار اخیستنې په خاطر باید

هغه چاڼ شي او د اوبو چاڼول پانگې اچونې اود اوبو د خوړولو تاسيساتو ته اړتيا لري، نو انسان اړدی چې په اتمو سفير او وچه کې د موجودو خوړو اوبو باندې خپلې اړتياوې پوره کړي. په ټوله نړۍ کې خوړې اوبه لږې دي يعنې له ټولو اوبو څخه يوازې په سلو کې ۲،۸ يې خوړې دي. له بده مرغه ددغو اوبو په کار اخيستوکې هم ستونزې شته، داځکه چې د هغو يوه برخه په غرونو او قطبونو کې دکنگل په بڼه دي.

مور او تاسې پوهيږو چې د سمندرونو اوبه د کرنې لپاره د گټې اخيستوپه تېره بيا د څښلو وړنه دي، خو انسان کولای شي چې ترځمکې لاندې له روانو خوړو اوبو څخه کار واخلي. داهم بايد ووايو چې له ځمکې لاندې خوړو اوبو څخه کار اخيستل هم د ځاگانو کيندلو، لاسي بمبو، دپمپونو لگولو، بندونو او يوشمير تاسيساتو ته اړتيا لري.

اوبه په ورځني ژوند کې ډير اهميت لري. له اوبو څخه اصلي کار اخيستل په کورنيو، بناري، کونيزو او صنعتي لگښتونو کې دي. د ځمکې دمخ له اوبو څخه له پورتيو ځايونو پرته، دوگرو او شيانو ليردولو لپاره هم کار اخيستل کيږي. په دې توگه د اوبو ضايعات او ورځ په ورځ د نفوسو زياتوالی، خوړې اوبه له گواښ سره مخامخ کوي. لکه په کورونو، کروندو او صنايعو کې د اوبو بيخايه لگول، ترځمکې لاندې د اوبو دزيرمو دکمښت لامل گرځي. دڅښلو د اوبو د ډيرښه لگښت په خاطر بايد د څښلو اوبه له نورو د لگښت وړله اوبو څخه جلاشي. په کرنه کې هم بايد د شاوخوا اوبو څخه د اوبو لگولو لپاره له مناسبو لارو چارو څخه کار واخيستل شي. د نباتاتو دخړوبولو په خاطر له دغه ډول مناسبو لارو چارو څخه گټه اخيستل، داوبو د بې خايه لگښت مخه نيسي. که چيرې په يوې سيمه کې په پوره اندازه اورښت ووربري، بزگران د نباتاتو خړوبولو ته اړتيا نه پيدا کوي. ډيره به ښه وي چې کرنه او کروندو د خړوبولو لارې- چارې د سيمو د اقليمې شرايطو سره سمې منظمې شي، د بيلگې په توگه: که چيرې په لږ اوبه لرونکو سيمو کې د وچوبې په وړاندې کلک بوتې وکرل شي، نو د اوبو په لگښت کې په پوره توگه سپما راشي.


په صنعت کې هم اوبو ته اړتيا شته، د ياد ونې ورده، چې هره ورځ ميلیونونه ليتره اوبه د صنعتي توليداتو لپاره په کارول کېږي. دبريښنا د توليد په کارخانو کې له اوبو څخه د توليدوونکو ماشينونو د سرولو په خاطر کار اخيستل کيږي. په پرمختللو هېوادونو کې ناپاکه اوبه بيا ريسايکل (Recycle) کوي او په ښارونو کې بيا ورڅخه کار اخلي.

- اوبه په کرنه کی سیده ارزښت لري، چې داوړي په موسم کې د بندونو کانالونو پوسیله کرنیزه ځمکوته ورکول کیږي، او به د برښنا د انرژۍ له کبله اقتصادي بڼه سرچینه ده پدې هکله د کجکې بند، سروبي، نغلو، او درونټې له بند څخه د برښنا د انرژي لاس ته راځي.



۵۵ انځور

او همدارنګه د اوبو ګرځونې بندونه چې د هلمند په وادي کې، ننگرهار، لوګر، هرات کابل او د هېواد په شمالي سيمو کې کرنيز و ځمکوته اوبه برابر وي.



۵۶ انځور

د ټولګي دننه فعالیت:

زده کوونکي دې په ډلو وویشل شي، هره ډله دې له خپلو ټولګيوالو سره سلا مشوره وکړي، کوم کارونه ترسره کيدای شي، چې اوبه يې ځايه له لاسه و نه ځي، د کورونو په لګښت کې کمی راشي، ترڅو د کرنې په برخه کې د اوبو په لګښت کې سپما راشي؟

پوښتنې:



دلاندنيو پوښتنو ډير سم ځواب په نښه او د(√) نښه ورباندې كېږدئ:

۱. د ځمكې دمخ د اوبونسبت عبارت دى له:

الف: $\frac{6}{7}$ ب: $\frac{5}{4}$ ج: $\frac{3}{4}$ د: $\frac{2}{4}$

۱. د انسانانو، ژويو او نباتاتو ژوند تر ډيره په :
الف) صنايعو ب) كرنې ج) اوبو د) هيڅ يو پورې تړلى دى.
۲. د نړۍ دخوړو اوبو حجم څومره دى: ؟ الف) په سلو كې ۲۸ ب) په سلو كې ۳،۲
ج) په سلو كې ۴،۸ د) په سلو كې ۵،۶ .
شرحه يې كړئ:
۱. د ځمكې د مخ له اوبو څخه د كورونو له ورځني لگښت څخه پرته په نورو كومو ځايونو كې كار اخستل كېږي؟
۲. په كرنه كې بايد له كومو لارو چارو څخه كار واخلو چې د اوبو د ضايع كيدو مخنيوى وشي؟
۳. له اوبو څخه په صنعت او د انرژي توليد كې په څه ډول كار اخيستل كېږي؟

له ټولگي څخه بهر فعاليت:



د جغرافيه دلوست له كتاب او نورو سرچينو څخه په گټې اخيستني سره، د اوبو سرچينې وپيژنئ او هغه په بيلوبيلو ډلو وويشي. ددغه كار د تر سره كولو په خاطر د لاندېني جدول په شان يو جدول جوړ، په اړوند ستون كې د اوبو سرچينه، د سيند نوم، د جهيل، نوم بندونه او نور وليكي. په دويم ستون كې د خوړو او مالگې لرونكو اوبو كيفيت او په دريم ستون كې له دغو سرچينو څخه دكار اخيستو ځايونه وليكي.

له اوبو څخه كار اخيستل	د اوبو كيفيت		داوبو سرچينه
	مالگې لرونكې	خوړې	

د اوبو لگولو حوزې



د هېواد د اوبو لگولو د حوزو دويش نقشه وگورئ او ووايي چې افغانستان د اوبو لگولو له پلوه په څو حوزو ويشل شوی دی؟

د ځمکې جوړښت او اقليمي ځانگړتياوې په روانو اوبو، ولاړو اوبو او ترځمکې لاندې اوبو باندې سيده اغيزه لري.

افغانستان يو غرنی هېواد دی، چې د اوبو حوزې يې د هندوکش د غرونو لړۍ او دهغه لوړې برخې جوړوي، په تيره بيا هغه کنگلونه او واورې چې هرکال په واخان، پامير، ختيځ او لویدیځ هندوکش اوباباغره باندې د ژمي په موسم کې يو پر بل پريوځي په اوړي او پسرلي کې ويلې او په بېلابېلو حوزوکې د روانو اوبو سرچينې رامنځته کوي.

په ژمي کې د واورې او باران د اورښت له امله په پسرلي او اوړي کې د سيندونو اوبه زياتيږي، ځينې وخت په غورځنگونو شي، سيلاوونه او توپانونه جوړوي او ځينې وخت د ځمکې پرمخ د نباتاتو د نشتوالي له امله د خاورې د له منځه وړلو او ويجاړيدو لامل گرځي او د سيندونو د غاړو کرنيزه ځمکې سيندونه له ځان سره وړي.

له دې امله چې د افغانستان د سيندونو او دهغو د مرستيالانو سرچينې د ډيرو لوړو برخو څخه



دي، نوڅکه دغه سیندونه په لوړو برخو کې ډیر څپاند او گړندي بهیري، چې د هغو چټکوالی د سیندونو بستر او غاړې له ځان سره وړي، نوپه ځینو ځایونو کې د سیندونو بستر کوچنی او ځینې وخت د تنگنا بڼه غوره کوي. د بیلگې په توگه: د آمو سیند، پامیر او خماب د سیمو ترمنځ د ۲۷۰۰ مترو په اندازه د لوړوالي د توپیر

۵۸ انځور

له امله هرکال زیاته اندازه خاوره اورسوي

توګي له ځان سره لیردوي له بلې خوا د افغانستان ځمکې ډیره اندازه رسوبي خاوره لري او ډبري یې د اوبو د جذب لوړ قابلیت لري، دغه ځانګړتیا، د ځمکې لاندې اوبو د زیرمولامل کیري او د هېواد په بېلابېلو سیمو کې د چینو او کاریزونو د راوتو لامل کیري.

د استوایي او معتدله سیمو پرته د افغانستان د روانو اوبو د شبکو ګڼوالی لږ دی، داڅکه چې په مجموع کې افغانستان په نیمه صحرايي او لاندې سیمه کې پروت دی. هغه اوبه چې هرکال د افغانستان په سیندونو کې بهیري،

د افغانستان روانې اوبه په سلوکې ۱۱ د سیندحوزې ته رسیږي، ۷۹ برخه یې د هېواد دننه په دښتوکې ځي یا ولاړو اوبو او هامونونو ته رسیږي او پاتې نورې په سلو کې ۲۰ نورو ګاونډیو هېوادونو لکه ازبکستان او ترکمنستان ته ورځي. د هېواد په ختیځو سیمو کې د سیندونو دبت لوړدی، خو په لویدیځو سیمو کې



۵۹

انځور

په ځينو ځايونو کې دغه دبت راکښته کېږي د افغانستان سيندونه او د اوبو لگولو حوزې په پنځو

برخو ويشل شوي دي:

الف) د آمو حوزه (اکسوس).

ب) د هريرود حوزه.

ج) دسند او دکابل دسيند حوزه.

د) د سيستان او هلمند حوزه.

هـ) يو شمير نور کوچني سيندونه، چې په تړلې حوزه کې دي، لکه د غزني سيند، بلخاب

اونور.

د ټولگي دننه فعاليت:



زده کوونکي دې په ډلو وویشل شي، هره ډله دې متن په غور سره ولولي اولاندينو پوښتنو ته

دې ځواب وويي:

۱) د افغانستان روانې اوبه له کومو سرچينو څخه پياوړی کېږي؟

۲) ولې د هېواد زياتره سيندونه توپاني او سيلاولرونکي دي؟

۳) ولې د هېواد بيلايلو ځمکوته د هرې حوزې د مساحت پرتله اوبه کافي نه دي؟

پوښتنې:




- د سمو جملو په وړاندې (ص) توری او د ناسمو په وړاندې د(غ) توری ولیکئ:
- ۱) د ځمکو جوړښت، طبیعي عوارض د هېواد په روانو اوبو باندې سیده اغیزه لري ()
 - ۲) د افغانستان د اوبو سرچینې د هندوکش په لړۍ او د هغه په لوړو برخو کې دي ()
 - ۳) د افغانستان د سیندونو او د هغوی د مرستیالانو سرچینې ډیرو لوړو سیمو کې وي، نوځکه ډیر ورو روان دي () .
 - ۴) د استوایي او معتدله سیمو پرتله د افغانستان د اوبو شبکو گڼوالی ډیر دی () .
 - ۵) د افغانستان د روانو اوبو په سلوکې ۱۵ د سند حوزې ته توپیری () .

له ټولګي څخه بهر فعالیت:



د افغانستان یوه سپینه نقشه وکارئ، په هغې کې د اوبو لگولو حوزې سره له سیندونو په بېلابېلو رنگونو باندې په نښه کړئ او بیا د لاندني جدول په شان یو جدول جوړکړئ، په لومړي ستون کې یې د اوبو لگولو حوزه، په دویم ستون کې یې د سیندونو نومونه او په دریم ستون کې یې موقعیتونه ولیکئ.

موقعیت	د حوزې اړونده سیندونه	د اوبو لگولو حوزې	ګڼه
			۱
			۲
			۳
			۴
			۵




٦٠ - انځور: د افغانستان نقشه چې په هغې کې يوازې د آمو حوزه بنودل شوې ده.

د افغانستان د سيندونو نقشه په غور سره وگورئ، په هغې کې د آمو د اوبو لگولو حوزه په نښه او څرگنده کړئ، چې په هغې کې د هېواد کوم سيندونه دي؟ د آمو حوزه کې هغه سيندونه راځي، چې د هندوکش دلرې له شمال او شمال ختيځو څوړونو څخه يې سرچينه وي، يوشمير يې د آمو له سيند سره يوځای کيږي اونور شمېر يې د هندوکش په شمالي لمنو او شگلنو د بنتو کې ننوځي. د دغو سيندونو په وسيله ډېرې لږې ځمکې خړوبيري اود بريښنا توليد هم ورڅخه ډير لږدی، خو د اوبو د بريښنا د توليد ډير لوړ ظرفيت لري.

آمو سيند:

آمو سيند د افغانستان د شمال يو ډير لوی سيند دی. تاريخي نوم لري د زاړه بخدي يا اوسني بلخ لرغونی مدنيت د همدې سيند تر غاړو تير شوی دی. لرغونو يونانيانو آمو د اکسوس (Oxus) او عربو جيحون په نوم ياد کړی و. د آمو سيند سرچينه د پامير او واخان د کنگلونو اوبه دي، د زرکول اوبه چې د کنگلونو له ويلې کيدو څخه سرچينه اخلي په ٤١٢٥ متره لوړوالي کې د آمو سيند ورڅخه پيل کيږي. د هغه بل مرستيال د واخان سيند دی، چې د واخجیر او چقمقتين له کول څخه پيل کيږي او د پنج د کلا پنه ختيځ کې د پامير د سيند سره يوځای کېږي. او د پنج سيند جوړوي، په ای خانم کې د کوچي سيند سره يوځای کيږي اوله هغه وروسته د آمو د سيند په نوم ياديږي. د آمو سيند له زرکول څخه




ترخماب پورې د افغانستان د اسلامي جمهوریت او ازبکستان، تاجکستان او ترکمنستان د جمهوریتونو ترمنځ سیاسي پوله جوړوي، چې څه ناڅه ۱۲۰۰ کیلو متره اوږدوالی لري. کله چې له خماب څخه تیر شي د شمال لویدیځ خواته بهیري اوبه پای کی ارال (ARAL) جهیل ته ورتویږي. د دې سیند ټول اوږدوالی ۲۵۰۰ کیلو متره دی، چې له هغه څخه ۱۳۰۰ کیلو متره یې د ترکمنستان او ازبکستان په جمهوریتونو کې غځیدلی دی.

د آموسیند سور د پیل له سرچینې څخه د مصب ترسیمې پورې توپیر مومي، یعنې د «قلعه پنجه» په سیمه کې یې سور ډیرېږي، خو د درقده په برخه کې ۲۰۰۰ متروته رسیږي.

د کلفت په سیمه کې د ۱۷۰۰ او ۲۰۰۰ مترو ترمنځ بدلون مومي، د تاش گذر په سیمه کې ۲۵۰۰ ته رسیږي، خو په ځینو سیمو کې تر ۵۰۰۰ مترو پورې رسیږي، خو ژوروالی یې کمېږي، یعنې له یونیم متر څخه تر دوو نیم مترو پورې کیږي. د افغانستان د خاورې دننه د آمو سیند مرستیالان د کندز او کوکچې سیندونه دي چې دواخان او پامیر له اوبو سره یوځای یې د مرستیالانو برخه په سلو کې ۴۰ کیږي او د اوبو له پلوه دغه مرستیالان د آمود سیند د اوبو په سلو کې ۲۰-۳۰ برخه جوړوي. ددغه سیند مرستیالان، چې د شمال له لوري ورسره یوځای کیږي، په تاجکستان او ازبکستان کې بهیري، چې د مهمو نومونه یې دادي: گونت، د وانچ سیند، د قزلسو سیند، و خش سیند او د کافر نهان او سرخان سیندونه دي.

له دې امله چې د آمو د سیند اوبه له زرکول څخه تر دشت قلعه پورې له لوړو سیمو څخه تیرېږي، سور یې لږ او گړندی توب یې ډېر دی، نود څړوبو او تنگناگانو په شتوالي سره په دغو برخو کې د اوبو د برېښنا د تولید امکانات ډیر زیات دي، خو په دغو سیمو کې د بیړۍ چلولو وړتیا نه لري، خو تر دشت قلعه او آی خانم څخه وروسته یې سور پراخه کیږي او گړند



یوالی یې کمپري، نوله دي وروسته د کرنې او د مالونو د وړلو راوړلو اویږی چلولو لپاره دغه سیند ډیر چمتودی. د آمو سیند د تاشگدر، کلفت او قزل کلا (شیرخان بندر) د بندرونو په برخوکې د سوداگریزو مالونو د صادراتو او وارداتو لپاره

۶۲ انځور

ډیر غوره مرکزونه برابروي، داځکه چې د شمال گاونډیو هېوادونو کې ترانزیت د حق او دغو سیمو ته د اروپایي لارو د را رسېدو له امله ډیر غوره بریښي. له بلې خوا د کلفت د بندر ترڅنگ د نفتو د زیرمو ټانکونه جوړشوي دي او د ترانسپورتي وسایطو ستونزې یې حل کړي دي. له بلې خوا دغه بندرونه د کابل او مزارشریف د لویې لارې په اوږدوکې صنعتي او سوداگریز مرکزونه یو له بل سره نښلوي، نوځکه یې اقتصادي اوسوداگریز ارزښت او اهمیت ډیر اوچت دی.

د کوکچې سیند:

کوکچه د بدخشان یو ډیر مهم سیند بلل کیږي، چې سرچینه یې له ۳۸۰۰ څخه تر ۴۰۰۰ مترو پورې لوړو لږ سور لرونکو دروکې ده، ډیرو کرلیچونو په وهلو سره له بدخشان څخه تیرېږي، په خواجه غار کې له مو سیند سره یوځای کیږي. د هغه ختیځه سرچینه د دوفرین جهیل دی، له هغه ځایه مخ په لویدیځ بهیږي. د کوکچې سیند درې نور کوچني مرستیالان لري، چې د وردج، یامگان اوسرغیلان په نومونو یادېږي او د اوبو راټولیدونکې سوبلي حوزه یې د کران او منجان څوړې جوړوي. او د جرم د درې پواسطه د کوکچې له سیند سره یوځای کیږي. د کوکچې د سیند ژوروالی ډېر او سور یې لږدی، چی په ځینو سیموکې یې سور له یو کیلومتره څخه نه زیاتېږي، نو ځکه ویالو او کانالونو ته د هغو داوبو راوستل ستونزمن کاردی او په بدخشان کې کرنې ډیره پرمختیانه ده کړې. د یونانیانو واکمنی پرمهال د پنج او کوکچې د سیندونو د یوځای کیدو په سیمه کې د آی خانم تاریخي ښار یو ډیر پرمین ښار و چې ورو ورو یې د بیلابیلو یرغلونو له امله خپل پرتم له لاسه ورکړ، چې نن ورځ په کنډواله بدل شوی دی. په دغه سیمه کې کرنې او څاروي روزنې یوڅه پرمختیا کړې ده.

د کندز سیند:

دغه سیند د هېواد په شمال کې یو ځانگړی اقتصادي ارزښت لري، دا ځکه چې د اوبو بهیر یې لکه د کوکچې په شان گړندی او تیز نه دی، دغه سیند په پراخو او اوارو دروکې بهیږي. د دغه سیند تر غاړو د کندز او بغلان کرنیزې ځمکې پراخه ساحه جوړوي، چې د کرنې او خړوبولو لپاره ډېر غوره دی. د کندز سیند ډیر مرستیالان لري، چې یو شمېر یې دادي: د پلخمری (اندراب)، د تالقانو او د نهرین سیندونه.

د ټولگي دننه فعالیت:

زده کوونکي دې په ډلو وویشل شي، هره ډله دې دلاندنيو موضوعاتو په اړه بحث وکړي او یادي د هرې ډلې استازی د خپل بحث پایله خپلو ټولگيوالوته ووايي:

- د آموښند.
- د کوکچې سیند.
- د کندز سیند.

پوښتنې:

- ۱) د آمو حوزه کې کوم سیندونه دي او له کومو غرونو څخه سرچینه اخلي؟
- ۲) پخوا د آمو سیند تر غاړو کوم مدنیت راتوکیدلی و او یونانیانو آمو سیند په څه نوم یاداوه؟
- ۳) د آمو د مرستیالانو نومونه واخلي؟
- ۴) د آمو سیند د کومو هېوادونو ترمنځ سیاسي پوله جوړوي؟
- ۵) د بدخشان په ولایت کې د کوکچې د سیند اهمیت تشریح کړئ؟

له ټولگي څخه بهر فعالیت:

د آمو د سیند د تاریخي اهمیت، د کوکچې د سیند او د کندز د سیند د اقتصادي اهمیت په هکله څیړنه وکړئ او خپل معلومات په ۱۰ کرښو کې ولیکئ او په بل راتلونکي لوست کې یې خپلو ټولگيوالو سره خبرې پرې وکړئ.

د کابل حوزه



۶۳ انځور: د کابل سیند د اوبو لگولو سیمه بښي.


د افغانستان د اوبو لگولو دحوزو نقشې ته وگورئ او د کابل حوزه په کې ښکاره کړئ. تاسې ویلای شئ چې د کابل حوزه د اوبو له کومو سرچینو څخه پیاوړې کېږي؟

د کابل حوزه له هغو سیندونو او د هغو له مرستیالانو سره له شمال لوري څخه د هندوکش د غرونو لړۍ ایساره کړې ده، چې د الیشنگ، الینگار، کونړ، پنجشیر او غوربند د سیندونو سرچینې یې ۳۹۰۰ او ۴۵۰۰ مترو لوړوالي څخه دي. په لویدیځ کې یې د سرچینې ډیره لوړه برخه داوونۍ دره ده، چې د پغمان دغره په شمال لویدیځ کې پرته ده، همدا د کابل د سیند سرچینه جوړوي. د کابل دحوزې په سویل په برخه کې د لوگر سیند او د سپین غره او خوریاڼو سیمې دي، خو تورخم یې ختیځه ساحه جوړوي. ددغې حوزې ټول مساحت ۷۵۳۹۰ کیلو متره مربع دي چې ټوله سیمه یې شنه او ښیرازه کړې ده او د کرنیزو فعالیتونو په پرمختیا او د اوبو د بریښنا په تولید کې ډیر مهم ارزښت لري، او په دغه حوزه کې د نفوسو د گڼ میشت کیدو لامل شوی. دغه حوزه د افغانستان د اوبو د حوزو ۱۲/۵ سلنه جوړوي.

په افغانستان کې دننه د کابل سیند ۳۶۰ کیلو متره اوږدوالی لري تورخم ته نژدې د گوشتې په سیمه کې د هېواد له پولو تیرېږي او د ۱۴۰ کیلو مترو په واټن په د پشتون خوا په صوبه کې بهیږي، داځکه په سیمه کې د سند له سیند سره یوځای کېږي، نوځکه د کابل حوزې ته د سند حوزه هم وايي. ددغې حوزې مهم سیندونه دادي:

د کابل سیند:

ددغه سیند سرچینه د پغمان د غره په لویدیځ کې د اونی غابني د ۳۵۰۰ مترو لوړوالي څخه ده د کابل سیند د کروغ د غره له سویل لویدیځ څخه د لندر په تنګي ورځي اویا د چهاردهي بنیرازه سیمې ته راځي، د کابل ښار د گذرگاه په سیمه کې یې لومړنی مرستیال، چې د چمچه مست په نوم یادېږي، ورسره یوځای کېږي اویا د کابل ښار له منځه څخه د ختیځ په لور بهیږي او د شینې اوبګرامې په شمال کې خپل مرستیال د لوګر له سیند سره یوځای کېږي. د کابل سیند تردې ځایه پریمانه او دایمي اوبه نه لري، یعنې د اوږي لومړپوڅخه وروسته د مني تر وروستيو پورې وچ وي. دغه سیند د کابل د ناوې له خړوبولو وروسته د څرخي پله له سویل څخه تیرېږي په تنګ غاروکې په ډیر ګرندیتوب سره ځي او د ماهیپر په برخه کې د بریښنا بند ورباندې جوړ شوی، چې د پسرلی او ژمي بریښنا تولید وي. له ماهیپر څخه وروسته په یوه لږ سورلرونکې دره کې بهیږي او د نغلو سیمې ته رسیږي، هلته د پنجشیر له سیند سره، چې هغه سره مخکې د غوربند سیند هم یوځای شوی دی، یوځای کېږي باید داهم ووايو چی غوربند او پنجشیر سیندونه سره یوځای کېږي. د نغلو په برخه کې د اوبو یو بند ورباندې جوړ شوی، چې ښه پراخه ساحه یې نیولې او له دغه بند څخه په یوساعت کې ۶۶ زره کیلو واټه بریښنا ترلاسه کېږي. په سروبي کې هم د بریښنا د تولید یو بند او فابریکه ورباندې جوړه شوې ده، چې په یوه ساعت کې ۲۲ زره کیلو واټه بریښنا تولیدوي. دغه سیند وروسته تر سروبي څخه د



۶۴ انځور

ورېښمو تنگی ته ورننوځي له هغه وروسته له سر کونډو بابا، سرخکانو او عزیزخان کڅ څخه تیرېږي او د الیشنگ او الینگار سیندونه ورسره یوځای کېږي. کله چې د درونټې سیمې ته ورسېږي هلته هم یو بند ورباندې جوړه شوې، چې هم د اوبو لگولو یو کانال ورڅخه جلا شوی او هم د برېښنا د تولید یوه فابریکه ورباندې جوړه شوی ده. د جلال آباد د ښار له لویدیځ کې د سرخرو د سیند هم ورسره یوځای کېږي. کامې او بهسودته نژدې ددغه سیند وروستی لوی مرستیال، یعنې د کونړ سیند ورسره یوځای کېږي، چې له پېښور څخه ترتیریدو وروسته د اټک په سیمه کې له سیند سره یوځای کېږي. له اونی درې څخه تراټک پورې د کابل د سیند اوږدوالی ۵۰۰ کیلومتره ښودل شوی چې ۳۶۰ کیلومتره یې د افغانستان دننه بهېږي.

د کونړ سیند:

ددغه سیند سرچینه د ختیځ هندوکش په سویل کې د بروغیل غاښی دی، چې ۴۰۰۰ متره لوړوالی لري. دغه سیند د واخان او یار قند سیمې سره یوځای کوي. د کونړ سیند په پیل کې د څو سیندونو د یوځای کیدو له امله چې له ښي او کینې خوا ورسره یوځای کېږي ورو، لوی اوبه اوگرندیتوب یې ډېرېږي.

کله چې د چترال له سیمې تېرېږي، د چترال د سیند په نوم یادېږي له هغه وروسته بیا د لنډی سیند ورسره یوځای کېږي چې له هغه وروسته د کونړ د سیند په نوم یادېږي، کله چې چغه سرای ته رسیږي، د پیچ سیند هم ورسره یوځای کېږي، وروسته ترښیوې او شگې څخه کامې ته نژدې له کابل سیند سره یوځای کېږي ددغه سیند له اوبو څخه د کرنې او د سیمې دخړوبولو لپاره کار اخیستل کېږي. دغه سیند ددغو سیمو پراقلیم ډیره، د پام وړ اغیزه لري.

د ټولګي دننه فعالیت:

زده کوونکي دې په خودلو ووبشل شي، هره ډله دې دلاندنيو موضوعاتو په اړه له یوبل سره خبرې اترې وکړي او پایله دې د ټولګي مخې ته ووايي:

- د کابل (سیند) حوزه.
- د کابل سیند.
- د کونړ سیند.

پوښتنې:


- الف) د سمو جملو په وړاندې د (ص) توری او د ناسمو په وړاندې د (غ) توری ولیکئ.
۱. د کابل حوزه او مرستیالان یې د شمال له لوري د هندوکش د غرونو لړۍ ایساره کړې ده.
 ۲. د کابل د حوزې ټول پراخوالی ۷۵۳۹۰ مربع کیلو متره دی () .
 ۳. د کابل د سیند اوږدوالی د هېواد دننه ۵۶۰ کیلو متره دی () .
 ۴. د کابل سیند سرچینه د پغمان له لوبدیک د اونی له غاښي څخه ده، چې ۳۵۰۰ متره لوړوالی لري () .
 ۵. د کابل سیند د بگرامیو د شینې شمال ته له خپل مرستیال، یعنی لوگر له سیند سره یوځای او اوبه یې کمیږي () .
 ۶. د بهسودو او کامې په سیمه کې د کابل د سیند یوبل مرستیال، یعنی د پنجشیر سیند ورسره یوځای کیږي () .
 ۷. د کونړ سیند په کوم ځای کې له کابل سیند سره یوځای کیږي.

له ټولګي څخه بهر فعالیت:

څېړنه وکړئ او داسې یو جدول جوړکړئ، چې په هغه کې د اوبو لگولو حوزه، د حوزې مرستیالان او د اوبو لگولو پراخوالی د لوري له پلوه ښودل شوی وي.

د اوبو لگولو د حوزې نوم	د اړوند حوزې د مرستیالانو نوم	د حوزې پراخوالی

د هلمند او سيستان د اوبو اخیستني سيمه



٦٥ انځور: د هلمند او سيستان د اوبو لگولو حوزه بڼي.

د هېواد د اوبود حوزې نقشه وگورئ، د هلمند اوسيسان حوزه په هغې کې ښکاره کړئ
آيا ويلای شئ چې کوم سيندونه په دغه حوزه کې دي؟
دسيستان او هلمند حوزې د هېواد په سويل لويديځ کې يوه پراخه ساحه نيولې ده او د
هېواد په سويل لويديځ کې د اوبوه لويه حوزه جوړوي په دغه حوزه کې لاندېني سيندونه
راځي:

١. د هلمند سيند چې د اوبو لگولو ساحه يې ١٥٤٣٠٠ مربع كيلو متره ده، دټول هېواد د اوبو لگولو د حوزې په سلو کې ٢٣،٦ برخه تشکيلوي..
٢. فراه رود چې د اوبو لگولو ساحه يې ٣٣٠٠٠ مربع كيلو متره ده اود ټول هېواد د اوبو لگولو د حوزې په سلو کې ٤،٤ برخه يې نيولې ده.
٣. ادرسکن سيند چې د اوبو لگولو ساحه يې ٢٢٠٠٠ مربع كيلو متره ده او داوبو لگولو دټولې حوزې په سلو کې ٣،٥ برخې يې نيولې دي.
٤. يوشمير نورکوچني سيندونه، ولاړې اوبه او ډنډونه، چې د اوبو لگولو ساحه يې ١١٧٣٢٠ مربع كيلو متره ده، د ټول افغانستان د اوبو لگولو په سلو کې ٨، ١٧ برخه يې نيولې ده.
هغه سيندونه چې د هلمند او سيستان د اوبو لگولو په ټولې حوزې پورې مربوطه دي د اوبو لگولو ساحه يې ٣٤٠٠٠٠ مربع كيلو متره پراخوالی لري، چې دټول هېواد نيمايي



مساحت، یعنی په سلو کې ۵۱،۸ برخه یې نیولې ده. دغه حوزه د هېواد ترنورو حوزه څخه پراخه ده او ډېرې اوبه لري چې د سیندونو نومونه یې په لنډ ډول را اخلو:

د هلمند سیند:

په هېواد کې هلمند یو لوی او ډیر اوږد سیند دی، چې له پیل څخه ترپای پورې د هېواد دننه بهیري، دا هغه یوازینی سیند دی، چې په کرنه کې ښه گټه ورڅخه اخیستل کیږي او د اوبو د بریښنا په تولید کې هم ورڅخه کار اخیستل کیږي.

۶۶ - انځور: د هلمند رود او دکجکی بند ښيي.

د هلمند د سیند سرچینه د پغمان دغره له شمال لویديځو برخو او د اونی د غاښې یونیم کیلو متره لویديځ څخه ده، وروسته له هغه څخه دگردن دیوال له سویل څخه تیرېږي او د میدان په لویديځه برخه کې د ملایعقوب د غاښې څخه په وتلو سره د بامیان د سویل سیموته نڅوي، د بامیان له ولایت څخه په تیریدو سره ارزگان ته رسیږي، خو مرستیالان یې هم ورسره یوځای اومخ په دهر او د بهیري، دکجکي د بند په برخه کې یې سور ډیر پراخېږي او د اوبو د بریښنا د تولید لپاره یوه ډیره لویه زیرمه جوړوي، وروسته ترهغه مخ په لشکرگاه بهیري او په نیمه صحرايي دښتو کې د درویشانو او چار برجک په برخو کې دیوې لیندۍ په بڼه را تاوېږي او د نیمروز ولایت د کمال خان په برخه کې مخ په شمال کېږي او د هېواد پولوته نژدې د یوشمیر کرلیچونو په وهلو سره د خپلې دلتا په برخه کې په بیلابیلو ښاخونو ویشل کیږي ددغه سیند اوږدوالی له حاجیگک څخه د زرنج په سویل کې ترکهک بند پورې ۱۴۰۰ کیلو متره کیږي. د هلمند پورتنۍ برخې زیاتره په غرنیو سیمو کې بهیري نوڅکه له اونی غاښې څخه ترکجکې پورې ډیر گړندی بهیري اوسورې لږدی، خوله هغه وروسته له



٦٧ انځور

٣٩٠٠ متره لوړوالي څخه ٥٠٠ متره لوړوالی ته راټیټیږي، په دې توگه له اونۍ غاښي څخه د کڅک تر بند پورې ددغه سیند په لوړوالي کې ٣٣٢٠ متره توپیر لیدل کیږي، چې داد شدت او اتکال له پلوه یو مهم ټکی دی.

د هلمند د سیند بهیر نامنظم دی، له دې امله سرچینه یې په ډیره لوړه سیمه کې ده، نو ځکه غیرمتناوب او نامنظم رژیم لري: له پسرلي څخه د اوړي تر پیل پورې ډیر خپاند دی، خو داوړي په ورستیو او د مني د موسم په پیل کې یې د اوبو اندازه یې لږیږي، نو ځکه یې د اوبو اندازه یې په یوه ثانیه کې له ٦٠ مکعب مترو څخه تر ٢٠٠٠ مکعب مترو پورې توپیر لري. ٦٠-٧٠ سلنه اوبه یې په پسرلي کې بهیږي. هغه ټولې ځمکې، چې له کجکې څخه کوزې پرته دي، د هلمند په اوبو خړوبیږي چې اندازه یې ٧٠٠٠٠٠ جریبه کیږي او غوره حاصلات ورڅخه ترلاسه کیږي.

د سیستان په هامون کې د هلمند درسوناتو له امله ددغه سیند دلتا هرکال مخ په لویدیځ پراخه کیږي چې په پایله کې د دغه هامون اوبه ټولې مخ په لویدیځ ځي او وار په وار له پولو څخه هاخوا زیرمه کیږي، یعنې د هغو له آبریزۍ یا شرشرې څخه د زرنج خلک گټه نشي اخیستلای، خو ددې پرځای یې له ایران هېواد څخه د اوبو نل لیکه کښلې او له ایران څخه اوبه په بیه اخلي یعنې له خپلو اوبو څخه قانوني استفاده نشو کولای او دادنه منلو وړده. هغه

یوشمېر نورسیندونه، چې دسیستان او هلمند په حوزه کې مخ په سویل لویدیځ بهیږي دادی:

ارغنداو، ترنک، ارغستان سیندونه د هلمند د سیند مرستیالان دي او د ، فراه رود، ادرسکن خاشرود سیند او د ناور ولاړې اوبه هم په دې حوزه کې شاملیږي.

د ټولګي دننه فعالیت:

زده کوونکي دې په ډلو وویشل شي، هره ډله دې دمتن په کتنه لاندنیو پوښتنو ته ځواب وویي او پایله دې په ټولګي کې وویي.

- هغه سیندونه چې د سیستان د هامون له حوزې سره یوځای کیږي د هغو نومونه واخلي.

- د هلمند سیند په لنډه توګه راویژئ.

پوښتنې:

له متن څخه په ګټه اخیستنې سره سم ځواب په نښه کړئ.

۱. په افغانستان کې د سیستان حوزه:

الف) سویل ختیځ ساحه کې. ب) شمال ختیځ ساحه کې. ج) په سویل لویدیځه ساحه کې. د) په شمال لویدیځ کې ده.


۱. د هلمند د سیند سرچینه چیرې ده اوله کومو سیمو څخه تیرېږي؟

۲. د هلمند د سیند رسوبات به څه پایلې ولري؟

له ټولګي څخه بهر فعالیت:

څیړنه وکړئ او روښانه کړئ، چې دهغې سیمې خلک ولې د خپلو اوبو څخه ګټه نشي اخیستلای خپل معلومات د رپوټ په بڼه ارایه کړئ.

د هریرود حوزه



٦٨ - انځور: د هریرود حوزه

د افغانستان د اوبو لگولو د حوزو نقشه وگورئ، په هغې کې د هریرود د حوزې ساحه ښکاره کړئ. د هریرود د اقتصادي او کرنیز اهمیت په هکله څومره پوهیږئ. هریرود د افغانستان په شمال لویدیځ حوزه کې دی، هریرود په دغه حوزه کې دنفوسود میشت کیدو او کرنیزو فعالیتونو لامل شوې دی. داوبو لگولو پراخوالی یې ٣٩٣٠٠ مربع کیلو متره او اوږدوالی یې ٨٥٠ کیلو متره کیږي.

د هریرود سیند:

د هریرود د افغانستان د شمال لویدیځ یو مهم او لوی سیند دی. له ختیځ څخه د لویدیځ په لور اوږد پروت دی د هریرود لومړني مرستیال د لعل او سرجنگل او سنگل آب سیندونه دي، چې د بابا د غره نه د چغچران په لور بهیږي، یو بل کوچنی سیند د دولت یار په سیمه کې ورسره یوځای کیږي، د تگاب اوشلان په نوم مهم مرستیالان یې د ماروه په سیمه کې ورسره یوځای کیږي، چې د سیاکوله بېلابېلو څوړونو څخه رابهیږي. هریرود د هرات د ښار له سویل څخه تیرېږي د هرات په ختیځه ساحه کې د کرخ د سیند له ښې لورې څخه ورسره یوځای کیږي، دغه د سفید کوه له څوړونو په تېره بیا د هغه له سویلي اړخونو او د سبزک



له بند څخه پیل او بیا له هریرود سره یوځای کیږي. د دغه سیند اوږدوالی ۹۵ کیلو متره دی، د اوبو لگولو حوزه یې ۷۸۲۰ مربع کیلو متره ده، چې د کرځ له سیند څخه څوڅو ځله پراخه ده.

د هریرود سیند دسیاه کوه اوسفید کوه دغرونو ترمنځ په منظم ډول د لوېدیځ په لوري بهیږي له خپلی سرچینې څخه د کوهستان ترسیمې پورې د ۵۶۰ کیلو مترو په واټن له سفید کوه اوسیاکوه سره په موازي توگه روان دی، په دغه سیمه کې یوڅه جیولوجیکي کرلیچونه موجود دي، دکوهسان له سیمې وروسته د شمال په لوري کږیږي او د ذوالفقار ترسیمې پورې ۹۵ کیلومتره واټن باندې بهیږي، چې د ذوالفقار له سیمې څخه په تیریدو سره د ترکمنستان او ایران گډو پلوتو رسیري. دغه سیند د سرخس ترسیمې پورې د ایران او ترکمنستان گډه پوله ده، وروسته له دغې سیمې څخه د شمال لوېدیځ خواته کږیږي او د ترکمنستان په شگلنو دښتو کې ننوځي.

هریرود پرته له دې چې لوړ اقتصادي او کرنیز ارزښت لري، سیاسي اهمیت هم لري، داځکه چې دغه سیند د اسلام کلا له شمال څخه تر ذوالفقار پورې د افغانستان او ایران سیاسي پوله او بیا له ذوالفقار څخه تر سرخس پورې د ترکمنستان او ایران ترمنځ سیاسي پوله ده. هریرود تر اوبې پورې په بشپړه غرنۍ سیمه کې بهیږي. د دغه سیند ترغاړو د جویواتو کرل امکان لري او د څړځایونو په توگه ورڅخه کار اخیستل کیږي. وروسته تر اوبې څخه په تیره بیا د ماروه سیمه بڼه پراخه ده، په همدغه ځای کې د تگاب اوشلان اوبه هم هریرودله سیند څخه د استفادې امکانات پراخېږي، په هرات کې د کرنې د بڼه والی لامل دی. هغه یو شمیر د اوبو بندونه او کانالونه او د سلما بند چې جوړشوي دي دغه سیمې پرې ښیرازه اوسمسوره شوي دي.

د مرغاب سيند:

د مرغاب د سيند سرچينه د حصار دغره له ۲۵۰۰ لوروالي څخه ده او د ۴۵۰ كيلومتره اوږدوالي په افغانستان كې بهيري . دهغه داوبولگولو د حوزې پراخوالی ۳۴۵۰۰ مربع كيلومتره دی، چې د ټول هېواد داوبولگولو د حوزې په سلوكې ۵/۶ برخې جوړوي . ددغه سيند اوږدوالي ۸۰۰ كيلومتره دی. د مرغاب سيند ډير مرستيالان لري، چې مشهور يې قوديان او خريد دي، چې د جونډ په سيمه كې سره يوځای او د مرغاب له سيند سره گډيږي .

د مرغاب سيند تر ماري چاق پورې په اواره ځمكه كې بهيري، دكرنيزې استفادې لپاره مساعبدل كيري، خو په ځينو سيمو كې يې دزيات لوروالي له امله داوبو گړند يتوب زيات وي، نو ځكه ورڅخه گټه نشي اخيستل كيدای.

كله چې د مرغاب سيند د بالا مرغاب له سيمې څخه تير شي، د شمال لويديځ خواته تاوېږي د ۳۰ كيلومترو په واټن دافغانستان اوتركمنستان ترمنځ پوله جوړوي. وروسته مروې ته رسيږي او د تخته بازار په سيمه كې له خپل لوی مرستيال يعنې دكاشان (كوشان) له سيند سره يوځای كيږي . كشك د سفيد كوه د غره له شمالي څوړونو څخه را پيل او د شمال په لوري بهيري، د كشك له سيمې څخه پورته دكشك له سيند سره يوځای كيږي، په دې سيمه كې دكشك د سيند په نامه ياديږي او د تركمنستان په خاوره كې د مرغاب سيند سره يوځای كيږي د پنجديې د سيمې له بنيرازه كولوروروسته د قره قرم په برخه كې يوه لويه دلتا جوړوي او دسيمې په شگوكې ننوځي .

دټولگي دننه فعاليت :


زده کوونکي دې په ډلووویشل شي، هره ډله دې دلوست د مهموټکو په هکله پخپلو کې بحث وکړي او بيا دې دهرې ډلې استازی د خبرو پایله دټولگي مخې ته وويي.

پوښتنې:

- له متن څخه په گټو اخیستو سره سم ځوابونه په نښه کړئ .
- ۱- د هریرود حوزه چیرته پرته ده؟ الف) سویل ختیځ کې ب) شمال لوېدیځ کې ج) په شمال ختیځ کې د) په سویل لوېدیځ کې.
 - ۲- د هریرود د اوبو لگولو ټوله برخه: الف) ۳۶۵۰۰ ب) ۴۸۶۰۰ ج) ۳۹۳۰۰ د) ۲۳۳۰۰ مربع کیلومتره پراخوالی لري.
 - ۳- دهریرود لومړنی مرستیال : الف) تگاب اوشلان ب) لعل اوسرجنگل ج) کرخ سیند د) یوهم نه دی شرحه یې کړئ:
 ۱. د هریرود سیند سرچینه څومره لوړه ده؟
 ۲. هریرود وروسته تر تگاب او شلان څخه مخ په کوم لوري بهیږي؟
 ۳. هریرود د کومو هېوادونو ترمنځ سیاسي پوله ده؟
 ۴. له هریرود څخه کوم ډول اقتصادي گټه اخیستل کېږي؟
 ۵. د مرغاب سیند په هکله په پنځو کرښو کې معلومات ولیکئ.

له ټولگي څخه بهر فعاليت:

څېړنه وکړئ او د خپل ټولگي د جغرافېي د کتاب د متن او یو شمیر نورو مأخذونو په کتنې سره د هېواد د اوبو لگولو د حوزو په اړه په پرتلیزه توگه خپل معلومات را ټول او په راټلونکي کې یې د راپور په بڼه وړاندې کړئ.




۷۰ انځور: د ترلو سیمو انځور ښيي

د هېواد د اوبو لگولو د حوزې نقشې ته وگورئ، ترلې حوزې ښکاره کوي. آیا پوهیږئ چې کومو اوبو ته ترلې حوزې ویل کیږي؟

په افغانستان کې ځینې هغه سیندونه، چې له لوړو غرنیو برخو څخه پیل کیږي، خو دهغوی بهیر په یوه ترلې تگلاره کې ایسارېږي او د هېواد له نورو سیندونو سره یوځای کیږي، دغه ډول سیندونه د ترلې حوزې په نوم یادېږي. د بیلگې په توگه د غزني سیند، د بلخاب سیند، د قیصار، سمنگان او اندخوی سیندونه دي دا دی اوس د دغو ځینو سیندونو څخه په لنډه توگه یادونه کیږي:

د غزني سیند:

سرچینه یې د غزني په شمال کې له ۵۵ کیلو متره واټن او ۴۰۰۰ متره لوړوالي څخه ده. له سرچینې څخه تر غزني پورې له سوسنگ، جغتو، شش گاو او خواجه عمري سیمو څخه تیرېږي او بیاد غزني له ختیځ څخه ترتیریدو وروسته مخ په سویل بهیږي، کله چې د دیلي له شمال څخه تیرشي د غزني ولاړو اوبو ته رسیږي. اوږدوالی یې له سرچینې څخه تر پای پورې ۱۹۵ کیلومتره دی او د اوبو لگولو د حوزې پراخوالی یې ۱۲۳۷۰ مربع کیلو متره دی. د غزني د ښار ۱۸ کیلو متره شمال لوري ته د ۳۵ مترو په لوړوالي یو بند ورته جوړ شوی، چې د سلطان بند په نوم یادېږي. دغه بند پخوا د سلطان محمود غزنوي پرمهال د ۳۵ مترو په لوړوالي جوړ شوی، چې د ۲۰ څخه تر ۲۵ میلیونه مکعب مترو پورې د اوبو ذخیره



يې درلوده. په عمومي توګه به د سيلاوونو اوبه په هغه کې زيرمه کيدې او په ټول کال کې به يې له اوبو څخه د کرنې لپاره کار اخيستل کيده. د غزني د سيند لوی مرستيال د جلګې سيند دی، چې د غزني د سيند اوبه دوه ځله زياتوي. ددغه سيند سرچينه د بهسودو لوړې برخې دي. په دغه سيند باندې په ۱۳۳۱مريز کال کې يو آبگردان بند جوړ شوی و، چې ۱۲۵۵ ميليونو متر مکعبو په اندازه اوبه پکې زيرمه کيږي او د خپل شاوخوا سيمو کرنيزې ځمکې خړوبوي.

بلخ آب:

داهم يو ټرلې سيند دی، چې اوبه يې تر آمو سيند پورې نشي رسيدلای. ددغه سيند مرستيالان د دايميرداد سيند، د بند امير سيند او د امرخ سيند دي، چې لومړی د بلخ په لوري بهيږي او وروسته تردی بيا دا سيند د چاربولک او آقچې خواته ځي، د آقچې په سويل کې يې اوبه د خانقا د بنتو کې ننوځي.


دغه سيند د اريايانو په تاريخ کې ډير اهميت درلود، داځکه چې دهغه شاوخوا سيمې د لرغوني تمدن مهم مرکزونه وو چې له ۲۵۲۰۰ مربع کيلو مترو څخه يې زياته ساحه نيولې ده. اريايانو د ځمکو د خړوبولو په خاطر ۱۸ لويې او کوچنۍ وياړې جوړې او تنظيم کړې وې، چې له هغو څخه بڼه پوره حاصلات ترلاسه کيدل. دغه وياړې په لاندې توګه وي: نهر شاهي، نهر بلخ، نهر ارغنداب، نهر سيدآباد او نورې، دغو ټولو وياړو مزار شريف او د هغه شاوخوا ځمکې بڼيرازه او شنې کړې وې، خو اوس يې زياتره اوبه نه لري.



۷۲- انځور: د هیت او امیر بند د بلخاب دوهمه سرچینه

د قیصار سیند:

دغه سیند د خو هغو کوچنیو درو د او بوله یوځای کیدو څخه رامینځته شوی چې سرچینه



۷۳ انځور

بې د ترکمنستان د تیربند د شمال لوري خوږونه دي، له میمنې څخه په تیریدو، دولت آباد ته نژدې له قیصار سیند سره یوځای کیږي. تردغې سیمې پورې د اندخوی د سیند په نوم یادېږي. د قیصار اوبه زیاتره وخت د سیلاو بڼه لري، په تېره بیا په پسرلي کې یې اوبه ډیرېږي او ډیرې اوبه یې ښارته رسیږي او هلته په شگلنو دښتو کې ننوځي. ددغو سیندونو اوبه په پسرلي کې زیات اقتصادي اهمیت لري، داځکه چې پسرلي بارانونه د هغه ځای للمي ځمکې خړوبوي، دبزگرانو د ځمکو حاصلات لوړوي او دغلو- دانو له پلوه د خلکو اړتیاوې پوره کوي.

د ټولګي دننه فعالیت:

زده کوونکي دې په ډلو وویشل شي، هره ډله دې د هېواد د ترلو حوزو په هکله بحث سره وکړي او د خپلو بحثونو پایله دې بیا د ټولګي مخې ته ووايي.


پوښتنې:

۱. د افغانستان د ترلو حوزو د سیندونو نومونه واخلي؟
۲. د غزني سیند له کومو سیمو څخه تیرېږي؟
۳. د سلطان بند پرکوم سیند باندې جوړشوی او ظرفیت یې څومره دی؟
۴. د بلخ آب د ویاکو نومونه څه دي؟
۵. د قیصار د سیند سرچینه چیرې ده او د کوم ښار په دښتو کې ننوځي؟

له ټولګي څخه بهر فعالیت:

له کتابتون او نورو منابعو په گټې اخیستلو د غزني او د بلخ د سیند د تاریخي ارزښت او همدارنگه د قیصار، د سیند د اقتصادي اهمیت په هکله معلومات راټول او په څو کرښو کې یې ولیکئ.

د افغانستان نامتو جهيلونه



(۷۴) انځور: د هېواد د سمندرونو او جهيلونو د جوړښت سيمې.

تاسې کولای شئ چې د هېواد د جهيلونو د خوبلگو نومونه واخلئ؟

(۷۴) نقشې ته وگورئ، د افغانستان ولاړې اوبه او جهيلونه ښکاره کوي. دولاړو اوبو په هکله پوهه، چې د جغرافيه په علم کې ورته جهيل ويل کيږي، له طبيعي او حياتي پلوه ډير اهميت لري. مور پوهيږو چې د جهيلونو اوبه تروې، ترخې اوباهم ښه خوند نلري، دا هغه اوبه دي چې د ځمکې ژور ځايونه يې ډک کړي دي.

افغانستان د خپل توپوگرافيکي جوړښت له مخې په ځينې ځايونو کې ترلې حوزې لري چې د جهيلونو د رامنځته کيدو سبب شوی دي، د اوبو د اندازې له مخې کوچني وي، خو په ځينو ځايونو کې د باطلاق يا جبه زارو ځمکو په بڼه وي، په غرنيو سيمو کې جهيلونه دکنگلونو له ويلې کيدو څخه ډکيږي، ځينې نور په اوارو او لږو لوړو سيمو کې دسيمه ييزو سيندونو له اوبو څخه ډکيږي، چې بيلا بيل نومونه لري، لکه هامون، کول، ولاړې اوبه جهيل اونور.

د سيستان هامون:

د سيستان هامون له لاندنيو هامونونو څخه جوړشوی دی: د هلمند هامون، صابري هامون، پوزک هامون، چې د اټول دافغانستان په سوېل لويديځه برخه کې د نيمروز په ولايت کې دي چې د سيمه ييزو سيندونو له اوبو څخه يې يولوي جهيل جوړکړی دی. ددغه جهيل ساحل د سيندونو د اوبو زياتوالي او کموالي له مخې توپير مومي، کله ډير پراخ شي، خوځينې وخت د وچکالي له امله کوچني کيږي.

د پوزک هامون:

۲۴ کيلو متره سور لري. خاشرود او خسپاس سيند همدې هامون ته ورځي.

صابري هامون:

۵۸۳ مربع کيلو متره پراخوالی لري، چې د سيستان د هامون ترټولو ښکتنی برخه ده، د فراه رود او د هاروت د سيندونو اوبه همدلته راټولېږي. صابري د هامون هم لکه د پوزک د هامون په شان په ټول کال کې اوبه لري، ځکه چې ژور دی او د شاوخوا سيمو ترڅمکې لاندې د اوبو زيرمې هم دلته نفوذ کوي، چې ددغو دواړو هامونونو اوبه زياتوي.

دغ نمدي او دنمکسار کولونه (ولاړې اوبه):

د هېواد په لويديځ کې د ايران او افغانستان په پوله باندې دوه ډنډونه دي، چې ډيره مالگه لري. د مالگې د زياتوالي لامل يې دادی، چې په صحرايي ځمکو کې د اوبو پراس ډير زيات وي. دغ نمدي د ايران پولې ته نږدې، د فراه په لويديځ کې اود نمکسار کول د هرات په لويديځ کې دي. دغه دواړه سيمې بشپړې صحرايي ځانگړتياوې لري. ددغ نمدي پراخوالی ۴۴۰ مربع کيلومتره دی. د نمکسار کول د مالگې د توليد له پلوه د تالقان د مالگې له کان سره سيالي کولای شي.

ګود زره:

د افغاني سيستان په حوزه کې د هلمند د هامون د سويل خواته ده. دغه جهيل د هلمند د هامون د اوبو د زياتوالي له امله د هغو د اضافي اوبو له را توليدو څخه جوړېږي. همدارنگه هغه يوشمير سيندونه، چې د چکايي له غره څخه راځي هم همدلته رارسېږي، خو کله چې د اوربنت موسم پای ته رسېږي او د شاوخوا سيندونو اوبه لږې شي، ددغه جهيل اوبه هم لږ او ديوه کوچني ډنډ بڼه ځانته غوره کوي. ددغه جهيل اوبه تروې دي. د سمندر له کچې څخه يې لوړوالی ۴۵۶ متره دی.

د ناور ددبنتې ولاړې اوبه:

دغو اوبو دغزني په لويديځ کې ۶۰۰ مربع کيلو متره ساحه نيولې ده، چې د غزني له ښار څخه ۵۵ کيلو متره واټن لري او د سمندر له مخ څخه يې لوړوالی ۳۱۱۵ متره دی.

د غزني ولاړې اوبه:

د غزني سويل لوري ته د ۱۲۸ کيلو مترو په واټن يو کوچنی جهيل دی، چې د غزني د سيند اوبه پکې تويېږي.

د امير بند:

يوشمير هغه جهيلونه دي، چې يو په بل پسې واقع دي. دغه بند د باباغره شمال ته په ۲۹۱۶ متره لوړوالي کې په آهکي(ښوره يي) ځمکه کې رامنځته شوي دي چې د غرنيو سيمو اوبه پکې جذب شوي دي. د بند له خولې څخه د اوبو بهير له کلسيم کاربونيټ اوبنورې سره يوځای اوبلنو شيدو ته ورته رنگ غوره کوي. ځينې دغه طبيعي بندونه، چې د کوچنيو سيمه ييزو جهيلونو څرگندوی دي، د ډير ژوروالي له امله په آبي او نيلي رنگ ښکاري،

چې ډیرې ښکلې منظرې یې جوړې کړي او هر یو یې جلا جلا نومونه لري، لکه: پنیربند، د هیبت بند، قمبر، غلامان، پودینه جداسل، او د ذوالفقار بند، چې اوس وچ دی. دغه ټول بندونه یوځای د امیر بند په نوم یادېږي. دغه بند له توریستي پلوه ډیر اهمیت لري، اوس د ملي پارک په توګه پیژندل شوی دی او د ګرځندویانو لپاره یې یوه ښکلې اود لیدو ورساحه جوړه کړې ده.

زرکول جهیل:

دغه جهیل د زرکول په نوم هم یادېږي، دافغانستان او تاجکستان تر منځ د پامیر په لوړو برخو کې دی. دسیاسي ځانګړتیاوو له مخې د پولې د کرښې او دفزیکي ارزښت له مخې ځانګړی ارزښت لري.

د پامیر او د آمو د سیندونو سرچینه له همدې ځایه پیل کېږي، شمالي ساحه یې شپږ کیلومتره او سویلي ساحه یې لس کیلو متره اوږدوالی لري، سور یې څلور کیلومتره دی. د زرکول جهیل د غرنیو سیمو د کنگلونو د ویلي شویو اوبو د زیرمه کیدو ډېره ښه حوزه ده. په داسې حال کې چې د زرکول شاوخوا ۶۰۰۰ متره لوړوالی لري، ددغه لوړوالي له امله د هغې ساحې اوبه د قرغزد خلکو د مالدارۍ لپاره ډیر ښه د څر ځایونه جوړوي.

چقمقین جهیل:

دغه جهیل هم په پامیر کې دی او دواخان د سیند سرچینه ده. شپانه او دسیمې کاروانونه د چقمقین له غاړو څخه تیرېږي او واخجیر غاښي ته رسېږي، چې دغه سیمه ددوی د تګ راتګ لاره جوړوي. له ختیځ څخه تر لویدیځ پورې یې اوږدوالی ۱۷ کیلو متره او سورې ۲،۵ کیلو متره دی. ددغه جهیل غاړې او شاوخوا ځمکې د قرغز په لمنو کې د څارویو لپاره ډیر غوره د څر ځایونه جوړوي.



۷۵ انځور

شیوا جهیل:

دغه جهیل د بدخشان د شغنان په سیمه کې دی. د دغه جهیل اوبه د شاوخوا سیمو د کوچنیو سیندونو له راټولیدو څخه رامنځته کیږي. دایوه کوچنۍ ژوره حوزو ده، چې له اوبو څخه ډکه ده او اوبه یې رڼې دي، چې په ژمي کې د یخنی له امله کنگل کیږي. دغه جهیل د توریزم او ګرځندوی له پلوه ډېر اهمیت لري. له دې امله چې په ډېره لوړه سیمه کې دی، نوځکه یې اوبه ډېرې یخې دي. ددغه جهیل اوبه یوازې داوړې په دريو میاشتو کې نه کنگل کیږي، خو د پسرلي د مني اوژمي په میاشتو کې تل کنگل وي. د سمندر له کچې څخه یې لوړوالی ۳۰۵۰ متره، اوږدوالی یې ۱۱ کیلو متره او سوربې اته کیلومتره دی، چې په دې توګه یو یخچالی جهیل شمېرل کیږي.

د ټولګي دننه فعالیت:

زده کوونکي دې په ډلو وویشل شي، هره ډله دې د متن له مخې د افغانستان د جهيلونو او ترلو حوزو په هکله په خپل منځ کې سره خبرې اترې وکړي او پایله دې د ټولګي تر مخې وويي.

پوښتنې:

له متن څخه په گټې اخیستنې سره سم ځواب په نښه کړئ!
(۱) د سيستان هامون په:

الف) د هېواد په شمال لويديځ کې. ب) د هېواد په سویل ختيځ کې. ج) د هېواد په سویل لويديځ کې. د) په یوه کې هم نه دی.

(۲) کوم هامون د کال په اوږدو کې د ايمي اوبه لري؟

الف) د هلمند هامون. ب) د گودزيرې هامون. ج) صابري هامون. د) یوهم نه.

(۳) د نمکسار کول ولایت کې دی:

الف) مزار شريف. ب) کندهار. ج) هرات. د) بادغيس.


(۴) د کوم جهيل اوبه په بشپړ ډول مالګينې اود څارويو د څښلو نه دي.

الف) بند امير. ب) د غزني ولاړې اوبه. ج) د ناور ددښتې جهيل؟ د) د چقمقتين جهيل.

له ټولګي څخه بهر فعالیت:

د افغانستان پر سپینه نقشه باندي د هېواد د جهيلونو نومونه د هغو په ځانګړو ځايونو کې په نښه او په افغانستان کې د جهيلونو د اهميت په اړه له نورو اخځونو څخه هم معلومات راټول او په بل لوست کې يې د خپلو ټولګيوالو مخې ته ووياست.

وچکالي اود اوبو کمښت



۷۶ انځور وچکالي او د کابل په سيند کې د اوبو کموالي

تاسې پوهيرئ چې وچکالي څه وخت پېښيرې؟

د اورښت له منځنې حد څخه په يوه کال کې لږ اورښت او له اقليمي پلوه په يوه سيمه کې د وچوبې زياتيدل وچکالي بلل کيږي. په بله وينا: د اوبو هغه کمښت او د اورښت لږوالی، چې د انسان، څارويو او نباتاتو د اړتيا وړ اوبه برابرې نه شي او د ايکو سيستم توازن له منځه ولاړشي وچکالي بلل کيږي.

وچکالي يوه طبيعي او پېچلې ښکارنده ده، چې کيدای شي په هر ډول اقليم، لکه وچ، لنډه بل لرونکي، حاره او آن دا چې کيدای شي قطبونو ته نژدې اقليم کې ترسترگو شي. د اوبو کمښت د يوبې سيمې د موجوداتو پر ژوند باندې ډېرې د پام وړ اغيزې لري. دغه اغيزې په تيره بيا په وچو او نيمه وچو سيمو، يعنې په هغو ځايونو کې چې له خاورې څخه د اوبو د لازيات براس لامل کيږي، په داسې حالت کې د نباتاتو وده او پراختيا له ډيرو ستونزو سره مخامخ کيږي، د ځمکې پرمخ د نباتي فرش له منځه تلل د خاورې د شريدو او د باد په واسطه د خاورو د له منځه تگ لامل کيږي او پاتې اوبه ککړې او

- اندازه بې کمپري.
- ددغه حالت ناوړه اغيزې د ځمکې په کرې باندې ډير زيات خطرونه اوستونزې لري، چې نه جبران کيدونکي دي.
- د وچکالی ځيني ځانگړتياوې دادي:
- د مينځلو لپاره د اوبو دکمښت له امله خلک د ستونزو سره مخامخ کيږي.
 - خاورې له منځه ځي.
 - د کرنيزو توليداتو اندازه ډيره کميږي.
 - د بريښنا د توليد له امله د بندونو د اوبو زيرمې کميږي، د بريښنا توليد هم کم او بنيابي اوبه په برخو ووېشل شي.
 - ډيره وچکالي په ځنگلونو کې د اور لگيدنې لامل هم کيږي.
 - وچکالي په څو پړاوونو کې د لاندنيو ځانگړنو له مخې ارزولای شو:
- ۱- د هوا وچوالی، د خوړو او څښاک کمښت او د ټولني د خلکو روغتيايي ستونزو سره يوځای د څښلو د اوبو کمښت.
 - ۲- د لومړنيو خوراکي توکو د شتوالی په هکله د ډاډ له منځه تلل.
 - ۳- د څښلو اوبو پسې ډيرو لرې ځايونو ته تلل، چې د زړواو کمزورو خلکو او ماشومانو د روغتيا د خرابی لامل کيږي.
 ۴. په کروندو کې د غذايي توکو او په باغونو کې د ميوو نشتوالی، د پاکو اوبو کمښت او د اوبو ککړتيا.
 ۵. د ناروغيو زياتيدل او د ماشومانو او لويانو د مړينې د زياتيدو خطر.
 ۶. د اضطرار کلک حالت، د خوراکي توکيو نشتوالی او په عمومي توگه د اوبو کمښت.
 ۷. د ناروغيو د پراخوالي د پام وړ زياتوالی، د ماشومانو او لويانو حتمي مړينې .
- دغه ارزيايي د GIS په شبکه کې درج ده او په بيلابيلو سيمو کې دوچکالی د تثبيت د

بنسټ معيار گڼل شوې ده. له دې پرته يوشمېر نور ضمني عوامل هم په وچکالي کې د پام وړ دي، چې هغه دا دي:

- په ښارونو کې تريوې اندازې پورې د خوراكي توکو کمښت نه ترسترگو کېږي، خو په کليوالي سيمو کې خلک د اوبو او خوراكي توکو له کمښت سره مخامخ وي.
- د اوبو په بندونو کې د اوبو د کميت له امله په ښارونو کې د برېښنا کمښت وي، برېښنا په ځنډ، ځنډ فعاله وي او ددې ترڅنگ وچکالي گڼ شمېر اقتصادي ستونزې هم لري.

د ځمکې د تودوخې د زياتيدو لاملونه، چې له وچکالي سره اړيکې لري:

- د لمر د تودو ټاپيو د ځايونو د بدلون له امله د تودوخې زياتيدل.
- فعال او رغور ځوونکي.
- تاوده شيان او براسونه.
- د تودو اوبو چينې.
- د استوا په کرښه او استوا لاندې د لمر د وړانگو عمودي لگيدل.
- د شگلنو سيمو وچه او توده هوا.
- د ځمکې پرمخ د شنه فرش له منځه تلل او په څړځايونو کې د څارويو ډير زيات څرول.
- د سمندرونو د اوبو کلنې براس.
- د گلخانه يي گازونو رامنځته کيدل او د اوزون د طبقې له منځه تگ، چې د ځمکې د تودوخې لامل کېږي.

د ټولګي دننه فعالیت:



زده کوونکي دې درې ډلې شي، لومړۍ ډله دې د وچکالی د ناوړه اغیزو په هکله، دویمه ډله دې د وچکالی د پړاوونو او درېمه ډله به د هغو عواملو په هکله، چې د وچکالی لامل کیږي، یو بل سره خبرې اترې وکړي، او پایله دې ټولګیوالو ته ووايي.

پوښتنې:



۱. د اوبو کمښت او وچکالی څه ته وایي؟
۲. وچکالی په کومو اقلیمي سیمو کې ډیره لیدل کیږي؟
۳. په افغانستان کې وچکالی کومې ستونزې رامنځته کړي؟
له متن څخه په ګټه اخیستو د سمو جملو په وړاندې د(ص) توری اود ناسمو په وړاندې د(غ) توری کیږدئ.
۱. د وچکالی له امله د برېښنا په بندونو کې د ښارونو په روښانه کولو کې ستونزې راپیدا کیږي () .
۲. د لمر د خپریدونکي انرژۍ د شدت له امله د اوبو د کمښت او د وچکالی د پېښیدو له پلوه استوایي سیمې زیانمنې کیږي () .
۳. وچکالی د بیلابیلو ناروغیو او د لویانو او ماشومانو د مړینې لامل نه کیږي () .

له ټولګي څخه بهر فعالیت:





څیړنه وکړئ: کتابتون او نورو سرچینو ته په مراجعه سره پیدا کړئ، چې اوس په نړۍ کې د اوبو پراسر څومره شخړې شته او ددغو شخړو د حل لپاره باید څه وشي؟
یو راپور جوړ کړئ او په راتلونکي لوست کې خپل ښوونکي او ټولګیوالو سره په ګډه ورباندې خبرې وکړئ.


څلورم څپرکی د ژوند چاپیریال

پدې څپرکي کې لولو:

- د ژوند چاپیریال
 - د وحشي ژويو ساتنه
 - د اوبو، خاورې او هوا ساتنه
 - د ښار د هوا چټلوالی
 - د زړو عراده جاتو د پروالی
 - د سرکونو او کوڅو خرابي
- زده کوونکي به د دې څپرکي له لوستلو وروسته له لاندې علمي موخو سره بلد شي.
- د ژوند چاپیریال تعريف کړای شي.
 - د ځنگلونو د ساتنې لارې چارې زده کړای شي.
 - د بوټو او څړ ځایونو گټي وپيژني.
 - د وحشي ژويو د ساتنې لارې زده کړي.
 - د هوا د ککړوالي علتونه وپيژني.

- 
- 
- د بڼار او کوڅو د گرد او خاورې په تاوانونو پوه شي.
 - له گرانو زده کوونکو څخه هیله کېږي چې د دې څپرکی په لوستلو سره لاندې مهارتونو ته لاسرسی ومومي.
 - له طبیعي چاپیریال څخه ښه گټه وکړای شي.
 - د بوټو او څړځایونو گټې توضیح کړای شي.
 - وکولای شي، چې کور او کوڅه پاک وساتي.

طبيعي چاپيريال



د ژوند چاپيريال د بيولوژيکي فزيکي او ټولنيزو بنسکارندو ټولگه ده، چې يوبل سره متقابلې او تړلې اړيکې لري او دا په مجموع کې د انسانانو پر ژوند اغيزه لري.

د ژوند سالم او روغ چاپيريال د اقتصادي او ټولنيز دوامدار او ټينگ پرمختگ شرايط برابر وي، دايوه پراخه او هراړخيزه اصطلاح ده.

يا په بله وينا: انسان او دهغه شاوخوا له اقليمي او ټولنيزو شرايطو سره يوځای او يو پر بل د هغو ټولو اغېزې د ژوند چاپيريال بلل کيږي. په دې توگه د ژوند چاپيريال د ژونديو او نا ژونديو عناصرو

۷۷ انځور: طبيعي چاپيريال د کرنې سيمه، هايډروگرافي غرونه او د مديترانې سمندرگي يو برخه څرگندوي

يو جوړښت او مجموعه ده انسان ددغه ترکيب يوه نه جلاکيدونکې برخه ده. او دخپل ژوند د دوام لپاره ورته اړتيا لري.

د انسانانو يوه مهمه دنده له ککړتيا او ناپاکيو څخه د ژوند د چاپيريال ساتل دي. ټول هغه څه چې زموږ شاوخوا کې دي «چاپيريال» جوړوي. په چاپيريال کې ټول دوه ډوله عناصر ليدل کيږي. يوبې حياتي يا ژوندي عناصر دي، لکه انسانان، ژوي، ونې- بوټي او ذره بيني کوچني ژوندي شيان دويم يې ناژوندي شيان دي لکه اوبه، تيرې، خاوره او هوا. بايد وويل شي چې الله (ج) د طبيعت نظام داسې جوړ کړی دی، چې د هغه د اجزاوو او بېلابېلو برخو



۷۸ - انځور

ترمنځ طبيعي تعادل شته. که چېرې دغه تعادل او انډول گډوډ شي د ژوند پر چاپېريال ناوړه اغيزه کوي.

طبيعي چاپېريال:

په طبيعي سرچينو کې د ايکوسيستمونو بېلابېلې برخې، لکه د ځمکې قشري يا برسېرنه برخه، اوبه، اتموسفير سره د هغه ټول نفوس، حيواني او نباتي برخې، ژوندي موجودات، منرالونه، هايډروکاربنونه او نور ناژوندي شيان، چې په هغې کې واقع دي، زموږ طبيعي چاپېريال جوړوي.


انسانان د خپل ژوند په ترڅ کې په دې باندې وپوهيدل چې همدغه چاپېريال ددوی گڼ شمېر



اړتياوې پوره کوي، نوڅکه يې اړيکې په ډيره چټکۍ سره له دغو بنکارندو سره کلکې شوې او په دې اړه يې ډيرې تجربې ترلاسه کړې. انسانان وپوهيدل چې په هر چاپېريال کې له امکاناتو څخه گټه واخلي. وچ او صحرايي ځايونه د کرنې او خوراکي توکو د توليد لپاره برابره وو. خويه شنو اوبنيرازه سيموکې د جهيلونو او سيندونو ترڅنگ دوی ته د ژوند د پرمخ بيولو لپاره هرڅه چمتووو، وروسته يې بيا د همدغو سيندونو ترخوا لوی لوی مدنيتونه جوړکړل. انسان هڅه کوي چې په هرځای کې طبيعي شرايط وپيژني، خپل ژوند ورسره برابرکړي اوياهم چاپېريال ته د خپلې خوښې او اړتياوو سره سم بدلون ورکړي. هغه چاپېريال چې په هغه کې ژوند کوو، خپل ځانگړی نظم اوقانون لري. دباران وريدل، دبادلگيدل، کنگل کيدل، دبوټو راشنه کيدل، د کال د څلورو فصلونو بدلون او داسې نور ټول بدلونونه د ټاکلو قوانينو له مخې ترسره کېږي.

د ټولګي دننه فعالیت:

د نړۍ په نقشه کې هغه سیمې چې انسان ورسره ډېره اړیکه لري له هغو سیموسره چې ژوند کول په کې له ستونزورک وي پرتله او بیا د ټولګیوالو سره په برابره او نا برابره ځمکه وګرځوي او په برخوي وويشي.



۸۰ - انځور

پوښتنې:

۱. د ژوند چاپېریال په تفصیل سره تعریف کړئ؟
۲. د طبیعي چاپېریال په هکله څه پوهیږئ، توضیح یې کړئ؟
۳. طبیعي چاپېریال له کومو ښکارندو څخه جوړدی، نوم یې واخلي؟
۴. په هغه چاپېریال کې، چې ژوند کړئ د نظم لاندی دی اوکه نه په لنډ ډول یې ولیکئ؟

له ټولګي څخه بهر فعالیتونه:

زده کوونکي دې د طبیعي چاپېریال په هکله په لنډ ډول یوه مقاله وليکي.

الف دځنگلونو ساتنه




ځنگلونه د ژويو او انسانانو په ژوند کې څه اهميت لري؟ ځنگلونه دنړۍ دايکوسيستم يوه ډېره بډايه برخه جوړوي، دا ځکه چې د يو شمېر ژويو او الوتونکو ژوند په ځنگلونو پورې تړلی دی د فوتوسنتيز عمليه، د هوا په پاکوالي او د اقليم په موضوع کې د ارزښت وړ نقش لري. د طبيعي ځنگلونو وده د طبيعت يو نعمت دی، چې د ځمکې د کرې په ښکلا، روغتيا او اقليمي برخوکې لوړ ارزښت لري. دا ځکه چې دځنگلونو شته والي د هوا په پاکوالي کې، چې مور هغه تنفس کوو ځانگړی ارزښت

۸۱
انځور

لري. يو شمېر خلک، په تيره بيا بومي قبایل خپل خوراکي توکي او خپلې گڼ شمېر نورې اړتياوې له ځنگلونو څخه بشپړوي، شنه بوتی، د فوتو سنتيز د عمليې په پايله کې د هوا کاربن دای اکساید د له منځه وړلو لپاره اهميت لري. د ځنگلونو شتوالي او پايښت د طبيعت د توازن او د ژويو د غوره شرايطو د ساتنې لپاره او د ځمکې د ډير تودوالي د مخنيوي په خاطر برخليک او جوړوونکي دي .

د فايو (FIO) د سازمان (forest International Organization) ډيرنوی تعريف، چې د رسمي مسئوليت نوې برخه يې د ځنگلونو ساتل دي، هغه موضوع رااخلي چې آن د ښارونو د ننه شنه ساحه هم د ځنگلونو يوه برخه شمېري. د يادونې وړ ده چې د طبيعي يا مصنوعي ځنگلونو ونې دوه يا درې ډوله دي، لکه او کاليتوس، کاج سرو او نور دا ډول ځنگلونه گډ ځنگلونه بلل کېږي. په مصنوعي سپورمکيو کې ټول دا ډول موضوعات په تفصيل څيرل شوي او تصويرونه يې اخيستل شوي دي، د بيلگي په توگه په دې وروستيو کې Earth Resources Technology satellite يا (ERTS) په نوم مصنوعي سپوږمکۍ په



دې هکله ډیر غوره معلومات راټول اود اپولو په واسطه مقدماتي اونهايي نقشي دڅیرونکو په واک کې ورکړي دي، چې همداوس په گڼ شمېر څیړنيزو او اکولوژیکي مؤسساتو کې ورڅخه گټه اخیستل کيږي د Apollo مصنوعي سپوږمکی په واسطه په تفصیل سره دځنگلونو عکسونه اخیستل کيږي او د ځمکې پرمخ باندې يې د ځنگلونو د ساحې او د نورو بوټو د شنې ساحې توپیر څرگند کړی دی. دا پولو په عکس اخیستلو کې د

سرې وړانگې له ټیټې وړانگې څخه کار اخیستل شوي دي، چې د هغی سره ځنگلونه په څلورو برخو وېشل شوی دي:

- ۱- ستن پانې ځنگلونه (مخروطي ونې).
- ۲- پلن پانې اوپانېژ ځنگلونه.
- ۳- ډېورتنيودواروډولونو څخه گډځنگلونه Mixed Forest Starts .
- ۴- چترته ورته رقم استوايي ځنگلونه.

عملي څیړنوبودلې ده پرته له دې، چې ونې هواپاکوي اوطبيعي چاپيريال بنکلی کوي داکسیجن کیفیت هم ساتي. یوه ونه څه ناڅه ۱۸ تنوته اکسیجن تولیدوي، نودخپل ځان او د خپلو بناريانو روغتیا، د اکسیجن د تولید او د هوا پاکوالی په خاطر ونې کینوی.

د ځنگلونو نقش او اهمیت:

- د ځنگلونو میوې، پانې، رېسپې اونورې برخې د انسانانو او څارویو د خوراک توکي دي.
- ونې د هوا کاربن ډای اکساید اخلي او اکسیجن تولیدوي او هغه هوا کې خپروي.
- د ونو لرگي په ودانیو، د کورد اسبابونو او د کاغذ جوړولو لپاره په کارېږي.



- د ونو سیوری وگړي له زیاتي گرمي څخه ساتي.
- ځنگلونه د سیلاوونو مخه نیسي، دا ځکه چې د ونو بناخونه او پانې د باران د څاڅکودت کم اوله دې امله چې د ځنگل ځمکه دونوله پانې او خځلو څخه ډکه وي، نو ځکه اوبه جذب پاک او رانه لښتي ورڅخه جوړیږي.
- د ځنگلونو له یو شمېر پیداوارو څخه د روغتیايي دارو درملو جوړولو کې کار اخیستل کیږي.
- ځني پیداوارې لکه کایوچو (د رابر وینه) په صنعت کې کارول کیږي.
- ځنگلونه د وزگارتیا پر مهال د تفریح ډیر غوره ځایونه دي.
- ونې د موټرو او فابریکو غبر کموي.



۸۴
انځور

د ځنگلونو ډیر مهم اهمیت:

- د خاورې د ښوېدو مخنیوي کوي.
- د څارویو لپاره د وښو چمتوکول.
- په صنعت او درمل جوړولو کې ورڅخه استفاده کول.
- د ژویو د اوسیدلو ځای.
- د رېرونو او کاک ونې په صنایعو کې رول لري.

د بوټو او څړ ځایونو ساتنه: انسان په خپل طبیعي چاپیریال کې کولای شي چې د خپلې اړتیا وړ بوټي اصلاح او نور یې هم ډیر کړي. په کرنه کې د غلو- دانو کرلو او د ځمکې قولبه کولو انسان ته د دې وخت ورکړ چې خپل شاوخوا طبیعي چاپیریال کې بېلابېل بوټي وکړي او هغو خپلې لومړنۍ اړتیاوې پوره کړي. دوي ځایونو او ځنگلونو ته غوره پاملرنه کړي، پر هغو برخو کې یې لازم بدلونونه دخپل ځان اونورو ژویو په گټه راوستي دي. مور باید تر هر څه مخکې بوټي او څړ ځایونه په ښه ډول وساتو، چې غوره حاصلات ولرو. باید د هرې سیمې اقلیمي وضعیت وڅیړل شي او هلته داسې بوټي وکرل شي چې د سیمې له اقلیم سره برابر وي او غوره حاصل ورکړي. دا ځکه چې داوبو سرچینې د څړ ځایونو او د کرنیزو ځمکو لپاره په ښه ډول تر کار لاندې ونيول شي. د دې موخو لپاره باید لازم تدابیر ونيول شي او د اوبو د لاسه وتلو مخنیوی وشي.

د څړ ځایونو اصلاح اوبیارغاونه: څړ ځایونه باید هرکال وڅیړل شي، ترڅو دهغه واښه اوبوټي له منځه ولاړنه شي، دا ځکه چې د نباتي فرش هغه څړ ځای چې پرېمانه اوبه لري او د وښو کیفیت د څړ په روزنه او د هغو په حاصل باندې سیده اغیزه لري. باید د څړ ځایونو

بريد په ټاکلو پولو او نښو سره کنترول شي، دا ځکه چې د خرڅای د برید کمښت او د وچکالی نښه بلل کېږي. وچکالی نه یوازې په څارویو، بلکې د کرنیزو حاصلاتو پر کمیت او کیفیت هم ناوړه اغیزه لري. هڅه دې وشي په خرڅای کې زیات څړونه شي، دا ځکه چې د بوټو رښې له منځه ځي او ځای په یوه لوڅه ځمکه بدلېږي، ډیره به غوره وي چې د هیواد طبیعي خرڅایونه اصلاح او د څارویو د څړ وړتیا په هغو کې اوچته شي. په دې توګه به له هغو بوټو څخه غوره استفاده وشي، چې په سیده توګه ورڅخه کار نه شي اخیستل کیدای او عالي حیواني محصولات به ورڅخه تولید. شي په خرڅای کې باید څړداسې تنظیم شي، چې دهغوله منځه تلولو لامل نه شي. هڅه دې وشي چې نوي خرڅایونه جوړ او ویجاړ شوي خرڅایونه بیرته ورغول شي او د خرڅای د اصولو په رعایت کولوسره د مالدارانو د استفادې وړ وګرځي، له بده مرغه په هېواد کې دایمي او موقتي خرڅایونه د وچیدو او له منځه تلو په حال کې دي د پسونو رمې د وښو د کمښت له امله ډنګرې او ناروغه شوې او آن داچې له منځه ځي، نو ځکه باید د خرڅایونو لا پراختیا ته پاملرنه وشي.

د ټولګي دننه فعالیتونه:

زده کوونکي دې په ډلووویشل شي اوهره ډله دې دځنګلونو دساتنې، ځنګلونو د ګټې، له ځنګلونو څخه د استفادې، دځنګلونو ډله منځه تلو مخنیوي وکړي. زموږ په چاپیریال باندې دځنګلونو داغیزې، د بوټواوخرڅایونو دساتنې اوله دغو بوټواوخرڅایونو څخه دانسانانو د استفادې په هکله دې یوبل سره خبرې اترې وکړي، وروسته دې دهرې ډلې استازي د خپلو خبرو اترو پایلې ټولګیوالو ته ووايي.

پوښتنې:

- ۱- ځنګلونه څه ډول اقتصادي ارزښت لري، توضیح یې کړئ؟
- ۲- بومي قبایل په څه ډول سره له ځنګلونو څخه خپل خوراکي توکي اونورې اړتیاوې پوره کوي؟
- ۳- په لنډ ډول دځنګلونو اهمیت اورول بیان کړئ؟
- ۴- خرڅایونه اوبوتي څرنګه ساتلای شو؟
- ۵- له بوټواوخرڅایونو څخه څرنګه استفاده کولای شو؟

له ټولګي څخه بهر فعالیتونه:

زده کوونکي دې د ځنګلونو د ارزښت په هکله یوه مقاله ولیکي.

د وحشي ژويو ساتنه



۸۵ انځور: وحشي ژوي

زمورپه گران هيواد افغانستان کې په عمومي توگه د مديترانه يي چاپيريال، نيمه استوايي، معتدله اونيمه قطبي چاپيريالونو کې سره ورته ژوي شته. له دې پلوه افغانستان د نيمه قطبي اونيمه استوايي سيمې ترمنځ د وحشي ژويو لپاره يوه نېبلوونکې کرۍ ده. وحشي ژوي په غرونو او ځنگلونو کې ژوند تيروي. څوکاله مخکې د نورستان په ځنگلونو کې يره وه او د آمو د غارو د لخوا په ځنگلونو کې Tiger ډوله پرانگان هم وو. Leopard پرانگان دهندوکش په ډيرو لري سيمو کې وو، خو وحشي خره يا گوره خره (Wild Ass) د هيواد په جنوب لوېديځ کې موندل کيدل. (ليوان Wolf) به په وچکاليو کې له غرونو څخه راکوزيدل، خو په نورو وخت کې به په غرونو کې اوسيدل. سرې گيدرې، (Red Fox) چې ځانگړی طبي ارزښت لري هم د هيواد په مرکزي او شمالي غرونو کې موندل کيږي، وحشي پسونه او غرنۍ وزې د واخان په دره او د هغې شاوخوا کې شته. غرنۍ وزې د افغانستان په شمالي سټپ کې هم شته. دهندوکش د غرونو لري دنيمه قطبي اونيم استوايي سيمو ترمنځ بوييلوونکې پوله ده، له همدې امله دهندوکش په جنوب ختيځ کې شادي (Monkey) موندل کيږي چې دنيمه استوايي سيمو ژوی دي، خوسورلنډيان په ټولو سيمو کې شته. مور بايد د هغو د نسل د ساتنې په برخه کې هڅې وکړو، چې له منځه ولاړنشي، دا هم بايد وويل شي چې وحشي ژوي د انسانانو د ژوند له سيمو څخه لرې وي، داځکه چې کيدای شي وحشي ژوي انسانان او دوی څاروي وداري.

له وحشي ژويوڅخه سمه اوتل تر تله گټه اخيستل:

- په يوه سيمه کې د الوتونکو او ژويو ډيرزيات بڼکارکول د هغوی د له منځه تلولامل کيږي .
- له الوتونکو او ژويوڅخه بايد سمه گټه واخيستل شي، د بيلگې په توگه هغه چې ډير لږ دي او روغ وي بايد بڼکارنه شي، د وحشي ژويو د تل تر تله پاتې کيدو په خاطر دې هغه ژوي بڼکار شي چې شمېرې د طبيعت له ظرفيت څخه وتلی وي او موجوديت يې ممکن د بې نظمۍ او د سيمې د ايکوسيستم د گډوډۍ لامل شي

- که د بڼکار له قانون سره سم دې په منظم او غوره توگه د ژويو بڼکار تر سره شي، کيدای شي د هغوله غوښې او پوستکي څخه د هيواد د اقتصاد په پياوړتيا کې گټه واخلو.

- د تل تر تله گټې په خاطر بايد د ژويو له ډله ييزه بڼکار او په گړنديو موټرو سره د هغو له ځغلولو، پرمختللو ټوپکونو او زهري او چاوديدونکو موادو څخه کار وانه خيستل شي، ځکه چې دا ډول بڼکار د هغوی ټول نسل له منځه وړي .

د ژويو او الوتونکو د له منځه تلو د مخنيوي لارې- چارې:

- د بڼکار د قانون وضع کول (په هغه کې د دولتي جواز نامې اخيستل، د بڼکار د وخت ښودل، د ژويو جنس او عمر بايد وښودل شي) .

- د وحشي ژويو د اوسيدلو د ځايونو د ويجاړولو مخنيوی.



- د ژوبواو الوتونکو د قاچاق مخنیوی.

- د ژوبو او الوتونکو په پتنځایونو کې د انسانانو د هر ډول لاسوهنې او ویجاړولو مخنیوی.

- د خلکو د ذهنیت روښانه کول او د هغوی دپوهې او چټول او د هغوی د عادتونو بدلول .

د ملي پارکونو ساتنه: ملي پارک هغه طبیعي ارزښت لرونکې سیمه ده، چې پراخوالی یې له زرو هکتارو څخه زیات او د هغې ساتنه د دولت له خوا وشي. ملي پارکونه د یوې ټولنې دوگرولپاره گډه ملي شتمني ده، نو باید په ښکلی بڼه اوسم وساتل شي، ځینې وخت دغه ډول پارکونو ته خلک د تفریح په خاطر هم ورځي . ملي پارکونه باید تل پاک وساتل شي. زموږ گران هیواد یوشمیر ښکلومنزورلرونکي ملي پارکونه لري چې زموږ د خلکو لپاره د دمې او تفریح ځایونه دي د جگړو په کلونو کې زموږ د هیواد ملي پارکونو ته ډیر زیات زیان واوښت او د هغوونې اوبوټې وچ او وحشي ژوي یې دله منځه تلو په حال کې وو، خوله جگړې وروسته ورته بیاباملرنه شوې ده، دبیلگې په توگه د کابل، قندهار، هرات پارکونه د امیر بند او د ممله باغ، آجر دره، او نور .



۸۹ انځور

د ټولګي دننه فعالیت:

زده کونکي دې ډلې ډلې شي، هره ډله به دوحشي ژويو د ساتنې، له وحشي ژويو څخه غوره گټه اخیستنه، دوحشي ژويو دډولونو، دوحشي ژويو داوسیدو دسیمو، دملې پارکونو دساتنې اوله هغه څخه داستفادې په هکله خبرې وکړي اویابه دهرې ډلې استازی دخپلو خبرواترو پایله ټولګیوالوته وويي.

پوښتنې:

- ۱- زموږ د هیوادوحشي ژوي دکوموسیمودژويوپه شان دي؟
- ۲- له وحشي ژويو څخه څه ډول استفاده کيږي؟
- ۳- وحشي ژوي په هیوادکې کوم اقتصادي اهمیت لري؟
- ۴- ملي پارک تعريف کړئ؟
- ۵- ملي پارکونه څرنگه وساتو؟

له ټولګي څخه بهر فعالیت:

زده کوونکي دې د هیواد دوحشي ژويو دډولواو دملې پارکونو دساتنې په هکله دوه پاڼې يوه مقاله وليکئ .

د اوبو، خاورې او هوا ساتنه



۸۸ انځور

تاسې پوهیږئ چې درې حیاتي عناصر کوم دي؟


دځمکې دمخ په سلوکې ۷۱ برخې اوبونیولې ده، اوبه دژوندسرچینه ده. انسانان، ژوي اوبانات دخپل ژوند پایښت او ترسره کولو له پاره اوبو ته اړتیا لري، په واقعیت کې د ټولو ژونديو شيانو ژوند په اوبو پورې تړلی دی. د ژونديو شيانو د بدن د جوړښت زیاته برخه اوبه دي. اوبه د انسان په ورځني ژوند کې لومړنی نقش لري. په کرنیزو-صنعتي او کورنیو چارو کې ډیرې اوبه په کار کېږي، خو له بله مرغه د ډیر اضافي لگښت او د صنعتي او انساني وړو فعالیتونو له امله د اوبو ککړېدل، د اوبو سرچینې له گواښ سره مخامخ کېږي، نو د اوبو ساتنه د هر وگړي دنده ده، دا ځکه چې د اوبو ککړتیا د انسانانو، خاړوبو او ونو- بوټو ژوند له کلک خطر سره مخامخ کوي.

خاوره:

د ځمکې دمخ پورتنۍ طبقه د خاورو له کوچنیو ذراتو، هوا، اوبو او ډیرو کوچنیو ذره بینۍ موجوداتو څخه جوړه شوې ده. خاورې د فزیکي او کیمیاوي تعاملاتو له امله تشکیلېږي، فزیکي او کیمیاوي شرایط د اقلیم په څرنګوالي پورې اړه لري. خاوره بېلابېل ډولونه لري او بېلابېلې طبقې خاوره ژوندي موجودات او هوموس Humus لري او په هغه کې بوټي کوچني ژوندي موجودات او بکتریاوې فعالیت کوي. خاوره دنو- بوټو د ودې، د کرنې اود خاړوبو د روزنې مهم عامل دی، چې دځمکې دمخ د ټولې حیاتي مجموعې لپاره خوراكي توکي برابروي، ځوکه چیرې انسان په سم ډول دخاورې ساتنه ونه کړي، خاوره به ډیر ژر وشپړېږي اوله استفادې څخه به ووځي، نو بیا د هغې د جوړېدو لپاره کلونه کلونه وخت په کار دی. په دې توګه

خاوره يوه ډيره ارزښت لرونکي ماده ده، چې انسان له هغې څخه په استفادې سره دخوراکي اوصنعتي توکو د توليد په خاطر کرنه ورباندې کوي. کله چې دزيات اورښت له امله سيلاوونه راوځي، دغه سيلاوونه حاصل ورکوونکې غوره خاورې له ځان سره وړي. دخاورې داډول شپږدل هغه وخت لازياتيري، چې دخاورې پرمخ بوتې نه وي، په دې حالت کې اوبه ډيرې گرندۍ بهيري اوخاوره له ځان سره وړي.

هوا:



هوازمور په ژوند کې مهم رول لري. مور ټول بايد دخپل ژوند ددوام په خاطر دهواله جوړښت اووضعيت څخه خبر اوسو. ټول ژوندي موجودات هوا اواکسيجن ته اړتيا لري. دهواپه جوړښت کې په سلو کې ۷۸ نايټروجن او ۲۱ اکسيجن شته. د دې ترڅنگ اوزون (O_3) هم پکې شته، چې زمور د تنفس لپاره اکسيجن ډير ضرور دي.

نباتاتو کې دفتو سنتيز عمليه کې اکسيجن ته اړتيا لري، نوڅکه بايد مورخپله شاوخوا هواککړه اوناپاکه نه کړو اودپاکې اوصافې هوا دلرلوپه خاطر بايد دخپل چاپيريال په پاک ساتلوسره دهوا نظافت مراعات کړو اوصنعتي فابريکې بايددهوا پاکوالي ته پام وکړي. د ښار د هوا د پاک ساتلو په برخه کې بايد پاملرنه وکړو، چې هواککړه نه شي اودکاربن ډاي اکسايډ (CO_2) گاز، لوگي اومرضيان په هوا کې خپاره نه شي.

د ټولگي دننه فعاليتونه:

زده کوونکي دې درې ډلې شي، هره ډله دې دهوا، اوبو اوخاورې دساتنې دگټورتوب په هکله يوبل سره خبرې اترې وکړي اودهرې ډلې استازي دې دخپلې ډلې دخبرواترو پايله خپلوټولگيوالوته ووايي.

پوښتنې:

- ۱- اوبه دژونديو موجوداتوپه ژوند کې څه اغيزه لري؟
- ۲- خاوره څه شی دی؟ له هغې څخه څه گټې اخلو؟
- ۳- هوازمورپه ورځني ژوند کې څه اهميت لري؟

له ټولگي څخه بهر فعاليتونه:

زده کوونکي دې داوبو، خاورې او هواداهميت په هکله يوه لنډه مقاله وليکي.

د ښار د هوا ککړتیا



۹۰- انځور: د فابریکې دود چه هوايې ککړه کړېده، ښيي.

د هوا د ککړتیا په هکله معلومات لری؟

تاسې هغه اضافي ماده، چې په هوا کې گڼه شي او دهغې فزیکي، کیمیاوي ځانگړتیاوې او دهغې حیاتي شرایطو ته بدلون ورکړي د هوا ککړتیا بلل کېږي.

د کابل د ښار بې حده پراختیا چې د ماسټر پلان پر خلاف ده، د نفوسو زیاتوالي، د ترانسپورتي وسایطوله اندازې زیاتوالی، په تیره بیا په ښار کې د زرواوله وخت څخه اوښتو ترانسپورتي وسایطو گرځیدل راگرځیدل، د بې کیفیته تیلو او گازو استعمال او یوشمېر لاملونه لکه په حمامونو کې د برېسوځول، په داشونو کې د پلاستیکونو او سوځیدلو مېبلانو سوځول او په کورونو، سوداگریزو ځایونو، هټیو او یوشمیر مؤسساتو کې د دغه ډول موادو سوځول د هوا د ککړیدلو لامل شوي دي، چې په لاندې توگه توضیح کېږي:

* د ترافیکو او عراده جاتو ستونزه.

* په نقلیه وسایطو کې د زرو ډیزلي انجنونو لگول.


* هیوادته دننه د سوداگرو له خوا د زرو وسایطو واردول.

* په نقلیه وسایطو کې د بې کیفیته نفتي او د سون توکو استعمالول.

* د حلقوي سرکونو د نشتوالي له امله د ښار دننه د نقلیه وسایطو گرځیدل او گڼه گوڼه.

* د ښار دننه د پخوانیو موادونو اوزرو وسایطو گرځیدل راگرځیدل

- * د ښار دننه لږ سور لرونکي سرکونه.
- * د خلکو د اړتیاوودپوره کیدوپه خاطر دښاري منظم ترانسپورتیشن (دملي بس وسایطو) نشتوالی.
- * د ښار دننه او ښار ته د ننوتلو په دروازو کې د وسایطو د پارکنګ لپاره د ځای نشتوالی.
- * په ښارونو کې د کچه سرکونو له امله د خاورو او خټو ډیروالی او په سرکونو کې د هرې ورځې د خاورو خځلو او د اورښت له امله د خټو ډیروالی.
- * د ماسټرپلان په خلاف کورونو او ودانیو په مخه کې د پرانیستې فضا نشتوالی اود مسکن ستونزې.
- د پورتنیو توضیحاتو په پام کې نیولو سره، د کابل ښار د افغانستان د ټولو ښارونو په پرتله تر ټولو ککره هواری.
- * د کابل په ښار کې د نفوسو شمیر له څلورنیم میلیونو څخه تر پنځومیلیونو پورې رسیږي.
- * د ښار په بېلابېلو برخو کې د شنې ساحې او ځنگلونو نشتوالی یوه لویه ستونزه ده.
- * د ښار د سرکونو تر غاړو د گرځنده پلورونکو او طوفانو شتوالی، چې چاپیریال یې په



۹۱- انځور: د کثافتو د اچولو او مینځلوله کبله د کابل سیند چټلوالی ښيي.

بشپړه توگه ککړې کړې دی.

* په ژمي کې د لرگيو، د ډبروسکرو، ډيزلو او د څارويو په خوشيو باندې د کورونو تودول.

د کاناليزېشن ستونزې:

* په عمومي توگه په ټول کابل کې د نفوسو له زياتوالي سره سره معاصر او روغتيايي کاناليزېشن نشته. د ښار په مرکز او د هغه شاوخوا ناحيو کې د صنعتي فابريکو شتوالی.

* د ښار دننه او په فابريکو کې له ډيزلي جنراتورونو څخه کار اخيستل.

* په حمامونو، د ډوډۍ پخولو او خښتو په بټيو او داشونو کې د مباليلو، ربرونو او پلاستيکو سوځول.

* گډ ښاري کلتور.

* د ښار په هره څنډه کې د خاورو ځخلو اچول.

* د گڼ شمير ودانيزو شرکتونو له امله د شگو، خاورو، چوڼي، او خښتو شتوالی.

* کچه سرکونه، چې تخنيکي عوارض لري.

* د ښاردننه د ساختماني اوارتزاقي توکو د گډامونو آبادول.

* د تېرو میده کولو ژرنده (کرش) او د نورو ودانيزو توکو د چمتو کولو د ماشينونو فعاليت، چې خاورې او ډوډۍ توليدوي.

* دمسئولومراجعو، لکه ښارواليو، روغتيايي ادارو، رسنيو او نورو له خوا د څارنې او کنترول نشتوالی.

* د ځانگړو وسايلو په واسطه په هوا کې د گرد او غبار او نورو کوچنيو ذراتو نه اندازه کول، ترڅو د هوا په ککړتيا باندې څارنه موجوده وي.

۱- له لس مايکروگرامو څخه د کوچنيو ذراتو شتوالی، چې د تنفسي جهاز له انساجو څخه تيرېږي او د انسان سږو ته ننوځي او په پايله کې راز راز تنفسي ناروغی رامنځته کوي.

۲- مايکروبي کوچنی او له ۲،۵ مايکروگرامو څخه واړه شيان، چې په سیده توگه وينې ته ورځي او د انسان په وجود کې د وينې سرطان رامنځته کوي.

* د رسنيو دنده ده، چې له دغو ټولو موضوعاتو څخه خلک خبر کړي. د څېړنو له مخې

د کابل د ښار په هوا کې د کوچنیو ذراتو د خپریدو له امله هر کال په هوا کې ۱۷۳۶۳ ټنه دغه ډول مواد اضافه کیږي.

* په هوا کې د نایتروجن ډای اکساید اندازه د هوا په ککړتیا کې ۶۱۸۳۱ ټنه کیږي.

* د هوا په ککړتیا کې د سلفرو اکساید اندازه ۲۴۴۸ ټنه کیږي.

* د کاربن مونو اکساید اندازه ۹۷۰۶۰۸ ټنه کیږي.

* د کاربن ډای اکساید اندازه ۶۵۰۸۴۶ ټنه کیږي.

* د هوا په ککړتیا کې د موجوده ذراتو د اعظمي تمرکز منځنۍ اندازه په ۲۴ ساعتونو کې په لاندې توګه محاسبه شوی:

په داسې حال کې چې ۵۰ میکروګرامه ستندرد، له ۵۰ څخه تر ۱۰۰ میکروګرامو پورې نورمال حالت ښکاره کوي، له ۱۰۰ میکروګرامو څخه پورته غیر نورمال حالت دی، چې د فضايي خپرېدو له مخې موجوده ذرات په یومکعب متر کې ۲۴۱۳۶۱ او ۳۷ میکروګرامه کیږي، چې دغه اندازه زموږ ښاریانو ته له اندازه څخه زیات روغتیايي زیان اړوي.

په ټولګي کې دننه فعالیتونه:

زده کوونکي دې په ډلو وویشل شي، هره ډله دې د یوې موضوع په اړه د بیلګې په توګه د ښارد هوادککړتیا، د چاپېریال ساتنې، د هوا د ککړتیا د علتونو، د هوا د ککړتیا په مخنیوي کې د انسانانو دننه او روغتیا ته د هوا د ککړتیا د زیان په هکله یو له بل سره خبرې اترې وکړي او بیا دې د هرې ډلې استازی د خپلو خبرواترو پایلې خپلو ټولګیوالو ته ووايي.

پوښتنې:

- ۱- کوم عوامل د ښار د هوا د ککړیدو لامل کیږي؟
- ۲- څرنگه کولای شو، چې د هوا د ککړتیا مخه ونیسو؟
- ۳- ککړه هوا انسانانو او نورو ژویو ته کوم تاوان ورپېښوي؟

له ټولګي څخه بهر فعالیت:

زده کوونکي دې د ښار د هوا د ککړتیا او د هغې د زیان په هکله یوه مقاله ولیکي.

د زړو عراده جاتو زياتوالی او د ښار د هوا ککړتيا



۹۲ - انځور: د کابل په ښار کې د زړو عراده جاتو شتون ښيي.

تاسې پوهیږئ چې زاړه موټر څومره د انسان په روغتیا او هوا باندې ناوړه اغیزه لري؟

زاړه موټر زیاتره په بیوزلو او وروسته پاتې هیوادونو کې تر کار لاندې دي، داځکه چې بیه یې ارزانه ده. نقلیه وسایط که له یوې خوا د اړتیاوو د پوره کولو په خاطر کارول کیږي، له بلې خوا هغه لوګي او گازونه چې تولیدوي، د هوا د ککړتیا لامل کیږي، زاړه موټر چې پخوا ډیر زیات کارول کیدل، ډیر عوارض اود تیلو اوموبایل زیات لګښت یې درلود، نو کله چې نوي موټر جوړشول، د زړو موټرو ځای یې ونیو. په اوسني وخت کې زیاتره له نويو موټرو څخه کار اخیستل کیږي، داځکه چې نوی تخنیک او عصری پرزې لري، نو خلک ورڅخه گټه اخلي. د زاړه تخنیکي کیفیت له امله پخوانیو زړو موټرو اوس د نړۍ په بازارونو کې خپل ارزښت له لاسه ورکړی. د کابل د ترافیکو د ادارې دارقامله مخې په ۱۳۸۸ هـ کال کې ټول ۳۶۵۴۶۹ موټر د کابل د ترافیکو په رسمي راجستر کې شامل دي، چې په سلوکې ۴۰ یې زاړه او ټیټ ماډل دي. هغه عناصر چې د نقلیه وسایطو له امله تولید اود هواد ککړتیا لامل کیږي، په لاندې ډول دي:

۱. کاربن مونو اکساید (CO)
۲. نایتروجن دای اکساید (NO_2) .
۳. سفلر دای اکساید (SO_2) .
۴. د سربو ذرات.
۵. ځانگړې (PM_2) ماده.
۶. (PM_{10}) ځانگړې ماده.

د ټولگي دننه فعاليتونه:



زده کوونکي دې په ډلو وویشل شي او هره ډله دې د زړو موټرو د ډولونو، د زړو موټرو د نميگرتیاوو اود انسان په روغتیا او په هوا باندې د هغو د ناوړه اغیزو په هکله له یوبل سره بحث وکړي اود هرې ډلې استازی دې د خپل بحث پایله ټولگي کې نوروته ووايي.

پوښتنې:




۱. د نړۍ په کومو هیوادو کې له زړو موټرو څخه کار اخیستل کیږي، له دلیل سره یې ځواب ووايي؟
۲. زاړه موټر په هوا کې کوم ډول مضره عناصر خپروي؟
۳. د ښارونو د ککړتیا له مخې د زړو او نویو موټرو ترمنځ توپيرونه تشریح کړئ؟

له ټولگي څخه بهر فعاليتونه:



زده کوونکي دې د نوو او زړو موټرو ترمنځ د توپیر په هکله یوه لنډه مقاله ولیکي.

د کوڅو او سرکونو خرابوالی او ککړتیا



۹۳ - انځور: د جادو د چټلوالی علت د کیمیاوي موادو او موټرونو ډیروالی شي

د کوڅو او سرکونو خرابي او ککړتیا د ښار اوسیدونکو ته څه ستونزې رامنځته کوي؟ په وروسته پاتې او پرمختیایي هیوادونو کې عموماً سرکونه او لارې کوڅې ډیرې خرابې اوله خاورو- دورو ډکې وي، داځکه چې تر اوسه زیاتره کوڅې او سرکونه پاڅه شوي نه دي، د سرکونو په خواکې ویالې نشته، د خامو سرکونو خواکې خاورې او دورې، کنډې او ناپاکه لښتي وي، چې دا د ناروغیو د خپریدو لامل کیږي. خاورې او دورې روغتیا ته ډیر زیانمن وي. داځکه کله چې باد لگيږي خاورې او دورې له یوځای څخه بل ځای ته وړي او هوا ککړوي اودغه ککړتیا د ناروغیو د خپریدو لامل کیږي.

دونو کینودل د چاپیریال پر پاکوالي ډیره غوره اغیزه کوي اود خاورو او دورو مخنیوی کوي، دا ځکه چې په شنه چاپیریال کې خاورې نه وي.

• په پرمختیایي هیوادونو کې د ښارونو پراختیا نا انډوله وي، نو ځکه منظمې کوڅې او سرکونه نه لري.

• کلیوالي خلک ښارونو ته مهاجر کیږي او دوی ښاري کلتور سره له پیژندنې پرته ژوند پرمخ بیایي، نو ځکه په سرکونو او کوڅو کې ناپاکي او خاورې ډیرېږي.

• د ښارونو شاوخوا کې کورونه کچه او پرته له مناسبې ښاري نقشې څخه جوړ شوي وي او کوڅې او سرکونه کچه اوله خاورو ډک وي او په کوڅو کې د شگو پرځای خاورې- خڅلې اچوي، په دې کار چاپیریال نور هم زیانمن کیږي. په دې ډول کوڅو کې د اوبو دوتلو لارې نه وي، نو اضافي ناپاکه اوبه هرځای ډنډ وي.

- په ټولو کوڅو او سړکونو کې پلان شوی منظم کانالیزسیون نشته، نود کوڅو او سړکونو پاکي نه شي ساتل کېدای.
- اقلیمي وضع هم د کوڅو او سړکونو په پاکي او نظافت اغیزه لري. لکه څرنګه چې لیدل کېږي دواړې او بارانونو پرمهال ترانسپورت له ستونزو سره مخامخ کېږي، داځکه چې سړکونه او لارې ټولې له خټو او اوبو څخه ډکې وي او خلک سم تګ را تګ نشي کولای.
- د سړکونو په جوړښت کې له بې کیفیته موادو څخه کار اخیستل کېږي، ځکه ډیر ژر خرابېږي، نو باید د سړکونو په جوړولو کې فني متخصصین په کار وګومارل شي.
- باید د سړکونو دوو غاړو ته د اوبو د وتلو په خاطر په فني او منظمه توګه ویالې جوړې شي.
- فرهنګي نیمګړتیاوې هم د کوڅو او سړکونو د خرابی لامل کېږي، داځکه چې اوس هم د ټولنې وګړي په سړکونو او کوڅو کې نظافت نه رعایتوي، هرڅه چې هرځای وغواړي اچوي یې، نوځکه لارې، سړکونه او کوڅې ناپاکه وي.
- کابل ښار چې د هیواد یو ډیر ګڼ میشته ښاردی د سړکونو او کوڅو په برخه کې ډیرې ستونزې لري، ځکه چې زیات نفوس د کوڅو او سړکونو د خرابیدو لامل کېږي. د کابل ټول ښاریان له ښاروالی څخه هیله لري چې د سړکونو، کوڅو او لویو واټونو په بیا رغاونه کې پاملرنه وکړي او د لوړ کیفیت لرونکو موادو په کارولو سره دې په فني کار کوونکو باندې ټول واټونه او کوڅې بیا جوړې کړي.
- د ښار شاوخوا شنې پټارې ته ډیره اړتیا ده، د ښار په ټولو برخو کې د ماسټر پلان تطبیق کول حتمي بریښي.
- ټولنیزې رسنۍ باید ښاریانو ته د ښاري کلتور ورزده کول تبلیغ کړي، همدارنګه د ښاروالی د تنظیفاتو برخه هم باید خپل مسؤلیت درک او ترسره کړي.

د ټولګي دننه فعالیت:

زده کوونکو ته دې پنځه دقیقې وخت ورکړل شي، چې هریو د واټونو او کوڅو د خرابوالي او ویجاړتیا په هکله فکر وکړي اود واټونو او کوڅو د ښه کولو په برخه کې دې خپل نظر ووايي.

پوښتنې:

۱. د واټونو او کوڅو ویجاړتیا د کومو لاملونو نتیجه ده، توضیح یې کړی؟
۲. د واټونو او کوڅو د خرابی د مخنیوي لپاره باید څه وکړو؟
۳. د واټونو او کوڅو د خرابوالي په برخه کې ښاروالی څه دنده لري؟

له ټولګي څخه بهر فعالیت:

زده کوونکي دې د واټونو او کوڅو د خرابی په هکله یوه مقاله ولیکي.

پنځم څپرکي

طبيعي آفتونه

په دې څپرکي کې لولو:

- طبيعي آفتونه

- زلزله

- زلزله څه ده او څنگه پېښېږي؟

- د زلزلي د شدت اټکل.

- د زلزلي خطرونه څنگه کمولی شو؟


- د هیواد زلزله لرونکې سیمې

- سیلاو

- سیلاو څه رنگه واقع کېږي؟

- د سیلاو خطرونه او دهغې سره له مقابلي لارې

- اور شیندونکي



- اورشیندونکي څه شی دي او څرنګه پېښېږي؟

- په هیواد کې د اورشیندونکي حوزې

ګران زده کونکي به د دې څپرکي په لوستلو له دې لاندې پوهنیزو موخو سره بلد شي:

- د زلزلې په هکله به معلومات حاصل کړي

- د زلزلې د سنجولو لارې


- د زلزلې د خطرونو د مخنیوي لارې وپېژني.

- د سیلاو او د هغه تاوانونو او زیانونو په هکله به خبرتیا ترلاسه کړي.

- له سیلاو سره د مقابلې لارې چارې وپېژني

- د اورشیندونکو په هکله معلومات ترلاسه کړي.

زلزله



٩٤- انځور: د افغانستان، پاکستان، تاجکستان او ازبکستان زلزله لرونکې سیمې ښيي.

د زلزلي په هکله څه پوهیږئ؟

زلزله د ځمکې د مخ لږ یا ډیرو لړزیدو ته ویل کیږي، چې کله سیمه ییزه بڼه لري او شاوخوا خپرېږي. د زلزلي کلکوالی او دوام مالي او ځاني خطرونه لري، چې باید د پوهنې وزارت زده کوونکی د ښوونځي او لوست په چاپیریال کې ورڅخه خبروي او د خطرونو د کمښت لپاره یې پوره چمتووالی ولري.

زلزله څرنگه پېښیږي؟

• الله تعالی مسبب الاسباب دي په کائناتو کې هر رنگ بدلون د رامنځ ته کیدلو نسبت هغه ذات ته کیږي.


د زلزلي پېښېدل درې علتونه لري:

١. تکتونیکي لامل


٢. د اور غورځونې لامل

٣. پلو تونیکي لامل

١. تکتونیکي لامل په سیده توگه د ځمکې د مخ بېلابېلو پلټونو پورې اړه لري. موږ پوهیږو چې د ځمکې مخ له بېلابېلو پلټونو څخه جوړ دی. کله چې دغه پلټونه یو د بل په وړاندې بی موازني شي، نو یو د بل پرته خوځیږي او بیخایه کیږي، نو ځکه په دغه سیمه کې زلزله



۹۵- انځور د زلزلو مرکز ښيي



۹۶- انځور: تکتونیکي هستې ښيي

د زلزلې د پېښېدو مهمې بیلګې دي، چې په جاپان، لرې ختیځ، کلفورنیا او د امریکې په غربي څنډو کې لویې او کوچنۍ زلزلې رامنځته کوي.

۳. پلوتونیک زلزلې: دا په اصل کې د مګما د طبقې د مخ پورته (صعودي) حرکت یو فشاري د تودوخې د ګرځیدلو له امله ځینې ځایونو کې زلزله رامنځته کوي. خو ددې پرته دوه مخکنې یاد شوي لاملونه د ځمکې پرمخ ډیرې زلزلې رامنځته کوي.

د ټولګي دننه فعالیتونه:

زده کوونکي دې په دوو ډلو وویشل شي: لومړۍ ډله به د تکتونیکي زلزلو د سیمې نقشه رسم کړي، دوهمه ډله به د اور غورځونې زلزلې ساحه په نقشه کې په نښه کړي.

پوښتنې

- زلزله تعریف کړئ.
- تکتونیکي زلزلې څرنگه او چیرته پېښېږي؟
- اور شیندونکي زلزلې چیرته ډیرې پېښېږي؟

له ټولګي څخه بهر فعالیتونه:

زده کوونکي دې د نړۍ د نقشې پرمخ د زلزلې سیمې په سره رنګ وښيي.

د زلزلې خطر ونه



۹۷- انځور: د زلزلې خرابي د هیواد د شمال په روستاق کې ښيي.

- آیا زده کوونکي پوهیږي چې د زلزلې خطر ونه څرنگه باید کم شي؟
دا ښکاره ده چې زلزله نشي اټکل کیدای، خو د هغې له امله د پېښیدونکو خطرونو مخه نیولای شو. د زلزلې د زیان کمښت ته باید چمتووالی ولرو او تر ممکن حده پورې یې خطر ټیټ کړو. د زلزلې د خطر کمول د ټولو لپاره اهمیت لري، په تیره بیا د هغوی لپاره چې گڼو ځایونو، لکه په ټولگي، وړکتون، جوماتونو، عسکري ټولنځایونو، روغتونونو، سوداگریزو سیمو (منډیې گانو او لوبو مارکیټونو) لوړ پوړیزو ودانیو، بلاکونو، ښاري گڼو سیمو، هوټلونو، حمامونو، دودونو په ځایونو، رسمي او دولتي اداره، د جنازی په ځایونو، جشنونو سیمینارونو او نورو گڼو میشتو سیمو کې اوسي. په دغه ډول ځایونو کې گڼ شمیر خلک یا د لږ وخت لپاره یا د تل لپاره ژوند کوي. په دواړو حالاتو کې د زلزلې د زیان کمښت ډیر ارزښت لري، دا ځکه چې د خلکو د ژوند او روغتیا د ساتلو لپاره باید تدابیر ونیول شي، نو ځکه د زلزلې د زیان او خطر کمښت باید له دوه پلوه به پام کې ونیول شي:

۱. د کورونو ودانیو او د انجینري فزیکي جوړښت د گټورتوب له پلوه.
۲. د مخکنی چمتووالی او خلکو ته د گټو او خبرتیاووله پلوه او د زلزلې د خطرونو په هکله د خلکو پوهول.

د پورتنیو دوو ټکو په پام کې نیولو سره که د زلزلې د زیان د کمښت لپاره چمتووالی ونیول شي، گټور گام به وي. د ودانیو د جوړښت په برخه کې باید لاندې ټکي په پام کې ونیول شي:

- د ودانیو د اسکلیټ په جوړولو کې باید د سمټو، وسپنې او گادېر کانکریټ څخه کار واخیستل شي، چې ودانی د کلکوالي او ارتجاعیت ځواک ولري.
- زړې ودانی، د پخو، خاموڅښتو او لرگیو لرونکې ودانی ژر زیانمنې کیږي، هغوته باید



مخکې او وروسته له رنگیدو

بم ارگ

کلکې او استنادي ستنې ولگول شي (يعنې دودانې کلکوالی بايد اوچت شي).

• په زلزله لرونکو سيمو کې بايد ودانۍ دغرونو په لمنو، رسوبي ځمکو او پستو خاورو کې جوړې نه شي.

• په ښوونيزو ځايونو کې بايد ټولگي او غونډې په ماتيدونکو

او د لږ مقاومت لرونکو ودانيو کې جوړې نه شي.

• په ښارونو کې بايد گڼ ميشته ځايونه په بېلو بېلو برخو ووېشل شي، ترڅو د زلزلې زيان کم شي.
• د بنسټيزو جوړښتونو کلکوالی ته پاملرنه.

• په زلزله کې ودانۍ نرېرې، اور لگيري او آن د ځمکې پر مخ سوري او درزونه جوړېږي، نو ځکه د زلزلې پر مهال د خبرتيا اولارښوونې سيستم ته اړتيا شته، له همدې امله د پوهنې وزارت زده کوونکو او خلکو ته خبرتيا او پوهاوی ورکول د ټولنيزو رسنيو او دولتي مؤسسو دنده ده، چې خلک د زلزلې د زيان په وړاندې په عملي توگه چمتو شي.

• د زلزلې په اړه بايد موضوعات په عملي، دقيق، مستند او څرگند ډول پرته له خرافاتو وويل شي، چې د ټولني ذهن گډوډ نشي.

• په ښوونځيو کې د ښوونکو دنده ده، چې د زلزلې د خطر په هکله خبرې وکړي او د چمتووالي په هکله زده کوونکو ته فلمونه وښودل شي، بايد ښوونځي او ټولگي وڅارل شي او د زلزلې په اړه مقدماتي چارې لاس لاندې نيول شي.

د ټولگي دننه فعاليتونه:

زلزلې چيرته ډيرې کيږي؟
زده کوونکي دې په دې هکله د مؤقت او دايمي اوسيدو ځايونه وشميري او په ټولگي کې يې ولولي.


پوښتنې

۱. ستاسو د اوسيدلو په سيمه کې گڼ ميشته ځايونه کوم دي؟
۲. کوم ډول ځايونه په زلزله کې ډير زيانمن کيږي؟
۳. د زلزلې خطرونه څرنگه کمولای شو؟
۴. د ودانۍ کلکوالی څرنگه اټکل کيدای شي؟

له ټولگي څخه بهر فعاليتونه:

زده کوونکي دې په ۱۰ کړښو کې د زلزلې د زيان د کمښت په اړه يوه يوه مقاله وليکي او د مضمون ښوونکي ته دې وسپاري.

د زلزلي د اندازې اټکل کول



۹۹ - انځور: د زلزلو څپو د (امواجو) ډولونه نښي.

زلزله څرنگه اندازه کيږي؟

هر څه د اندازه کولو ټاکلی واحد لري. د وزن واحد کيلوگرام، من او پاوډی. د واټن واحد متر او کيلومتر، فټ او ميل دی، نو د زلزلي د ټکانونو د کلکوالي د اندازه کولو واحد مرکالي او ريخستر دی. د زلزلي د ټکانونو له امله د کور لوبښي او سامانونه خوځيږي. د زلزلي څپې په دري ډوله بېلابېلو بڼو خپريږي دي


۱. لومړنۍ څپې (Primary waves)

۲. دويم ډول څپې ټکانونه او ضربي (Secondary waves)

۳. سطحي او برسيرن موجونه (څپې) (Surface waves)

هغه څه چې پر الماريو، کټونو، ديوالونو، ميز يا د کوټې پر مخ پراته وي، د هغو خوځښت او بيځايه کيدل د زلزلي د ټکانونو په بېلابېلو ډولونو کې توپير کوي او دهغو خوځښت په سيده توگه د زلزلي شدت پورې اړه لري. د پوهانو په نظر زلزلي لوبې، کوچنۍ او منځنۍ اندازې لري. همدارنگه ډيرې لوبې او کلکې زلزلي هم ليدل شوي دي، خو بيا هم د زلزلي شدت او کلکوالي له يو څخه تر نهو درجو پورې په لاندې توگه بنودل شوي دي (عددونه د ريختر

۱۰۰- انځور: په خمکې کې د زلزلې تگ لاره ښيي.



درجې څرگند وي):

ډیره سپکه زلزله:

۱. د ټکان اغیزې په زلزله ښوونکي ماشین کې نه ثبت کیږي.
۲. ټکان باندې یوازې انسانان پوهیږي او ځورند شیان خوځیږي.

سپکه زلزله:

۳. په ودانۍ کې خوځښت تر سترگو کیږي او ځورند شیان پوره خوځیږي.
۴. ځورند شیان ډیر گړندي خوځیږي، کرکۍ او دروازي ښوري، دکړکیو او دروازو په چوکاټ کې درزونه رابنکاره کیږي.



۱۰۱- انځور

منځنۍ زلزه:

۵. خلک له ودانۍ څخه بهر هم په زلزه پوهیږي، کوچني شيان بيخايه کيږي، پر ديوال باندې څرول شوي انځورونه خو ځيږي.

يو څه کلکه زلزه:

۶. ټکان لازیات احساس کيږي، خلک له کوټو څخه بهر وځي، له الماريو څخه لوشي رالویږي.

کلکه زلزه:

۷. انسان خپل واک له لاسه ورکوي، ودانیو کې هرڅه بيخايه کيږي، موټر چلوونکي په خپل موټر کې په زلزه پوهیږي، کانکريټي ويالې ويجاړیږي.

۸. د موټر تگ اغیزمن کيږي، ودانۍ نريږي.

ډیره کلکه زلزه:

۹. ودانۍ غورځيږي، د اوبو زیرمې شپړيږي، د ځمکې پرمخ درز او ماتوالی لیدل کيږي، لرگین پلونه ماتيږي، د اوسپنې پټلۍ خپل توازن له لاسه ورکوي، لوی کاني بيخايه کيږي،

خُنې وخت شيان پورته غورځي او پايپ لاینونه ويجاړيږي.
زلزلې په رسوبي سيمو کې ډيرې ليدل کيږي، خو په غرنیو سيمو کې ودانۍ د غرونو له کمرونو سره يو ځای خوځيږي.

د ټولگي دننه فعاليتونه:

زده کوونکي دې دوه ډلې شي، هره ډله به د سپکې او کلکې زلزلې ځانگړتياوې ووايي.


پوښتنې:

۱. کوم وخت کې ودانۍ خوځيږي؟
۲. د اوسپنې ټپلۍ د ريختر په کومه درجه کې له ځايه بې ځايه کيږي؟
۳. د زلزلې پيژندنه د کوم لوېديځ عالم له خوا په ټاکلي مقياس سره وښودل شوه؟

له ټولگي څخه بهر فعاليت

زده کوونکي دې له خپلو ميندو- پلرونو څخه وپوښتي، چې څه وخت د دوی په سيمه کې کلکې زلزلې پيښې شوې وې او څه اغيزې يې کړې وې. دخپل بحث په نتيجه يې دې په ټولگې کې خبرې وکړي.

د هېواد زلزله لرونکې سیمې



۱۰۲- انځور: د هېواد زلزله لرونکې سیمې

زموږ د هېواد زلزله لرونکې سیمې کومې دي؟
که د افغانستان نقشې ته په ځیر سره وکتل شي، د زلزله سنجوونکو ریکارډونو له مخې، دافغانستان زلزله لرونکې سیمې زیاتره په شمال ختیځ کې دي، خو جنوب لویدیځ خواته د زلزله کلکوالی وار په وار کمښت مومي. د پامیر، واخان، فیض آباد، تخار، خان آباد، د کونړ په شمال او نورستان کې هر کال څوڅو ځله کلکې زلزله کېږي.
د سیمو له دغو ټکانونو سره یوځای، زیات شمیر ماتوالی هم تر سترگو کېږي، چې یو شمیر یې په ننگرهار، بدخشان، کابل او غزني کې تر سترگو کېږي.
د ماتیدو د دغو کربنو ترڅنګ یو شمېر سیمه ییزې زلزله هم لیدل کېږي. په دې لړ کې د هرات، چمن او بدخشان ماتې کرښې (درزونه) ډیرې د پام وړ دي.
نوله دې امله په افغانستان کې زلزله لرونکې سیمې په څلورو برخو ویشو:


۱. د کلکو زلزله حوزو:

له پامیر څخه پیل، د بدخشان، نورستان او کونړ د ولایتونو ډیره برخه یې نیولې ده، ورپسې د بلخ د ولایت جنوب او د جوزجان ولایت پورې رسېږي. د جنوب ختیځ په لوري د پکتیا، پکتیکا او غزني ځینې سیمې د یوې پټارې په توګه را اخلې او د کندهار ختیځ ته په یوه کوچنۍ برخه کې خپرېږي چې دغه زلزله لوی زیانونه اړوي.

۲. د منځنۍ زلزله حوزو:

د افغانستان په شمالي ولایتونو، مرکزي ولایتونو او د هریرود د سیند پر لوري لیدل کېږي، خو په دغو برخو کې یې زیان لږ دی.

۳. د خفیفو زلزلو حوزه:



۱۰۳- انځور: د هیواد ټکنونیکي انځور ښيي.

۴. هغه حوزه چې زلزلې نه لري یا یې زیان لږ دی:

دغه برخې، د افغانستان جنوب لویدیځ سیمې دي، چې لکه د کندهار یوشمیر سیمې، د هلمند مرکزي او ټولې جنوبي برخې، نیمروز او د هرات د جنوب یوه برخه او ټوله فراه په کې راځي.

د ټولګي دننه فعالیتونه:

د مضمون ښوونکي دې د افغانستان زلزلو لرونکې سیمې د نقشې پرمخ زده کوونکو ته وښيي. د نقشې پرمخ دې د زلزلې مهم مرکزونه او ماتې کرښې تثبیت کړي، او زده کوونکي دې د نقشې له مخې په خپلو کتابچو کې توضیحات ولیکي.

پوښتنې:

۱. د افغانستان زلزلې لرونکې سیمې کومې دي؟
- الف) جنوب (ب) لویدیځ (ج) شمال (د) شمال ختیخ
۲. کتر د افغانستان د زلزلو په کومه حوزه کې دي؟
- الف) منځنۍ زلزله (ب) خفیفه حوزه کې (ج) د کلکو زلزلو حوزه کې (د) نامحسوسه حوزه کې
۳. د چمن ماته کرښه له کوم ځای څخه پیل کېږي؟
۴. د هرات ماته کرښه چیرته پرته ده؟

له ټولګي څخه بهر فعالیت:

هر زده کوونکي دې د افغانستان د زلزلو لرونکې حوزې او ماتو کرښو نقشه رسم کړي او ټولګي ته دې راوړي، بیادې د هغو په هکله لنډ معلومات ورکړي.

سيلاوونه



۱۰۴- انځور: د آمو دسيند نمونه يی سيلابی وضعيه بنيي

سيلاو څنگه منځ ته راځي؟
سيلاو د اوبو هغه ناڅاپي راتگ دی چې له غرنیو ناوونواو خوړونوڅخه راوځي. په بله وينا په اوبه لرونکو حوزو کې هغه ډېري زياتې اوبه چې د سيندونو له کچې څخه پورته او په ډېري

زياتې چټکتيا سره بهيري او ځان سره ځمکي ويجاړوي. سيلاو او هغه ته مخامخ پرتې سيمې ډېرې بڼې اټکل کيدای شي، د سيلاو اوبو په سر اخیستی وي، په څپووي، له خاورو څخلو ډک توپان ورسره وي او په سيلاو کې حتمي دونو شاخونه ښکاري. سيلاو د طبيعي پېښو يوه ځانگړتيا ده، زيات شمير زيانونه پېښوي. د بيلگې په توگه د سيند غاړې وړي، کليوالي او ښاري کورونه نړوي، انسانان او ژوي له ځان سره وړي، د سمندرونو تر غاړو او د سيندونو په خوله کې سوداگريز بندرونه ويجاړوي او داسي نور. وروسته پاتې هېوادونه د سيلاو په وړاندې لږ ټينگيدای شي. دغه ډول هېوادونه د سيلاو او زلزلې له امله ډېر زيانونه اوږي. باغونه او څنگلونه له منځه ځي او کرنيزې ځمکې ويجاړوي.

د سيلاو زيان دهغه د اوبو زياتوالي، څپو او د ځمکو په ټيټو لورو او څوړ پورې تړلي، چې څومره شگې او تيرې ځان سره راوړي او دغه اوبو راوړی شيان د زيان لامل گرځي. ځينې وخت سيلاوونه لويې کلاگانې د هغو له اوسيدونکو او شتمني سره يو ځای له منځه وړي او سل گونو زرو خلکو ته مرگ ژوبله اړوي، د بيلگې په توگه په ۱۳۲۰ هـ ش کال کې د کوهدامن په گلدره کې سيلاو دغه سيمه په يو سپيره ډاگ بدله کړه. گڼ شمير باغونه، خلک او ژوي يې يووړل. همدارنگه د هوانگهو، برهما پوترا او گنگا د سيندونو سيلاوونو ډير ځاني او مالي زيانونه اړولي، د ۲۰۰۵م کال د سونامي سيلاو (سمندري څپو) د آسيا په جنوب کې سل زره خلک ووژل.

د سيلاو ډولونه:

څلور ډوله سيلاوونه شته:

۱. آوار سيلاو (Flash Flood): د موسمي او استوايي اورښتونو له امله پر ځمکو باندي د اوبو کچه لوړه او سيمه ييز زيانونه اړوي.

۲. د سیندونو سیلاو (River Flood): د ډیر اورښت له امله سیند خپاند شي، خپلو دوو غاړو ته زیانونه اړوي.

۳. سونامي ساحې سیلاوونه (Tsunami): د زلزلو او سایکلوني توپانونو له امله په سمندرونو کې لوېې خپې پیدا کېږي او د سمندر تر غاړو خپې رارسېږي، چې دغه خپې ډیرې ځواکمنې او وژونکې وي.



۴. هغه سیلاوونه چې د کنگلو دماتیدو له امله راځي. دا سیلاوونه زیاتره د هماليا او تیانشان په غرونو کې لیدل شوي دي.

۱۰۵- انځور: په هماليه کې د یخچالي جهیل چاودیدل

د ټولګي دننه فعالیتونه:

ښوونکي دې زده کوونکي په څلورو ډلو وویشي، هره ډله دې د سیلاوونو یو یو ډول د ټولګي تر مخه ووايي.

پوښتنې:

۱. سونامي سیلاو په کومو ځایونو کې پېښېږي؟
الف) شمالي قطب کې
ب) سویل قطب کې
ج) منځنۍ آسیا کې
د) د آسیا د سویل غاړو کې
۲. غرنی سیلاوونه کوم دي؟
الف) د کنگلونو سیلاو
ب) استوايې سیلاو
ج) قطبي سیلاو
۳. په آسیا کې کوم سیند ډیر سیلاوونه لري؟
الف) د غزني سیند
ب) د بلخ سیند
ج) د برهما پترا سیند
۴. د سیلاوونو ویجاړتیا چیرې ډیره ده؟
الف) کوم ځای چې کلک نه وي
ب) آوارو سیمو کې
ج) د سیندونو خوله کې

له ټولګي څخه بهر فعالیتونه:

زده کوونکي دې د خپلو کورنیو د کیسې له مخې د سیلاوونو په هکله نیمه پاڼه لیکنه وکړي او خپل ښوونکي ته دې ورکړي.

د سیلاو زیان او دهغه مخنیوی



۱۰۶- انځور: دهمالیه د غره په لمنه کې د یخچالي سیلاو خطر په ۲۰۰۶ کال کې ښیي

د سیلاو د زیان په هکله څه پوهیږئ اوله هغه څخه به څرنگه مخنیوی وشي؟
د سیلاو زیان که ډیر وي که لږ، بیا هم ځان سره یو شمیر پېښې لري. له سیلاو څخه پیدا شوي خطرونه دوه ډوله دي:

۱. سیده (مستقیم) خطرونه: په دې ډول کې کرنیزې ځمکې ویجاړېږي، کورونه او بڼونه له منځه ځي، ځنگلونو، لکه پارکونه، موټر، هغه وسایل چې شاوخوا کې وي، څاروي او هغه رمې، چې د غرونو لمنو کې څري، انسانان، په تیره، بیا کوچیان زیات زیانمن کیږي
۲. ناسیده (غیر مستقیم) خطرونه: په تگ راتگ کې ځنډ او ځنډراولي، خلکو ته ویره پیدا کوي، دپلورونکو کار له ستونځو سره مخامخ کوي، او ورځنیو کارو کې ځنډ پېښیږي، نو ځکه د کارگرانو گټې له زیان سره مخامخ کیږي. د برېښنا مزي، او مخابرات، ترافیکي بنسټونه، د اوسپنې پټلۍ، ترمینلونه، سوداگریز مالونه په سیده اونا سیده توگه زیانمنوي چې دغه زیانونه هم په کلیو او هم په ښارونو کې ترسترگو کیږي.

د سیلاوونو د زیان مخنیوی:

- د سیلاو د خطر په وړاندې چمتو والی تر هر څه مهم دی. چمتو والی هم د خلکو او هم د حکومت له خوا نیول کیدای شي. د سیلاو د خطر په وړاندې باید ټول چمتو اوسې او دهغه زیانونه راکم کړي او د ویجاړولو مخنیوی وشي.

• هغه جوړښتونه او ودانۍ، چې د سیلاوونوپه مخه کې دي، باید چې ډیرې کلکې او له معیاري موادو څخه جوړ شوې وي. کورنۍ او نړیوالې سرچینې باید د سیلاوونو د خطر د کمښت پروژې وڅیړي. د سیلاوونو په هکله دې رښتیايي معلومات خپاره شي او خلک باید د سیلاوونو له ننگلوري څخه خبر شي، چې هغوی خپل مال او ځان ورڅخه وساتي. ټولنیزې رسنۍ په دې اړه لویه ملي دنده لري، چې هره شیبه خلکو ته سم خبرونه ورسوي.

• دولتي او غیر دولتي سرچینې باید ټول لاسونه سره ورکړي او د ټولنې د زیانمن کیدو مخه ونیسي.

• دملي، نړیوالو، دولتي او نادولتي ارګانونو تر منځ باید اړیکې ټینګې وي، چې د وېجاړتیا، اور لګیدو او سیلاوونو له زیان څخه تر ډیره بریده مخنیوی وشي او بیخایه شویو خلکو ته خوراک او د سر سیوري چمتو کړي، نو له دې پلوه د ارګانونو تر منځ اړیکې ضروري دي.

د ټولګي دننه فعالیتونه:

ښوونکي دې زده کوونکو ته دنده وسپاري، چې هغوی د سیلاو له خطر څخه د ژغورنې داسې بیلابیلې لارې چارې بیان کړي، چې ځان او مال یې ډاډمن وي.


پوښتنې:

۱. معیاري استحکامات د سیلاوونو په مخنیوي کې څه کولای شي؟
۲. د سیلاو مخنیوي کې کوم ارګانونه مهم دي؟
- الف) کورنۍ سرچینې (ب) نړیوالې سرچینې (ج) عملیاتي او کنټرولي ډلې (د) یوهم نه
۳. د سیلاوونو د راتګ په هکله د خبرتیا په ورکولو کې کوم ارګان ډیر مسؤلیت لري؟
- الف) نړیوالې سرچینې (ب) عسکري سرچینې (ج) ملي سرچینې (د) ټولنیزې رسنۍ

له ټولګي څخه بهر فعالیتونه:

زده کوونکي دې د سیلاوونو په هکله په خپلو کورونو کې خبرې وکړي او په نیم مخ کې دې له خپلو پلرونو او میندو سره په سلا او مشوره د سیلاوونو د زیان د مخنیوي په اړه لیکنه وکړي.

اور غورځوونکي (آتشفشان)




۱۰۷- انځور: اور غورځوونکي بڼي

تاسې پوهیږئ چې اورغورځوونکي څه دي او څرنگه رامنځته کیږي؟ اورغورځوونکي (آتشفشان) د ځمکې دننه طبقي (مگما) د اورینو مدارو پورته خواته راتلل دي، چې د ډبرې لوړې تودوخې، فشار، کیمیاوي تعاملاتو او فزیکي بدلونونو له امله له ځمکې څخه راوځي او د ځمکې پر مخ بدلون راولي. په لاتیني ژبه ورته Volcano ولکانو یا ولکان وایي.

- اورشیندونکي توکي په ډیر لوړ فشار سره د ځمکې دننه طبقو څخه راوځي، ځنې وخت په وچه کې مخروطي ډوله غونډۍ جوړوي او په لوړ غبر سره چوي. د اورغورځوونکو له خولې څخه لوگي، ډبرې، د اور ټوټې او ویلې شوي ټینګ توکي راوځي او څلورو خواوو ته خپریږي، د هغو مخې ته چې هرڅه ورشي د ډبرې تودوخې له امله یې ویلې کوي. د دغو تودوخو د سانتی گراد له ۷۰۰ څخه تر ۱۲۰۰ درجو پورې رسیږي، اوسپنې، ودانۍ، ځنگلونه، موټر او تیرې چې په مخه ورشي له منځه یې وړي، ویلی کیږي او سوځي. دغه خوځند خوتیدونکي توکي، لکه د بهیدونکو شیانو په شان پر مخ ځي چې لاوا (Lava) ورته ویل کیږي. رنګ یې تک سور یا سپین یا نارنجي وي. ټینګوالی یې لکه د خټې په شان وي، چې بهیږي خو د اوبو په شان نري نه وي، نو ځکه د ټینګوالي له کبله ورو ورو پر مخ ځي. د چاودنې پر مهال له اورغورځوونکو څخه د اورلوې په شان سره اوتاوده توکي په بېلابېلو کړيو کې بهر پرېوځي، د شپې له خوا بنکې رنګانې کوي. د آرام سمندر ختیځ او لویدیځ ته ډیر داسې ځایونه شته، چې د جیولوجي په بیلابیلو وختونو کې فعال اوتاوده اور غورځوونکي وو. له همدې امله د آرام سمندر غاړې د اورینو کړيو (Fire Rings) په نوم یادوي، چې ځني وخت دلرې ختیځ ټاپوګان، کمچتکا، هاوایی

او د امریکې لویدیځې غاړې هم پکې راځي. د هند د سمندر، د اتلس د سمندر، تیمور ټاپوګانو، جاوا، بالي ټاپو، د مدیترانې تر غاړو، په تیره بیا د سیسلې او وزو شاوخوا او په ایران کې د ازور او کنري ټاپوګان ټول په تیر وخت کې اورغور ځوونکي وو د آیسلنډ او غور ځوونکي په کال ۲۰۱ کی دوه ځله فعال شوي چې د هیواد د ککړوالی سبب او همدارنگه د اروپایي هیوادونو الوتکو پروازونه له خنډ سره مخامخ کیدل.



۱۰۸- انځور: په نړۍ کې د زلزلې او اورغور ځوونکي کمربند بڼي.

د ټولګي دننه فعالیتونه:

زده کوونکي دې دوه ډلې شي، د هرې ډلې یو تن دې د نړۍ د اورغور ځوونکو په اړه معلومات ورکړي او د نقشې پر مخ دې اورغور ځوونکي ښکاره کړي.

پوښتنې:

۱. اورغور ځوونکي تعریف کړئ.
۲. لاوا څه ته وايي؟
- ۳- د آیسلنډ او غور ځوونکي څه وخت فعال شو؟

له ټولګي څخه بهر فعالیتونه:

زده کوونکي دې په لسو کړنوکي د زلزلې او اورغور ځوونکو په هکله یوه لیکنه وکړي او د آسیا اورغور ځوونکي دې د نقشې پر مخ رسم او په نښه کړي

په هيواد کې پخوانۍ اورغور ځوونکې سيمې (حوزې)




۱۰۹- انځور: د هيواد په مرکز کې د گل کوه غر بڼي.

آيا په افغانستان کې د اورغور ځوونکو نښې او حوزې شته؟ د ځمکپوهنې دپوهانو او د هيواد د جيولوجي د سروې، د پوهانو د څيړنو او د افغانستان د جيولوجي د نقشو په کتنې سره داسې ښکاري، چې په افغانستان کې فعال اورغور ځوونکي نشته، خو ځينې داسې نښې شته چې دلته د اورغور ځوونکو ساحې په لاندې توگه وې: د هندوکش د غرونو د جوړېدو په پيل کې په دغه سيمه کې د تکتونیکي فعاليتونو سره يو ځای لږ شمير اورغور ځوونکې ووه. د اورغور ځوونکو نښې په مخروطي بڼه يو شمير غونډۍ، د بزلت په بڼه تيرې. سکوريا، گردې کوچنۍ ډبرې، چې ډير کوچني کوچني سوري لري او پومايس Pumice ډوله ډبرې دي، چې رڼې او سپکې دي. له دې پرته د تودو اوبو چينې دي، چې د اورغور ځوونکو ترڅنگ دي. کلک بزلت کاني د اورغور ځوونکو توکو نښه ده، چې له لاوا څخه جوړ شوي دي، خو په افغانستان کې د تودو اوبو چينې به د کلسيم کاربونيټ د ډبرو له امله وي، چې ډير لږ د اورغور ځوونکو څرگند وي کوي، لکه د هرات په ولايت کې (اوبه) او په مزار شريف کې د چشمه شفا چينې، چې اوبه يې ژير رنگ لري او د سلفر لرونکي بلل شوي دي. د مزار شريف په جنوب کې د البرز په غرونو کې يوه برخه په بشپړه توگه له سلفر لرونکو توکيو څخه جوړه ده، چې د جيولوجي د درېمې دورې (ترشيري) د لومړنيو اورغور ځوونکو نښه يې بللای شو.

- د باميان په لويديځ کې گل کوه، چې يوه منظمه مخروطي غونډۍ ده، په رښتيا سره د جيولوجي د درېمې دورې د اورغور ځوونکو جوړښت دی.

- د گودرزې د ولاړو اوبو جنوب ته د چگاهي غرونه، چې د جيولوجي په لومړيو دورو

پرې کامبرين) کې رامنځته شوي دي، د اورغورځونکو پاتې شوني بلل کېږي، خو په دې برخه کې زياتو څيړنو ته اړتيا ده، چې د هغو علمي واقعيت څرگند شي.



۱۱۰- انځور: د هيواد جيومورفولوژي بڼي.

د ټولگي دننه فعاليتونه:

زده کوونکي دې د اورغورځونکو نښې وويي او يو بل سره دې د هغو په اړه خبرې اترې وکړي.

پوښتنې:

- د اورغورځونکو دوه نښې وويي.
- د گود زړې ولاړې اوبه چيرته دي؟
- د گل کوه جوړښت څه ډول دی؟
- د شفا چينه په کوم ولايت کې ده؟

له ټولگي څخه بهر فعاليتونه:

زده کوونکي دې د افغانستان نقشه رسم کړي او بيادې گل کوه او د چگاهي غرونه پکې ښکاره کړي.

شپږم څپرکی

کهکشان، سیارې او ځمکه

په دې څپرکې کې لولو:


- کهکشان، سیارې او ځمکه
- د نړۍ د پیدا کیدو په اړه نظریې
- پخوانۍ نظریې
- اوسنۍ علمي نظریې
- کهکشانونه
- کهکشان څه شی دی؟ (ستوري، سیارې، سپوږمۍ، او آسماني ډبرې)
- شمسي منظومه
- زموږ د شمسي منظومې ستوري
- د ځمکې جوړښت
- د ځمکې حجم او اندازه
- اوبه او وچه
- د نړۍ مشهور سیندونه
- لوړې او ژورې
- سپوږمۍ (حجم، د ځمکې په نسبت واټن او نور)
- خسوف او کسوف
- د ځمکې د حرکتونو ډولونه
- وضعي حرکت
- انتقالي حرکت

- طول البلد او عرض البلد
- گران زده کوونکي به د دې څپرکې په لوستلو سره لاندې پوهنيزې موخې تر لاسه کړي:
- د نړۍ د پخوانيو او اوسينو نظريو په باره کې معلومات تر لاسه کړي.
- کهکشانونه به وپيژني.
- سيارې، ستورې او اقمار به وپيژني.
- د شمسي منظومې او سيارو په هکله به معلومات تر لاسه کړي.
- د لمر پر شاوخوا د سيارو چورليدل زده کړي.
- د ځمکې، سيارو او لمر په هکله معلومات تر لاسه کړي.
- د نړۍ د وچو او اوبو په هکله به معلومات تر لاسه کړي.
- د لويو سيندونو په هکله به معلومات تر لاسه کړي.
- د سپوږمۍ په هکله به معلومات تر لاسه کړي.
- خسوف او کسوف به وپيژني.
- د ځمکې حرکتونو ډولونه او نتايج به وپيژني.
- طول البلد او عرض البلد وپيژني.

زده کوونکي به د دې څپرکي په لوستلو سره لاندې مهارتي موخې تر لاسه کړي:

- د نړۍ د پيدايښت نظريې به توضيح کړای شي.
- ستورې او سيارې به يو له بل سره توپير کړای شي.
- د شمسي منظومې فعاليت ډولونه به توضيح کړای شي.
- د ځمکې واټن به د لمر او سيارو سره بيان کړي.
- د وچي او اوبو نسبت به وپيژني او بيان يې کړي.
- د خسوف او کسوف د پېښېدو څرنگوالی به بيان کړي.
- د ځمکې حرکتونه او پايلې به توضيح کړي.
- طول البلد او عرض البلد به توضيح کړي.

د نړۍ د پيدا كيدو په هكله نظريات



۱۱۱ - انځور

آيا د نړۍ د پيدا كيدو په هكله معلومات لري؟

د اسلام نظر: قرآن عظيم الشآن فرمايي: (نو وگورئ د آسمان لوري ته كله چې آسمانونه له لوگي څخه ډك وو).^(۱)

له دې څخه ښكاري چې د كایناتو په فضا كې گاز او لوگي په زياته اندازه خپورو او ننيو پوهانو هم دا خبره منلې ده، چې هغې ته سحابه يا (نيبولا) وايي.

د اوسنيو معاصرو پوهانو نظريات:

د كانت نظريه (سحابي نظريه):

د جرمني نامتو عالم او فيلسوف كانت په ۱۷۵۵ ميلادي كال كې د كایناتو د پيدا ايښت په هكله داسې نظر ورکړی و:

د كایناتو په فضا كې (Nebula) يعنې تورې وريځې يا گرد ډوله وريځې له جامدو كوچنيو

۱- ثُمَّ اسْتَوَىٰ اِلَى السَّمَاءِ وَهِيَ دُخَانٌ، (سورت فصلت آيت ۱۱)

ذراتو سره وې. دغه ذراتو د وخت په تیریدو سره ورو، ورو د جاذبې په اثر له یوبل سره یوځای او یولوی غونډاری یې جوړ کړ. له بله پلوه وړې وړې ټوټې (کتلی) د جاذبې د کشش په وسیله د لویې ټوټې سره په لگیدو د تودوخې له امله ویلي شوي چې د محوري حرکت په نتیجه کې فرعي بازوگان مات او د شمسي نظام سیارې یې منځ ته راوړې.

• د لاپلاس نظریه:

فرانسوي نامتو عالم او ریاضي پوه لاپلاس (۱۷۹۶ م. کې) د شمسي نظام د پیل په هکله داسې ویلي وو: شمسي نظام په پیل کې یوه سحاب یا وریځ وه، چې تودوخه یې ډیره زیاته وه، ددغو وریځو لویوالی پاتې خو تودوخه یې ورو، ورو کمه شوه او دوخت په تیریدو سره د دغې کتلې پرمخ گونځې او سوري را پیدا شول، انبساط او انقباض ددغه غونډاري د محوري حرکت لامل شو او ددغه غونډاري په استوایي برخه کې وتلې راپیداشوې، له هغو څخه بیا وروسته ستوري جوړ شول. له دې پرته لاپلاس داهم وایي دغه ستوري وروسته تر جلاکیدو څخه د ځینو گازونو لرونکي وو، چې یوشمیر یې په مایع او نور یې په جامدو موادو بدل شول.

• د هاریگر نظریه:

هاریگر په دې عقیده و، چې نیولا لکه د وریځو د غونډارو په شان یا دداسې کرپو په بڼه، چې لویوالی یې د ځمکې د غونډاري په اندازه یا له هغې څخه هم لوی و، سره راټول شول او په هوا کې گرځیدل، چې یوناځایي د لمر پرمخ وړ پریوتل او یوه لویه چاودنه رامنځته شوه، چې هرې خواته له الوځول شویو ټوټو څخه شمسي نظام جوړ شو.

• د تایدل نظریه:

د تایدل له نظر سره سم لمر په کایتاتو کې، لکه دیوې سرې لمبې یا روښانه ډیوې په شان و، یوبل آسماني غونډاری، چې ډیر غټ و، د لمر له څنگه په یوه لرې واټن تېر شو. ددغه غونډاري د جذب قوې په لمر باندې اغیزه وکړه او د لمر پرمخ یې مد او جذر راپیدا کړل. د دغو مد او جذر له امله د لمر مخ پراخه شو او بیا ټوټه ټوټه شو، دغه ټوټې په بېلابېلو اندازو

باندي لري او نږدې خپرې شوې، په دې توگه د لمریز نظام ستوري رامنځته شول.

• د لاکيیر نظریه:

امریکایي پوه لاکيیر په دې عقیده و، چې په فضا کې یو شمېر آسماني تیرې ډیرې (Meteorites) وې، هغه ستوري چې په لمریز نظام کې دي، د همدغو ډبرو له یوځای کیدو څخه جوړشوي دي.

له بلې خوا، نړۍ د لویې چاودنې په ترڅ کې جوړه شوه، چې دغې چاودنې ته (Big Bang) یا ډبره ستره چاودنه وايي. همدغې چاودنې له امله کائیناتو کهکشان په فضا کې د بیلابیلو منظمو شیدو لاره (پيولار) رامنځته شوه، چې له ځمکې څخه د سپینې پټارې په بڼه ښکاري بورته لیکل شوې نظریې فرضیه ده، د اسلام د لید له نظره منطقي او علمي بنسټ نلري.

د ټولګي دننه فعالیت:

زده کوونکي دې دوه ډلې شي، لومړۍ ډله به د پخوانیو او اوسنیو پوهانو دنظریو په هکله او دویمه ډله به د نړۍ د پیدا کېدو په هکله د اوسنیو پوهانو نظریو باندې خبرې اترې وکړي او بیا به د هرې ډلې استازی د ټولګي ترمخې د خبرو پایله تشریح کړي.

پوښتنې:

۱. د پخوانیو پوهانو نظر د نړۍ د پیدا کېدو په هکله څه و؟
۲. د نړۍ د پیدا کېدو په هکله د اوسنیو پوهانو نظریه په لنډه توګه تشریح کړئ!
۳. د لویې چاودنې (Big Bang) په هکله معلومات ورکړئ!

له ټولګي څخه بهر فعالیت:

زده کوونکي دې د پخوانیو او اوسنیو پوهانو د نظریو په هکله په مقایسوي ډول په یوه مخ کې یوه مقاله ولیکي.

کهکشان (Galaxy)




۱۱۲- انځور: کهکشان ښيي

تاسې د کهکشان په هکله څه پوهیږئ؟

د کائناتو په ډېره پراخه او لایتناهي فضا کې آسماني ذرات او گازونه د لوگي په بڼه اود هایدروجنی وریځې او غبار په بڼه ښکاري، چې پراخوالی یې بی حده او بې اندازې دی. دغه لویه آسماني کتله په ډیرې چټکۍ سره د خپل محور پر شاوخوا ګرځي د کهکشان کتلې بیضوي بڼه نیولې اود مقناطیسي او جاذبې ځانګړتیاوې لري.


دغه ذرات د جاذبې تر اغیزې لاندې ځینې وخت یوبل سره راټولېږي، لوی او کوچني غونډاري جوړوي، چې د کهکشان یا ګلکسي په نوم یادېږي. ذرات د جاذبې له امله په پوره تېزۍ غونډارو ته جذب کېږي، د ذراتو اصطکاک او ټکر تودوخه رامنځته کوي. د بیلګې په توګه لمر په کهکشان کې چې میلیونونه کاله مخکې رامنځته شوي. د ذراتو د ټکر له امله د یو لوی ځلانده اور لرونکي غونډاري په توګه رامنځته شوي، چې د لمر د مخ تودوخه د ساتني ګراد ۶۰۰۰ درجو ته رسېږي. د کهکشان د نیبولا محوري ګرځېدل بیضوي او فنر ډوله (spiral) بڼه لري اوددغه په منځ کې د لمریز نظام کتله د څو څو ستوریو او سپوږميو د جوړېدو لامل شوې ده، نوځکه په کهکشانونو کې په میلیونونو ستوري، سپوږمکي او ثوابت تر سترګو کېږي، چې هر یو یې بیلا بیل جسامتونه او ځانګړتیاوې لري. په کائناتو کې تر اوسه پورې لاندېني کهکشانونه کشف او پېژندل شوي دي:

- د شیدو لار (پيولار) Milky way کهکشان
- د اندرو میدا (Andromeda) کهکشان.
- درې ګوني (Triangulum) کهکشان.
- قنطورس (Qanturis) کهکشان.



۱۱۳- انځور: د کھکشان خانگې بڼې.

دغه کھکشان ډېر پراخه په روښانه سپین ډوله رنگ سره په شنه آسمان کې د شپې له خوا په لایتناهي فضا کې لیدل کېږي، چې په میلیونونو ستوري او ثوابت لري. د دغه کھکشان اوږدوالی لس زره نوري کاله او پریږوالی یې ۱۰۰ زره نوري کلونه کېږي. لمريزه منظومه د کھکشان په یوه مټ (بازو) کې ده، چې دغه مټ ته جبار بازو ویل کېږي. د لمر رڼا تر ځمکې پورې په اتو دقیقو کې رارسېږي، چې له دغې مودې څخه موږ سل زرو نوري کلونو واټن سنجولای شو او په دې باندې پوهیږو، چې شیري لار څومره پراخوالی لري.



۱۱۴ - انځورگلکسي

له بلې خوا د کهکشان سپینې وریځې او تورې لړې او تورې وریځې د ستورو د رڼا مخنیوی کوي. د کهکشان دننه یو شمېر تورې لړې شته، چې نور ستوري له سترگو څخه پټوي او په هغو کې دننه آسماني موجودات خپلې ځانګړتیاوې له لاسه ورکوي. د کهکشان د شیرې لارې په ترڅ کې له دوه سوه میلیونه څخه زیات ستوري او ثوابت شته، چې یو شمیر یې له لمر څخه هم څو ځله غټ دي. د بیلګې په توګه د ویګا ستوری له لمر څخه څو ځله غټ دي، بیتل ګوس له لمر څخه ۶۰۰ ځلې او ډبران له لمر څخه ۲۰ ځله غټ دی (شکل) لمریزه منظومه په ۲۰۰ میلیونو کلونو کې د شیرې لار (پیولار) د کهکشان په شاوخوا باندې یو ځل راڅرخېږي.

اندرو میدا کهکشان:

اندرو میدا د شیدو لار (پیولار) کهکشان ته نږدې ده او له ځمکې څخه ۲۰۰ میلیونه نورې کلونه واټن لري. اندرو میدا یو حلقوي کهکشان دی، چې په هغه کې په سلګونه میلیارده ستوري شته.

تری انګلوم کهکشان (درې ګوني کهکشان):

دغه کهکشان د شیدو لار (پیولار) د کهکشان په پرتله څلور ځلې کوچنی دی، چې هم په خپل مدار او هم د اندرو میدا د کهکشان په مدار پورې راګرځي ټول کهکشانونه یو بل څخه د لرې کېدو په حال کې دي.



قنطورس (داس سر) کهکشان:

داد سرې وریځې یو کهکشان دی، چې دگرځېدو په حال کې دی او په هغه کې دننه د ستوریو د جوړېدو امکان شته. هایدروجنی وریځې دگرځېدو د جاذبې او چټکتیا تر اغیزې لاندې زیاته تودوخه تولیدوي او په پایله کې روښانه او بلیدونکي ستوري رامنځته کوي. په مجموع کې غټه چاودنه (Big Bang) د ستوریو، ثوابتو او د هغو د اړونده سپوږميو د جوړېدو بنسټ دی. همدا تړول عالم د تکوین او جوړېدو بنسټ هم دی.

۱۱۵ - انځور: لمریز منظومي کهکشان بنیي.

د ټولګي دننه فعالیت:

زده کوونکي دې په دريو گروپونو ووېشل شي، لومړی گروپ به د شیدو لار (پیولار) د کهکشان په هکله، دویم گروپ به د اندرو میدا او دریم گروپ به د قنطورس د کهکشان په هکله خبرې وکړي.

پوښتنې:

۱. د لمر رڼا په څومره وخت کې ځمکې ته رارسېږي؟
- یوه دقیقه کې. • څلورو دقیقو کې. • اتو دقیقو او ۱۷ ثانیو کې. • شپاړسو دقیقو کې.
۲. کومې منظومې د لمر پرتله لویې دي؟
۳. شیري لارې ولې په دې نوم یادېږي؟
۴. له لویې چاودنې څخه موخه څه ده؟

له ټولګي څخه بهر فعالیت:

- زده کوونکي دې د شیدو لار (پیولار) کهکشان یو کوچنی انځور وکارې. په لنډ ډول دې ولیکي چې د لمر او ستورو تودوخه څرنگه رامنځته کېږي.



۱۱۶ - انځور: د شمسي نظام جوړښت رابښي

آيا د لمريز نظام (شمسي منظومې) په هکله معلومات لري؟
شمسي منظومه يا لمريز نظام ډېر اوږد لرغونتوب لري. پوهان وايي چې لمريز نظام پنځه ميليارده کاله مخکې جوړ شوی دی. کله چې د گازاتو، گرد او غبار غروسکې سره گډې شوي او د جاذبې له امله يوبل سره يوځای شوې، د گازاتو او غبار دغه يوځای شوې کتله د نږدې کيدو په ترڅ کې ډېره تودوخه ومونده، چې په پای کې لمر اود لمريز نظام نور سياري پيدا شول.
لمريز نظام د شمسي منظومې ټولې سياري او نور اجرام دي، چې نهه اصلي سياري لري: عطارد، زهره، ځمکه، مریخ، مشتري، زحل، اورانوس، پنتون او پلوتو نور يې کوچني آسماني اجرام دي، چې د مریخ او مشتري ترمنځ دي، خوله دغو ټولو څخه صرف پنځه سياري ليدل کيږي چې هغه عطارد، زهره، مریخ، مشتري او زحل دي، نور کوچني سياري او اجرام دومره کوچني يا لرې دي، چې پرته له تلسکوب څخه نه ښکاري.
داچې له علمي پلوه لمريز نظام په څه ډول جوړ شوی په دې هکله بېلابېل نظريات شته، چې په لنډ ډول به څو نظريې دلته بيان کړو:

اضافی معلومات

شمسی نظام نہہ ستوری او ۱۶۵ سپورمی لری

د شمسی منظومې د سیارو ځانګړتیاوي.					
ګڼه	د ستوري نوم	د سپورمیو شمېر	له لمر څخه لرې والی	د ستوري قطر	د لمر پر شاوخوا د ګرځېدو مرحله
۱	عطارد	نه لري	۵۸ میلیون کیلومتره	۴۸۸۰ کیلومتره	۸۸ ورځې
۲	زهرة	//	// ۱۰۸	// // ۱۲۱۵۵	// ۲۲۴،۷
۳	ځمکه	۱	// ۱۵۰	// // ۱۲۸۲۰	// ۳۶۵،۲۵
۴	مريخ	۲	// ۲۲۸	// // ۶۷۹۰	// ۶۸۷
۵	مشتري	۶۳	// ۷۷۹	// // ۱۴۳۰۴۲	۱۱،۹ کاله
۶	زحل	۵۶ سپورمی او بوه بهرنی کری	// ۱۴۲۸	// // ۱۲۰۵۸۵	// ۲۹،۴
۷	اورانوس	۲۷ سپورمی	// ۲۸۷۰	// // ۵۱۱۴۰	// ۸۴
۸	نپتون	// ۱۳	// ۴۵۰۰	// // ۴۹۵۵۰	// ۱۶۵
۹	پلوتو	// ۳	// ۵۹۲۰	// // ۲۲۸۵	// ۲۴۸،۶

د انتقالي حرکت وخت

د ټولګي دننه فعالیت:

زده کوونکي دې په دوو ډلو ووېشل شي اود لمریز نظام په هکله دې په خپل منځ کې خبرې وکړي، وروسته دې دهرې ډلې استازې د ټولګي مخکې د خپلو خبرو پایله واوروي.


پوښتنې:

۱. د لمریزې منظومې د پیداېښت په هکله په لنډه توګه معلومات ورکړئ؟
۲. شمسی منظومه تعریف او نومونه یې واخلئ؟

له ټولګي څخه بهر فعالیت:

زده کوونکي دې لمریز نظام په خپلو کتابچو کې رسم کړي.

د لمریز نظام ستوري



۱۱۷- انځور

د لمریز نظام سیارې په مجموع کې د ټول شمسي نظام سیستم جوړوي، چې نهه سیارې دي او د لمر په شاوخوا په بیضوي مدارونو په بیلابیلو مستوي گانو کې په بیلابیلو واټنونو انتقالی حرکت کوي، چې د هر یوه په هکله په لاندې ډول معلومات ورکول کېږي:

عطار د:

لمرته تر ټولو نږدې سیاره عطار د دی. د هغه د لیدلو ډیر ښه وخت سهار وختی او ماښام مهال وي، خو کله چې لمر په آسمان کې وي باید هېڅکله دغه ستوري ته ونه کتل شي، داځکه چې سترگوته زیان رسیږي، آن دا چې ممکن سترگې ړندې شي. له دې امله چې عطار د لمرته ډیر نږدی دی، نو تودوخه یې د سانتي گراد ۴۲۷ درجو پورې رسیږي.

دغه سیاره اتموسفیر نه لري، یواځې یې چې لمرته دی، توددی، خویل اړخ یې ډېر سوړ او کنگل دی. په بله وینا د عطار د تودوخه د ورځې له خوا په منځنۍ توگه د سانتي گراد ۱۹۰ څخه تر ۴۵۰ درجو پورې اود شپې له خوا منفي ۱۸۰ درجې د سانتي گراد سره وي. دغه

سيارې جامدې دي او مخ يې لکه د سپوږمۍ په شان د ژورو کندو لرونکي دي.

زهړه:

زهړه د ځمکې په اندازه ده، کله چې له ځمکې څخه دغه سيارې ته وگورو، يو روڼ غونډاډاری ښکاري چې هېڅ ډول ځانگړې نښې نه لري، داځکه چې اتموسفير يې له ورېځو څخه جوړشوی دی. دغه ورېځې، ددغه سيارې مخ زموږ له سترگو څخه پټوي، آن هغه سفینې چې دغه سيارې ته استول شوې وي، ددغه سيارې مخ ونشوليدلای. دغه سياره دښتې لري اود اوسېدو وړنه دی، اتموسفير يې ټول له کاربن ډای اکساید څخه جوړشوی دی او تودوخه يې د سانتي گراد ۴۶۵ درجو ته رسېږي.

ځمکه:

لکه څرنگه چې پوهېږو پرته له ځمکې د شمسي نظام په هېڅ يوه بلې سيارې کې د ژوند نښې نښانې نشته. په ځمکه باندې د ژوند لپاره بشپړ شرايط برابر دي، دځمکې د ننه برخه ډير توده ده، خود هغې بهرنی مخ، چې موږ ورباندې ژوند کوو، برابره توده ده. د ځمکې نور طبقات دادي: سيال، سيماء، متل او د ځمکې د ننه هسته(منځکه).


مريخ:

وروسته ترځمکې مريخ بله کوچنی سياره ده، چې د ځمکې په پرتله سوړ او سور رنگ لري، له دې امله چې له لمر څخه لرې دی، نو د تودوخې منځنی اندازه يې د سانتي گراد منفي ۵۵ درجو ته رسېږي.

هغه انځورونه چې کيهان سپوږمکيو ترلاسه کړي دي دښکاره کوي، چې په دغه سياره کې اور غورځوونکي غرونه او دښتې شته او د اور غورځوونکو ژورې کندې پکې ښکاري همدارنگه داسې نښې هم څرگندې شوې دي، چې د دغه سيارې پرمخ اوبه هم شته.

مشري:

د شمسي منظومې يو ډېر غټ او په آسمان کې ځليدونکی څلورم ستوری دی. د هغه د ځليدو يو دليل د هغه ډېر لويوالی دی. قطريې د ځمکې پرتله يوولس ځله غټ دی. له همدې امله د لمر زياته اندازه رڼا غبرگوي، ډيره تودوخه لري، مخ يې د اورينو ويلې شويو گازونو (هايډروجن او هيليم) څخه جوړ دی. همدارنگه مشري د يو شمېر کمزنگه کړيو يو کمربند لري، چې پر شاوخوا يې د سوځيدو په حالت کې راچاپير دی. د مشري په اتموسفير کې په يوه ساعت کې د ۴۰۰ کيلومتره په چټکوالي تويانونه محاسبه شوي دي. د



۱۱۸ - انځور: د پلوتو وور ستوری په لرې واټن کې واقع دی.

مخ یخني یې د سانتی گراد منفي ۱۵۰ درجې اود منځ تودوخه یې ۲۰۰۰۰ درجې ده.

زحل:

د لمریز نظام یوه ښکلی سیاره ده. که چېرې دغه سیارې ته له یوه کوچني نجومی تلسکوب څخه وکتل شي، نود زحل یوه کرې به پکې ښکاره شي. څېړونکو ددغې کرې دوه عکسونه اخیستي دي. دغه لویې کرې په واقعیت کې له زرگونو کوچنیو نورو کرېو څخه جوړې دي. د زحل کرې له گڼ شمېر کوچنیو ذراتو، گڼ شمېر جسمونو او آسماني عناصرو څخه جوړې شوې دي.

ستورو پیژندونکو دغه یو شمیر پیچلې کرې لیدلې دي. دکرېو دغه یوبل کې پیچلتیا د چویان په نوم د یو شمیر سپوږمکیو د چورلیدو له امله ده چې ددغه سیارې پر شاوخواگرځي راگرځي اودگرځېدلو پرمهال دهغو د جاذبې ساحه ددغو کرېو د انحراف لامل کیږي. ددغه سیارې د مخ یخني د سانتی گراد منفي ۱۸۰ درجې ده.

اورانوس:

د لمریز نظام دریمه لویه سیاره ده، خو ددغه ستوري لیدل پرته له تلسکوب څخه امکان نه لري، داځکه چې اورانوس له ځمکې څخه ډیر لرې دي، لکه د مشتري اوزحل په شان د هایدروجن، هیلیم او میتان له گازونو څخه جوړ شوی دي. کله چې مور په لوی تلسکوب کې هغه گورو، نورنگ یې شین ښکاري، چې لامل یې هایدروجن او میتان گازدی. ددغه سیارې دمخ یخني منفي ۲۱۰ درجې ده.

نپتون:

نپتون د لمريز نظام وروستی گاز لرونکې سیاره ده، له دې امله چې ډېر لرې دی، نو په سترگو نه ښکاري، لکه د اورانوس په شان، د نپتون اتموسفیر هم د میتان یوه اندازه گاز لري. ددغه سیارې مخ شین رنګ لري.

پلوتو:

دا یوه عجیبه سیاره ده، چې اندازه یې کوچنۍ ده، قطر یې د ځمکې له قطر څخه پنځه ځله کوچنی دی. له ځمکې څخه ډیر لرې او کوچنی دی نو ځکه یې ستورو پیژندونکو ته لیدل او پیژندل گران دي، خو سره له دې هم ستورو پیژندونکو هغه وپیژندله په منځ کې یې تیري دي، چې یوه پرېر کنگل پوښلې دي، بهرنۍ برخه یې هم کنگل شوي په میتان پوښلې ده.

د ټولګي دننه فعالیت:


زده کوونکي دې درې ډلې شي، هره ډله به د دريو دريو سیارو په هکله یو بل سره خبرې وکړي، لومړۍ ډله به د عطارد، زهرې او ځمکې په هکله، دوهمه ډله به د مریخ مشترې او زحل په هکله او دریمه ډله به د اورانوس، نپتون او پلوتو په هکله بحث وکړي او په پای کې به د هر گروپ (ډلې) استازی د خپلو خبرو پایله د ټولګي نورو ملگروته ووايي.

پوښتنې:

- ۱- د لمريز نظام د سیارو نومونه واخلئ؟
- ۲- د لمريز نظام تر ټولو لوی سیاره کومه یوه ده؟ د صحیح ځواب نه کړۍ تا وه کړئ؟
(الف) زحل. (ب) مشترې. (ج) نپتون. (د) اورانوس.
- ۳- له لمر څخه د ډېرو لرې سیارو نومونه واخلئ!
- ۴- د زحل او اورانوس سیارې په مقایسوي توګه تشریح کړئ!

له ټولګي څخه بهر فعالیت:

د زهرې د مشخصاتو په هکله څو کړنې ولیکئ او په راتلونکي ساعت کې یې له ټولګي والو سره شریک کړئ.



۱۱۹- انځور: د ځمکې داخلي طبقې ښيي

د ځمکې د جوړښت په هکله څه پوهیږئ؟
د ځمکې کره د خپل جوړښت له مخې د (Geoid) بڼه لري، چې یوه نامنظمه کره ده اوله لاندنیو طبقاتو څخه د خدای پاک ﷻ په اراده جوړه شویده.

لیتوسفر:

د ځمکې هغه بهرنی طبقه ده، چې د ځمکې قشر (Crust) او منتل (mantle) په کې راځي. د سلیکان، مگنیزیم، المونیم او اکسیجن له مرکباتو څخه جوړه شوې ده.

بهرنی قشر (پوښ):

له ۴۰-۸ کیلو مترو پورې یې د مگما طبقه نیولې او په حقیقت کې له دوو نورو کوچنیو طبقو څخه جوړه شوې ده، چې سیال (Sail) او سیما نومیږي.

د سیال طبقه (Sail):

د سیال طبقې زیات شمېر مرکبات له سیلو سیم او المونیم جوړ دي او په سیما طبقې باندې


له پاسه جوړه شوې ده. د سیال د طبقې تیرې ګرانیت ډوله دي، چې د شریډو وړتیا لري او د ائیکال لپاره ښې برابرې دي، داځکه چې ډګرانیت د ډیرو ډیره برخه له فلډسپار (Feldspar) او مایکا (Mica) منرالونو څخه جوړه شوې ده، چې د فلډسپار منرال د جوي عوارضو او هایډریشن (Hydration) په وړاندې ډېر کم مقاومت لري، ډېر ژر تجزیه او تحلیل کیږي. له همدې امله ده، چې تردغه تعامل لاندې د ځمکې د مخ ډېرې خاورې په رسوبي بڼه جوړې شوې دي. د ځمکې پرمخ ټولې لوړې او غرنۍ سیمې د سیال د طبقې استازیتوب کوي.

سیما طبقه (Sima):

د ځمکې دویم پوښ یا دقشر بله طبقه سیما بلل کیږي چې د سیلیسیم (Silisium) او مګنیزیم (Magnesium) له مرکباتو څخه جوړه شوې ده. په دغه طبقه کې د زلزلې د څپو چټکوالی څلور میله په یوه ثانیه کې (۴) دی، تیرې یې تیاره او تور رنګ لري او د بزلت (Basalt) له ډول څخه دي. دغه مواد د راوتلو پرمهال د لاوا (Lave) او غورځونکو توکو په بڼه ډیرې کلکې تیرې جوړوي. دغو موادو د مګما (Magma) د طبقې شاوخوا د یوه پوښ په بڼه پوښلي، چې د سمندرونو اصل ځمکه او تل جوړوي.

د مګما طبقه (Magma):

ددغې طبقې پریروالی ۲۸۹۵ کیلومتره دی. ډېر مهم مرکبات یې اوسپنه، مګنیزیم او سلیکیت دي. ددغو عناصرو ګډېدل او ترکیب ډیری کلکې تیرې او منرالونه جوړوي. تکتونیکي لوی او واړه ټکانونه زلزلې او اورغورځونکې چاودنې د سیما طبقه له ماتیدو او یوې له بیلېدو



۱۲۰ - انځور

څخه ساتي. د ځمکې دنني او بهرني پوښ تعادل او توازن يعنې د سیما او سیال ترمنځ انډول په حقیقت کې د مګما طبقې ساتلې دي.

د ځمکې هسته (Core):

د ځمکې هسته ددوو بېلابېلو طبقو لرونکې ده، چې د بهرنۍ اود نننۍ هستې په نوم یادېږي چې دغه طبقې د خپلو جوړښتونو، ترکیب فزیکي او

کیمیایي ځانگړتیاوو او کیفیت له مخې یوبل سره توپیر لري. بهرنۍ هسته یې ۲۲۲۰ کیلومتره پرېوالی لري. مهم مرکبات یې نکل او اوسپنه ده د نننۍ هسته ۱۲۵۵ کیلو متره پرېوالی لري، چې مرکبات یې لکه د بهرنۍ هستې په شان دي، له وسپنې او نکل څخه جوړ دي، خو تر ډېره پورې مقناطیسي ځانگړتیا لري اود ځمکې مقناطیسي ساحه جوړوي.

د ځمکې حجم او اندازه:

هغه ځمکه چې مور ژوند ورباندې کوو له فضا څخه لکه د سپینو او شنو غمیو په شان ځلېږی. دا لمر ته دریمه نږدې سیاره ده، چې د خپل لویوالي له مخې پنځم ځای لري.

۱	استوایي شعاع	۶۳۷۸ کیلومتره
۲	قطبي شعاع	// ۶۳۵۶
۳	په منځنۍ توگه د ځمکې د کرې شعاع	// ۶۳۷۱
۴	د استوایي شعاع پرتله د قطبونو ژوروالي	// ۲۱
۵	د استوایي چاپریال اوږدوالی	// ۴۰۰۷۶
۶	د نصف النهار د یوې دایرې اوږدوالی	// ۴۰۰۰۹,۱۶
۷	د استوا د یوې درجې اوږدوالی	// ۱۱۱,۳۲۱
۸	د ځمکې د مخ مساحت	$510,100,000 \text{ Km}^2$ میلیونه کیلومتر مربع ده
۹	د ځمکې حجم	$1,083,320,000,000 \text{ Km}^3$

د وچې او اوبو برخه:

که چېرې ځمکې ته وگورو، ترهرڅه مخکې دوه اړخونه ورڅخه څرگندېږي:

۱. وچې، چې د ځمکې د مخ دریمه برخه یې نیولې ده.
۲. آرام سمندر یا بحر الکاهل د ځمکې د مخ ډېره برخه یې نیولې ده. د آسیا په سهیل کې د هند سمندر اود د په بڼه د اطلس سمندر له شمال څخه د سوېل په لوري ښکاري. سهیلي کنگل سمندر د انتارکتیک شاوخوا نیولې ده. د ځمکې د مخ د اوبو او وچې اندازه په لاندې توگه ده.

الف- سمندرونه: په سلو کې ۷۱.

- آرام سمندر (بحر الکاهل) ۱۸۰ میلیونه مربع کیلو متره.

- اتلس (انتلانتيک) او شمالي کنگل سمندر ۱۰۶,۵ میلیون مربع کیلو متره.

- د هند سمندر ۷۵ میلیون مربع کیلو متره.

ب- وچه په سلو کې ۲۹.

- د آسیا لویه وچه ۴۴،۲ میلیونه مربع کیلومتره.

- شمالي او سویلي امریکا ۴۲،۳ // // //

- افریقا ۲۹،۸ // // //

- اروپا ۱۰،۰۰ // // //

- انترکتیکا ۱۳،۳ // // //

- آسترلیا او اوقیانوسیه ۹،۰ // // //

لکه پورته جدول کې، چې ښکاري د ځمکې د مخ ډیره برخه اوبو نیولې، خو دغه انډول په ټوله شمالي او سویلي کره کې صدق نه مومي. د سمندرونو ډیره برخه په سویلي نیمه کره کې او ډیره وچه په شمالي نیمه کره کې ده.

له ټولګي څخه بهر فعالیت:

زده کوونکي دې په څو ډلو ووېشل شي، هره ډله دې د ځمکې د جوړښت او د هغې د هرې طبقې په هکله، د ځمکې د حجم او اندازې او د وچې او اوبو په هکله یوبل سره بحثونه وکړي، وروسته دې د هرې ډلې استازی د خپل بحث پایله نوروته ووايي.


پوښتنې:

- ۱- د ځمکې د طبقو او پوره ونو نوم واخلي؟
- ۲- د ځمکې پوښ له کومو مرکباتو څخه جوړ دی، له سم ځواب څخه کړۍ تاوه کړئ؟
الف- سلیکان. ب- مگنیزیم. ج- اکسیجن. د- ټول.
- ۳- سیال او سیما طبقې یوبل سره په مقایسوي توګه تشریح کړئ؟
- ۴- مګما طبقه او هسته په لنډه توګه تشریح کړئ؟
- ۵- د ځمکې د حجم او اندازې په هکله معلومات ورکړئ؟
- ۶- د ځمکې د مخ په سلو کې څومره اوبه او څومره وچه ده؟
- ۷- د وچو او سمندرونو نومونه په بېلا بېله توګه واخلي؟

له ټولګي څخه بهر فعالیت:

زده کوونکي دې په خپلو کتابچو کې د ځمکې د ننه طبقات رسم کړي او دهغو نومونه دې ولیکي.

د نړۍ نامتو سیندونه



۱۲۱- انځور: د نړۍ طبيعي سیندونه ښيي

آیا تاسې پوهیږئ چې د نړۍ نامتو سیندونه کوم دي؟

د نړۍ نامتو سیندونه د کروندو د شتوالی او ښیرازی لامل کیږي، پوره اندازه پراخوالی، اوږدوالی او اوبه لري. سیندونه هیوادونو او سیمو ته د سوداګرۍ، کلتوري اړیکو، د ځمکو د اوبه کولو، بېړۍ چلولو، د سوداګریزو توکو د لیږدولو د برېښنا د تولید اود سوداګریزو بندرونو د جوړولو امکانات برابروي.


- د آسیا ځینې نامتو سیندونه، لکه: آمو (جیحون)، سیر دریا (سیحون)، هوانګهو، دجله، فرات، اوب او لینا دي.

- د اروپا مهم او نامتو سیندونه دانیوب، راین، والګا، سین، لوار، دنیپر، دنیستر، تاز، وستولا، گوادیانا، پو، رون او ګارون دي.

- د افریقې د لوپې وچې نامتو سیندونه نیل، کانګو او نایجیر دي.

د شمالي امریکې مهم سیندونه مسي سي پي او کلوراډو اود سویلي امریکې مهم سیندونه امازون، مادیر او پارانا دي. د استرلیا په لویه وچه کې نامتو سیندونه دارلینګ، جورجیناو دیامنتینا، تاسونو ویکتوریا او مورای دي.

ددغه سیندونو له ډلې څخه یوازې نیل دهغه د ډېر لرغونتوب له امله د بېلګې په توګه مطالعه کوو:



د نیل سیند:

نیل د افریقای تر ټولو اوږد سیند دی، چې د افریقای له ختیځ غرونو څخه اود ویکتوریا د جهیل له شمال څخه رابهرې، له سوډان او مصر څخه راتیرېږي اود ۶۶۵۰ کیلو متره واټن په وهلو سره د مدیترانې په سمندرګي کې تویږي. په ایتوپی کې د اوږي زیاته اندازه بارانونه د نیل د سیند د څپانده کېدو لامل کیږي. دغه سیند ډېر مهم کرنیز، اقتصادي او ترانسپورتي ارزښت لري، دوه مرستیالان لري، چې یوه ته یې سپین نیل او بل ته یې شین نیل وایي.

۱۲۲- انځور

د ټولګي دننه فعالیت:

زده کوونکي دې په څو ډلو ووېشل شي، هره ډله به د ځمکې د لوړو، زرو او سیندونو د ارزښت په هکله خبرې وکړي، وروسته به د هرې ډلې استازي په ټولګي کې د خپلو ملګرو په وړاندې د بحثونو پایله ووايي او په نقشه کې به یې وښيي.

پوښتنې:

۱. د نړۍ د نامتو سیندونو نومونه واخلئ؟
۲. د نړۍ تر ټولو اوږد سیند کوم یو دی، د سم ځواب څخه کرې تاوکړئ؟
الف- امازون. ب- نیل. ج- مسي سي پي. د- سند سیند.

له ټولګي څخه بهر فعالیت:

زده کوونکي دې د نړۍ نقشه په خپلو کتابچو کې وکارې او په هغې کې دې دنړۍ مهم او نامتو سیندونه ښکاره کړي.

د ځمکې د وچو لوړې ژورې



۱۲۳- انځور

آيا تاسې د خپل شاوخوا چاپيريال جوړښت ته پوره پام كړې دى؟
لوړې، ژورې يوشمېر طبيعي ښكارندې، لكه غرونو، غونډيو، درو، جلگو، دښتو، پيچومو او بيديا ووته ويل كيږي، چې د ځمكې پرمخ ښكاري. لوړې، ژورې زمور پر ژوند كې ډير لوړ ارزښت لري، داځكه چې سيندونه له غرونو رابهيږي. د لوړو ژورو كتنه ددې لامل گرځي چې مور خپل طبيعي چاپيريال ډير ښه وپيژنو او معقوله گټه ورڅخه واخلو. د جغرافيه پوهان د لوړو ژورو د پيداكېدو اوله ډير پخوا څخه تراوسه پورې په هغو كې راغلي بدلونونه اودا چې راتلونكې كې به څه بدلونونه په كې راشي، په لاندې توگه څيړي:

۱. د آلپ سيستم (Alpine system):

الپونه د سينوزويټيڪ دورې د لومړنيو وختونو د ارگانيكو (Organic) حركتونو زېږنده دي، چې د ځمكې د كړې د پاتې لړۍ پرته ځوان دي. دغه سيستم دوه بېلا بېل گروپونه لري. لومړى يې د غرونو هغه لړۍ دي، چې د آرام سمندر شاوخوا غځيدلي او اوس هم په هغو كې يو شمېر اورغورځوونكي فعال دي او زلزلې په كې كيږي، دغې كړۍ ته (Fire Ring) ويل كيږي، يعنې د اورونو لړۍ. دويمه ډله هغه د آلپ غرونه اود هماليا لوړې څوكې دي، چې

په لرې ختيځ اونوی زيلاند کی غځيدلي دي. همدارنگه په شمالي او سويلي امريکې کې د راکي او انديز لړۍ هم د آلپونو په سيستم کې شمېرل کيږي، چې د امريکې د لويې وچې له شمال څخه مخ په سويل پرتې دي او بناخونه يې وروسته له دې چې له چيلي او ارجنټاين څخه تېر شي، انتارکتيکا (Antarctica) ته رسېږي.

ماتي سيمي (Rift zone)

ماتي سيمي د ځمکې دمخ هغه برخوته ويل کيږي، چې څه نا څه په وچه يا د سمندرونو د ننه تر اوبو لاندې وي. دو چې پرسرد ځمکې د قشريا پوښ ډير لوی ماتوالی (ويکتوريا) نياسا، تانگانیکا، سره سمندري، د عقبه سمندري او د بحرالमित په اوږدو کې ليدل کيږي. دلته به يې يوڅه تشریح وشي:

- د اتلانتيک تر اوبو لاندې: اوهمدا رنگه د هند سمندرو او د آسيا ختيځې برخې.
- د اور غورځونکو ځانگړی ماتوالی: يوشمېر هغه لورې برخې چې د ميزوزويک په وروستيو کې رامنځته شوي دي، په واحده او ځانگړې بڼه سره واقع شوي چې غوره بيلگه يې د هاوايي او آيسلنډ په ټاپوگانو کې ترسترگو کيږي.

د ټولگي دننه فعاليت

زده کوونکي دې په دووډلو ووبشل شي: لومړی ډله د ژورويه هکله او بله ډله د لورپو سيمو په هکله بحثونه وکړي، وروسته به دهرې ډلې استازی دخبرواتروپايلي نورو ته ووايي.


پوښتنې

- ۱- د ځمکې د لورپو، ژورو او د ځمکې د کرې د لويو وچوپه هکله معلومات ورکړئ.
- ۲- د آلپ سيستم تشریح کړئ.
- ۳- د اتلانتيک تر اوبو لاندې ماتي برخې په لنډ ډول تشریح کړئ.

له ټولگي څخه بهر فعاليت

زده کوونکي دې د افغانستان نقشه په خپلو کتابچو کې رسم او دهغې پر مخ دې لورې - ژورې ښکاره کړي.

سپورمي او د هغې عمومي ځانگړتياوي



- ۱- محاق
- ۲- نوي مياشت (هلال)
- ۳- تربيع
- ۴- بدر

۱۲۴- انځور

آيا د سپورمي په هکله پوهيږئ؟


په ۱۶۰۹ م کال کې گاليله وليدل چې د سپورمي پرمخ زيات شمير غرونه او لوړې ژورې شته او پدې پوه شو، چې د سپورمي د جاذبې قوه د ځمکې په پرتله شپږ ځله کمه ده، د هوا د کمښت له امله د ماوراي بنفش وړانگې د سپورمي پرمخ ډيره اغيزه لري. که چيرې يو څوک د سپورمي پرمخ ودرېږي د کایناتو فضا ورته توره شپه ښکاري.

سپورمي د نورو ټولو سيارو او اقمارو په پرتله د لمر زياته رڼا اخلي او بيرته يې ځمکې ته غبرگوي. په شلمه پيړۍ کې شپږ امریکايي سفینې (سپورمکی) د هغې پرمخ کينا سټې، لومړنۍ يې (۱۱- اپولو) وه، چې دشلمې پيړۍ په ۱۹۶۹ کال کې او شپږ مه يې (۱۷- اپولو) وه چې د ۱۹۷۲ م کال د ډسامبر په اومه فضا ته وليږل شوې. هرې سفینې درې کارکونکي لرل، چې دوه تنه يې عملاً د سپورمي پرمخ وگرځېدل، خو دريم تن دسپورمي پر شاوخوا دسفینې لارښوونه کوله. دمتحده ايالاتودوه فضا گرځېدونکې نيل آرم سترانگ (Edvin Aldrin) او ادوين الدرین (Edvin Aldrin) د ۱۹۶۹ م کال په ۲۱ د جولای دسپورمي پرمخ وگرځېد او هغه توکي او تيزې يې چې د بېلگې په توگه راټولې کړي او ځان سره يې ځمکې ته راوړي.

د ځمکې او سپورمي واټن ۳۸۲۱۸۰ کيلو متره د ځمکې څخه ۸۲،۱ ځلې کوچنی او ۳۴۷۲ کيلو متره قطر لري د سپورمي ورځ ۲۴ ساعته ده چې پدې ترڅ کې يو ځل د ځمکې

پرشاواخوا گرځي سپوږمۍ د انتقالی حرکت په ترڅ کې د هلال، تریع او بدر په بنو لیدل کېږي.

د سپوږمۍ انتقالی حرکت: سپوږمۍ د ځمکې پر شاوخوا گرځي. له ډېر پخوا راهیسې قمري کلیزې د هغې د انتقالی گرځیدو له مخې جوړې شوې وې. سپوږمۍ هغه یوازینی جسم دی، چې ځمکې ته نژدې او د ځمکې په شاوخوا خپل انتقالی چور لیدل په ۲۹ ورځو، ۱۲



ساعتونو او ۲۴ دقیقو کې بشپړوي او له ځمکې سره یو ځای د لمر پر شاوخوا چورلي. سپوږمۍ د نورو ټولو سیارو د سپوږميو په پرتله د لمر زیاته رڼا اخلي او بیرته ځمکې ته غبرگوي. سپوږمۍ په ۲۷،۳۳ ورځو کې یو ځل د خپل محور په شاوخوا باندې راگرځي. او خپل وضعي حرکت بشپړوي. سپوږمۍ د انتقالی حرکت په ترڅ کې د هلال، تریع او بدر په بنو لیدل کېږي.

۱۲۵- انځور

د ټولگي دننه فعالیت:

زده کوونکې دې په ډلو ووېشل شي، هره ډله دې د سپوږمۍ، فضايي سفینو او د آرم سترانگ ادوین الدرين دڅېړنو او د سپوږمۍ د بېلابېلو پړاوونو په هکله یوبل سره خبرې اترې وکړي او وروسته دې دهرې ډلې استازی د خپلو خبرو اترو پایلې له نورو سره شریکې کړي.


پوښتنې:

- ۱- سپوږمۍ په لنډ ډول تشریح کړئ
- ۲- کوم فضاگر ځیدونکي د سپوږمۍ پر مخ کوز شول اوڅه ډول څېړنې یې ترسره کړې؟
- ۳- د سپوږمۍ انتقالی حرکت په ډېر لنډ ډول بیان کړئ؟

له ټولگي څخه بهر فعالیت:

زده کوونکي دې د جغرافیایي کتابونو او مجلاتو څخه په گټې اخستنې سره د سپوږمۍ په هکله یوه مقاله ولیکي.

خسوف او کسوف



۱۲۶- انځور خسوف (سپورمی نیول)، کسوف (لمر نیول)

خسوف او کسوف څه دی او څرنگه پېښېږي؟

که چېرې سپورمی د لمر او ځمکې ترمنځ راشي او دري واړه په یوه کرښه کې واقع شي ، داوخت که دسپورمی سیوری په ځمکه ولوېږي کسوف (د لمر نیول) پېښېږي، پرته له هغه په عادي ډول سره نوې میاشت (هلال) لیدل کېږي. سپورمی ورو ورو دخپل انتقالي حرکت په ترڅ کې خپل ځای بدلوي او داسې ځای ته رسیږي، چې ځمکه دسپورمی اولمر ترمنځ په یوه کرښه کې راځي ، په دغه پړاو کې که چېرې دځمکې سیوری په سپورمی ولوېږي، نو خسوف پېښېږي، یعنې سپورمی نیول کیږي، پرته له هغې د څوارلسمې سپورمی د بدر په بڼه ښکاري د سپورمی یو ځل بشپړ چورلیدل د ځمکې پر شاوخوا یوه بشپړه قمری میاشت کیږي، چې له یوه هلال څخه تر بل هلال پورې شمیرل کیږي او دا موده ۰.۲۹ ورځې کیږي، ځینې وخت ۲۸ ورځو ته هم راکمیږي.

پاملرنه:

هیڅکله مخامخ لمر ته مه گورئ، آن دا چې د بشپړ تندر په حال کې هم لمر ته کتل سترگوته زیان رسوي.

د ټولګي دننه فعالیت:

بناغلی بنوونکی دې خسوف او کسوف په لاس جوړه شوې کره او (غونډارو) باندې زده کوونکو ته وښيي.


پوښتنې:

- ۱- خسوف په ډېر لنډ ډول تشریح کړئ.
 - ۲- کسوف څه دی او څه مهال پیښیږي؟
 - ۳- بدر د سپوږمۍ کوم حالت دی؟
 - ۴- کسوف څه دی؟ دهغه سم ځواب څخه کړئ. تاوه کړئ.
- الف: د سپوږمۍ نیول. ب: بدر. ج: د لمر نیول کېدل (تندر). د: دهلال بڼه

له ټولګي څخه بهر فعالیت:

زده کوونکی دې خسوف او کسوف په خپلو کتابچو کې رسم کړي.

د ځمکې د ګرځېدلو ډولونه



آيا د ځمکې د چورليدلو په هکله څومره پوهيرئ؟
ځمکه پنځه ډوله حرکتونه لري، چې هغه دادي:
۱- وضعي حرکت
۲- انتقالي حرکت
۳- نوساني حرکت
۴- د ويگا دستوري خواته د ځمکې حرکت.
۵- يوه نا څرګنده لوري ته د سحابي کهکشان سره يوځای د ځمکې حرکت.
الف) د ځمکې وضعي حرکت: وضعي حرکت د ځمکې هغه محوري چورليدل دي، چې په ۲۴ ساعتونو (۲۳ ساعتونو او

۱۲۷-
انځور

۵۶ دقيقو) کې له لويديځ څخه د ختيځ په خوا دخپل محور پر شاوخوا راګرځي. د ځمکې وضعي حرکت د بشریت، ژويو، ونو او بوټو په ژوند او د وخت په بدلون کې د پام وړ ارزښت لري.

د وضعي حرکت پايلې:


الف) د وضعي حرکت له امله شپه او ورځ منځته راځي.
ب) د شپې او ورځې ساعتونه د وضعي چورليدو له امله بدليري، په يوه ساعت کې د طول البلد پنځلس درجې او په څلورو دقيقو کې يوه درجه او په ۲۴ ساعتونو کې ۳۶۰ درجې يوځل د لمر له مخې تيريري.
ج) شپه ورځ د وضعي حرکت له امله راځي، چې د ځمکې په سرپدو او توديدو کې ډېره اغېزه لري.
د) له استوا څخه د قطبونو خواته د ځمکې دمخ په بېلابېلو برخو کې د چورليدو ګرځندیتوب واړه وار کميري، د استوا پر کرښه د يوې ټاکلې نقطې چټکوالی په يوه ساعت کې ۱۶۷۴ کيلومتره، خو په ۳۰ درجو عرض البلد کې ۱۵۶۶ کيلومتره او په قطبونو کې صفر ته رسيږي.

هه) مایع عناصر او بادونه د ځمکې د چورليدو له امله خپل تګلوری بدلوي، په شمال نيمه کره کې تل ښي خواته او په سويلي نيمه کره کې کښي خواته ګرځي.
و) هغه سيندونه چې له استوا څخه مخ په شمال بهيري د ځمکې د وضعي حرکت له امله

خپلې ښې غاړې شپږوي او ځان سره یې وړي، خو په سویلي نیمه کره کې ددې سر چپه ده. ز) هغه لویې بوږبوکې چې په شمالي نیمه کره کې را الوځي د L.P (سایکلون په تپې فشارکي) یې د حرکت لوری دگرې (ساعت) د عقربې په خلاف او په سویلي نیمه کره کې د عقربې له حرکت سره برابر دی.

د ځمکې د وضعي حرکت په پایله کې د استوا کرښې په برخه کې یوه موربه او د قطبونو په برخه کې ژوروالی رامنځته شوی دی.

ب- د ځمکې انتقالي حرکت:



۱۲۸- انځور: د ځمکې انتقالي حرکت د لمر په شاوخوا او د څلورو فصلونو راتگ

ځمکه په یو کال یعنی ۳۶۵ ورځو او شپږو ساعتونو کې په یوه بیضوي مدار کې د لمر په شاوخوا چورلي. د ځمکې د مدار اوږدوالی ۹۳۱ میلیون کیلومتره کیږي. په یوه ثانیه کې په مدار باندې د ځمکې حرکت ۳۰ کیلومتره ښودل شوی دی.

په ۱۷۲۷ میلادي کال کې (برادلی) نامتو انگرېزي پلاري د ځمکې انتقالي چورلیدل د ستورو د وړانگو

د تمایل له مخې ثابت کړل، دا ځکه چې د سیارو تمایل او موقعیت د یوه کال د څلورو فصلونو په ترڅ کې کله زیات او کله کمیږي.

د انتقالي حرکت پایلې:


الف) له لمر څخه د ځمکې لرې کیدل او نږدې کیدل: له دې امله چې ځمکه د لمر پر شاوخوا په یوه کال کې خپل انتقالي حرکت بشپړوي او لمر د همدې مدار په یوه محراق کې وي، نو یو مهال ځمکه په ډېر لرې واټن یعنی ۱۵۲ میلیونه کیلومتره کې واقع کیږي، چې دې ته اوج وایي او بل وخت لمر ته نږدې یعنی په ۱۴۷ میلیونه کیلومتره واټن کې وي چې دې ته (حضیض) وایي. د لمر او ځمکې ترمنځ منځنی واټن ۱۴۹ میلیونه کیلومتره دی.

ب) د کال په اوږدو کې د فصلونو بدلون:

۱- اعتدال (پسرلی اومنی) له اعتدال څخه موخه د شپې او ورځې یو برابر کیدل دي، چې په دوو وختونو کې واقع کیږي: یو یې پسرلي او بل مني (د وري د میاشتې لومړۍ او د تلې د میاشتې لومړې نېټې)

په دغو دوو وختونو کې ورځ هم ۱۲ ساعتونه او شپه هم ۱۲ ساعتونه وي.


د اعتدال پر مهال (دوري او تلې په لومړیو نېټو) د لمر وړانگې د استوا پر کرښه عمودي پیروځي، خو د شمال او سویل قطبونو څخه په مماس ډول تیرېږي.



د اعتدال پرمهال لمر څرک دسهار شپږ بجې اولمر پریواته د مازبگرشپږ بجې وي.

۲- لمریز انقلاب (Solstice)

کله چې ځمکه د بیضوي مدار یوه قطر (اوج یا حضيض) ته ورسېږي، شمسي انقلاب بلل کېږي. که چېرې په شمالي نیمه کره کې اوږی وي، نو د چنگاښ پر لومړۍ نیټه د لمر وړانگې دسرطان په کرښه په عمودي ډول لوبږي. دامهال په سویلي نیمه کره کې ژمی وي، کله چې د بیضوي کرۍ په بل قطر کې د لمر وړانگې د مرغومې په لومړې نیټه د جدی پر کرښه په عمودي توگه لوبږي په سویلي کره کې اوږی او په شمالي نیمه کره کې ژمی وي د اوږي شمسي انقلاب (Summer Solstice) او د ژمی شمسي انقلاب (Winter Solstice) دواړه دځمکې کرې ته ارزښت لري. دشمالي نیمه کره په اوږي کې د لمر وړانگې د آرکتیک د دایرې له شا څخه تیرېږي، په سویلي نیمه کره کې له انتارکتیک څخه په مماس ډول تیرېږي د ژمي شمسي انقلاب د مرغومي (جدې) له لومړۍ نیټې څخه پیل کېږي د لمر وړانگې د جدې په دایره باندې عمود شي د انتارکتیک (Antarctic) دایره د لمر تر وړانگو لاندې راځي، ددې برعکس په شمالي قطب کې تورتم وي. په دې توگه په شمالي قطب کې شپږ میاشتې شپه وي، که چېرې په شمالي نیم کره کې اوږی وي، د پسرلي اعتدال له پیل څخه د مني د اعتدال ترپیل پوري په شمالي قطب کې شپږ میاشتې ټوله ورځ وي، ددې سرچپه په سویلي کره کې شپږ میاشتې شپه دوام مومي. لکه څرنګه چې په شکل کې ښکاري شمالي نیمه کره په اوږي کې لمرته مخامخ وي، خو په ژمي کې د لمر وړانگې مایله ورته رسېږي.



۱۳۰- انځور: ځمکه په یوه ثانيه کې ۳۰ کیلومتره د لمر پر شاوخوا گړځي او د بېلوپلو موقعیتونو په لرلو سره د اوږی، منی او د ژمی موسمونه رامنځته کوی.

ج، د ځمکې نور حرکتونه:

ځمکه لکه د نورو سیارو په شان د لمر پر شاوخوا چورلي. د ځمکې پوهنې دپوهانو په عقیده ځمکه هغه یواځنی کره ده، چې په هغې کې ژوند شته او په هغې کې د ژوند یو موجوداتو لپاره د ژوند کولو امکانات چمتو دي او د لمریز نظام دنور و ستورپو په پرتله دهغې په هکله خبرې شوي دي. لکه څرنګه چې ټول آسماني اجرام حرکت لري، ځکه هم چې د فضايي اجرامو یوه برخه ده ځانګړي حرکتونه لري او محور یې نوساني حرکت هم لري، چې په موضعي بڼه یې حرکت ترسترګو کېږي. د جغرافیې پوهانو په دغه ټولو حرکتونو کې د ځمکې و ضعی او انتقالي حرکت ته ډېره پاملرنه کړې ده، دا ځکه چې ګڼ شمېر طبیعي او جغرافیایي پېښې د ځمکې له همدغو دوه ډولو حرکتونو څخه رامنځته کېږي.

د ټولګي دننه فعالیت:

زده کوونکي دې په دريو ډلووو پشل شي، لومړۍ ډله به د ځمکې د حرکتونو په هکله او دوهمه ډله به د موضعي حرکت په هکله او درېیمه ډله به د انتقالي حرکت په هکله خبرې اترې وکړي او بیا به دهرې ډلې استازی د خپلو خبرو اترو پایله په ټولګي کې نورو ټولګیوالوته وواي.

پوښتنې:

۱. ځمکه څو ډوله حرکتونه لري، د سم ځواب توري څخه کړۍ تاوه کړئ؟
الف) لس ډوله ب) دوه ډوله ج) اووه ډوله د) پنځه ډوله
۲. د ځمکې موضعي حرکت په لنډ ډول تشریح کړئ.
۳. د ځمکې انتقالي حرکت په لنډ ډول تشریح کړئ.

له ټولګي څخه بهر فعالیت:

زده کوونکي دې د ځمکې د موضعي او انتقالي حرکت په هکله یوه مقاله ولیکي.


د طول البلد او عرض البلد کرښې

لویدیځ ۹۰ درجې نصف النهار



د طول البلد دایرې

ختیځ ۹۰ درجې نصف النهار



د عرض البلد دایرې

۱۳۱- انځور

طول البلد (Longitude)

طول البلد یا نصف النهار هغه نیمې دایرې دي، چې له شمالي قطب څخه پیل د سویل تر قطب پورې رسېږي او پر استوا کرښه باندې عمودي دي. دې دگر نیویچ کرښه چې د لندن له ښار څخه تیرېږي، د طول البلدونو د پیل ټکی دی او دځمکې کره په دوه نیمو کړو، ختیځ او لویدیځ برخو باندې ویشي، د گرینویچ له نصف النهار څخه د زمان ترنړیوال خط (International date line) پورې ۱۸۰ درجې ختیځ طول البلد او له گرینویچ څخه لویدیځ خواته ۱۸۰ درجې غربي طول البلد رسم شوی دی، چې د دغو طول البلدونو مجموعه د ځمکې په کرې باندې ۳۶۰ درجې کیږي. هر نصف النهار د یوې دایرې نیم قوس جوړوي، چې د خپل مقابل نصف النهار سره یوه بشپړه دایره جوړوي. نصف النهار ونه په قطبونو کې سره نږدې کیږي او په پای کې د دوی تر منځ فاصله یا واټن صفر ته رسېږي.

د طول البلد د دایرو ځانګړتیاوې:

- ۱- د طول البلد ټولې دایرې په قطبونو کې یوبل سره نږدې کیږي او واټن یې صفر ته رسېږي.
- ۲- د شمال او سویل لوري ښکاره کوي.

۳- هر نصف النهار د یوې دایرې نیم قوس څرگند وي.

۴- له دې امله چې د نصف النهار ۱۵ درجې په یوه ساعت کې د لمر له مخې تیرېږي ، نوڅکه په جغرافیايي نقشوکې د دوو نصف النهارونو ترمنځ واټن ۱۵ درجې منل شوي دي.

د طول البلد او عرض البلد د دواړو موجودیت دکارتو گرافي له پلوه ډېر زیات ارزښت لري ، دا ځکه چې د دغو دایرو واټن او رسم کول د ارتسام واضحه بڼه څرگند وي.

۵- ختیځ طول البلدونه له نور و څخه مخکې د لمر له مخې تیرېږي ، خو لویدیځ طول البلدونه لږ وروسته ، له همدې امله دښارونو او ټاپوگانو موقعیتونه تل د طول البلد د دایرو له مخې ښودل کېږي.

۷- طول البلدونه په مجموع کې لویې دایرې تمثیلوي.

عرض البلد (Latitude):

هغه دایرې دي چې د استوا له کرښې سره په موازي ډول رسم شوي دي، له ختیځ څخه لویدیځ لوري ته غځیدلي دي. جغرافیايي عرض هغې قوسي فاصلې او واټن ته ویل کېږي چې د استوا له کرښې څخه د طول البلد په امتداد اندازه او شمېرل کېږي. پورتنی ذکر شوی واټن په درجو (°)، دقیقو (′) او ثانیو (″) باندې ښودل کېږي. د استوا دایره د عرض البلدونو د پیل ټکی دی ، چې ځمکه په دوو شمالي او سویلي نیمو کرو باندې ویشي. له استوا څخه تر شمالي قطب پورې ۹۰ درجې اوله استوا څخه تر سویلي قطب پورې هم ۹۰ درجې عرض البلدونه دي، چې دټولو مجموعه ۱۸۰ درجې کېږي. د عرض البلدونو دواړو یوبل سره موازي دي او د طول البلد دایرې په یوې قایمې زاویه پرې کوي استوا کرښه د عرض البلدونو تر ټولو لویه دایره ده ، د عرض البلد دایرې د قطبونو خواته کوچنی کېږي او په پای کې په قطبینو کې صفر کېږي.

د عرض البلد د دایرو ځانګړتیاوې:

۱- د عرض البلد ټولې دایرې یوبل سره موازي دي.

۲- د ختیځ او لویدیځ لوري ښکاره کوي.

۳- دهغوي ترمنځ واټن مساوي دی، خو په جیوډیزي محاسبوکې (دهغه ترمنځ واټن لږ څه توپیر لري)

۴- دطول البلد دایرې په قایمه زاویو باندي پرې کوي.

۵- دعرض البلد ټولې دایرې کوچنۍ دایرې دي ، خو د استوا خط یو ه لویه د ایره شمېرل کيږي، چي د ۹۰ درجې عرض البلد صفر سره معادل ده.

۶- دځمکې پرمخ بي نهایت زیات شمېر دایرې رسم کيدای شي، خود یوې دایرې ددرجو دوېش له مخې، په هره نیمه کره کې ۹۰ درجې یا ۳۲۴۰۰۰ دعرض البلد دوايرشته، يعنې

$$60' \times 60'' \times 90^\circ = 324000$$

۷- دعرض البلد د دایرو په واسطه د لمر د وړانگو میلان د اعتدال په حالت کې هم ټاکل کيدای شي، د بېلگې په توگه (د لمر د لگېدو د زاويې میل = عرض البلد - ۹۰ درجې)

۸- اړکتیک دایره: شمالي $\frac{1}{4}$ ۶۶ درجې عرض البلد.

۹- انټارکتیکا دایره: سويلي $\frac{1}{4}$ ۶۶ درجې عرض البلد.

۱۰- دسرطان دایره: هغه شمالي $\frac{1}{4}$ ۲۳ درجه ده، چي د سرطان په لومړي د لمر وړانگې په عمودي توگه ورباندي لويږي.

۱۱- د جدي دایره: هغه سويلي $\frac{1}{4}$ ۲۳ درجه، چي لمر د جدي په لومړۍ ورباندي په عمودي توگه لويږي.

د ټولګي دننه فعالیت:

زده کوونکي دې په ډلو ووېشل شي، هره ډله دي د عرض البلد، طول البلد، د عرض البلد د دایرو د شمېر او د طول البلد د دایرو د ځانګړتیاوو په هکله یو بل سره خبرې اترې وکړي، بیا دې د هرې ډلې استازی د خپل بحث پایله په ټولګي کې نورو ته هم ووايي.

پوښتنې:

- ۱- د طول البلد دایرې رسم او هغه تشریح کړئ.
 - ۲- د عرض البلد دایرې رسم او تشریح یې کړئ.
 - ۳- د عرض البلد د دایرو ځانګړتیاوې په لنډه توګه ووايئ.
 - ۴- د طول البلد د دایرو ځانګړتیاوې تشریح کړئ.
 - ۵- د طول البلد د دایرو شمیر خودی، د سم ځواب څخه کړئ- تاوه کړئ.
 - الف) ۳۲۰ درجې. ب) ۱۶۰ درجې ج) ۳۶۰ درجې. د) ۹۰ درجې.
 - ۶- د طول البلدونو ډیپل ټکی کوم دی، له سم ځواب څخه کړئ- تاوه کړئ.
- الف- داستوا کرښه ب- د ګرینویچ کرښه ج- د سرطان کرښه د- د جدی کرښه

له ټولګي څخه بهر فعالیت:

زده کوونکي دې د ځمکې کره په خپلو کتابچوکې رسم کړي او د عرض البلد او طول البلد دایرې دې ورباندې ښکاره کړي.

اووم خپرکی

اقلیم (Climatology)

په دې خپرکي کې لولو:

- اقلیم
- اقلیم څه دی؟
- د اقلیم عناصر
- د اقلیم ډولونه
- تود اقلیم
- معتدل اقلیم
- سوړ اقلیم
- د اقلیم اغېزمن عوامل
- لوړې - ژورې
- له استوا کرښې څخه لرې والی او نږدې والی
- د لمر د وړانگو د لویدو زاویه
- د ځمکې توپوگرافي
- اتموسفیر
- اتموسفیر څه دی؟
- د اتموسفیر او اوزون طبقې
- د ځمکې د شاوخوا مقناطیسي کره
- په اقلیم کې د اتموسفیر ارزښت او رول
- د سنجش اېزار او وسایل
- ترمومتر، د رطوبت د سنجولو آلې، د باران د سنجولو وسیله، د باد او هوا د فشار د سنجولو آلې، ارتفاع سنجونکی، د هوا د اټکل کولو وسایل، قطب نما...
- د بادونو د لگیدو څرنګوالی

- د بادونو ډول (په وچه او سمندر کې).

- باد او تودوخه

- باران

- وریځ جوړیدل او د باران اوریدل

- د وریځو ډولونه

- د اوربنت بدلون د ارتفاع له مخې

- اوربنت او د باران سایکل

- د اوربنت اهمیت د ژوند لپاره

زده کونکي به د دغه څپرکي په لوستلو سره لاندې پوهنيزې موخې ترلاسه کړي:

- د اقليم مفهوم او عناصر به وپيژني.

- په اقليم باندې به اغيزمن عوامل وپيژني.

- د اتموسفير مفهوم به وپيژني.

- د رطوبت سنجولو، باد، باران او هوا سنجولو وسايلو سره به بلد شي.

- د باران په څرنگوالي به پوه شي.

- د وریځو بېلابېل ډولونه به وپيژني.

- د بشر په ژوند او په طبیعت کې به د اوربنت په ارزښت وپوهیږي.

له زده کونکو څخه هیله کېږي، چې د دغه څپرکي په لوستلو سره لاندنيو مهارتونو باندې لاسبری ومومي:

- دوی وکولای شي چې د اقليم مفهوم تعريف کړي.

- د اقليم عناصر معرفي کړي.

- اتموسفير تعريف کړای شي.


- له پورتنیو بېلابېلو وسايلو څخه کار واخيستلای شي.

- د باران څرنگوالی توضیح کړای شي.

- د وریځو ډولونه وپيژني.

- د بشر د ژوند لپاره د اوربنت اهمیت توضیح کړای شي.

اقلیم څه دی؟



۱۳۲- انځور: د نړۍ اقلیمي سیمې ښيي.

تاسې پوهیږئ چې اقلیم کوم مفهوم لري؟

د اقلیم نقشي ته وگورئ، د اقلیم بېلا بېل ډولونه ترسترگو کيږي.

اقلیم یوه لاتیني کلمه ده، چې له (KLiMa) څخه اخیستل شوې او د میلان معنا لري. دغه میلان د مدار په مستوي باندې $23\frac{1}{2}$ درجو زاویه دی، چې د لمر وړانګې د ځمکې د مخ په بېلابېلو برخو کې په جلا جلا زاویو باندې لیدل کیږي.

اقلیم د یوې سیمې د ټولو جوي پېښو منځني حدود دی، چې په یوه ټاکلي وخت او ځای کې بېلابېلې ځانګړتیاوې غوره کوي. دغه تعریف د اقلیم پېژندنې موضوع له متیورولوجي څخه جلاکوي، دا ځکه چې د متیورولوژي تر عنوان لاندې ټولې جوي ښکارندې او پېښې د هغو په اصلي بڼه ارزښاتي کیږي د آب و هوا پېژندنې پوهانو جوي ښکارندې د ۳۰،۴۰ او یا ۵۰ کلونو په اوږدو کې تر څېړنې لاندې نیولې کیږي، خو اقلیم پېژندنه د جوي ښکارندو پوهان د اقلیم عوامل او عناصر په لاندې توګه تر څېړنې لاندې نیسي.

الف) د اقلیم عناصر:

د اقلیمي فکتورونو او لاملونو په ترڅ کې څلور لاندې اساسي عناصر د یوې سیمې اقلیمي ځانګړتیاوې په سیده توګه کنټرولوي، چې هغه دادی:

۱- د تودوخي درجه، ۲- د هوا فشار، ۳- د بادونولگېدل، ۴- لنډه بل او اوربست.

۱- تودوخه:

د اقليم پېژندنې له مخې تودوخه او د لمر د وړانگو د راپريوتلو زاويه د ځمکې پر مخ د اقليم په بدلون کې بنسټيز رول لري. تودوخه او د لمر هغه وړانگې، چې پر ځمکه لويږي، د انرژي او ژوندزېروونکې دي او په هره يوه ثانيه کې تقريباً ۱۲۶ ترليون هسپاوريه د لمر تودوخه د ځمکې خواته راځي.

د لمر د رڼاگرڼديتوب په يوه ثانيه کې ۳۰۰۰۰۰۰۰۰ کيلومتره دی، چې طيف يې د بېلابېلو څپو په اوږدو لي کې د ځمکې خواته راځي.

په هغو ځايونو کې چې د لمر وړانگې پر ځمکه باندې په عمودي ډول رالويږي د ځمکې دمخ په هر سانتي مربع ساحه باندې په يوه ثانيه کې دوه کالوري تودوخه توليدوي، چې د سولر کانستنت (Solar Constant) په نامه ياديږي.

د ځمکې مخ ته رارسيدلې تودوخه دکال د فصل، د ځمکې د نشيب او تويوگرافي له مخې توپير مومي، دلته به دا موضوع په لنډډول له نظره تيره کړو.

دسيمود لوړوالي له مخي د تودوخي بدلون:

د لمر تودوخه په تروپوسفير او لوړو غرنيو سيمو کې له لوړوالي سره سرچپه اړيکې لري. په لنډه بل لرونکې هوا کې تودوخه کميږي، په هرو زرو مترو لوړوالي کې هوا لس درجې کميږي، خو دغه دهوا بدلون په استوايي او معتدله سيمو کې په بېلابېلو ډولونو ثبت شوی دی.

دوخت له مخي د تودوخي بدلون:

تودوخه په يوه شپه ورځ کې د مياشتې او کال په اوږدو کې توپير مومي. دغه توپيرونه د تودوخي لوړ او ټيټ حد او اندازه بڼه څرگندوي. قوسونه د تودوخي لوړې او ټيټې درجې ښکاره کوي. او تودوخه د ځمکې د انتقالي گرځيدوله پلوه هم توپير مومي. دغه موضوع د يوه کال څلورو

بېلابېلو موسمونو (پسرلي، اوږي، مني، او ژمي) په ترڅ کې ډیره بڼه ليدلاى شو. دکال په اعتدال کې چې پسرلى او منى بلل کيږي، دلمر وړانگې دکال په اعتدال کې، چې له پسرلي او مني سره برابري دي، په استواکرنه باندې په عمودي بڼه را لويږي او په شمالي او سويلي نيمه کره کې په معتدله توگه خپله تودوخه ساتي، خود اوږي په لمريز انقلاب کې د سرطان په کورننه په عمومي توگه رالويږي، په دې توگه د شمالي نيمې کرې په ستیشنونو کې خپلې لوړې تودوخې ته رسېږي، حال دا چې په سويلي نيمه کره کې ددې سرچپه وي.

د هوا فشار:

د هوا فشار، د هوا د يوې کتلې هغه وزن دی، چې په هغې ساحې باندې يې راوړي چې هلته هوا تسلط لري. د باد جريان او د باد د لگېدلو عمومي ميکانيزم له تودوخې او د ځمکې له وضعې حرکت سره سيده اړيکې لري. د ځمکې د مخ د لوړو ژورو بڼه، د ځمکې د محور ميلان، کروي والی، د وچې ټوټې او سمندرونه په بېلابېلو اندازوسره تودوخه جذبوي. په داسې حال کې چې د تودوخې تراکم زيات وي، د ټيټ فشار مرکز جوړيږي، خو هغه سيمه چې لږ تودوخه ولري، د لوړ فشار مرکز جوړوي او فشار نظر لوړوالي ته راټيټيږي. د اتموسفير په لس کيلومتري لوړوالي کې د هوا فشار $\frac{1}{10}$ او د ۱۲۰ کيلومتري په لوړوالي کې د ځمکې دمخ په پرتله $\frac{1}{100000}$ ځله راټيټيږي. بادونه تل د لوړ فشار له سيمو څخه ډيټ فشار د مرکزونو خواته لگيږي. په غرنیو سيمو کې جاذبه او فشار دواړه د حرکت لامل کيږي.

د ټولګي دننه فعالیت:


زده کوونکي دې په څو ډلو وویشل شي، هره ډله دې د یوه اقلیمي مهم عنصر په هکله له یو بل سره بحث وکړي او پایله دې د ټولګي ترمخې ووايي.

پوښتي:

- ۱- اقلیم څه دی؟
 - ۲- د اقلیم بنسټیز عناصر کوم دي؟
 - ۳- د تودوخې په هکله څه پوهیږئ؟
- سمې اوناسمې جملې له یو بل څخه جلا کړئ:
- تودوخه د تروپوسفیر په سیمه او غرنیو لوړو څوکو کې له ارتفاع سره سرچپه اړیکه لري.
 - په یوه شپه- ورځ کې تودوخه د میاشتې او کال په اوږدو کې بدلون نه مومي.
 - تودوخه د ځمکې د انتقالي حرکت له مخې هم بدلون مومي.
 - تودوخه د هوا فشار سره سرچپه تناسب نه لري.

له ټولګي څخه بهر فعالیت:

څېړنه وکړئ او له بېلابېلو سرچینو څخه په استفادې سره د اقلیم د اصلي عناصرو د اغیزو په هکله په انفرادي توګه د خپل اوسیدلو ځای په اړه معلومات راټول او په راتلونکي درسي ساعت کې یې خپلو ټولګیوالوته ووايئ.



۱۳۳- انځور: د ځمکې په مخ د بادونو د لگیدو لوری.

تاسې پوهیږئ چې بادونه له کوم لوري را لگيږي؟

هغه بادونه چې د ځمکې پر مخ را لگيږي، پر اقليم باندې د پام وړ اغیزه لري. د دغو بادونو د لگیدلو لوری د تروپوسفر له لوړو بادونو سره توپیر لري. د باد د لگیدو په لوري کې کږوالي د لاندنیو له امله دي:

- د ایزوبار د کرښو لریوالي اونژدي والي او د هوا د تپت او لوړ فشار مرکزونه، د باد د لگېدلو په لوري او د هغو په چټکوالي باندې د پام وړ اغیزه لري.

بادونه عموماً د لوړ فشار له مرکزونو څخه د تپت فشار د مرکزونو خواته لگيږي. که چیرې د ایزوبار کرښې یو بل سره نژدې وي بادونه ډیر گړندي وي، خوکه د ایزوبار کرښې له یو بل څخه لرې وي، د بادونو چټکوالي لږوي. هغه باد چې د لوړ او تپت فشار له مرکزونو څخه په مساوي او برابر واټن را لگيږي، جیوستروفیک بلل کیږي، چې د هغو د لگیدو زاویه تقریباً ۹۰ درجې د لوړ فشار له مرکزونو څخه د تپت فشار د مرکزونو په لوري وي.

- هغه دوهم عامل چې د بادونو لوری ټاکي او کنټرولوي یې، د (Coriolis) قوه ده، چې په شمالي او سوېلي نیمه کره کې د ځمکې د وضعي حرکت له مخې، د بادونو د لگیدلو لوری د هغوی له اصلي لوري څخه بدلوي.

د فشار د مرکزونو په پام کې نیولو سره د بادونو جریان په دريو ډولونو وېشل کېږي:


۱- دلويديځ هغه بادونه دي، چې د شمالي نيمې کرې د ۳۰ او ۶۰ درجو ترمنځ عرض البلدونوکې لگېږي. جت ستریم د تروپوسفیرو د طبقې په ۱۰ او ۱۲ کیلومتره لوړوالي اوله هغې څخه هم پورته لگېږي. دغه ډول باد مارپېچ بڼه لري، چې چټکوالی یې په یوه ساعت کې د ۵۳۰-۵۴۰ کیلومترو ترمنځ دی. دغه ډول باد ته جت ستریم ویل کېږي او دځمکې د کرې له فشارونو سره سیده اړیکه لري. دغه ډول مرکزونه په کاناډا، آیسلنډ او د الاسکا په اوږدوکې دالوشیان په ټاپوګانو کې شته. دغه بادونه د الوتکو د الوتنې پرمهال هم ستونزې او خنډونه پیدا کوي.

۲- دوهم هغه بادونه دي چې د قطبي او نیمه قطبي او نیمه استوایي ساحو د فشار له ټیټو او لوړو مرکزونو له تشکیل سره سیده اړیکې لري. د بادونه د استوا یي سیمو متقارب بادونه، تجارتي بادونه، قطبي ختیځي بادونه او موسمي بادونه دي.

۳- دریم هغه ډول بادونه دي، چې په نسبتاً لویو او کوچینو ساحوکې په سیمه ییزه بڼه رامنځته کېږي. اصلي علت یې د ټیټ او لوړ فشار د مرکزونو توپیر دی، چې په افغانستان کې یې غوره بېلګې د پروان باد او دهرات ۱۲۰ ورځني بادونه دي. یوشمېرې یخچالي بادونه دي، چې په لوړو سیموکې د مني په موسم کې پیل کېږي.

اوربنت اولنده بل:

د ابراسونه د براس کیدو د عملې په واسطه له اوقیانوسه (سمندرونو) سمندرګیو او و لارو اویو څخه پورته کېږي اوله نورو لنده بل لرونکو سیمو څخه هم د لمر د وړانګو دلګیدوله امله براسونه د ځمکې د تروپوسفیر طبقې ته اوچت او بیا وروسته له دې امله د ځمکې د هوا په سلوکې ۱-۲ برخې د اویو براسونه نیسي. په دې توګه په طبیعت کې د اویو براسونه په لاندنیو بڼو ترسترګو کېږي:



۱۳۴- انځور: غرنی اوربنت

□ دگازبراس هغه وخت رامنځته کېږي، چې د اشباع او اورښت عمل ترسره نه شي او د اوبو براس دبېلابېلووړيو په بڼه يا د لوگي او غبار په بڼه په فضا کې وليدل شي.

□ په مایع بڼه هغه وخت لیدل کېږي، چې د هوا د سوړوالي له کبله د اشباع عمل ترسره شوی وي او د باران په بڼه ځمکې ته راکوزشي

□ که چېرې د تروپوسفير د پورته طبقاتو د تودوخې درجه ډیره ټیټه شي او د باران څاڅکي د هوا په سوړو توپانونوکې ډیر ځنډ په هوا کې پاتې شي، نو د باران څاڅکي په جامده بڼه اوږي او د رلۍ په بڼه را اورېږي.

د اتموسفیر د اوبو د براس اندازې ته (Humidity) یا رطوبت او لنډه بل ویل کېږي. توده هوا د سړې هوا په پرتله د هوا لنډه بل نسبي ډیرگنجایش لري، نو ځکه استوایي لنډه بل لرونکي اوتوده هوا د قطبي سړې هوا پرتله په یومکعب متر کې تر ۴-۵ سلنې پورې زیات لنډه بل لري. له دې امله د استوایي سیمو د اورښت کلنۍ اندازه د قطبي سیمو پرتله ډیره زیاته ده.

د براس کیدو عملیه په دوامداره توگه په طبیعت کې روانه ده. د اوبو د براس کیدو او د باران داوړیدو عملیې او جریاناتو منظم سایکل تل د یوه دوران په بڼه دوام لري چې په طبیعت کې دغه دوران ته هایډروسایکل ویل کېږي. هایډرو سایکل د براس کیدو (تبخیر) او د باران د شرایطو د برابرولو لپاره ډیر اهمیت لري. تر ځمکې لاندې د اوبو زیرمې او د ځمکې پرمخ د جاري اوبو بهیر ټول د اوبو په سایکل پورې تړلي دي. د اقلیم پیژندنې پوهانو اونیټورویستانو د رطوبت (لنډه بل) اصطلاح په بېلابېلو بڼو توضیح کړې ده:

لکه نسبي لنډه بل، د شبنم ټکي، مطلقه لنډه بل او د هوا مخصوص ځانگړي لنډه بل.

اورښت:

د باران څاڅکي، رلۍ او واوړه ټول د تروپوسفير له بېلابېلو لوړو برخو څخه د جاذبې د قوې په واسطه د ځمکې خوا ته را ښکته کېږي. دوريو غړوسکي د اوبو کوچني څاڅکي، گرد او خاورې، چې د مایکروسکوپي ذراتو په اندازه څاڅکي لري، په حقیقت کې همدا کوچني ذرات د باران، اوږېدو او رلۍ دانې جوړوي. کله چې د اوبو براسونه ددغو ډیروکو چنیو ذراتو پر شاوخوا را ټولېږي، د هوا تودوخه د شبنم ټکي ته رسېږي او د ځمکې خوا ته را وریږي. د راکوزیدو پرمهال د څو، څو څاڅکو یو ځای کیدو احتمال هم شته، چې د ځمکې تر مخ پورې په غټو څاڅکو بدلېږي. د اورښت شرایط په لاندې ډول دي:

۱- د هوا گرځیدل (Convection): اورښت د همدې گرځیدلو او تودې هوا خوا ته د سړي هوا د تگ له امله کېږي.

۲- غرنۍ اورښتونه چې د (Oro graphic) په نوم یادېږي.

۳- سایکلویک او جبهوي اوربستونه

دغه اوربست د (Convection) دعمل لامل ديوې سيمې د تودې هوا څخه پورته کيږي او پر ځای يې سره هوا ځای نيسي. هغه توده هوا چې پورته ځي هلته سر پرې او ځينې وخت مشبوع حالت ته رسېږي، نوڅکه په دغه سيمه کې باران ورپرې، چې دا عموماً استوايي سيمې دي.

د غرنیو سيمو اوربستونه:

دلنده بل لرونکي هوا هغه غروسکي، چې دغرنیو سيمو دنشيب يا څور په لوري ځي، دلورېدو له امله ورو، ورو خپله تودوخه له لاسه ورکوي، نوڅکه دغرنیو اوربستونو لامل کېږي. په افغانستان کې ددغه ډول اوربست بڼه بېلگه د سايريا د سرو جبهو راتگ دی، چې د هندوکش د غرونو ساحې ته په راتگ سره سيمه ييز او رېبستونه پيل کيږي.

جبهه يي اوربستونه:

دغه ډول اوربستونه ديوې سيمې دټيټ او لوړ فشار دبدلون له امله رامنځ ته کيږي او زياتره وخت په معتدله سيمو، په نيمه استوايي اونيمه قطبي سيمو کې راپېښيږي. دتودوخې دتوير له امله که چيرې دلور فشار لرونکې سيمې هوا دټيټ فشار ساحې ته ورشي او دټيټ فشار مرکز تل دپرمختک په حال کې وي، د اوربست لامل کيږي.

د ټولگي دننه فعاليت:

زده کوونکي دې څوډلې شي، هره ډله دې دلاندنيومطالبو په هکله بحث وکړي او بيادې دخپل بحث پايله د ټولگي ترمخې نوروته ووايي: دبادونولگيدل، لنده بل او اوربست.


پوښتنې:

- ۱- هغه لامل چې د بادونو لوری بدلوي کوم دي؟
- ۲- د فشار د مرکزونو له مخې باد په څو ډولو ويشل شوی؟

له ټولگي څخه بهر فعاليت:

د نورو منابعو اوسرچينو څخه په گټه اخستنه دباد، لنده بل، اوربست او پر اقليم باندي دهغو داغزوپه اړه څو کرښې وليکئ او ټولگيوالو ته يې ولولئ.

داقلم اغيزمن علتونه



۱۳۵ انځور: د لمر مايله او عمودي شعاع د ځمکې په مخ بڼې.

تاسې ويلای شئ چې د اقليم اغيزمن عوامل کوم دي؟

(۱۳۵) نقشې ته وگورئ، هغه لاملونه چې پر نړيوال اقليم باندې اغيزه لري پکې ښودل شوي دي. د شلمې پېړۍ په پای او ديو وېشتمې پېړۍ په پيل کې دنړۍ په اقليم کې يوڅه بدلونونه رامنځته شوي دي.

دغه بدلونونه د اوزون د طبقې د يوڅه ويجاړېدو او د گلخانه يې گازونو د توليد لامل شول. د اقليم پېژندنې پوهانو پر اقليم باندې اغيزمن لاملونه په لاندې توگه ښکاره کوي:

الف) د اقليم بنسټيز توکي

ب) د اقليم اغيزمن عوامل


د اقليم داساسي عناصرو په مرسته ديوې سيمې اقليمي ځانگړتياوې په ډيرښه ډول پېژندل کېدای شي، نوځکه د اقليم په بدلونونو کې لاندني څلور فکتورونه د سيمې په اوبو او هوا باندې په سیده توگه اغيزه کوي. دغه فکتورونه په لاندې ډول دي:

۱- د شپې او ورځې کال او مياشتې تودوخه.


۲- دکال او مياشتې په اوږدو کې لنډه بل او اورښت.

۳- د تپ فشار او لوړ فشار د مرکزونو جوړېدل، په سيمه ييزه او نړيواله بڼه.

۴- د بادونو لگيدل په وچه او سمندر باندې د هغو ډولونه.




۱۳۶ انځور د کال په بېلابېلو موسمونو کې د لمر وړانګو د لګیدو زاوې



۱۳۶- انځور

یوشمیر نور اغیز من او مهم عوامل یې دادي:

- ۱- د لمر درالویدو زاویه.
- ۲- د عرض البلد درجه.
- ۳- دځمکې جوړښت اولوروالی.
- ۴- له سمندر څخه لرې والی اونزدیوالی.
- ۵- د سمندري بهیرونو څرنگوالی.
- ۶- سیمه ییز بادونه.
- ۷- د سړو اوتودوڅپو څرنگوالی.
- ۸- د گل خانه یی گازونو پرمختیا.
- ۹- د او زون د طبقې ویجاړیدل.
- ۱۰- د اورغور ځونکو فعالیت



۱۳۷- انځور: د کال په بېلابېلو موسمونو کې په معتدله منطقه باندې د لمر د وړانګو لګیدل.

اوس به د هرې پديدې (بناکارندي) په هکله په لنډ ډول خبرې وکړو:

- **د لمر د رالويد و زاويه:** لمر د ځمکې پرمخ په بېلابېلو زاويو باندې رالوېږي، د بېلگې په توگه په قطبونوکې د پسرلي او مني په موسمونو کې (د وري د مياشتې په لومړۍ او د تلې د مياشتې په لومړۍ) د لمر وړانگې په مماس بڼه او په صفر زاويې سره لگېږي.

په ۴۵ درجو عرض البلد کې په ۴۵ درجو او د استوا په کرښه باندې په ۹۰ درجو باندې په عمومي توگه رالوېږي، چې په هر مربع سانتي کې دوه کالوري انرژي توليدوي، نو ځکه قطبونه ډېره سره (بارده) ساحه، متوسط او منځني عرض البلدونه، معتدل او استوا ډير تود (حاره) اقليم لري. نو ويلاى شو چې د لمر د وړانگود رالويدو زاويه په عرض البلدونو د ځمکې په گردوالي د محور په ميلان پورې اړه لري.

- په غرنيو لوړو سيمو کې په هرسل متره لوړوالي سره تودوخه د سانتي گراد يوه درجه راکمېږي، چې دا د غرنيو کنگلونو لامل کېږي.

- سمندر ته نژدېوالی د لنډه بل لرونکې اقليم لامل گرځي او په سواحلوکې سمندري اوکله هم وچ بادونه رامنځ ته کوي.

- سمندري تاوده بهيرونه د سواحلو د توديدو او ساړه بهيرونه د سواحلو د يخنې لامل گرځي. همدارنگه تيفون بادونه د آسيا په ختيځو سواحلوکې او هريکين د متحده ايالاتو په ختيځو سواحلوکې کلک تپانونه اونورې ستونزې پيدا کوي.

- سرې او تودې څپې د يوې سيمې په محلي اوربشتونو اغيزه لري. د بېلگې په توگه د سايبريا سرې څپې په افغانستان کې او د هند د سمندر تودې څپې دواړه د سيمه ييزو اوربشتونو لامل کېږي.

- گلخانه يي گازونه لکه (H_4C, N, Co, Co_2) او (CFC) د اوزون د ويجاړيدو لامل کېږي او د ځمکې تودوخه ډيروي، د اورغورځونکو چاودنې د لوگي اوتودوخې لامل کېږي او هغه گازونه چې له هغو څخه شاوخوا ته خپرېږي د سيمې اقليم تودوي.

د ټولګي دننه فعاليت:

زده کوونکي دې په ډلو وویشل شي، هره ډله دې د درس د مهمو ټکو په هکله یو بل سره خبرې اترې وکړي او بیا دې دې خبرو پایلې د ټولګي ترمخې نورو ملګرو ته ووايي.

پوښتني:


د لوست له متن څخه په ګټه اخیستنه د لاندې نیمګړو جملو تش خایونه په مناسبو کلمو ډک کړئ:

- ۱- په نړۍ کې د ګلخانه یی ګازونو زیاتیدل د ځمکې بړمخ سبب شوی دی. تر ټولو سم ځواب غوره کړئ.
- څلور اقلیمي فکتورونه دادي: تودوخه، اورښت او لنډه بل، د هوافشار، د بادونو لیګدل د لمر وړانګې د ځمکې بړمخ په بېلابېلو زاویو باندې لګېږي ()
- په غرنیو لوړو برخو کې د هر وسلو مترو په لوړوالي سره تودوخه لوړېږي ()
- په افغانستان کې د سایبریا سرې خپې او د هند د سمندر موسمي تودې خپې د اقلیم د وچوالي لامل کیږي.

له ټولګي څخه بهر فعاليت:

کوم عوامل په اقلیم او د ژوند په سیمه اغیزه لري. وېې لټوی او خپل معلومات ددغې موضوع په اړه په پنځو کرښو کې ولیکئ.

د اقلیم ډولونه



۱۳۸- انځور: د استوایي آب و هوا یوه بیلگه بڼې.

د ځمکې کروي بڼه، د لمر د وړانگو میلان او د ځمکې د محور میلان او له مخکینو یادو شویو عناصرو سره یوځای نور اغیزمن فکتورونه د اقلیم په ویش او ډول ډول والي باندې اغیزمن دي او په دې برخه کې اهمیت لري. د همدې اصل له مخې د لومړي ځل لپاره د لرغوني روم اویونان د مدنیت پرمهال، د دريو اقلیمي سیمو نوم اخیستل شوی و، چې هغه دادی:

۱- د تودو سیمو اقلیم: هغه سیمې چې د سرطان او دجلدی دکرنبو ترمنځ پرتې دي او دغو سیمو ته (مدارین) هم ویل کیږي، د لمر وړانگې هرکال ورباندې دوه ځله عموداً لوبږي.
 ۲- د معتدله اقلیم سیمې: دا د عرض البلدونو د $23\frac{1}{2}$ او $66\frac{1}{2}$ درجو ترمنځ پرتې سیمې دي. د شمالي نیمې کرې او سویلي نیمې کرې دواړو خواوو ته په یادو شویو عرض البلدونو کې پرتې دي.

۳- د بارده (ساره) اقلیم سیمې: په شمالي او سویلي نیمو کروکې د $66\frac{1}{2}$ او 90 درجو عرض البلدونو ترمنځ پرتې سیمې دي.

په پورته درې ډوله ویش کې جوي شرایط او دهغو مهم فکتورونو په پام کې نیول شوي دي.

د تاوده یا حاره اقلیم ډولونه:

الف - د تاوده استوایي اقلیم مدار هغه ساحه ده، چې د استوا له کرښې د ځمکې د کرې په شمال او جنوب کې د عرض البلد تر پنځو درجو پورې جوي ځانگړتیاوې ترخپرنې لاندې نیسي، خو تر ویکیک اقلیم ساحه د سرطان او جدې تر دایرو پورې را اخلې. بیا هم دغه حدود په څرگنده توگه نه دي ټاکل شوي، یعنې داکومې قاطع پولې نه دي. توپوگرافي وضعیت او نورو

فزیکي او جوي بدلونونو له مخې بدلیدای شي. د اقلیم پولي یا اقلیمي سرحدات کم او زیات په هره لویه وچه کې د اقلیمي تسلط له مخې توپیر لري. له همدې امله ده چې ځینې وخت د تروپیک اقلیم پولې داستوا د کرښې په شمال او جنوب کې د عرض البلد تر لسو درجو پورې محدودوي او کله هم پراخه ساحه را اخلې. د اقلیم له پلوه د دغې سیمې ځانگړتیاوې په لاندې توگه دي:

۱- د کال په اوږدو کې د تودوخې منځنۍ حد او اندازه پکې د سانتي گراد تر ۲۷ درجو پورې رسېږي او د اعظمې او اصغري تودوخې ترمنځ توپیر پکې ډیر لږ وي.



۱۳۹- انځور: د تروپیک او استوایي سیمې انځور ښيي.

۲- د هوا فشار په عادي اووسطي حالت د ۱۰۰۹ او ۱۰۱۲ ميلي بار (یو ملي بار مساوي دی د سیمابو ۲۹.۰۰). انچ د سیمابو له لوړوالي سره (ځینې وخت داسې هم پېښېږي، چې د سمندر د مخ د هوا له فشار څخه د دغې سیمې د هوا فشار کم وي.

۳- په دغه سیمه کې د بادونو لگیدل زیاتره له ختیځ څخه مخ په لویدیځ وي، نود استوا ختیځ بادونه په دغه ساحه باندي واکمن وي. خو تجارتي بادونه دځمکې پر سطح زیاتره داستوا کرښې له خوا لگېږي. دغه سیمه ډیر اورښت لري، واوره هیڅکله پکې نه ورېږي، دتودوخې دتوپیر له مخې، دلته د کال د موسمونو ترمنځ توپیره څرگند ډول نه ښکاره کېږي. هغه ډیر لږ توپیر، چې دسرطان اوجدي په لومړیو کې د لمر د رالویدلو وړانگو دمیلا ن له امله پېښېږي ډیر دپاملرنې وړنه دي. لاندېنۍ سیمې د دغه ډول اقلیم بېلگې دي:

۱۴۰ انځور



- داستوا دکرنې په جنوب کې په $3\frac{1}{4}$ درجو عرض البلد کې د پیرو د اکتوس سیمه.
- داستوا دکرنې په سویل کې په $1\frac{1}{4}$ درجو عرض البلد کې امازون د بلیم سیمه.
- د پاسفیک په لویدیځ کې داوشن ټاپوګان.
- جورج ټاون، سنگاپور او کانګو کې.

دمعتله اقلیم (منځني عرض البلدونه)

دمعتله سیمو اقلیم دځمکې د کرې په منځنیو عرض البلدونو کې ده، چې د قطبي اوتروپیک دواړه ډوله هوا څخه اغیزمن کېږي. د تودو اوقطبي سړو څپو ټکر جبهوي اوربستونه، یعني واورې او بارانونه رامنځته کوي اوزباتره وختونه د تویاني سایکلونوله حرکت اوپراختیاسره یوځای او همدیفه وي. دغه اقلیم پر لاندنیو برخو ویشل کېږي:

- ۱- نیمه استوایي لنده بل لرونکی اقلیم.
- ۲- د لویدیځو غاړو وچ اقلیم.
- ۳- د وچ اوږي لرونکي استوایي سیمې یا مدیترانه یي اقلیم.
- ۴- د معتدلو سیمو او سټیونوسارایي اقلیم.
- ۵- د معتدله سیمو وچ او لنده بل لرونکی اقلیم.

نیمه استوایي لنده بل لرونکی اقلیم:

نیمه استوایي اقلیمي زیاتره سیمې د دواړوسویلي اوشمالي نیمو کرو ۲۵-۳۵ درجو عرض البلدونوترمنځ پرتې دي. دغه ډول اقلیم تود او لنده بل لرونکی اوږی او معتدل ژمی لري. باران یې ډیر وي او هوا وچه نه وي. په ژمي کې د قطبي سړو جبهو له امله په ځینو سیمو کې واورې هم لري.

د لویدیځو غارو اقلیم:

دا اقلیم دغه ساحه د استوا له ناحیې څخه یوڅه لرې واقع ده، لویدیځ سواحل رانغاړي، چې دشمالي اوسولې نیمې کرې د ۶۰-۴۰ درجو عرض البلدونو ترمنځ واقع دي، دقطبي سړو څپو او تویاني سایکلونه له یوبل سره مخامخ کیدل، په لویدیځو غاروکې دلږ لنده بل دپاتې کیدولامل گرځي، نوڅکه یې اوړی وچ او د اوربنت اندازه یې لږه ده.

مدیترانه یي اقلیم:

داسیمې په منطقه کې نیمه استوایي اقلیم شمیرل کیږي، چې وچ اوړی اومعتدل اولنده بل لرونکی ژمی لري. دا اقلیم د دواړو نیمو کرو د ۳۰-۴۰ درجو عرض البلدونو ترمنځ، داستوادسیمې د وچو لویدیځو غارو(سواحلو) او د معتدله سیمو، لنده بل لرونکو لویدیځو سواحلوشاوخوا دي. ددغه اقلیم ډیره بڼه بېلگه د ایتالیا په ناپل، بن غازي او تریپولي د لیبیا په بنارونو کې دي، چې دواړه د مدیترانې سمندرګي په سیمه کې پراته دي.

د معتدله سیمې سټپ او سارایي اقلیم:

دغه سیمه د آسیا او شمالي امریکې د لویو وچو دننه د ۳۵-۵۰ درجو عرض البلدونو ترمنځ واقع ده. په دغه ډول اقلیم باندې درې لاملونه په دغو سیمو کې اغیزه لري:

- په اوړي کې چې کله د بادونو لگیدل او د هوا فشار د قطب خواته پراخېږي. د لنډ وخت لپاره وچه استوایي هوا رامنځته کوي.
- په ژمي کې دکانادا او سایبریا د لوړ فشار د مرکزونو جوړیدل قطبي وچه هوا هغې ته پرې ځانګرتیا ورکوي.

□ په دغه سیمه کې د غرونو شتوالی د لنده بل لرونکې او وچې هوا دجوړیدو لامل کیږي وچ او لنده بل لرونکی (مرطوب) اقلیم، دلته د وچ او لنده بل لرونکی اقلیم اصطلاح څکه په کار ځي، چې د یو شمېر لاملونو له مخې وچې سیمې صحرايي بڼه غوره کوي. هغه سیمې چې په وچه کې دي، سره له دې چې وچ اقلیم لري، لنده بل لرونکی هم دي او هلته اوربنت هم ډیر وي.



۱۴۱ انځور

قطبي سوړ اقلیم او غرنی لوړې سیمې:

په دغه ډول اقلیم کې لاندنۍ سیمې راځي:

نیمه قطبي وچ اقلیم، نیمه قطبي سمندري او لنده بل لرونکی اقلیم، تندرا اقلیم، دکنګل لرونکي سیمو اقلیم او د غرنیولوړو سیمو اقلیم.

نیمه قطبي وچ اقليم:

د آسيا او امریکا لويي وچې، چې زیاتره شمال د قطب په لوري پراختیالري، په دې کې راځي. د ۵۰-۷۰ درجو عرض البلدونو ترمنځ پراخه ساحې دا ډول اقليم لري. په ژمي کې چې کله د لمر وړانګې له قطب ډایري سره مماس تیريږي، په ټول شمالي قطب او نیمه قطبي سیمه کې هوا ډیره سره وي، نوځمکه له واورو ډکه وي.

تندراساحه:

د تندراسیمې اقليمي ساحه د $\frac{1}{6}$ ۶۶ درجو عرض البلد او د قطب د ډایري د ۷۵ درجو ترمنځ واقع ده، چې د شمالي امریکې د شمالي خنډې د پای او د آسیا ټوله شمالي برخه رانیسي. په دې سیمه کې قطبي سره هوا چلیږي.

کنګلي اقليم:

د نړۍ درې لوی کنګلونه ګرینلنډ، انټارکټیکا او د شمالي کنګل سمندر لوی کنګلونه، چې په اوبو کې د لویو غرونو په بڼه په لامبودي، پیژنډل شوي، دایوه سیمه نیسي. دلته د لمر وړانګې تل مماس وي او یاهم په مایله بڼه ورلوېږي. د سایکلون د توپانونو له کبله چاپیریال نورهم پیاوړي کوي. سوړوالی پکې تل د سانتي ګراد له صفر درجې څخه ټیټ وي او د کنګل په درجه کې ډیره یخني وي.

د غرنیو سیمو اقليم:

د تروپوسفیر په طبقه کې تودوخه له لوړوالي سره سرچپه اړیکې لري، خودباران او واورې اوربنت لوړوالي سره بیا سیده اړیکې لري. د هوا فشار هم په لوړو ارتفاعاتو کې کمیږي، له دې امله چې تودوخه او اوربنت په بیلابیلو لوړو غرنیو سیمو کې، بیلابیلې اقليمي سیمې رامنځته کوي، نوکه چیرې موږ د هماليا د غرونو د لړۍ تر ډیرو لوړو څوکو پورې د سمندر له کچې څخه لوړوالی په پام کې ونیسو، له بیلابیلو اقلیمونو سره به مخامخ شو. په غرنیو سیمو کې د اوربنت اندازه له ۱۸۰۰ او ۳۰۰۰ ميلي مترو څخه زیاته ده، چې زیاته اندازه واوره اوباران پکې وریري. له همدې امله په سالنګونو او د بابا د غره په لوړو څوکو کې اودهندوکش په یوشمیر لوړو سیمو کې ډیر اوربنتونه کیږي او د هماليا او آلپ په هغو برخو کې، چې له ۳۰۰۰ مترو څخه لوړې دي، هلته تل کنګلونه وي. دغه سیمې ډېر لنډه بل د لرلو له کبله غرنی ځنګلونه هم لري، چې په افغانستان کې یې سپین غر یوه بڼه بېلګه ده.

د ټولګي دننه فعاليت:



زده کوونکي دې په ډلو وویشل شي، لومړۍ ډله به د تود اقلیم په هکله، دویمه ډله به دمعتدله اقلیم په هکله او دریمه ډله به دسور اقلیم په هکله یوله بل سره خبرې اترې وکړي او د هرې ډلې استازی به یې پایله دټولګي ترمخې نوروټولګیوالو ته ووايي.

پوښتني:



له متن څخه په ګټه اخیستوسم ځواب غوره کړئ.

۱- معتدله اقلیم دکومو عرض البلدونو ترمنځ واقع دی؟
الف) د $\frac{۱}{۲}$ ۴۵ او ۹۰ درجو ترمنځ

ب) د $\frac{۱}{۲}$ ۲۳ او $\frac{۱}{۲}$ ۶۶ درجو ترمنځ.

ج) د ۴۵ درجو عرض البلد ترمنځ.

د) یوهم نه.

۲- په توده استوایي سیمه کې د بادونو لګیدل له کوم لوري کوم لوري ته دي؟

الف) له سویل څخه دشمال په لور.

ب) له ختیځ څخه دلویديځ په لور.

ج) له لویديځ څخه مخ په ختیځ.

د) یوهم نه.

تشریح یې کړئ:

۳- معتدل اقلیم په کومو عرض البلدونو کې واقع دي او دځمکې له کوم ډول آب او هوا څخه اغیزمن کیږي؟

۴- دمنځنیو عرض البلدونو معتدله اقلیم پر څوږ خو ویشل کیږي؟


۵- نیمه استوایي لنډه بل لرونکی اقلیم دکومو عرض البلدونو ترمنځ واقع دی؟

د ټولګي څخه بهر فعاليت:



دخپل ټولګي دجغرافیې کتاب په کتنې سره بېلابېل اقلیمونه په نښه کړئ. ددې تمرین لپاره دې یوه د ځمکې کره رسم اوپه هغې کې دنړۍ اقلیمي سیمې په نښه کړئ او په بل راتلونکې درسي ساعت کې یې خپلو ټولګیوالو تر مخې ووايئ.

د اتموسفیر طبقې



۱۴۲- انځور: تروپوسفیر، ستراتوسفیر او د ځمکې کره شپي.

د اتموسفیر طبقې دکوم فزیکي لامل له مخې رامنځته شوي دي؟
د عناصرو د وزن، دگرد او خاورو د ذراتو، لنډه بل، تودوخې او د هوا د فشار له مخې د اتموسفیر طبقې په لاندې توگه دي:

A- د هوموسفیر طبقه (متجانس)

B- هیتروسفیر طبقه (نامتجانس)

هوموسفیر طبقه لاندېنې نورې طبقې لري.

۱- تروپوسفیر طبقه د ځمکې له مخ څخه ۸ څخه تر ۱۲ کیلو متروپورې لوړوالی لري، د اکسیجن گاز د ژوند د فعالیت لپاره په سلوکې ۲۱ امکانات چمتوکوي، یعنې د ونو، بوټو، ژویو او انسانانو ژوند همدي گاز پورې تړلی دی. د سوخیدلو او اوکساید کیدو عملیه د اکسیجن په گاز پورې تړلې ده. د فوټوسنتیز په عملیه کې نباتات د ورځې اکسیجن او د شپې (CO_2) بهرته باسي، په دې توگه په نباتاتوکې کاربو هایدریډ جوړوي، چې په نباتاتوکې غذايي ماده ده. په دې توگه د (CO_2) زیاتیدل د ځمکې پرمخ د تودوخې د زیاتیدو لامل گرځي. د اوبو دوران هم د تروپوسفیر په طبقه کې ترسره کیږي او د واورې اوباران د اوریدو لامل گرځي. له دې پرته د تروپوسفیر د ځمکې حرارت د پوښ په ډول ساتی چه ځمکې ته د گلخانې غوندې دی. د لمر زیان لرونکې وړانگې چه د بنفش څخه ها خوا دې ځمکې ته یی د رسیدو مخنیوی کوي په پورتنۍ برخه کې یوه بله نازکه طبقه د تروپوپاز په نوم شته، د تروپوسفیر په طبقه کې په

هروسلومترو لوړوالي سره دتودوخي درجه يوسانتي گرادراكميري.

۲- دسترا توسفير طبقه: دغه طبقه له ۱۲ څخه تر ۴۵ كيلومترو پورې لوړوالی لري. يعنې په اتموسفير طبقه کې دځمکې له مخ څخه ۱۲ كيلومتره پورته او ۴۵ كيلومتره بنسخته ټوله ستراتوسفير طبقه ده. په دې طبقه کې د هوا کثافات او ککړتيا، وريخ او گرد نشته، چې همدا دجټ الوتکو د الوتولوساحه ده. دسترا توسفير په طبقه کې تودوخه ورو، ورو زياتيري له منفي ۹۰ درجو څخه دسانتي گراد صفر درجو ته رارسيري. دسترا توسفير له طبقې څخه وروسته ستراتوپاز طبقه راځي، چې دهغې په لاندېنې برخه کې د اوزون (O_3) طبقه ده او دا طبقه ۱۰ كيلومتره پيروالی لري.

۳- ميزوسفير: دې ته منځنۍ طبقه هم وايي، چې په اتموسفير کې دځمکې له مخ څخه له ۴۵ كيلومترو څخه تر ۸۰ كيلومترو پورې لوړوالی لري. په دغه طبقه کې د راپيو څپې بيرته ځمکې ته را غبرگيري. دهمدې طبقې په آخر کې ميزوپاز طبقه ده، وروسته ترهغې هيتروسفير طبقه پيل کيږي.

۴- ترموسفير طبقه: دايوه توده طبقه ده دهغې په پورتنۍ کې تودوخه دسانتي گراد له سلو درجو څخه اوږي، وروسته بيا د ۸۰ او ۱۴۰ كيلومترو لوړوالی په منځ کې نايتروجن گاز په ماليکولي (N_2) حالت کې دی. ددغې طبقې لاندېنې برخه دايونوسفير په نوم ياديږي، چې دهايډروجن له آيونونو څخه جوړه ده.

۵- اکزوسفير: دغه طبقه تر ۱۳۰۰۰ كيلومترو پورې پيروالی لري. هلته دځمکې جاذبه ورو ورو صفر ته رسيږي، له همدې امله دلږ ارتفاع لرونکي مصنوعي سپوږمکۍ (اقمار) د ۵۰۰ او ۱۰۰۰ كيلومترو په لوړوالي کې رسيږي.

دټولگي دننه فعاليت:

زده کوونکي دې دتروپوسفير دطبقې د اهميت په اړه له يوبل سره خبری اترې وکړي، بيادې د هري ډلی استازی د ټولگي ترمخې توضيح کړي.


پوښتني:

- ۱- دتروپوسفير په جوړښت کې کوم گازونه د ارزښت وړ دي؟
- ۲- د اوزون طبقه د اتموسفير په کومه برخه کې ده؟
- ۳- ايونوسفير څه ډول طبقه ده؟

له ټولگي څخه بهر فعاليت:

زده کوونکوته دې دننه وسپارل شي چې د تروپوسفير دطبقې د اهميت په هکله دې، څو کرښې يوه مقاله وليکي.

د ځمکې اتموسفير



۱۴۳ - انځور: د ځمکې کره، د تریوسفیر او استراتوسفیر طبقې ښيي.

تاسې د ځمکې د اتموسفیر د طبقې او د هغې د حیاتي ارزښت په هکله پوهیرئ؟ اتموسفیر یوه گاز لرونکې کره ده، چې د ځمکې د کرې شاوخوا یې نیولې ده. د ځمکې په بهرني قشر کې ژوندي موجودات ونې او بوټي شته، دغې طبقې ته بایوسفیر وايي، چې د انسان د ژوند چاپیریال هم د همدې طبقې یوه برخه جوړوي او د اتموسفیر په قاعده کې تر سترگو کیږي، یعنې د ځمکې پر سریرن مخ باندې، چې دانسان د ژوند چاپیریال دی، د ځمکې اتموسفیر ۱۳۰۰۰ کیلو متره پرېوالی لري، خو په قطبي سیمو کې یې پرېوالی کمیري.

اتموسفیر ځمکه د یوه غټ پوښ په توگه چاپیره کړي چې د لمر د زیان دسونکو وړانگو د تیریدو مخنیوی کوي. د هغې د گازونو جوړښت په تروپوسفیر طبقه کې داسې دي: اکسیجن په سلوکې ۲۱، نایتروجن په سلوکې ۷۸، په سلوکې ۰،۹۳ ارگن، په سلوکې ۰،۰۳ دکاربن دای اوکساید گاز او یو څه نورې گرد او د خاورو ذرات او لنده بل دي. یو شمیر نور ډیر لږ گازات لکه نیونی، هیلیم، کرپتون، زنون، هایډروجن، میتان او نایتروجن آکسایدهم پکې شته.

تروپوسفیر په اصل کې د ماورای بنفش او د لمر د زیان لرونکو، وړانگو په وړاندې یو لوي پوښ دی، چې د ځمکې لپاره د گلخانې حیثیت لري. اورښتونه، دوریځو جوړیدل اولنډبل ټول په همدې طبقه کې ترسره کیږي. مرغان، هلیکوپترونه او کوچني تفریحې الوتکې په همدې طبقه کې الوځي. د اوبو سایکل هم په همدې طبقه کې تر سره کیږي. ستراتوسفیر طبقه

وریځ نه لري، جټ الوتکې په همدې طبقه کې الوځي. د تروپوسفیر له طبقې څخه مخ پورته خواته د گازونو سلنه مخ په کمیدوډه، د هوا فشار ټیټیږي. د سمندر په کچه، چې د هوا فشار ۷۶۰ ميلي متره دی، که هغه دلته یو واحد فرض کړو، د تروپوسفیر د طبقې په پای کې $\frac{1}{10}$ ، د تروپوسفیر په طبقه کې $\frac{1}{100000}$ ته کمیږي. د تروپوسفیر په طبقه کې تودوخه لومړي راکمیږي، په ستراتوسفیر کې بیرته زیاتیږي، په میزوسفیر طبقه کې بیرته کمیږي، خو په ترموسفیر طبقه کې په سلگونو درجونه بیرته پورته کیږي، چې همدې برخې ته ایونوسفیر ویل کیږي.



- اتموسفیر په ۲۰-۲۵ کیلو مترو لوړوالی کې د اوزون طبقه ده، چې د ماورای بنفش د وړانگومخنیوی کوي.
 - گلخانه یي گازونه، لکه نیتروس اکساید، (CO_2) میتان او کلورو فلورکارین د اوزون د طبقې دویجاړیدو لپاره ډیر مضر دي، له همدې امله هڅه کیږي، چې ددغو گازونو له زیاتیدو څخه مخنیوی وشي او د اوزون د طبقې، دانسانانو د ژوند او دنورو ژوندیو موجوداتو ژوند ته زیان ونه رسیږي.

د ټولګي دننه فعالیت:

له زده کوونکو څخه دې وغوښتل شي چې د هوموسفیر دننه طبقات تشریح کړي.


پوښتنې:

- ۱- د تروپوسفیر په طبقه کې د گازونو د جوړښت سلنه (فیصدي) په څه ډول ده؟
- ۲- گلخانه یي گازونه کوم دي؟


له ټولګي څخه بهر فعالیت:

زده کوونکو ته دې دنده وسپارل شي، چې اتموسفیر تعریف کړي او دهغه د هوا د فشار او تودوخې د بدلون په هکله دې یوه پاڼه مقاله ولیکي.

په اقليم کې د اتموسفير ارزښت



۱۴۵- انځور: د اتموسفير نقش د وچې په بادونو باندې ښيي.



۱۴۶- انځور: د اتموسفير نقش د لوړو او ټيټو فشارونو په جوړښت باندې ښيي.

آيا اتموسفير اقليم کې څه رول لري؟


اتموسفير، چې د ځمکې يوه مهمه ښکارنده او پدیده ده، د يوه پوښ په توگه يې د ځمکې شاوخوا نغاړلې ده. اتموسفير د ژوند يو موجوداتو لپاره حياتي ارزښت لري، د نړيوال او سيمه ييز اقليم لپاره کنترول لرونکی عامل بلل کېږي چې دلته به په لنډه توگه سره خبرې ورباندې وشي:

□ په اتموسفير کې د اکسيجن شتوالی په اوبو او وچه کې د ژونديو موجوداتو د ژوند لامل کېږي، انسانان په سيده توگه اکسيجن تنفس کوي، سمندري او د اوبو ژوي هغه له اوبو څخه ترلاسه کوي. ونې، بوټي د ورځې له خوا اوبه د خپلو ريښو په واسطه او کاربن ډای اکسايډ له هوا څخه اخلي او د لمر په شتوالي کې له هغو څخه کاربوهايډرېټ جوړوي او له هغه څخه تغذيه کېږي، دغې عمليې ته فوټوسنتيز ويل کېږي، خودشپې له خوا د دې برعکس د خپلو پاڼو له لارې اکسيجن اخلي او کاربن ډای اکسايډ بهرته باسي، چې دې ته د نباتاتو تنفس ويل کېږي.

□ د اقليم په اړه د اتموسفير شتوالی د بادونو دلگيدو لامل کېږي، دا ځکه چې هوا د تودوخې له امله پورته خواته ځي اوسره هوا د هغې ځای نيسي، په پايله کې يې د ټيټ او لوړ فشار مرکزونه را منځته او د بادونو د لگيدو لامل گرځي چې له استوا څخه د قطبونو خواته لگيږي. په همدې توگه قطبي بادونه اوسرې څپې ټولې له اتموسفير او د لمر له تودوخې

څخه پيدا كېږي.

□ د اوزون طبقه چې د ماورای بنفش له وړانگو څخه مخنيوی کوي، د انسانانو ژوند ژغوري.
□ وریځې جوړیدل، د اوبو پراسونه، د واورو او بارانونو وربست ټول د اتموسفیر د شتوالي له کبله دي، پرته له هغه به اوربست او دوریځو گرځیدل نه و. له دې پرته بري او بحري، یعنې د



وچې او سمندرونو د تویانونو شتوالی به هم نه وي.

□ د هوا د فشار کمیټ او زیاتوالی نه یواځې د بادونو په لگیدلو اغیزه لري، بلکې د اتموسفیر له فشار سره د انسانانو

-۱۴۷
انځور

او نورو ژویو توافق یوه بله د ژوند موضوع ده، چې د اتموسفیر په شتوالي کې ممکنه ده. د سمندر په کچه فشار ۷۶۰ میلی متره دي، په ۴۰۰۰-۵۰۰۰ مترو لوړو کې فشار کمیږي، چې دا په تنفسي جهاز باندې زور راوړي او ژوند ته ستونزې پېښیږي. همدارنگه په سل مترو ارتفاع کې تودوخه د سانتی گراد یوه درجه را کمیږي، خو په آیونوسفیر طبقه کې د سانتی گراد ۱۰۰۰-۲۰۰۰ درجوته رسېږي، چې دا د انسان او نورو ژویو په ژوند باندې سیده اغېزه لري.

د ټولګي دننه فعالیت:

په درسي ټولګي کې دې دوه ډلې جوړې شي، لومړۍ ډله به د اتموسفیر په هکله چې د بادونو د لگیدو په هکله څه رول لري او دویمه ډله به د ژوند یو موجوداتو د ژوند په هکله د اتموسفیر ارزښت بیان کړي





پوښتنې:

۱. له اتموسفیر څخه ولې د تنفس لپاره کار اخستل کیږي؟
۲. د ټیټ او لوړ فشار مرکزونه له اتموسفیر سره څه اړیکې لري؟
۳. تودوخه د اتموسفیر په حرکتو کې څه ډول اغېزه کوي؟


له ټولګي څخه بهر فعالیت:

هر زده کوونکی دې د اتموسفیر گټې د اقلیم په اړه لست کړي او د هغو په هکله دې یوه، لیکنه وکړي او ییادې په ټولګي کې په دې هکله خبرې وکړي.

د هوا پېژندنې او کتنې د سنجولو وسيلې



۱۴۸ - انځور



تاسې پوهیږئ چې د اوبو او هوا وړاندوینه د کوم ډول تخنیکي وسایلو په مرسته کیږي ؟
ددغې پاڼې انځور وگورئ او دغه ډول یو شمیره اسبابونه وپېژنئ.

□ دساینس او ټکنو لوژۍ په پرمختګ سره د هوا پېژندنې اسبابونه ډیر بشپړ شوي دي او د هغو ډول ډول نوي اسبابونه رامنځته شول. د نولسمې پېړۍ په پیل کې چې د هوا پېژندنې ستیشنونه ډیر ساده او کوچني وو. ورو ورو د تودوخې دسنجولو بېلابېل میزان الحراره درجې، اتومات بادسنجونکي او برقي وسایل، د فشار او لنده بل سنجولو وسایل او نور را منځته شول.

□ ورو، ورو دراډیو ساند بالونونه هم رواج شول. په دغو بالونونو کې، د تودوخې د سنجولو وسیله. د هوا د فشار آله. د لنده بل سنجولو آله او نور وسایل کینودل شول او د اتموسفیر په بېلابېلو لوړو ارتفاعاتو کې یې د هوا ځانګړې ټیاوې ځمکې ته مخاږه کړې. د رادار له سیستم څخه په استفادې سره جوي څیړنې آسانه شوې د ورېځو جوړیدل. جوي توپانونه، سمندري توپانونه او تیزا وربستونه ټول د پېژندنې وړشول او سیلاونو، اوربنت، گرمي او د اقلمي سیمود سوروالي ځانګړتیا دسیمې خلکوته د اعلانونو وروګرځیده او خلکوته یې خبرتیا ورکړل شوه.

□ مصنوعي سپورمکې د جوي پېښو او طبعي څیړنو لپاره پرمختللي وسيلې وګرځیدې. په تیره بیا هغه مصنوعي سپورمکې، چې د NASA، روسيې، فرانسې، او د هند په هیوادونو کې فضاته وټوغول شوې، د هغو ټول هدف د جوي پېښو اټکل کول وو. که چېرې د تلویزیون خپرونو ته څیر شو، دغه مصنوعي سپورمکې تل شپه او ورځ د جوي وضعیت خبرې او معلومات مور ته راکوي ورېځې ګرځیدل، باراني هوا، لمر، اعظمي تودوخه، ټپته تودوخه، بادونه د هوافشار، سمندري توپانونه او نورې پېښې په ټوله نړۍ کې په ریښتیاڼې بڼه اټکل کوي او آن دا چې د هغو وړاند وینه درې، څلور ورځې مخکې کولای شي او د ځمکې پر سر او سیدونکو ته یې د هغوی د ډاډ په خاطر اعلاټوي، ترڅو هغوی لازم تدابیر ورته ونیسي.

□ د تودوخې د معلومولو لپاره ډیر وسایل شته، لکه سیمابي ترمامیتر، الکترونیکي (برېښنايي) تودوخه سنجونکي. اعظمي او اصغري ترمامیترونه او د خاورې ترمامیتر.

- بارومتر د هوا فشار ښکاره کوي او باروگراف هغه ثبتوي.
- باران سنجوونکي وسایل د اورښت (باران) په کره توگه اندازه کوي.
- سایکرومتر یو وچ او لنده بل لرونکی ترمامیتر دی، چې د هغه د درجو توپیر نسبتی لنده بل ښکاره کوي
- د لمر د څرگندید و آله د لمر دورانگو اندازه ښکاره کوي.
- همدارنگه د ورپڅو لوړوالی او د هغو لنده بل هم د سنجولو آله لري.
- د باد لگیدو د چټکوالي په آنی مومتر ښودل کیږي، چې په عادي توگه او هم په برېښنايي ډول ښودل کیږي
- راډیوساند هغه بالون دی، چې په هغه کې د جوي څیړنو ټول وسایل ایښودل کیږي او د اتموسفیر په بېلابېلو ارتفاعاتو کې جوي حالات ثبتوي او خپل اړونده سپښتن ته یې په ځمکه کې مخابره کوي.
- د مصنوعي سپور مکيو شبکې د ځمکې پرمخ د لیدلو ډیره پراخه ساحه لري، چې د سیمې او د ټولې نړۍ په کچه په اتومات ډول جوي حالات هر هیواد ته څرگندوي. د مصنوعي اقمارو (سپورمکیو) شبکه د هوايي ډگرونو، دالوتکو الوتنو، دلویویپیرو تگلارو، دکرنې دلارښوونې، اوبولگولو، د چاپیریال ساتنې او ژوند، ځنگلونو سیلاوونو، څړځایونو او نور و ټولو طبعي پېښو په اړه معلومات او را پورونه چمتو او خلکو ته یې وړاندې کوي. همدارنگه د سونامي، هر یکن، تیفون او سارایي کیدو د گواښونو په هکله معلومات خپروي، ترڅواړوندې څانگې لازم تدابیر په پام کې ونیسي.

د ټولگي د ننه فعالیت:

- زده کوونکي دې په څوډلو وویشل شي او د لاندینو موضوعاتو په اړه دې خبرې وکړي او پایله دې و وایي:
۱. د راډیو ساوند په هکله
 ۲. د رادار په هکله
 ۳. د جوي حالاتو لپاره مصنوعي سپورمکی


پوښتنې

۱. تودوخه په څه شي اندازه کیږي؟ الف- په راډیو ساوند ب- په انیمومتر ج- په بارومتر د- په ترمامیتر
۲. د هوا فشار په کومه آله ثبت کیږي؟ الف- هایډرو متر ب- په باروگراف ج- په ترموگراف د- په سایکرومتر
۳. مصنوعي سپورمکی د هوا پیژند نې په هکله څرنگه معلومات ورکوي؟

له ټولگي څخه بهر فعالیت:

هر زده کوونکي دې د خپل مورپلار په مشوره یا هم د کتابتون په کتنه د جوي حالاتو دوراندوینې په اړه یوه، یوه پاڼه مقاله ولیکي.

د باد د لگیدو څرنگوالی



- ۱- استوایي متقارب بادونه (ITC)
- ۲- شمال لویدیځ تجارتي بادونه
- ۳- د قطب لاندې بادونه
- ۴- د قطب ختیځ بادونه
- ۵- جنوب ختیځ تجارتي بادونه
- ۶- جنوب ختیځ لویدیځ بادونه
- ۷- استوایي
- ۸- کانوکشن سیمه

۱۴۹- انځور: د بادونولوری د ځمکې په کره کې ښيي.

تاسې پوهیږئ چې بادڅنگه لگيږي او د بشریت په ژوند څه اغیزه لري؟
 بادونه دټیټ او لوړ فشار د مرکزونو د توپیر له امله را منځته کیږي. د هوا د تودېدوله امله دټیټ فشار د مرکزونو هوا پورته خواته ځي، دلوړ فشار د مرکز هوا چې سره وي، د هغې ځای نیسي، په پایله کې هوا بیخایه سیمه ییز، منطقوي او قاره یي اویا هم د ټولې ځمکې پر مخ بادونه را لگيږي.

په سمندر او وچه کې د بادونو ډولونه

په وچه او سمندر کې بادونه لاندېني ډولونه لري:

۱. منطقوي بادونه
۲. تجارتي بادونه
۳. استوایي بېلابېل بادونه
۴. قطبي ختیځي بادونه
۵. غربي مسلط بادونه

۱. منطقي بادونه:

هغه بادونه دي، چې په کوچني ساحه کې په سيمه ييزه بڼه را لگيږي. د هغو اصلي لامل د تپې او لوړ فشار مرکزونه دي، چې په بېلابېل لوريو او بېلابېلو بڼو باندې لگيږي او بېلابېلو هيوادونو کې په بېلابېلو نوونو ياديږي. په افغانستان کې يې غوره بېلگې د هرات ۱۲۰ ورځني بادونه دي. له دغو بادونو څخه يو شمېر يې د کنگلونو بادونه دي، چې د مني په موسم کې له غرنیو لوړو برخو څخه را لگيږي.


تيفون او هريکن بادونه: دا هم سيمه ييز بادونه دي، چې په لږه اندازه وي، خو گر نديتوب او دويجاړولو توان يې ډير وي. هريکن بادونه عموماً د فلوريډا په سواحلو او د تکزاس په سيمو کې لگيږي، چې هرکال زيات شيمر ودانۍ نړوي او کرنيز حاصلات له منځه وړي. تيفون بادونه د چين ختيځو سواحلو کې رالگيږي، چې د هغو سيمو خلکو ته زياتې ستونزې را پيدا کوي او له ځان سره ساري ناروغۍ هم راوړي، که چېرې له سونامي سره يو ځای شي د زرگونو خلکو دمړينې او د کورونو د وړانديد و لامل گرځي.

سونامي: هغه سمندري توپانونه دي، چې د ډېرو کلکو زلزلو له امله د سمندر منځ کې يا هم د سمندرو غاړو او سواحلو ته نژدې پېښيږي، که چېرې له تيفون بادونو سره مل وي، نو ډير پراخه وړانې کوي. د بېلگې په توگه په ۲۰۰۴ م. کال کې يې له سل زرو څخه زيات وگړي د آسيا په جنوب او جنوب ختيځ کې ووژل.

۲. تجارتي بادونه (Trade winds)

د شمالي او جنوب نيمې کرې، ۵ او ۳۰ درجو عرض البلدونو ترمنځ له شمال ختيځ څخه مخ په جنوب لويديځ باندې لگيږي، خو په جنوبي نيمه کره کې د هغولوري له جنوب ختيځ څخه د شمال لويديځ خواته وي.

د تجارتي بادونو د لگيدلو ساحه د اطلس او بحرالکاهل په سمندرونو کې ډيره پراخه وي. د



۱۵۰ انځور

لومړنيو مدنیتونو پر مهال دبیړۍ چلولو لپاره، په تېره بیا په پنځلسمې او شپاړسمې میلادي پیړۍ کې یې ډېر اهمیت درلود. د دغو تجارتي بادونو په مرسته یې خپل سوداگریز مالونه له شمالي هېوادونو څخه سویلي هېوادونو ته وړل را وړل کیدل.

دغې ساحې ته په اصطلاح کې (Horse Latitude) یا د آس عرض البلد وایي. د تجارتي بادونو په ساحه کې یې ځینې وخت آسونه له بیړیو څخه او بوته اچول، چې بیړۍ له ډویدو څخه و ژغوري اوله سکون سیمې څخه یې وکارې.

۳. استوایي متقارب بادونه (I.T.C)

د غه بادونه هم داستوا د کرښې شمال او جنوب د پنځو درجو د عرض البلد ونو ترمنځ سیمو کې را منځته کیږي په دغه ساحه کې د استوایي تپ فشار د استوایي مرکز له امله په استوایي ناحیه کې د ځمکې وضعي حرکت په شمال او جنوب کې یو ځای او دلویدیځ په لوري ځي. له دې امله چې دغه بادونه له ختیځ څخه مخ په لویدیځ وي، نو ځکه یې دلگیدو له امله د استوایي ختیځو (Equatorial Eastercel) بادونو په نوم یادوي، خو علمي اصطلاح یې استوایي متقارب بادونه دي، چې د استوا له کرښې سره موازي لگیږي او لنډیز

یې (I.T.C) دی. Inner Tropical Convergence zone

۴. قطبي ختیځ بادونه:

قطبي ناحیو کې د ځمکې د کرې په شمال او جنوب کې د ۶۵ او ۹۰ درجو عرض البلد ونو تر منځ کې هغه بادونه دي، چې د لوړ فشار له مرکز او قطبي سیمو څخه په ۶۰ درجو عرض البلد باندې لگیږي. د هغود لگیدو لوري یوڅه دلویدیځ خواته کرږي، نو ځکه په اصطلاح کې ورته قطبي ختیځي بادونه وایي، چې د تپو عرض البلد ونو په استقامت پرمخ ځي او د درندو واورو د اوریدو لامل کیږي.

۵. لویدیځ مسلط بادونه

دغه بادونه په شمالي او سویلي نیمه کره کې د ۳۵ او ۶۰ درجو عرض البلد ونو ترمنځ واک لري او دغې ساحې د فزیکي چاپیریال یوه برخه جوړوي. دغه بادونه د نیمه استوایي له انتی سایکلون سیمې څخه د نیمه قطبي سویلي سایکلون خواته لگیږي او د درندو توپانونو لامل ګرځي. په شمالي نیمه کره کې د غرونو او د وچې د تپو د شتوالي له امله د دوی منظم جریان ګډوډیږي، نو ځکه یې د لگیدو په لوري کې هماهنگی او هم غږې نشته، خو په سویلي نیمه کره کې له دې امله، چې وچې د سویلي عرض البلد له ۶۰ درجو وروسته نشته، نو ځکه یې غږی بادونه ډیر تند او ویره وونکي دي او د حرکت لوري یې تل منظم وي.

د بادونو گټې:

۱. د اوبود دوران جریان ډاډ من کوي.
۲. د ونو او بوټو، په تیره بیا د خرما(خجورو) د ونو ودې ته گټور دي.
۳. د هغه له انرژۍ څخه استفاده کيږي او بادي ژرندې گرځوي.
۴. باد بان لرونکې سود اگریزې بیړۍ، په تیره بیاله صنعتي انقلاب څخه مخکې په شمالي نیمه کره کې په همدې بادونو گرځیدې او په سویلي نیمه کره کې غربي بادونو بادبان لرونکې بیړۍ له لویدیځ څخه مخ په خیتخ بیولې.

د ټولګي دننه فعالیت:

- زده کوونکي دې څلور ډلې شي، هره ډله دې په لاندې یوه، یوه موضوع خبرې وکړي:
۱. د باد پیدا کیدل اود هغه ډولونه ۲. موسمي یا مونسون بادونه او غربي بادونه
 ۳. قطبي ختیځ او تجارتي بادونه ۴. سیمه ییز بادونه او د هغو گټورتیا.
- وروسته دې د هرې ډلې استازی د خپل بحث پایله په ټولګي کې بیان کړي.


پوښتنې:

۱. بادونه څنګه لګیږي شرح یې کړئ!
 ۲. بادونه څو ډوله دي؟
 ۳. د تیفون او هرېکن بادونو په هکله معلومات ورکړئ!
 ۴. تجارتي بادونه شرح کړئ
 ۵. بادونه څرنګه رامنځته کیږي؟ له سم ځواب څخه کړۍ را تاوه کړئ!
- الف) د ټیټ او لوړ فشار، د توپیر له امله (ب) لوړ فشار د تیت فشار ځای نیسي
ج) د باران او واورې داوړیدو له امله (د) د تودوخې د بدلون له امله.

له ټولګي څخه بهر فعالیت:

زده کوونکي دې د باد د لګیدو تگلوری د نقشې پرمخ په خپلو کتابچو کې رسم کړي.

ورېځي (Clouds)



تاسې پوهېږئ چې ورېځې څنگه پيدا کېږي؟

الف: ورېځې په هوا کې د اوبو د پراسونو د سره نژدې کېدو له امله جوړېږي، چې د لمر د وړانگو او براس کېدو د عمليې له امله د سمندرونو، سمندرگيو، ولاړو اوبو، خاورې او د ونو له پاڼو څخه هواته پورته کېږي. له بلې خوا د هوا د سپړلو له کبله، چې د اوبو د براس ذرات

۱۵۱-
انځور

سپړېږي او د تکاثف د عمل په پايله کې د هايډروسکوپي هستې پر شاوخوا راټولېږي، نو په پايله کې يې ډول، ډول ورېځې جوړېږي. د اوبو پراسونه، چې ډير زيات کوچني ذرات دي، په هوا کې (۰.۰۶ او ۰.۰۲ ميلي لټرو په اندازه سره شته، ځينې وختونه په هوا کې ډير کوچني کريستل ذرات جوړوي، دغه ذرات په اتموسفير کې معلق وي د خپل کوچنيوالي له امله په ډير لږ فشار سره باد د تودوخې او د هوا په حرکت سره په افقي او عمودي بڼه حرکت کوي. د خاورو او گردونو ذرات يا نور ډير کوچني ذرات هايډروسکوپي هستې جوړوي، چې د اشباع د عمل له امله د باران شاخکي، د واورې او بلي دانې جوړوي. کله چې د هوا تودوخه له صفر څخه ټيټه شي، پراسونه د کنگل کوچني کرسټلونه جوړوي. که چيرې د ورېځې طبقه نازکه وي او په هغې باندې د لمر وړانگې لوبېږي رنگ يې سپين ښکاري، که چيرې يې رنگ تياره شو، نو باران وروي او دا د ورېځې سيورلن اړخ وي. دځمکې مخ ته نژدې په ټيټه سطحه کې د مه او غبار ښکاري، چې د گردلې په شکل وي، چې داد ستراتوس طبقې او ورېځو څخه جوړېږي.

ب) دورېځو ډولونه: ورېځې دخپلې بڼې او لوړوالي له مخې څلور ډوله دي: د هغونو مونه په لاتيڼي ژبه د هغو ځانگړتيا څرگندوي: A گروپ: (۶-۱۲ کيلومترو په واټن).

۱. سيروس (Cirrus) دښو په شکل ۲. سيروکومولوس (Cirrocumulus) کوچنی ټوټې ښکونکي په شکل.

۳. سيروستراتوس (Cirrostratus) دښو په شکل ۴. هالو ويل (Halo, veil) د مالي او کيردۍ په بڼه.

B. گروپ: د ۵-۳ کيلو مترو په واټن:

۱. د کومولو نيموس لويه برخه - کتلوي گڼې ورېځې.

۲. کومولوس - گنډه ډوله ورېځ.

۳. ستراتوس (طبقه بي) چې د کوچنيو او لويو طبقو بڼه غوره کوي.
۴. نيمبو ستراتوس، يوه باراني وريخ ده، چې يا باران او يا واوره وروي.
- C. گروپ: د ۱۵۰۰ او ۳۰۰۰ مترولوړ والی ترمنځ.
۱. ستراتوس - د نازکو سپينو پردو په بڼه په فضا کې رامنځته کېږي.
۲. ستراتو کومولوس - لږ ارتفاع لرونکې وريخې دي.
۳. نيمبو ستراتوس - باران او واوره ورسره يو ځای وي، چې په B طبقه کې هم ښکاري.
- D. گروپ: د ۱۰۰۰ مترو او ۱,۵ كيلومتر ترمنځ لوړوالي کې.
۱. د کومولونيوس (نيموس د تويان او باران معنا لري) لاندې برخه.
۲. کومولوس - د رنگ توروالی يې کم وي او بڼه يې لکه هرم يا د گنبدې په شان وي.
۳. ستراتو کومولوس - لږ ارتفاع لرونکې وريخې.
۴. نيمو ستراتوس - د غړنيو سيمو ډيروسرو څوړو کې د اورښت لامل کېږي. کومولوس وريخې ډيرې پرېرې او سور لرونکي وي، ۵-۶ كيلومتر لوړ والی لري دروند او توياني اورښت لري، قاعده د ځمکې خواته اواره او باران لرونکې وي، څوکه يې په شپږ كيلومتري کې يوه پراخه ساحه نيسي.

د ټولګي دننه فعاليت:

زده کوونکي دي دوه ډلې شي او هره ډله دې په لاندې مطالبو بحث وکړي:

- دوریخ جوړیدل

- دوریخ ډولونه

وروسته دې د هرې ډلې استازی د خپلو بحثونو پایله د ټولګي تر مخ خپلو ټولګيو والوته واوروي.

پوښتنې:

۱. وریخ څنگه را پیدا کېږي؟ تشریح یې کړئ!
۲. وریخ څو ډوله ده؟ نومونه یې واخلي!
۳. بانه ډوله وریخ اوښکې ډوله وریخ یوبل سره څه توپیر لري؟
۴. کومولوس وریخ لاندې کومه وریخ ده، سم ځواب څخه کړئ راتاوه کړئ. الف) باد، باران سره ب) هرمي او گنبد ډوله ج) لږ ارتفاع لرونکې وریخې د) هاله یا کېږدی.

له ټولګي څخه بهر فعاليت:

زده کوونکي دې د ورېځو ډولونه خپلو کتابچو کې رسم کړي.

ج. د لوړوالي له مخې د اوربنت ډولونه



۱۵۲ - انځور: دلور والی له مخې د ورښت ډولونه ښيي.


ولې په ټولو ځایونو کې د اورښت اندازه یوشان نه وي؟

د لنډه بل لرونکې هوا غړوسکې، چې د غرنیو سیمو د څوړونو خواته په حرکت کې وي، ورو، ورو په لوړو سیمو کې خپله تودوخه له لاسه ورکوي او د اورښت لامل ګرځي. د دغې ډول اورښت تر ټولو غوره بېلګه په افغانستان کې د سایبریا د سپرو څپو راتګ دی، چې له راتګ سره سم د هندوکش د غره په لړۍ کې و اوړي او منطقوې اورښتونه پیل کېږي.

کله چې د غرونو لوړوالی ټیټیږي، تودوخه ورو ورو زیاتېږي. د بېلګې په توګه. ماهیپ او سروبي په برخو کې د غرونو لړۍ مخ د ننگرهار په لوري او بیاد پکتیا خواته کمیږي، نو ځکه د ژمي په میاشتو کې د سایبریا سپرې څپې د لوړوالي د کمښت له امله افغانستان په ختیځو او جنوب ختیځو سیمو کې د اورښتونو لامل نه ګرځي.

د- اورښت او داوبو دوران:

اورښت اود اوبو دوران په پرله پسې توګه په طبیعت کې یو بل پسې دوام لري. د لمر وړانګې د سمندر ونو، سمندرګیو او ولاړو اوبو له مخې څخه براسونه پورته کوي، چې په پایله کې یې په هوا کې داوبو بخارونه را منځته کېږي، د اوبو د براسونو د پورته کېدو له امله، تودوخه کمیږي، سپرېږي، چې د بېلابېلو ورېځو درامنځته کېدو لامل کېږي. ورېځې د سپرو او تودو څپو په ترڅ کې د بادونو د لګېدو له امله یوې خوا بېلې خواته ځي کله افقې او کله هم عمودي حرکت کوي او د ځمکې په تروپوسفیر کې حرکت کوي. لنډه بل لرونکي هوا په هر سل متره لوړوالي کې په اتموسفیر کې تودوخه ۰,۶ درجې د سانتي ګراد کمیږي، نو هر څومره چې د ورېځو غړوسکې



- ۱- د سمندرونو سیمه
- ۲- د جاري اوبو ژوره برخه
- چې په سمندر کې توپیری.
- ۳- هغه اوبه چې په ځمکه کې ننوځي.
- ۴- تازه اوبه
- ۵- د ځمکې لاندې اوبه
- ۶- د جاري او اوارو اوبو سیمه
- ۷- سمندر ته د وچو سیمو نه د اوبو راتگ
- ۸- د سمندر له مخ نه براس
- ۹- په وچه کې ورپدل
- ۱۰- په سمندر کې ورپدل
- ۱۱- براس
- ۱۲- براس
- ۱۳- چې په هوا کې توپیری.
- ۱۴- براس چې د اورښت لامل کیږي.

په فضا کې د براس په بڼه پورته ځي، د اشباع عمل په پایله کې او تکائف له امله بېرته د واورې او باران یادې ډلې په بڼه ښکته را وریږي، چې هر یو یې بېلابېل شرایط تیروي.

۱. په غرنیو سیمو کې اورو گرافیک یا غرنی اورښتونه.

۲. په استوایي سیمو کې د کانویکشن (د تودې هوا مستقیم پورته تلل او بیرته په همغه سیمه باندې وریدل) د عمل پرښت، بیرته په هماغه استوایي سیمه کې منطوي باران کوي.

۳. دسرو اوتودوڅپو ورښتونه هم د ځمکې پرمخ کیږي. که چېرې توده هوا په غرنیو سیمو کې د سرې هوا له پاسه تیره شي، د تکائف د عملې له کبله باران کیږي او د ویاکو د بهیدو لامل کیږي، بیرته سمندرونو ته ورتوپیری

اورښتونه د سیندونو او یالو د بهیدو لامل کیږي او بیرته سمندرونو ته ورتوپیری، کله چې دغه ډول اورښت د سیندونو لوري یا د کنگلونو دویلي کیدو یا د قطبي واورې دویلي کیدوله امله بیرته سمندر ته ورځي، د اوبو دوران بشپړېږي او دغه عملیه کې په دوامداره بڼه دوام لري، چې ژوند د دوام او د اوبو دوران د طبیعي پروسې د بشپړېدو لامل کیږي.

د لمر د وړانگوله امله د سمندرونو، سمندرگیو، ولاړو اوبو، خاورې او د بوټو او ونو د پاڼو له مخ څخه د براس کیدو عملیه روانه وي او د اوبو براس هوا ته پورته کیږي، دغه عملیه په طبیعت کې د اوبو لوی دوران جوړوي.

د سمندرونو څخه پراس ۴۵۵۰۰۰ مکعب کیلو متره.
 له وچې څخه پراس ۶۲۰۰۰ مکعب کیلو متره.
 د ټول پراس اندازه ۵۱۷۰۰۰ مکعب کیلو متره.
 په سمندرونو کې اورښت ۴۰۹۰۰۰ مکعب کیلو متره.
 په وچې کې اورښت ۱۰۸۰۰۰ مکعب کیلو متره.
 د ټول اورښت اندازه ۵۱۷۰۰۰ مکعب کیلو متره.
 خوږه وچه کې له هغه پراس څخه اضافه، چې ورڅخه کيږي، ۴۶۰۰۰ مکعب کیلو متره زیاتې اوبه تر لاسه کوي.

ه. په ژوند کې د اورښت ارزښت:

اورښت د انسانانو ټولو نورو، ژویو، او بوټو په ژوند کې ډیر زیات ارزښت لري، دا ځکه چې پرته له اوبو څخه ژوند امکان نه لري. په اورښتونو سره کرنیزې ځمکې خړوبیږي او په غرنیو کنگولونو باندې دایمي واورې وربیږي چې بیا ورو ورو ویلي کیږي، ځمکې خړوبوی. د ځمکې لاندې هغه او به چې انسانان، ژوي، ونې او بوټي ور څخه گټه اخلي، خدای (جَلَّ جَلالُه) د خپلو مخلوقاتو د ژوند لپاره تنظیم او چمتو کړي دي، نو په دې توگه موږ ویلا ی شو چې اوبه حیاتي ماده، چې د ټولو ژوندیو موجوداتو په ژوند کې د ډېر زیات ارزښت لري.

له ټولگي څخه بهر فعالیت:

زده کوونکي دې درې ډلې شي، هره ډله دې په لاندې مطلب بحث وکړي:

- د ارتفاع له مخې د ورښت بدلون.
- اورښت او د اوبو دوران.
- د خلکو پر ژوند د اورښت ارزښت.

وروسته دې د هرې ډلې استازی د خپل بحث پایله د ټولگي ترمخې وويي.

پوښتني:

۱. ولې اورښتونه په ټولو سیمو کې یوشان نه دي؟
۲. اورښت او د اوبو دوران په لنډه توگه تشریح کړئ؟
۳. اورښت په ژوند کې څه ارزښت لري؟

له ټولگي څخه بهر فعالیت:

زده کوونکي دې د غرنیو او استوایي سیمو د اورښت یو انځور په خپلو کتابچو کې رسم کړئ.